
Гэты нумар выходзіць зк гадавік 
і цана яго роўная падпісцы за 
цэлы год-- 350 фр. 


Грошы слаць на адрасы: 


У ФРАНЦЫІ: 


Сіёдце Роз(а!е : Рагіз5 с. 6287 44 
В. Р. НогозКо І.ео. 95, гие Че 5ёўгез, 
РАВІ5 УВ. 


У АНГЛІІ. 


Хеу. (г. С. Зіроуіс, Магіап Нойзе, 
Ауепие, СОХРОХ ХК. 12. 


Ноіаеп 


У АРГЭНТЫНЕ: 


Азосіасіоп Віеіогіза еп Іа Агсепііпла С. Со- 
гопе] Зауоз 2877, Уаіеп(іп Аізіпа, Виепоз 
Аігез. 


У БЭЛЬГІІ: 


М. ГАрббё СгегпіайзКі Егарсоіз, Місьеізе 
202. ГОСУАІХ. 


У НЯМЕЧЧЫНЕ: 


РесВапі( Місвае! МозКаіК. Копію, Х? 135259, 
Р. 5сВ. А. Наппоўет. 
іп бозіІаг, 





КНІЖКІ ДА НАБЫЦЬНЯ. 


У Беларускіх Каталіцкіх Місіях у Лёндане і 

Парыжы можна купіць наступныя беларускія 
кніжкі: 
Друя В. -- Ты і яна. 250 фр -- 6 шыл. 
а. Л. Гарошка -- Душа 40 фр. -- 1 шыл. 
а Л. Гарошка -- Паходжаньне чалавека 20 фр. - 
10 пэн. 


а. Л. Гарошка -- Сьв. Еўфрасіня -- Прадслава 

Полацкая 150 фр.-- 4 шыл. 
Г-і Я. -- Казкі ЛМ 2 -- 30 фр. 15 пэн. 
Г-і Я. -- Казкі ЛМ З 30 фр. 15 пэн. 


Равенскі М. Арсеньева Н. -- Магутны Божа. Пёс- 
ня з нотамі. -- 5 фр. З пэн. 
Народная казка -- Музыка і чэрні 40 фр. 1 шыл. 
Каваль П. -- Беларусь у датах, ліках і фактах 
(друг. выд.) 450 фр. -- 13 шыл. 
Змагар А. -- Случчакі-Апавяданьне--100 фр. 2 ш. 
Змагар А. -- Рэпка-казка -- 30 фр. 15 пэн. 
Малітаўнік «Божым шляхам» 80 фр. 9 шыл. 
Малітаўнік «НоІаз Раз5у» 200 фр. 5 шыл. 
Камплет часапісу «Божым шляхам» за мінулыя га- 
ды 2500 фр. -- 2 ф. і 10 шыл. 
Карта Беларусі -- 40 фр. 1 шыл. 
М. Варчапохіс -- “Уеізегибепізсіег Неі- 
таі, ГугіК -- 50 фр. 2 шыл. 
Зьвяртацца на адрасы: У Францыі: 
-.... В. Р. НогозКо І.ео, 95, гие Че Зёўгез, 
Рагіз “І. 
У Англіі: Веўу. «г. С. 5іроўуіс, Магіар 
Ноц5е, Ноі4ев Аўуепце, ГОМРОХ ХК. 12. 
У Нямеччыне: “УеіззгиВвепізсВег Сагііаз- 
Зіевазі іп РецізсСПавпа. (205) (боз5Іаг/Наг», 
ЗопатегуоВіепзігаззе 1 А. 





З беларускае народнае мудрасьці 


Балота бяз чорта ня бывае. 

Бацькаў клён (праклён) страху зрывае, а маця- 
рын хату з карэньнем выварачае. 

Бацькаўскае “шчырае багаславеньне і Ў 
згарыць, і ў вадзе ня ўтопіцца. 

Бачаньнем жорава ня зловіш. Дакор таму, хто 
ня дзейнічае. 

Бачыць Бог з неба, чаго каму трэба. 

Баючыся трэску і ў лес ня трэба хадзіць. 

Баязьліваму і корч мадзьведзь. 

Баязьліваму і свой цень страшан. 

Баяцца няшчасьця і шчасьця ня пытаць. 


агні не 


Бедавальнікаў многа, а ратавальнікаў мала. 
Бедны можа быць багачом, а багач бедным. 
Без каманды войска гіне. 

Б'емся сварэмся, але свайго берагу дзяржэмся. 
Бі сароку і варону, даб'ешся да белага лебедзя. 
Рада не легкаважыць нічога на пачатку. 
Бога не забывай, чужых грахоў не перасуджвай. 
Бог, будучы Богам, больш цярпеў за нас. 

Бог бярэ, Бог дае. 

Бог ведае, што робіць. 

Бог зароджвае пшаніцу, а чорт куколь сее. 
Бог засмуціць, Бог пацешыць. 


БО ЖЫМ 





Год Х. 


СТУДЗЕНЬ-СЬНЕЖАНЬ 1956 г. 


Ш ЛЯХАМ 


В 70-75 








Апостальскі 


Кожны раз, калі азначаюцца ўгодкі карана- 
цыі сусьветнага архірэя -- Папы Рымскага, ста- 
ецца актуальнаю самая ўстанова папства. І тады 
ўва ўсім сьвеце можна назіраць, сьцьверджаны 
самым Хрыстом факт, што як калісь асоба Хрыста, 
так сёньня асоба Ягона- 
га намесьніка, ўсьцяж ас- 
таецца тым каменем, аб 
які шмат хто спатыкаец- 
ца і разьбіваецца (Мат. 
ХХІ, 44). У дзень ўгод- 
каў Свяцейшага Айца ад- 
ны ўзносяць свае маліт- 
вы да Усявышняга, каб 
захаваў кожначаснага 
папу на доўгія годы і 
каб узмацняў яго кіру- 
ючую руку; а іншыя --. 
выкарыстаўваюць Гэтыя 
ўгодкі на тое, каб знай- 
сьці нейкую зачэпку для 
нападаў на самую ўста- 
нову папства. 

З гісторыі Царквы 
больш або менш пэўна 
ведама тыя япіскапскія 
пасады, якія заснавалі 
апосталы, а з царкоўнае " 
традыцыі ведамыя гара- 
ды, дзе апосталы закон- 
чылі сваё жыцьцё, аднак 
з усіх япіскапскіх паса- 
даў, заснаваных апоста- 
ламі толькі Рым -- мей- 
сца апошніх гадоў жыць- 
ця і сьмерці апостала 
Пятра -- завецца Апос- 
тальскім Пасадам. У Божых плянах кіраваньня 
сьветам нічога няма прыпадковага, тымбольш ня 
можа быць прыпадковасьці ў арганізацыйных фор- 
мах збаўленьня людзкіх душаў. 

Гэта змушае нас адсьвяжыць у памяці важ- 
нейшыя факты з устанаўленьня Хрыстовага На- 
месьніка і ўсьведаміць іх значэньне. 

Падчас туземнага жыцьця Хрыстос ня толь- 








Пасад 


кі навучаў людзей, рабіў цуды, але так-жа рабіў 
усё неабходнае для таго, каб увекавечніць сваё 
дзела збаўленьня людзтва. Ён палажыў арганіза- 
цыйныя падваліны для тае ўстановы, якой пера- 
казаў сваю навуку і перадаў ўсё неабходнае для 

. збаўленьня людзкіх ду- 
шаў -- гэтаю ўстановаю 
ёсьцы Каталіцкая (паў- 
сюдная) Царква з наме- 
сьнікам Хрыста на чале. 

Дзеля нязвычайнае 
важнасьці Царквы, яе 
Хрыстос арганізаваў так, 
каб зьвярнуць увату ўсіх 
людзей прынамся на 
асабліва важныя дзейні- 
кі. Такім дзейнікам у 
першую чаргу ёсьць кі- 
раўніцтва Царквы дзеля 
яе ерархічнае арганіза- 
цыі. 

Ужо на самым па- 
чатку свае  туземнае 
дзейнасьці Хрыстос вы- 
значыў выразную [(ерар- 
хічную драбіну кіраўніц- 
тва Царквы. Ён спачатку 
выбраў 12 апосталаў для 
спэцыяльнага пасланства, 
таму і назваў іх апоста- 
ламі г. зн. пасланцамі, а 
далей выбраў 70 іншых 
вучняў, так-жа апосталаў, 
але з меншым адказным 
заданьнем і з меншымі 
паўномоцтвамі. 

Галавою і апосталаў 
і ўсіх сваіх пасьлядоўнікаў падчас туземнага 
жыцьця быў сам Хрыстос. У разьвітальнай мове 
Хрыстос зьвярнуў увагу апосталаў на гэты факт: 
«Ня вы Мяне выбралі, але я выбраў вас» (Ів. ХУ, 
16). Наагул старшынства ў Царкве ў форме аднаго 
зьверхніка было для апосталаў на толькі самазра- 
зумелым, што яны агулам не ўяўлялі іншае фор- 
мы арганізацыі Царквы. Дзеля гэтага некалькі 

разоў між імі вырынала пытаньне, хто будзе стар- 
шым над імі пасьля таго, як ня стане Хрыста (Мат. 
ХХ, 27; Мар. ІХ, 84; Мар. Х, 44). Таму Хрыстос 
адразу намячае свайго намесьніка і, каб зьвярнуць 
увагу на асаблівае становішча намесьніка, Хрыстос 
канчаткова ўстанаўляе яго не адразу, а пасту- 
пова, і выбірае не таго, каго паклікаў першага - 
гэткім быў ап. Андрэй, і не тато, Каго больш лю- 
біў -- любімцам Хрыста быў ап. Іван, і не таго, 
хто азначаўся асабліваю асьветаю, а звычайнага 
рыбака --- апостала Сымона сына Іоны. Хрыстос 
вырозьніў яго дразу тым, шта перамяніў яму імя 
з Сымона на Пятра (пагрэцку гэта значыць ска- 
ла). Ад таго мамэнту ўва ўсіх сьпісках апоста- 
лаў ап. Пятро заўсёды знайходзіцца на періцым 
мейсцы. 


У трэцім і апошнім годзе свае публічнае 
дзейнасьці Хрыстас больш выразна вызначыў 
спаміж апосталаў свайго будучага намесьніка. 


Аднойчы Ён спытаў апасталаў, за каго Яго лі- 
чаць людзі. Апосталы пераказвалі Хрысту тое, 
шта чулі. «А вы за каго Мяне маеце?». Ап. Пя- 
тро адказаў: «Ты Хрыстос, Сын Бога жывога». 
Тады Ісус сказаў яму ў адказ: «Шчасьлівы ты, 
Сыман сын Іоны, ба ня цела і краў аб'явілі табе, 
але Айцец Мой, шта ў нябёсах. І я кажу тебе, 
шта ты ёсьць Пятро (скала) і на гэтай скале збу- 
дую Царкву Маю і вароты пякельныя не перамо- 
гуць яе. І дам табе ключы Валадарства нябеснага 
і што зьвяжаці на зямлі, тое будзе зьвязана і ў 
небе; і што разьвяжаш на зямлі, тае будзе разь- 
вязана і ў небе» (Мат. ХУІ, 15-19), Гэтую абя- 
цанку перадачы ключоў Божага Валадарства ап. 
Пятру суправаджала вельмі вымоўная падзея. Ад- 
разу-ж пасльля тае размовы з апастадамі Хрыстос 
аб'явіў ім, што Ён будзе мусіць перацярпець мукі 
і сьмерць. Тады ап. Пятро, адвёўшы Хрыста, па- 
чаў Яго намаўляць: «Пашкадуй сябе, Госпадзе, 
няхай ня станецца Табе гэта!» І Хрыстос ада- 
зваўся да свайго выбранага апостала, якому хвілі” 
ну перад тым абяцаў перадаць усю ўладу над 
Царквою: «Адыйдзі ад Мяне, шатан! Ты для Мя- 
не спакуса, ба ня думаеш аб тым, што Божае, 
аде што чалавечае» (Мат. ХУІ, 21-93). 

Пасля гэтых слоў нехаця кожны сябе можа 
спытацца: як-жа можна абяцаць ключы нябес- 
нага Валадарства такому апосталу, які з вуснаў 
Господа заслужыў аж на так востры дакор!? Ад- 
каз на гэтае пытаньне ёсьць у самым-жа дакоры. 
Хрыстос дакарае ня толькі ап. Пятра, але агулам 
кожнага чалавека за тое, што ў сваіх меркавань- 
нях забываецца аб тым, іцто Божае, або яшчэ 
горш, калі нават аб тым што Божае думае толькі 
палюдзку. Дзеля гэтага потым Хрыстос паслаў 
спэцыяльную помач Сьвятога Духа ўсім апоста- 
лам, каб такіх памылак не рабілі. Хрыстос, як Бог, 
ведае добра ўсе людзкія слабасьці, але Ён так-жа 
добра ведае, што можа людзкая воля, узмоцне- 
ная боскаю ласкаю, таму Ён і пасьля дакору ап. 


гэтае дзейнасьці Хрыста для шмат каго 


Пятра вырозьніваў яго, каб уканцы споўніць сваю 


абяцанку і даручыць яму кіраўніцтва Царкваю, 


У разуменьні, або лепш кажучы у неразуменьні 
пачы- 


наецца тое раздарожжа, ад якога расходзяцца 


блудныя шляхі ўсіх расколаў і сэктаў. Людзі, 


якія нават і аб Божых справах думаюць толькі 
палюдзку, пачынаюць быццам дакараць Бога: як 
гэта магчыма, каб сьмяротнаму, слабому чалаве- 
ку даручыць такія боскія паўнамоцтвы, як кіра- 
ваньне ўсёю Царквою!? Шмат хто ня хоча зразу- 
мець тае праўды веры, што нават сам Бог, каб 
збавіць чалявека прыйшоў на зямлю ў гіпоста- 
тычным злучэньні Бога і чалавека, а калі дае ча- 
лавеку нейкае даручэньне, дык дае да таго адпа- 
ведную помач. . 

Пасьля дакору адносіны Хрыста да ап, Пятра 
не зьмяніліся, Калі зборшчыкі падаткаў зьвярта- 
ліся да Хрыста праз апосталаў з запытаньнем, ці 
Ён заплаціць падаткі, дык Хрыстос даручае ап, 
Пятру злавіць рыбу, выняць у яе з рота манэту і 
аддаць падатак за іх двох (Хрыста і ап. Пятра) 
(Мат. ХУЦ, 27). Тут Хрыстос узьняў становішча 
ап. Пятра з праўнага гледзішча вельмі высока, 

Збліжаўся час крыжовае мукі, Хрыстос пад- 
рыхтоўваў апосталаў да гэтае страшнае падзеі і 
тады першы раз зьвярнуўся да- ап. Пятра з пе- 
расьцярогаю і адначасна з асаблівым даручэнь- 
нем: «Сымон, Сымон! вось цатан пажадаў, каб 
вас прасеяць як пшаніцу, аде Я маліўся за цябе, 
каб не змадела вера твая і ты некалі навярнуўшы- 
ся, уцьвярджай братоў тваіх» (Лук. ХХІ., 31-32). 
У адказ ап. Пятро з характэрным для яго жарам 
запэўнавіў Хрыста, што каб нават меў умерці, 
дык Яго ня вырачацца. Але Хрыстовае прадска- 
заньне збыдася: яшчэ тае-ж начы ап. Пятро 
трайчы адрокся ад Хрыста, аднак адразу апамя- 
таўся і горка плакаў над сваім упадкам. 

Пасьля ўваскрасеньня Хрыстос неаднойчы 
зыяўляўся апасталам, дадаткова навучаў іх, даў 
ім даску разуменьня Божых рэчаў, даў уладу ад- 
пушчаць аба затрымоўваць грахі, а ац, Пятра 
ўстанавіў ува ўсіх яго прывілеях, даручаючы яму 
кіраўніцтва над усёю Царквою, і зрабіў гэта ў 
такай форме, каб яшчэ раз зьвярнуць агульную 
ўвагу. Хрыстос тройчы пытаўся ап. Пятра, ці ён 
любіць Яго больш як ініцыя і на сьцьвярджаль” 
ныя адказы даручыў пасьвіць і «ягнят» і «авец» 
(Ів. ХХІ, 15-17). У гэтым даручэньні Хрыста 
ёсьць вельмі выразнае ўказаньне, што ап. Пятра 
мае заняць тое становішча вярхоўнага «добрага 
Пастыра», якое да гэтага часу займаў Ён сам, ня 
раз называючы сябе: «Я пастыр добры» (Ів. Х. 
11, 14). Вось-жа асаблівае становішча апостала 
Пятра, а тым самым і ягоных наступнікаў, ёсьць 
установаю Божаю і як такая яна мусіць успрый- 
мацца людзьмі. К 

Спачатку нават сам ап. Пятро ня быў улоўні 
сьведамы ўсяе тае ўлады і адказнасьці, якую да- 


9. 


ручыў яму Хрыстос і таму пасьля таго, як Хры- 
стос узьнёсься на неба ап. Пятра пачаў выкон- 
"ваць свае абавязкі з вялікаю асьцярожнасьцю. 
Ён прапануе выбраць дванаццатага апостала на 
мейсца Юды (Дзеян. Ап. 1, 20-26). Апосталу 
Пятру зьяўляецца выразны знак з неба, каб 
хрысьціць паганаў і ён першы пачаў іх хрысьціць 
(Дзеян. Ап. Х.). Да яго зьвярнуўся Саўло-Паў- 
ло пасьля свайго наверненьня. Аб гэтым ён сам 
кажа: «Пасьля цераз тры гады я хадзіў у Еруза- 
лім бачыцца з Пятром і прабыў у яго пятнаццаць 
дзён. Другога-ж з апосталаў я нікога ня бачыў, 
акрамя Якава, брата Гасподняга» (Галат. 1, 18- 
19). Вось-жа ап. Павал лічыў, што дзеля апос- 
тальскае дзейнасьці было зусім выстарчаючае 
тое, каб пабачыцца з ап. Пятром. Гэткаю-ж му- 
сіла быць агульная думка ў першых хрысьціян. 


Апошнія гады свайго жыцьця ап. Пятро пра- 
вёў у Рыме і там памёр на крыжы ў 67 г., паха- 
ваны на Ватыканскім узгорку, дзе цяпер стаіць 
базыліка ягонага імені. 

Ад таго часу Рым стаўся сталіцаю наступні- 
каў вярхоўнага апостала -- Апостальскім Паса- 
дам. Нядаўныя раскопкі пад базылікаю ап. Пятра 
ў Рыме прынесьлі новыя доказы на пацьвер- 
джаньне хрысьціянскае традыцыі, што гроб вяр- 
хоўнага апостала сапраўды знайходзіцца пад ба- 
зылікаю. 


Вызначыўшы прынцып вярхоўнага кіраў- 
ніцтва свае Царквы і назначыўшы асобу свайго 
Намесьніка, Хрыстос не азначаў арганізацыйных 
формаў вярхоўнага кіраўніцтва, таму яно на пра- 
цягу вякоў прымала формы адпаведныя да вы- 
могаў часу -- гэта ёсьць той людзкі элемэнт У 
Хрыстовай Царкве, які падлягае зьменам. Афі- 
цыяльныя назовы Хрыстовага Намесьніка так-жа 





ня былі заўсёды аднолькавымі, а сёньня іх ёсьць 
некалькі: Сусьветны Архірэй -- тытул, які вы- 
казвае ягонае становішча адносна іншых ерархаў; 
Сьвяцейшы Айцец -- веліч і сьвятасьць стано- 
вішча; Папа Рымскі -- мяйсцовую традыцыю. 
Ужо мінула больш дзевятнаццаці «стагодзь- 
дзяў ад часу заснаваньня Царквы і ўстанаўлень- 
ня папства. За гэты час да вышэйпералічаных до- 
казаў ягонага боскага ўстанаўленьня дайшоў 
яшчэ адзін доказ з гісторыі, якая вымоўна сьвед 
чыць, што Бог заўсёды ўспамагаў рымскіх папаў 
у кіраўніцтве Царквою незалежна ад іх прырод- 
ных здольнасьцяў і праведнасьці жыцьця: Яны 
ня выдалі ніводнае энцыклікі, у якой-бы было 
штосьці супярэчнае ці хоць-бы нязгоднае з на- 
вукаю Хрыста. А яшчэ дзіўнейшы факт, што ў 
адпаведнасьці да агульнага палажэньня ў сьвеце 
на Апостальскім Пасадзе зьяўляюцца Архірэі 
быццам спэцыяльна пакліканыя Божым правідам. 
Ад калі зьявіліся ў Эўропе супрацьрэлігійныя ар- 
ганізацыі, ад калі паведзена ўзмоцнены наступ 
супраць Хрыстовае Царквы, на Апостальскім Па- 
садзе зьявіліся Сьвяцейшыя Айцы, якія ёсьць 
сапраўднымі волатамі духа, і да якіх адносяцца 
з пашанаю ня толькі ўсе вернікі Каталіцкае Цар- 
квы, але нават і няверныя. Гэткім волатам духа 
ёсьць і сучасны Сьвяцейшы Айцец Пій ХІ. Таму 
што тод дзень ягонае каранацыі азначаецца вер- 
нікамі на ўсім сьвеце з вялікаю ўрачыстасьцю і 
адначасна з радасьцю. іАзначэньне ўгодкаў кара- 
нацыі Сьвяцейшага Айца можа быць тым больш 
радаснае чым больш неспакойныя часы мы "пе- 
ражываем. Бо як-жа ня мае цешыцца, той, хто Ў 
сучасным бушуючым акіяне жыцьця знойдзецца 
на караблі, якім кіруе Хрыстос рукою Свайго 
Намесьніка!? ., 
а. Леў 





Культ Багародзіцы на Беларусі 


Марыйскі Год, які ўрачыста сьвяткована на 
ўсім сьвеце ў 1954 г., меў нямала дабрадзейных 
насьледкаў для духовага жыцьця вернікаў, якія 
належна выкарысталі той год. У радох беларускае 
эміграцыі Марыйскі Год даў нагоду ажывіць не- 
каторыя векавыя традыцыі, якія ў эміграцыйных 
умовах ужо пачыналі адыходзіць у забыцьцё. Бе- 
ларускія пэрыёдыкі ў сваю чаргу апублікавалі не- 
калькі артыкулаў аб пашане Марыі ў беларускім 
народзе калісь і цяпер. У далейшым, дзякуючы 
паасобным студыям значна дапоўнена гістарычныя 
весткі аб кульце Багародзіцы на Беларусі ў даў- 
ных часох. Але ўвесь гэты матэрыял расьцяру- 
шаны і паволі забываецца. Дзеля гэтага варта са- 
браць яго разам, каб выказаць у галоўных рысах, 
як беларускі народ славіў Бога ў сьвятых Яго, а ў 
даным выпадку ў асобе Яго выбранае слугі -- 
Найсьвяцейшае Дзевы Марыі. 


Беларускі народ прыняў хрысьціянства ў бі- 
зантыйскім абрадзе і дзеля гэтага спачатку фар- 
маваў сваю пабожнасьць паводля бізантыйскіх 
рэлігійных традыцыяў, у якіх культ Багародзі- 
цы, пасьля перамогі над іконаборчаю ерасьсю, 
быў моцна разьвіты. Дзеля гэтага асаблівая па- 
шана да Багародзіцы на Беларусі так даўная, як 
і самое хрысьціянства. Пераважная болыцасьць 
першых цэркваў, лабудаваных у беларускіх гара- 
дох, былі прысьвячаны Багародзіцы. Праўдапа- 
добна самая першая нарква на Беларусі, якая бЫ- 
ла збудованая ў Полацку дзесь уканды Х ст. 
была Багародзічная. Аб ёй у 1007 г. кажацца, 
што яна «старая», У Тураве пабудована першую 
царкву ўканцы Х ст. у чэсьць сьв. Спаса, але хут- 
ка ў тым-жа Х ст. пабудована другую царкву У 
чэсьць Багародзіцы. У Пінску паводля мяйсцовае 


традыцыі мела быць уканцы Х ст. Багародзічная 
царква пры Ляшчынскім манастыры. 

У наступным ХІ ст. першыя цэркві ў чэсьць 
Багародзіцы зьявіліся ў гарадох: Віцебску -- 
Дабравешчанская, Драгічыне -- Багародзічная, 
зруйнаваная ў ХІ ст. мечаносцамі, Камянцы -- 
Дабравешчанская, ў Мельніку -- Багародзічная. 
У ХІІ ст.: у Смаленку 1101 г. -- Усьпеньня Бага- 
родзіцы і некалькі цэркваў няведамага прысьвя- 
чэньня, аб якіх нічога ня кажацца ані ў летапі- 
сах, ані ў пераказах, хоць яны былі збудаваныя 
ў ХІІ ст. але аб якіх ведама толькі з археалягіч- 
ных раскопкаў (Менск, Горадня, Драгічын). 

Падчас заснаваньня япіскапскіх пасадаў князі 
звычайна выдавалі так званыя ўстаноўчыя грама- 
ты, якія зьяўляюцца вельмі вымоўнымі дакуман- 
тамі адносна культу Багародзіцы ў тых часох У 
грамаце князя Уладзімера з 1005 г. аб устанаў- 
леньні Тураўскае епархіі, кажацца: «...и поста- 
вихь первого епископа Фому, и придахь села, 
винограды, земли бортныя, волости со всБми при- 
датки... Святому Спасу ий Святей Богородиць». Гэ- 
тая грамата захавалася толькі ў Кіява-Пячэскім Па- 
тэрыку рэцэнзіі архім. Трызны (1647-1656). Ус- 
таноўчая грамата смаленскага князя Расьціслава 
Мсьціславіча з 1150 р. некалькі разоў падчырквае, 
што ўтрыманьне, якое князь забавязваецца да- 
ваць япіскапу, ёсьць быццам данінаю для Багаро- 
дзіцы: «А се даю святей Богородици и еписколу 
десятину от всех даней Смоленских... Яз, грешны 
сын Мьстиславль, надеяся на матерь божью на 


святую Богородицу, уставляю сию  еписко- 
пью» (1). 
Нажаль не захавалася ўстаноўчае граматы 


Полацкага князя, але можна дагадвацца, што яна 
была падобнаю да Тураўскае і магчыма нават 
служыла ўзорам для Смаленскага князя, паколькі 
была значна старэйшаю. 

З боку вернікаў ад найдаўнейшых часоў 
праяўлялася вялікае зацікаўленьне да асобы Ма- 
рыі. Дзеля гэтага калісь былі шырока распаўсю- 
джаны розныя апокрыфы з жыцьця Багародзіцы, 
у якіх нашы продкі шукалі дапаўненьня тых ску- 
пых вестак з жыцьця Багародзіцы, якіх няма ў 
Эвангельлях. І так шырока былі ведамы ў старой 
беларускай літаратуры ХІІ-ХІЎ ст. апокрыфы: 
«Як хадзіла Багародзіца па муках», «Слова Івана 
Багаслова аб усьпеньні Багародзіцы», апокры- 
фічнае «Першаэвангельле Якава» аб дзяцінстве 
Багародзіцы і яе бацькох. і 

Сьледам за апокрыфамі зьявілася шмат чыс- 
та беларускіх вусных народных твораў адносна 
Багародзіцы, як: казак і лягэндаў, у якіх Марыя 
выступала галоўнаю дзеючаю асобаю або сама, 
або разам з Хрыстом. У гэтых казках адлюстроў- 
ваецца пагляд, што заступніцтва Марыі прычы- 





1). Памятники русского права. Выпуск второй. 


Москва 1953, стар. 39-42, 


няецца да ўласкаўленыня некаторых грэшнікаў. 
Напрыклад у адной казцы аб канцы сьвету ка- 
жацца, што на страшным судзе Багародзіца будзе. 
аж тройчы прасіць свайго Сына, каб зьлітаваўся 
над меншымі грэшнікамі, і За кожным разам Ісус 
Хрыстос будзе выслухоўваць яе просьбу, міла- 
ваць некаторую частку грэшнікаў. Толькі пасьля 
трэцяе просьбы пашле рэшту грэшнікаў на веч- 
ныя мукі. У іншай казцы гаворыцца, што Бага- 
родзіца аднойчы была зрабіла ў райскім агародзе 
бяздонную студню аж у пекла і праз яе тайком 
перацягвала пакутнікаў на неба. Асабліва прыго- 
жая казка «Марка пякельны» апавядае, што ад- 
нойчы Хрыстос з Марыяю ў выглядзе старэнькіх 
падарожнікаў былі хрышчонымі бацькамі ў адна- 
го вельмі беднага селяніна і потым запрасілі свай- 
го хросьніка -- Марка да сябе ў госьці. Марка 
ехаў у госьці, сам ня ведаючы куды, праз пекла 
ў рай. Падарозе бачыў ўсялякія мукі, а ў раі шча- 
сьлівае жыцьцё. Хрыстос і Багародзіца яго шчодра 
частавалі і выправілі назад на гэты сьвет з нака- 
зам, каб навучаў людзей жыць пахрысьціянску, 
каб яны не траплялі на вечныя мукі ў пекла(д2). 
Нямала ёсьць іншых казак, у якіх Багародзіца 
прадстаўляецца як турботная Маці, якая ніколі не 
забываецца аб сваіх духовых дзецях на гэтым 
сьвеце. 


Ёсьць так-жа шмат беларускіх загадкаў і 
прыказкаў, у якіх успамінаецца Багародзіца. 

У абрадавых і бытавых беларускіх народных 
песьнях вельмі часта выступае Багародзіца ў во- 
бразе Маці, якая сьпяшаецца на помач туды, дзе 
людзі самі ўжо нічога ня могуць. Дзеля гэтага 
амаль кожнае Багародзічнае сьвята на Беларусі 
суправаджалася нейкімі асаблівымі пазалітургіч- 
нымі абрадамі. 

На Грамніцы (2. ІІ.) у каталіцкіх і праваслаў- 
ных святынях сьвянцалі сьвечкі, якія потым За- 
пальвалі падчас розных хатніх урачыстасьцяў: 


“падчас вячэры на Куцю, на Дзяды, а так-жа іх 


давалі ў рукі ўміраючым, як знак шчырага жа- 
даньня пад апекаю Багародзіцы і з сьвятлом трам- 
нічнае сьвечкі дайсьці непамыльна ў валадарства 
Багародзіцы -- у неба. 

На Дабравешчаньне (25. Ш.) ў некаторых 
ваколіцах Беларусі захоўваўся старадаўны звы- 
чай «клікаць вясну». Гэта звычай з дахрысьціян- 
скіх часоў, які прыстасаваўся да ўслаўленьня Ба- 
гародзіцы ў карагодных песьнях. Варта ўспомніць, 
што ў гэты дзень усюды ўстрымоўваліся ад пра- 
цы, хоць звычайна якраз тады пачынаюцца га- 
рачыя веснавыя работы ў полі. Прыказка кажа, 
што «На Дабравешчаньне нават і птушкі гнязда 
ня ўюць». 

На Усьпеньне Багародзіцы, якое папулярна 


2). Шейнь П., Матеріалы для изученія быта и 
языка русского населенія СБверо-Западного края. 
Томь 2. СПб 1894, стар. 376-386. 

называецца «Першая Прычыстая» (15. УШ) пась- 
ля Службы Божае ў цэрквах сьвянцалі розныя 
зёлкі разам з каласамі збожжа. Потым зёлкі ўжы- 
валі як лекі, а каласы збожжа захоўвалі да часу 
сяўбы і тады іх выціралі ў сявеньку ды першаю 
жменяю сыпалі ў ральлю. 

На Другую Прычыстую -- Раство Багародзі- 

цы (8. ІХ.) асаблівых абрадаў няма, але гэты 
дзень лічыцца пачаткам асеньняе сяўбы і да та- 
го ў кліматычных умовах Беларусі звычайна тады 
пачынаецца масавае ападаньне лісьця. Таму і ка- 
жацца ў прыказцы: «Прышла Прычыстая, усё па- 
ціснула». 

На Пакровы (І. Х.) апошні раз выганяюць 
на пашу каровы. 

Амаль усе Багародзічныя: сьвяты ўвайшлі ў 
беларускі народны календар і ў гаспадарчыя пры- 
меты. Вось некаторыя з іх: «На Граманіцы пала- 
віна зіміцы». «Калі на Граманіцы певень пад пло- 
там нап'ецца вадзіцы, дык на Юр'я вол наесца 

травіцы». «Калі на Граманіцы капае з страхі, не 
спадзявайся ў леце пацехі». «Прыйшоў Багач 
(3. ІХ.), кідай рагач (саху), бяры сявеньку і сей 
памаленьку». «Прыйшоў Багач, рыкнуў рагач, 
прыйшла Пакрова, рыкнула карова». «На сьвятыя 
Пакровы будзь к зіме гатовы». «На Пакровы за- 
ганяй У хлеў каровы». 

Падобна як у шматлікіх хрысьціянскіх кра- 
інах так і на Беларусі вернікі ўважаюць Багаро- 
дзіцу за заступніцу і хадайніцу перад Богам у 
атрымоўваньні ласк, якіх ніхто іншы вымаліць ня 
можа. Праўда з гэтага гледзішча на Беларусі, як 
1 ўва ўсім сьвеце вернікі найчасьцей зьвяртаюцца 
да Бога ў мамэнтах вялікага цярпеньня. Ведама, 
як трывога, дык да Бога. І ў гэтых выпадках плы- 
гуць асабліва гарачыя малітвы аб помачы праз 
пасрэдніцтва Багародзіцы. У часе эпідэміяў, па- 
сухаў, пажараў, ці іншых стыхійных няшчасьняў 
зьвяртаюцца да Багародзіцы, як да найлепшае 
Маці і апошняга ратунку. У некаторых няшча- 


05-. 


сьцях гэтыя малітвы суправаджаюцца асаблівымі 
абрадамі. Напрыклад у часе пажараў, калі да гэ- 
тага далучаецца вецер і паўстае пагроза пашы- 
рэньня пажару, абносіцца навокал загрожаных 
будынкаў ікону Багародзіцы, адмаўляючы пры 
гэтым багародзічныя малітвы. 


У бізантыйскай рэлігійнай традыцыі пасьля 
іконаборчае ерасі (УІЦ-ІХ ст.) была моцна разь- 
віта пашана да іконаў. З гэткаю азнакаю хрысь- 
ціянства зьявілася на Беларускіх абшарах укан- 
цы Х ст. і мяйсцовая традыцыя кажа. што ў тым 
часе ўжо была цудотворная ікона Багародзіцы Ў 
Заслаўі. А ў ХІІ ст. ведамыя цудатворныя бага- 
родзічныя іконы былі ў: Смаленску -- Годзігіт- 
рыя ад 1103 г., Уміленьне -- ад 1103 г., Сьвір- 
ская -- ад 1195 р., у Полацку -- Корсунская ад 
1128 г., у Купяцічах -- ад 1182 г., у Пустыні ка- 
ля Мсьціслаўя --- Патрыяршая, у Бары каля Усь- 
вяты -- Цэзарская. У далейшым лік цудотворных 
іконаў Багародзіцы на Беларусі ўсьцяж павяліч- 
ваўся і асабліва ўзрос пасьля таго, як амаль уся 
Беларусь стала каталіцкаю пасьля Берасьцейскае 
рэлігійнае Вуніі. У ХУІ ст. уславіліся цудамі ба- 
гародзічныя іконы ў: Баркулабаве, Будславе, 
Вольнай, Гавязьне, у в. Забелы, Казіміраўцы, Ка- 
ложы каля Горадні, Кодне, Кашубінцах, Лясной, 
на Крэстагорскім полі каля Менску, у Ракаве, 
Рудні, Старчыцы і Эйсмонтах. 'Да таго больш 
дваццаці старых цудатворных іконаў губляюць 
свой пачатак у сівай мінуўшчыне. 

Агулам на Беларусі перад першаю сусьвет- 
наю вайнаю было ведама шэсьцьдзесят цудатвор- 
ных багародзічных іконаў і адна статуя(З). Не- 
каторыя з іх былі шырока ведамы ня толькі на 
Беларусі, але і ў суседніх краінах. Шмат беларус- 
кіх цудатворных багародзічных іконаў было ка” 
ранована. Жыровіцкая ікона Божае Маці была ка- 
ранована 19 верасьня 1730 г. у прысутнасьці на- 
рочнага пасланьніка папы Клімэнта ХІІ на «Кара- 
леву Беларускага Народу». 


Сьвятыні, дзе знайходзяцца цудатворныя іко- 
ны, ёсьць мейсцам прошчаў; туды сходяцца па- 
ломнікі з блізкіх і далёкіх ваколіцаў. Асабліва 
годны ўвагі факт, што перад цудатворнымі іко- 
намі можна было часта бачыць, як поруч моляи- 
ца і праваслаўныя і каталікі, незалежна ад таго, 
у якой сьвятыні гэтая ікона знайходзілася. 
У праваслаўных і ўсходне-каталіцкіх сьвятынях 
акрамя літургічна прыпісаных абразоў Багародзі- 
цы быў яшчэ абраз Божае Маці, умацаваны стоць- 
ма на невялічкім століку Ў форме пераноснага 
аўтарыка. На адваротным баку была ікона Хрыс- 
та, або патрона царквы. Гэты пераносны аўтарык 
заўсёды насілі падчас працэсіяў на двох дручкох 





3). Кароткія гістарычныя весткі аб беларускіх цу- 
датворных іконах Багародзіцы паданы ў «Божым шля- 
хам» Нр. Нр. 58-60, 62. 


чатыры дзяўчыны і вернікі складалі на гэты сто- 
лік перад абразом Багародзіцы свае ахвяры. 

Ды ня толькі сьвятыні, але кожная беларус- 
кая хата перад 1917 г. мела шмат абразоў сьвятых 
і між імі абавязкава быў абраз Багародзіцы. З 
гэтага гледзішча і каталікі і праваслаўныя бела- 
русы нічым ня розьніліся між сабою. Усюды абра- 
зы абавязкава завешваліся прыгожа вышытымі 
ручнікамі -- набажнікамі, а ў некаторых ваколі- 
цах, напрыклад на Случчыне, абраз устаўляўся 
Ў мастацка выразьбленыя бажніцы. 

Калі бацькі выпраўлялі дяцей да шлюбу, або 
ў вялікую дарогу ці на вайну, дык найчасьцей ба- 
гаславілі іх іконаю Багародзіцы, сымбалічна вы- 
казваючы гэтым абрадам, што перадаюць сваіх 
дзяцей у апеку Нябеснае Маці. Гэта быў глыбо- 
ка Ўзрушаючы мамэнт, калі сын станавіўся на ка- 
лені перад бацькамі, а маці здымала абраз з на- 
божнікам, акружала ім тройчы галаву сына, вы- 
маўляючы пры гэтым словы багаславенства, дава- 
ла яму пацалаваць абраз і толькі пасьля гэтага 
самі бацькі цалавалі сваё дзіця. 

З дагматычнага гледзішча культ Багародзі- 
цы на Беларусі азначаўся тым, што ад даўных 
часоў была агульна распаўсюлжаная вера ў не- 
парочнае пачацьце Марыі. Праўда, гэтая вера бы- 
ла верным ' захаваньнем старых бізантыйскіх 
традыцыяў, паводля якіх у літургічных тэкстах 
Марыя "называлася: Прачыстая, Прэнепарочная, 
Чэсьнейшая Хэрувім, Нескверная, Пронаречэнная, 
Едіна Непарочная, Новае Неба, Адзіна Бязгрэш- 
ная і пад. Паводля гэтае традыцыі Багародзіцу 
беларусы называлі проста ФПрачыстаю і гэтым 
словам азначалі сьвяты Усьпеньня Багародзіцы 
-- Вялікая або Першая Прачыстая і Нараджэньня 
Багародзіцы - Малая або Другая Прачыстая. Бе- 
ларускія багасловы захоўвалі верна гэтую тра- 
дыцыю нават між праваслаўных і ў часе дагма- 
тычных спрэчак між каталікамі і праваслаўнымі. 
Напрыклад 2 лютага 1650 г. заснавалася ў По- 
лацку праваслаўнае брацтва моладзі, якое ў сваім 
статуце вымагала ад братчыкаў, каб яны сябе 
пасьвячалі Непарочнаму Зачацьцю Найсьвяцейшае 
Дзевы Марыі. Варта зазначыць, што статут тэта- 
га брацтва зацьвердзіў 19. УІ. 1651 г. Магілёўскі 
праваслаўны япіскап Іосіф Канановіч-Гарбацкі 
(1650-1653), які перад тым быў нейкі час прафэ- 
сарам і рэктарам “Магілянскае Акадэміі(4). І яшчэ 
што варта ўвагі: яп. Іосіф перад сваею хіратоніяю 
даў пісьмовае забавязаньне мітрапаліту «старац- 
ца аб тым, каб у нашым народзе расьцьвіталі на- 
вукі для асьветы моладзі, каб яна магла быць 
апірышчам і служыць сьв. Усходняй Царкве, рас- 
паўсюджваючы славу Божую і захоўваючы пра- 
ваславіе» (5). Відавсчна для асягненьня гэтае мэ- 





4). Голубевь С., Обьяснительные параграфы по 
исторій западно- русской Церкви. «Труды Кіевской Дух. 
Акад. ІІІ, ст. 464-467. 


ты мела служыць новазаснаванае брацтва з куль- 
там непарочнага зачацьця Багародзіцы. 

Калі ў Маскоўшчыну пад уплывам пратэстан- 
тызму пачалі пранікаць фальшывыя пагляды ад- 
носна Багародзіцы, дык у абароне непарочнага 
зачацьця выступіў выдатны беларускі вучоны, 
які працаваў у Маскве, Сымон Полацкі (1629- 
1680). Свае пагляды ён выказаў у кнігах: «Жезль 
правленія» і «Вечеря душевная», у якой між ін- 
шым чытаем: «Пречистая ДБва Марія чиста есть... 
яко свободная оть всякія вины грБховныя, оть 
всякого порока душевнаго, чиста оть трБха, иже 
волею Адамлею содБяся, и вь нась чрезь рожле- 
нія приходить, и именуется грБхь первородный. 
И того бо, по нБкийимь умствованію прежде за- 
чатія си очистися» (6). Нажаль у пазьнейшым 
жыцьці Праваслаўнае Царквы на “Беларусі пра- 
сякнулі пратэстанцкія ўпылы адносна Непарочна- 
га Зачацьця і іншых марыйскіх праўдаў веры. 
Праўла, гэта сталася пасьля прылучэньня Белару- 
сі да Расеі. Аднак пакуль на Беларусі існавала 
Усходнекаталіцкая Царква, культ Багародзіцы 
ўвесь час праяўляўся вельмі моцна ў народным 
жыцьці. Тварыліся шматлікія багародзічныя пе- 
сьні, якія сьпяваліся і ў сьвятынях і Ў хатах. Не- 
каторыя з іх былі надрукаваныя ў т. зв. Багагла- 
сьніках, а некаторыя распаўсюджваліся як вусная 
народная творчасьць, 

Багародзічныя праўды зверы ў Каталіцкай 
Царкве разьвіваюцца адпаведна з агульнымі прын- 
цыпамі разьвіцьця догмаў і гэтае разьвіцьцё ў 





5). Цытую паводля: Батюшковь, БЭБлоруссія И 
Литва. С. Петербуртгь 1890, стар. 250. 

6). Цытую паводля: Свяшц.. кн. А. Волконскій, Ка- 
толичество и свяіценное преданіе Востока. Парижь 


1933, стар. 427. 


свой час знайходзіла вымоўнае адлюстраваньне 
ў беларускім рэлігійным жыцьці. З даўных часоў 
у цэрквах усходняга абраду на вялікіх іконаста- 
тах на цэнтральным мейсцы ў трэцім ярусе заў- 
сёды ўмяшчалі Багародзіцу з Спрадвечным Дзе- 
цям, а у ХУШ ст. на гэтым мейсцы пачалі ма- 
ляваць: укаранаваньне р Багародзіцы. Наагул 
ажыўлены культ Багародзіцы на Беларусі выяў- 
ляўся так-жа ў павялічэньні колькасьці цэкрваў 
і капліцаў прысьвечаных Багародзіцы. 

Скасаваньне Усходнекаталіцкае Царквы ў 
1839 г. адбілася вельмі адмоўна на рэлігійным 
жыцьці беларускага народу наагул, а тым самым 
і на кульце Багародзіцы, бо Ў тым часе ў Расей- 
скай Праваслаўнай Царкве моцна адчуваўся пра- 
тэстанцкі ўплыў. Характэрна напрыклад, што пе- 
рад першаю сусьветнаю вайною трэцяя частка ка- 
таліцкіх сьвятыняў лацінскага абраду на Белару- 
сі была прысьвечана Марыі, “э праваслаўных-жа 
сьвятыняў --- менш чым чацьвёртая частка. 

Уканцы варта зазначыць, што беларусы ў 
сваёй напобжнасьці да Найсьвяцейшае Дзевы Ма- 
рыі лічаць Яе ня толькі пасрэдніцаю нявычар- 
пальных Божых ласкаў, заўсёднаю заступніцаю, 
але так-жа глядзяць на Яе, як на найбольш ве- 
лічны ўзор хрысьціянскага жыцьця. Калісь у да- 
часным жыцьці Марыя самаалдана служыла Богу, 
ахвяроўваючы сябе самую для выконваньня Божае 
волі, а ўканцы ахвяравала свайто Боскага Сына 
для збаўленьня сьвету -- так беларуская жан- 
чына-маці, ідучы за прыкладам Марыі, лічыць 
ахвярнасьць неабходнаю ўмоваю суладнага ся- 
мейнага жыцыія, таму і малітвы да Багародзіцы 
суправаджае рознымі ахвярамі. 


а. Л. Гарошка 





На працягу стагодзьдзяў узгадаваньне ра- 
сейскага праваслаўнага духавенства вялося у тым 
кірунку, каб ім прышчапіць рабскую пакору перад 
расейскім царом, расейскі фанатызм і адчужэнь- 
не ад усяго беларускага. У большасьці выпадкаў 
намечаную мэту асягалі і праваслаўнае духавен- 
ства на Беларусі мела якраз такую азнаку. Аднак 
было нямала шчырых сыноў беларускага наро- 
ду, якія нават і ў расейскіх духоўных сэмінарыях 
змаглі захаваць шчырую любоў да роднае Бела- 
русі і да беларускае культуры. Характэрна пры- 
тым, што гэткія сьвятары ня былі варожа настрое- 
ны да Каталіцкае Царквы. Адным з такіх беларускіх 
праваслаўных сьвятароў быў а. Міхаіл Красавіцкі 
Радзіўся ён у Смаленску ў саракавых гадох міну- 
лага стагодзьдзя. Кончыў Полацкую Духоўную 
Сэмінарыю. Працаваў сьвятаром у Віцебску і Велі- 
жы больш 50 гадоў. Быў ён вельмі плодным пу- 
бліцыстам і апублікаваў шмат артыкулаў у: «Ви- 


тебских Губернских Ведомостях», «Полоцких 
Епархиальных Ведомостях» і «Церковно-Обіце- 
ственном Вестнике». 

За некоторыя артыкулы меў нямала пры- 
красьцяў ад духоўнае ўлады, бо ў іх крытыкаваў 
духоўных і сьвецкіх мяйсцовых кіраўнікоў. 

Некаторыя артыкулы а. Міхаіла маюць па- 
важнае гістарычнае значэньне, але нажаль яны 
вельмі мала ведамыя нават у навуковых кругох. 
Асабліва вартасным для тісторыі царкоўнага бе- 
ларускага мастацтва і рэлігійнага жыцьця на Бе- 
ларусі ёсьць даклад а. Міхаіла, на тэму: «Памяткі 


царкоўнае старасьвеччыны Полацка-Віцебака- 
та краю і іх ахова», які ён прачытаў у 1911 
г. для сяброў Віцебскае Вучонае Архіўнае 


Камісіі. Даклад быў надрукаваны ў Кнізе Лё 1 
«Полоцко-Витебской Старины», Віцебск 1911 г. 
Сёньня гэтая публікацыя зьяўляецца бібліягра- 
фічнаю рэдкасьцю, дзеля гэтага лічым, што будзе 


(7 -- 


карысным апублікаваць гэны даклад у беларус- 
кім перакладзе з невялікімі скарачэньнямі. Гэты 
артыкул ніколі ня страціць свае гістарычнае ак- 
туальнасьці. Зьвяртаем толькі ўвагу чытачоў, што 


артыкул быў напісаны ў тым часе, калі трэба бы- 
ло рахавацца з царскаю цэнзураю. 


Рэдакцыя 


а ўуф---ыыыыыыыыа 


Вамятні царноўнае старасьвеччыны Полацка- Вапеўснага нраю і ІХ ахова 


Некалькі слоў аб гістарычных абставінах 

Гістарычныя абставіны нашага краю ня спры- 
ялі вытварэньню самабытных мастацкіх формаў у 
архітэктуры ні ў умовах рэлігійнага, сямейнага і 
грамадзкага жыцьця, ні ў зьбіраньню кніжных 
скарбаў і шырокага разьвіцьця пісьменства, ані 
тым больш аховы ўсяго гэтага культурнага ба- 
гацьця. Бязупыннае жарстокае пляменнае і рэлі- 
гійнае змаганьне; векавое рэлігійнае, і культур- 
нае, пляменнае, клясавае, сацыяльнае і Эканаміч- 
нае гнобленьне, што цяжыла над Беларусамі, 
узаемнае змаганьне князёў Русі і Літвы, паўстань- 
ні, амаль бязупынныя войны, у якіх узаемна 
аспрэчвалі права на ўладу ў краю Полацкае 
Княства, Літва, Лівонскі Чын, Масква і Польшча; 
войны, якія завяршыліся сто гадоў таму нашэсь- 
цем Наполеона і з ім нязьлічаных плямёнаў -- 
вось коратка гісторыя нашага краю. -- Ведама, 
як у гэтай заўсёднай вайне гінулі пачаткі сама- 
бытнае культуры і яе выяўленьне ў літаратуры 
і мастацтве, калі тое, што захавалася ад агню і 
разбурэньня ў часе вайны, часткава разграбляла- 
ся, і вывозілася пераможцам з краю, частка- 
ва ім-жа нішчылася і перараблялася, бо ў 
ягоных вачох яно насіла яўныя сьляды варожае 
культуры і рэлігіі. Дзеля гэтага нядзіў- 
на, што мы маем нямнога памяткаў старасьвеч- 
чыны ў параўнаньні да краёў, на долю якіх выпа- 
ла спакойнае жыцьцё на працягу доўгіх гадоў. 

Але дзеля гэтага для нас повінна быць тым 
каштаўненшае тое нямногае, што перажыло сты- 
хійнае і сьвядомае разбурэньне і гаворыць нам 
аб мінуўшчыне нашага краю. Тым больш яно па- 
вінна спанукваць да зьбіраньня, апісваньня і за- 
хоўваньня памятнікаў мяйсцовае старасьвеччыны, 
якая мае аграмадны інтарэс і вартасьць, як ма- 
тэрыял для гісторыка. архэалёга і для мастака. 


Працаўнікі на ніве зьбіраньня роднае 
старасьвеччыны 

Наш Полацка-Віцебскі Край ня можа нара- 
каць на нястачу людзей, якія прычыніліся да 
зьбіраньня і апісваньня памятнікаў мяйсцовае 
старасьвеччыны. Даволі ўспомніць імёны А. П. 
Сапунова, якога капітальныя працы аб віцеб- 
скай старасьвеччыне добра ведамы ўсім сябром 
(Віцебскае Вучонае Архіўнае Камісіі, Е. А. Рама- 
нава, які побач з працамі ў галіне роднага бела- 
рускага слова і другіх разнаякіх працаў нямала 


папрацаваў у справе раскопак разам з А. ІІ. Са- 
пуновым, каторы зрабіў пачатак Віцебскаму Цар- 
коўна-Археалягічнаму Музэю, пакойнага Н. Я. 
Нікіфароўскага, аб якога працах ня так даўно зра- 
біў даклад Д. І. Даўгяло, які нямала папрацаваў 
на карысьць успомненага музэю і ў справе выву- 
чэньня роднае старасьвеччыны, ды ў канцы па- 
койных незабыўных калекцыянэраў К. К. Берг- 
нера, частка багатае калекцыі якога ўзбагаціла 
Віцебскую мужчынскую гімназію, і В. П. Феда- 
ровіча, якога багатыя калекцыі шмат каму добра 
ведамыя --- даволі ўспомніць гэтыя імёны, каб 
сказаць, што наш край ня бедны людзьмі, якія 
любяць родную старасьвеччыну, стараюцца зьбі- 
раць яе, ахоўваць, апісваць і разьвіваць у ін- 
шых любоў да роднае старасьвеччыны і яе аха- 
роны. 

Аб'еднаць гэтыя сілы і паадзіночныя спробы, 
прыцягнуць к гэтай справе ўвагу і супрацоўніц- 
тва духоўных і грамадзкіх уладаў, мае за задань- 
не Віцебская Вучоная Архіўная Камісія, з вет- 
лівае згоды якое выступіў перад вамі сёньнешні 
дакладчык. 

Асьвяжыць у памяці паважных сяброў Ар- 
хіўнае Камісіі гэтую частку мяйсцовага археаля- 
гічнага матэрыялу, каторая адносіцца да царкоў- 
нае старасьвеччыны, парушыць сумную гісторыю 
нашых царкоўных памятнікаў у зьвязку з агуль- 
нымі культурнымі ўмовамі і асабліва мяйсцовымі 
абставінамі і, уканцы, паставіць на абмеркавань- 
не Камісіі тыя захады, якія ёй могуць быць да- 
ступныя ў дарагой для нас справе -- гэткая ёсьць 
мэта нашага дакладу, хоць ён і не прэтандуе ані 
на паўнату, ані тымбольш на спэцыяльнасьць. 


Найстарэйшыя архітэктурныя памяткі 


Пачынаючы агляд архітэктурных царкоўных 
памятак нашага краю, мусім сказаць, што З ста- 
радаўных часоў у межах нашае епархіі (Полацка- 
Віцебскае) захавалася ўсяго толькі дзьве сьвяты- 
ні. Першая з іх па даўнасьці гэта -- Віцебская 
Дабравешчанская Царква «На ніжнім замку», 
якая Ў старым Віцебску мела тое-ж значэньне, 
што ў Полацку і Ноўгарадзе сьв. Сафія, у Пскове 
Дом Сьв. Тройцы. Віцеблянін тых часоў, калі ад- 
ходзіў на чужыну і вяртаўся дамоў, «біў чалом 
сьвятому Дабравешчаньню”». 

Паводля выснаўкаў пакойнага археалёга А. М. 
Паўлінава -- тых, хто цікавіцца пазрабязнасьцямі 

адсылаем да яго артыкулу, надрукаванага ў 1-м то- 
ме прац 9-га Археалягічнага Зьезду ў Вільні, Даб- 
равешчанская царква паводля яе кладкі і стылю ад- 
носіцца да ХІ, а магчыма на'т да Х-га в. Кладка яе 
бізантыйскага характару, такая-ж.як кладка Кіеў- 
скай і Ноўгарадзкай Сафіі і Чарнігаўскага Сабору 
(ХІ в.) і «складаецца з тонкае цэглы, таўшчынёю 
5/8 вяршка, (253 цм.) і даўжынёю 7/8 вяршка 
(3,89 цм.). Цэгла большаю часткаю падаўгастая, 
але ёсьць і квадратная; шво мулярскае заправы 
часам такое тоўстае, як цэгла, але бывае і таў- 
шчэйшае. За двумя радамі цэглы ідзе сечаны ка- 
мень таўшчынёю роўны чатыром радом цэглы, 
потым зноў цэгла і т. д. Часамі замест двох радоў 
цэглы спатыкаецца тры» (1). ., 

У верхніх часьцях кладка часткова пазьней- 
шая. Да пазьнейшых часоў (ХІУ ст.) належыць 
так-жа скляпеньне. Верх сьвятыні дзеравяны, зро- 
блены параўнаўча нядаўна, зьнізу закрыты. Няма 
сумніву, што калісьці сьвятыня мела каменны 
верх, і ён знайходзіўся над іканастасам. 
няя частка сьвятыні, як выявілі досьледы Паўлі- 
нава, ёсьць пазьнейшаю прыбудоўкаю. Сьвятыня Ў 
найстарэйшай сваёй часьці мела форму падоўжна- 
га прастакутніка, падзеленага шасьцю чатырох- 
кутнымі стаўпамі. Паміж заходнімі стаўпамі, апі- 
раючыся на іх, і заходняю сьцяною былі камен- 
ныя хоры, ад якіх захаваліся бакавыя часткі. Аў- 
тар трохчастковы. «Сярэдняя яго частка знутра 
і звонку мае форму паўкругу, а бакавыя часьці 
схаваныя “Ў таўшчыні сьцяны ў форме паўкруг- 
лых нішаў, звонку-ж паўкругаў яны ня: маюць 
і твораць простыя куты з лапаткамі» (9). Вонка- 
вы тынк пазьнейшы; у даўніне сьвятыня бяз сум- 
ніву была неатынкавваная, згодна з бізантыйскім 
узорам, і мела звонку «ўпрыгожаныя палосы 
чырвонае цэглы на полі чэсанага каменя» (3). 


Першапачатковае пакрыцьцё сьвятыні, праў- 
даподабна мела форму аркаў. Васьміпакатнае па- 
крыцьцё, як гэта паказана, ці лепш кажучы, як 
гэта мелася на Ўвеце паказаць, на пляне Віцебску 
з 1664 г., ёсьць мала верагодным, бо пры гэткім 
пакрыцьці фасады з усіх бакоў маюць падзел на 
тры часьці, тады, як наша сьвятыня мае паўднё- 
вы і паўночны фасады, падзеленыя на чатыры ча- 
сьці. Да таго гэткі тып пакрыцьця сустракаецца 
Ў нас толькі з канца ХІІ ст. (4). 

Другая памятка глыбокае старажытнасьці -- 
гэта царква Спаса-Прэабражэньне Ў Полацкім 
Спаса- “Еўфрасініскім манастыры, збудаваная ў ХІІ 
веку заснавальніцаю манастыра, прэпадобнаю 

1. А. М. Павлинов»ь. Древніе храмы Витебска и По- 
лоцка,. «Труды ІХ Ареологическаго СьБзда в ВильнБ» 
Т. І, ст. 4. 

2. Гріч. ст. 4. 

3. Іріч. ст. 5. 

4. В. В. Сусловь. Матеріглы кь Исторій дрэвней 
Новгородско-Псковской архитектуры. С.-Петербургь 
1888, ст. 10. 


Пярэд-. 


Еўфрасініяю, як аб гэтым гаворыць яе старое 
жыцьцяапісаньне. Гэтую царкву так-жа дасьледа- 
ваў акад. А. М. Паўлінаў і выявіў, што яна мае 
аднародную кладку з тонкае цэглы, «падобную 
да цэглы сьв. Сафіі (у Полацку -- часьць сьця- 
ны, што ўвайшла Ў новую сьвятыную ХХІІ ст.), 
Барысаглебскае (у Полацку -- руіны), . Дабра- 
вешчанскае ў Віцебску ды іншых цэркваў з таго 
часу (5), без дамешкі матэрыялу іншага роду --- 
каменя, чэсаных каменных плытак. Такім чынам 
«гэтая царква ў сваім першапачаткавым відзе бы- 
ла аднаколерная і тым самым вельмі розьнілася ад 
іншых старых цэркваў, якія мелі разнародную 
кладку і дзеля гэтага іхны фасад быў паласа- 
ты» (6). «Аднароднасьць кладкі, заўважвае А. М. 
Паўлінаў, у цэрквах ХІІ ст. -- зьявішча вельмі 
рэдкае» (7). Каля асновы і асабліва Ў верхніх 
часьцях сьледныя пазьнейшыя папраўкі, там 
цэгла большая. 

«Плян Спаскае царквы ў Еўфрасінінскім мана- 
стыры --- піша А. М. Паўлінаў -- мае вельмі шмат 
супольнага з плянам Дабравешчанскае царквы ў 
Віцебску. Ён, так-жа падоўжны; усходні фасад 
мае адзін паўкруглы выступ сярэдняга аўтарнага 
паўкругу, а бакавыя заключаны Ў простыя сьце- 
ны і гэткім чынам замаскаваныя фасадам галоў- 
нае масы царквы... Унутры ён мае так-жа тры 
слупы з абодвых бакоў». (8). Ад сябе прыбавім, 
што Ў адрозьненьне ад Дабравешчанскае царквы, 
тут слупы разьмешчаны на няроўнай адлеглась- 
ці «адзін ад другога і Усходняй ды заходняй сьце- 
наў, і гэткім чынам царква ў даўжыню падзелена 
слупамі на няроўныя часьці, а часьці заходняя і 
асабліва сярэдняя пад ! купалам шырэйшая. 
Слупы, за выняткам двох усходніх, у сваёй 
ніжняй часьці маюць  васьмікантовую фор- 
му, што іх збліжае ла круглых слупоў 
у цэрквах Ноўгарад-Пскоўскае вобласьці (Су- 
стракаюцца там ал пачатку ХІІ ст. (9) У.На за- 
ходнія слупы апіраюцца хоры з двумя келіямі па 
бакох (правая з іх -- келія прэп. ЕЎфрасініі). 
Першапачатковае пакрыцьцё сьвятыні мела форму 
аркаў адпаведна да скляпеньня. 

Вось коратка тое, што азначана досьледамі 
А. М. Паўлінава. У канцовым выніку трэба пры- 
знаць, што абедзьве гэтыя сьвятыні пабудаваны 
паводля тыпу бізантыйскіх цэркваў Х-ХІІ ста- 
годзьдзяў, а ўспомненатю сваеасаблівасьцю будо- 
вы бакавых палзелаЎ аўтара збліжаюцца да цэр- 
кваў Ноўгарад-Пскоўскага краю, але там гэтая 
асаблівасьць зьяўляецца пазьней, ад ХІІІ ст. (10). 
Вось-жа дзякуючы лосьледам А. М. Паўлінава мы 
цяпер ведаем істотнае аб гэтых сьвятынях. 


А. М. Павлияновь. ор. сі. ст, 15, 
ТЫ. ст. 16. 

ГЫі. ст. 16, 

. Та. ст. ІІ. 

В. В. Сусловь. ар. сіі, ст, 11, 

. ТЫ. ст. 12-13. 


Фед» 


Аднак асталіся недасьледжанымі некаторыя 
пытаньні, як: Першапачатковая форма, вялічыня 
і разьмяшчэньне вакон (бо-ж цяперашнія вокны 
-- пазьнейшыя; -- стары сьценапіс, каторы 
магчыма захаваўся пад верхнімі пластамі хварбы 
і тынку (прынамся адносна сьценапісу Спаскае 
царквы мы маем весткі з 1832 г., калі сьвятыня 
была перадана «ў распараджэньне грэка-расей- 
скага духавенства»); няведамы ўзровень перша- 
пачаткавай падлогі (паясьню гэта прыкладам: у 
Ноўгарадзкай Сафіі падчас рэстаўрацыі выяўлена, 
што ўзровень першапачаткавае падлогі быў на са- 
жань ніжэй ад цяперашняга). 


Няма патрэбы шмат гаварыць аб важнасьці 
досьледаў такіх пытаньняў. Калі-б удалося ад- 
крыць сьцёнапіс у названых сьвятынях, дык якое 
аграмаднае археалягічнае і мастацкае значэньне 
мела-б гэтая знахадка! Адносна важнасьці ўста- 
наўленьня ўзроўню першапачаткавае падлогі я 
дазволю прыпомніць, што пры гэтым можна бы- 
ло-б атрымаць такія вартасныя знахадкі, як напр.: 
старыя пахаваньні, грабніцы, магчыма нават з 
надпісамі. Гэта асабліва цікава адносна Полацкае 
Спаскае сьвятыні. Як ведама, да часу асяленьня 
прэп. Еўфрасіні ў Сяльцы Сьв. Спаса, там было 
мейсца для пахаваньня Полацкіх япіскапаў. Напэў- 
на іхныя магілы знайходзіліся каля папярэдняе 
царквы, а магчыма, што больш праўдападобна, у 
самой царкве. Вельмі магчыма, што прэп. Еўфра- 
сіня будавала царкву ня толькі на старым мей- 
сцы, але і на старым фундамэнце «(як гэта ведама 
адносна некаторых сьвятыняў Ноўгарадзка- 
Пскоўскага краю) (11). Схаваныя цяпер пад зям- 
лёю часьці сьвятыні могуць быць больш стары- 
мі і ў іх могуць быць магілы першых полацкіх 
япіскапаў! 


Завяршэньне дасьледаваньня Віцебскае і По- 
лацкае сьвятыняў, зразумела, павінна быць лер” 
шым крокам турботаў любіцеляў старасьвеччыны. 
Другі крок -- гэта рэстаўрацыя сьвятыняў. 


Калі адносна Віцебскай Дабравешчанскай 
царквы, дзеля нястачы мяйсцовых сродкаў пры- 
ходзіцца чакаць помачы ад Археалягічнага Тава- 
рыства і другіх падобных установаў, а так-жа за- 
памогі ад дзяржавы, дык зьдзейсьненьне нашых 
жаданьняў адносна Полацкае сьвятыні становіць 
сьвяшчэнны абавязак “манастыра, які ў зьвязку з 
перанясеньнем мошчаў прэп. Еўфрасіні атрымаў 
багатую крыніцу ахвяраў і грашовых уплываў. 
Добра зрабіў-бы манастыр, каб замест дарагіх і, 
як гэта часта мае мейсца ў нашым царкоўным 
упрыгожваньні, бязгустоўных азлабленьняў, за- 
хацеў- бы з помаччу спэцыялістаў абсьледаваць 
і рэстаўраваць сваю сьвятыню, па магчымасьці 
прыблізіць яе вонкавы і нутраны выгляд да таго. 
які яна мела пры жыцьці прэпадобнае! 





11. Гл. успомнены артыкул В. В. Суслова. 


Архітэктурныя памяткі ХУЙ і пазьнейшых вякоў 

.. Пасьля гэтых дзьвёх сьвятыняў, блізкіх да 
пачаткаў хрысьціянства ў краю, нашы даныя ад- 
носна царкоўнае архітэктуры краю абрываюцца 
і мы павінны пёрайсьці проста ў ХУІІ ст. 

Прычыны такога перарыву карэняцца, па пер; 
шае, у тых разгромах, якія пераносіла краіна і ад 
якіх толькі нейкім цудам захаваліся ўспомненыя 
памяткі, а па другое, у тым, што архітэктура на- 
шае краіны наагул была пераважна дзераўляная. 
Варта успомніць, што напрыклад сьцены і вежы 
старога Віцебску Ў вялікай часьці былі дзераў- 
ляныя. 

Калі ўспомненыя памяткі царкоўнае архітэк- 
туры нашае краіны маюць выразна бізантыйскі 
характар будаўніцтва і, акрамя тэтага, некаторыя 
агульныя азнакі з Ноўгарадзка- Пскоўскаю краі- 
наю, дык нешматлікія памяткі дзераўлянае архі- 
тэктуры з ХУІІ ст., якія захаваліся, ці лепш ска- 
заць, якія да нядаўна існавалі, паводля сваіх ас- 
ноўных формаў і ў дэталях збліжаюць нашу 
краіну з Украінаю (у арыгінале: Малоросіею --- 
ув. перакл.) і нават Галіцыяй з аднаго боку і Дон- 
скаю вобласьцю -- з другога. Прычына такое 
агульнасьці ў архітэктуры ясная: супольнасьць 
палітычнага, культурнага і асабліва рэлігійнага 
жыцьця -- адна і тая-ж Кіеўская мітраполія. І 
тут і там, хаця ў рознай ступені, і з розным пось- 
пехам імкненьне ўводзіць Вувію і лацінства і, як 
супрацьдзеяньне гэтым імкненьням, праваслаў” 
ныя брацтвы ў Кіяве, Львове, Магілёве, Вільні, 
Полацку і іншых гарадох, брацтвы, што мелі цес- 
ныя ўзаемныя зьвязкі пад апекаю Канстантыно- 
пальскага патрыярха. 

Вось-жа ў ХУІІ ст. мы бачым супольны з Ма- 
ларасеяй (Украінаю -- ув. перакл.) тып шатро- 
вых цэркваў з пяцю вярхамі. Іх плян мае форму 
крыжа. Заходняя канцавіна крыжа прастакутная, 
іншыя маюць косыя куты. Тут скарыстаем словы 
акадэміка Суслова аб блізкіх па тыпу пяцівежа- 
вых цэрквах Донскае вобласьці: «Цяцігаловыя 
цэрквы ў большасьці складаліся па пляну з двох 
падоўжных зрубаў, якія перасякаліся ў стоцьным 
кірунку, прычым кожны зруб меў даўжыню каля 
трох квадратаў... выступаючыя часьці зрубаў каля 
фундаманту абмяжоўваліся паўвасьмікутнымі 
сьценамі» (192). 

Над цэнтральнаю часткаю крыжа і яго кан- 
цавінамі ўздымаюцца высокія шатры; з іх адпа- 
ведна да пляну царквы, заходні а часам і цэнтраль- 
ны шацёр чатырохскатны; усходні, паўднёвы і паў- 
НОЧНЫ васьміскатныя, а часам і сяміскатныя. Шатры 
завяршаюцца васьмікантовымі галоўкамі. Васьмя- 
рык цэнтральнае галавы звычайна знутра азчыне- 
ны. Баковыя канцавіны крыжа часам бываюць ка- 





12. В. В. Сусловь. Памятники древней деревянной 
архитектуры вь Югскной Россійи». «Очерки по ш«сторій 
древне-русскаго  зодчества».  С.-Петербургь 1889, 
ст. 29. 

рацейшымі за ўсходнюю і заходнюю. У гэткіх вы- 
падках, калі наагул канцавіны крыжа ўкарочаныя, 
часткова зьмяняецца палажэньне, а часткова і 
форма шатроў. Менавіта: бакавыя шатры тады 
налягаюць на цэнтральны (як гэта можна бачыць 
на разрэзах і плянах старое Ільінскае Віцебскае 
царквы ў праекце яе, адбудовы), а каб гэтае на- 
ляганьне ня было празьмерным, каб бакавыя шатры 
не тварылі з цэнтральным «быццам зрослую масу, 
дык скаты бакавых шатроў, зьверненыя ў «сярэ- 
дзіну, да цэнтральнага шатра, рабіліся больш 
крутымі чым вонкавыя скаты. Часам часьць бака- 
вога шатра, зьверненая ў сярэдзіну, мела ня тры, 
а толькі два скаты, і тады шацёр быў не васьмі, 
а сямікантовым (так было напрыклад ў Віцебскай 
Ільінскай царкве). У паўднёва і паўночна-ўсход- 
ніх кутох сустракаюцца нізенькія прыбудоўкі -- 
рызьніца і панамарня, апошняя з дзьвярыма на- 
вонках. Часам навокал ўсяе царквы, а часам толькі 
навокал заходняе канцавіны йдзе адчыненая га- 
лерэя на фігурных слупох. Часам замест адчыне- 
нае галерэі заходнюю частку акружае закрыты 
дзядзінец. 

Да апісанага тыпу належалі Ў Віцебску Іва- 
на«Багаслоўская і Ільінская цэрквы а ў сумежных 
уездах суседніх епархіяў, якія калісьці тварылі 
адну цэласьць з цяперашняю Полацкаю епархіяю, 
цэрквы Аршанскіх Куцеінскіх мужчынскага і жа- 
ночага манастыроў, Якобштадзкая Сьв. Духаў- 
ская царква, Усе гэтыя сьвятыні параўнаўча ня- 
даўна сталіся ахвяраю агню (Багаслоўская ў 60- 
ых гадох, Куцеінскія і Якобштадзкая ў 80-ых га- 
дох мінулага стагодзьдзя, а Ільінская ў 1904 г.). 

Адзіным ведамым мне "пралстаўніком гэтага 
тыпу Ў нашай краіне, які яшчэ ўцалеў --- гэта 
Троіцкая царква Маркавага манастыра (пасьвя- 
чаная ў 1651 г.), якая дзеля гэтага зьяўляецца 
архітэктурнаю каштоўнасьцю краю, (Яе зынішчылі 
бальшавікі -- Увага перакл.). 

Другі тып, так-жа характэрны па думцы ака- 
дэміка А. М. Паўлінава (13) для ХУІ ст. гэта 
царква Ў выглядзе простаканечнага крыжа з вась- 
місьценьнікам у яго цэнтры. Над цэнтральнаю 
васьмісьценнаю часьцю ўзвышаецца крыху меншы 
васьмісьценьнік, пакрыты або шатром, або купа- 
лападобна. Завяршэньне мае форму маленькае 
васьмікантовае галоўкі. Таксама як і ў папярэд- 
нім тыпе па бакох аўтарнае часткі ёсьць шырокі 
нізкі бабінец, як акружэньне да пярэдняе канца- 
віны крыжа. Да гэтага тыпу адносяцца: Віцеб- 
ская Троіцкая царква на Пескаваціку з ХУІІ ст. 
апісаная акад. А. М. Паўлінавым... (Бальшавікі 
разабралі яе на дровы --- Увага перакл.) і цэрквы 
ў вёсках Фалькавічы і Слабада Віцебскага ўезду 
(так-жа зьнішчаныя бальшавікамі -- ув. пер.). 
Іншыя прадстаўнікі гэтага тыпу ў Полацкай епар- 
хіі мне ня ведамы. 





13. А. М, Павлиновь. ар. сіі. ст, 20, 





Віцебская Ільінская царква з ХУІ ст. 
13 красавіка 1904 г. 


Згарэла 


Цэрквы абодвых апісаных крыжовых тыпаў 
усе дзераўляныя. 

Іншыя тыпы адносяцца галоўным чынам да 
ХУІ і пачатку ХІХ стагодзьдзяў і маюць як 
дзераўляных (пераважна), так і мураваных прад- 
стаўнікоў. 

Гэткім ёсьць у першую чаргу тып праста- 
кутнага крыжа (лацінскага) з купалам або шатром 
на перасячэньні яго падоўжнай і папярэчнай 
часьцяў. Падоўжная часьць сьвятыні звычайна 
большая за папярэчную. Акрамя таго папярэчная 
часьць крыжа часта ня толькі карацейшая, але і 
вузейшая, і ў гэткіх выпадках цэнтральная часьць 
(пад купалам) мае форму не квадрата, але падоў- 
жнага прастакутніка (да гэтае асаблівасьці пры” 
нараўляегца і барабан Купала часам прымаючы 
звужаныя бочныя паверхні). Па бакох аўтарнае 
часткі маюцца прыбудоўкі як і ў папярэдніх ты- 
пах. У мураваных цэрквах гэтага тыпу часам па 
бакох пярэдняе канцавіны крыжа ёсьць прыбу- 
доўкі, якія злучаюцца аркадамі з крыжавою чась- 
цю сьвятыні. 

Гэты тып цэркваў быў вельмі распаўсюджа- 
ны і яшчэ да нядаўна было шмат яго прадстаўні- 
коў. Так, зруйнаваная па барбарску 13-15 гадоў 
таму старая Мікольская царква ў м. Бешанкові- 
чах была якраз гэтага тыпу. З мураваных сьвяты- 
няў гэтага тыпу назаву: ў Віцебску Спаскую і 
Раждзественскую цэрквы (апошняя нядаўна, якіх 
восемнаццацыь гадоў таму зьмяніла свой выгляд 


пасьля перабудовы званіцы, у стылю, які зусім 
дызгарманізуе з царквою) царква ў в. Добэі По- 
лацкага ўезду (яна над франтонамі канцавін кры- 
жа мае яшчэ маленькія галоўскі, па адной з кож- 
нага боку). 

Усе пералічаныя тыпы агульна кажучы, як 
правіла, ня маюць званіцы. Калі пры некаторых з 
іх можна ўбачыць званіцу над уваходняю чась- 
цю, дык звычайна гэта пазьнейшая прыбудоўка. 

Іншы яшчэ больш распаўсюджаны тып, да 
якога належаць амаль усе малыя прыпісныя 1 
магільнікавыя цэрквы, а так-жа нямала парахві- 
яльных, тып у сваёй асноўнай часьці вельмі 
просты: падоўжны будынак з закругленаю аўтар- 
наю часткаю. Апошняя становіць прыдатак да 
прастакутніка сьвятыні, больш вузкая часьць, але 
такой-жа вышыні, як і ўся сьВяТЫНЯ, ў форме 
паўкруга ў мураваных сьвятынях і ў форме ад- 
рэзка васьмісьценьніка ў дзераўляных. У малых 
дзераўляных цэрквах замест аўтарнае прыбудоў- 
кі, проста скошаны вуглы задняе часьці царквы. 
Па бакох аўтара часам адна, а часам дзьве пры- 
будоўкі. 

Такія сьвятыні звычайна пакрыты высокім 
дахам з франтонам. над уваходам. Часта франтон 
завершваецца галоўкаю. У мураваных сьвятынях 
франтон мае даволі складаныя абрысы і ўпрыго- 
жаньні, часта заходняга характару. Звычайна 
франтон забясьпечаны пралётам ў паддашы, за- 
крыты дзьвярыма, на якіх часам малююцца па- 
троны царквы або рэлігійныя падзеі, якім прысь- 
вечана царква. Часта ў гэтым пралёце завешвалі- 
ся званы. Часам на вуглох пярэдняе часьці высяц- 
ца дзьве вежы або глухія, або з пралётамі. Сьвя- 
тыні з адною вежаю-званіцаю над уваходам ёсьць 
рэдкасьцю. Такая напрыклад старынная права- 
слаўная Міхайлаўская царква ў Бешанковічах. Дах 
аўтарнае часткі зьліваецца з залнім скатам даху 
сьвятыні. Часам з вуглоў прастакутнае часьці 
сьвятыні дах перакідваецца на скошаныя або за- 
кругленыя часьці аўтарнае прыбудоўкі, зьвісаючы 
над бакавымі прыбудоўкамі ў форме навесу (пад- 
шытага стольлю). На грэбені даху часам ёсьць 
галоўка. 

Да названага тыпу належаць усе магільні- 
кавыя цэрквы ў ў Віцебску. Да гэтага-ж тыпу трэ- 
ба залічыць і Рынкава-Васкрэсенскую царкву, 
лепшае ўпрыгожаньне нашага гораду. 

Успамяну яшчэ аб вельмі рэдкім тыпе цэр- 
кваў ў форме васьмікутніка, пакрытага шатром з 
галавою. Адзіную царкву такога тыпу, паколькі 
мне ведама, яшчэ можна было бачыць гадоў 18- 
20 таму Ў в. Сьвяча Лепельскага ўезду. Пасьля 
пабудовы новае царквы гэтая архітэктурная рэд- 
касьць была ў свой час разабраная. 

Пералічаныя З тыпы зьбліжаюць царкоўную 
архітэктуру нашага краю з каталіцкім Захадам. 

Для манумэнтальных пабудоваў, як саборы, 
манастырскія сьвятыні і гарадзкія багатыя цэр- 


квы ўжо ад 17 ст. уводзяцца ўва ўсім Заходнім 
Краю (Беларусі -- ув. пер.) чыста заходні тып: 
базыліка па форме, у дэталях -- рэнэсанс ўва 
ўсіх яго разнавіднасьцях, амаль як правіла з дву- 
мя вежамі ў пярэднім фасадзе. Гэта адносіцца ня 
толькі да ўсходне-каталіцкіх сьвятыняў, але і да 
праваслаўных. Пры гэтай нагодзе дазволю сабе 
выйсьці за межы Віцебскае губ. і паказаць, што 
да гэтага тыпу належаць гістарычныя саборныя 
сьвятыні брацкіх манастыроў -- Віленскага Сьвя- 


та-Духаўскага і Магілёўскага Багаяўленскага. 
Абодва з канца 17 ст. 
Пераважная колькасьць гэтых базылікаў 


складаецца з трох падоўжных наваў і аднае папя- 
рэчнае (трансэпт) з купалам на перасячэньні па- 
доўжнае, сярэдняе і папярэчнае наваў. 

У пазьнейшых усходне-каталіцкіх сьвятынях 
часта купал зьнікае. Як прыклад можа служыць 
Петрапаўлаўская царква ў Віцебску. 

Паводля тыпу гэтае базылікі (з купалам) па- 
будавана большая частка віцебскіх цэркваў, па- 
чынаючы ад Усьпенскага сабору. 

Уводзіцца так-жа тып базылікі, якая склада- 
ецца толькі з падоўжных наваў, але распаўсю- 
джаная яна была мала. Зразумела, што базыліка 
гэтага тыпу купала ня мае. Гэткім ёсьцы Полацкі 
Сафійскі сабор. 

Цяпер пару слоў аб званіцах, аддзеленых ад 
сьвятыні. Яны маюць выгляд чатырохкутнае, пера- 
важна квадратнае вежы, звычайна нявысокае, 
двухпавярховае, з няшырокімі пралётамі. для зва- 
ноў, аднолькава, як у мураваных, так і Ў дзераў- 
ляных (заўважу, што гэта адрозьнівае званіцы 
Беларусі (у арыгінале --- Заходняга Краю -- ув. 
перакл.) як і Паўднёва-Заходняга ад званіцаў 
Поўначы Расеі (гл. Рыс. 1) (14). Дахі шатроў 
у большасьці нявысокія, з галоўкаю на версе, але 
часьцей без яе, з адным крыжам. Рэдка пакрыцьцё 
званіцы мае больш складаныя формы. Пераважна 
званіцы знаходзяцца збоку: ад царквы, рэдка над 
уваходнымі варотамі. Для прыкладу пакажу на 
званіцу Віцебскае Спаскае царквы. 

Пасьля гэтага кароткага агляду асноўных 
формаў захолне-рускае (беларускае --- ув. пе- 
ракл.) царкоўнае архітэктуры астаецца закрануць 
некаторыя вонкавыя дэталі і апісаць унутранае 
Ўладжаньне беларускае сьвятыні. 


Сваеасаблівасьці беларускіх сьвятыняў 


Пазьнейшыя цэрквы ў дэталях свайго ўпры- 
гожаньня мелі ўсе асаблівасьці рэнэсансу з усімі 
яго разнавіднасьцямі. У старэйшых, пераважна 
дзераўляных цэрквах з ХХІІ ст. і часткава ХУШ 
ст. сустракаюцца сякія-такія рысы, якія збліжа- 
юць да памятак архітэктуры паўночнае і ўсходняе 
Расеі, але пры ўЎважнейшым і дэтальным разгля- 
лзе і тут выступаюць свае асаблівасыіі. 


14. Параўняй: Сусловь. Матеріалы... ст. 38, 

Рыс. 1 Званіцы: а) Паўночнае Расеі; б) Беларускія 


Калі, напрыклад, мы прыраўняем голавы За- 
ходне-Рускіх (беларускіх -- ув. перакл.) дзераў- 
ляных цэркваў з галовамі дзераўляных цэркваў 
расейскае Поўначы, дык убачым такія розьніцы: 
На поўначы Расеі шыйка галавы цыліндрычная, 
галава ў форме цыбуліны, круглае ў пазёмым пе- 
ракрою. У заходняй Расеі (Беларусі -- ув. пе- 
ракл.) шыйка васьмікантовая, і такая-ж цыбуліна. 
Апошняя зьяўляецца больш скаладанаю быццам 
зложанаю з асобных складовых частак (гл. рыс. 
2). 

Крыжы на тыпічных заходне-рускіх (бела- 
рускіх -- ув. перакл.) цэрквах прарэзныя, з тон- 
кіх пласьцінак жалеза, склёпаных вялікімі заклёп- 
камі, чатырохканцовыя, із зьзяньнем. Крыж 
зьвязаны з галоўкаю ці верхам даху ня куляю, 
як гэта звычайна бачым у цэрквах расейскага 
стылю, але больш, або менш доўгім і складаным 
жалезным прутам. Куля на падножжы крыжа ня 
ёсьць неабходнаю (гл. рыс. 3. а. і б.). У пазьней- 
шых часох пад уплывам каталіцызму часам замест 
крыжоў над франтонам і вежамі зьяўляюцца ма- 
награмы Збавіцеля ў кругу з навакольным зьЗянь- 
нем. 

Для пакрыцьця даху звычайна “ўжываліся 
гонты. І гэта адносіцца ня толькі да дзераўляных, 
але і большасьці мураваных сьвятыняў. Бляшаныя 
дахі большаю часткаю зьявіліся пазьней. Часам 
для пакрыцьця мураваных будынкаў ужывалася 
чарапіца. 

Купалы часта крыліся гонтамі, але нярэдка 
і бляхаю. Голавы і вярхі вежаў, а так-жа выгіна- 
стыя краі франтонаў крыліся бляхаю. 

Сьцены мураваных цэркваў, як правіла, тын- 





Рыс. 2 Голавы дзераўляных цэркваў. А) -- Беларусі; 
Б) -- Поўначы Расі 


каваліся, капітэлі калёнаў і арнамэнты звычайна 
былі з тынку. 


Дзераўляныя цэрквы блізка што ніколі не 
аставаліся неашаляванымі і мы ў Беларусі ня ба- 
чым цэркваў з круглякоў, як гэта ёсьць на поў- 
начы Расеі. Сьцены шаляваліся стоцьма стоячымі 
дошкамі з арачкамі на дошцы, якая прыбівалася 
папярэчна ўверсе пад карнізам, як гэта назіраецца 
і ў Маларасеі (Украіне -- ув. перакл.), Галіціі, 
Донскай вобласьці (гл. рыс. 4) (15). Вуглы аб- 
шываліся ў форме пілястраў. Шалёўка і дах звы- 
чайна аставаліся непахварбаванымі, дзеля гэтага 
старыя цэрквы выступалі, як чорныя сілуэты між 
акружаючае іх зелені. 


Маленькія, бяднейшыя цэрквы  (магільніка- 
выя і капліцы) часам не шаляваліся. У такіх вы- 


15. В. В. Сусловь. Очерки по истор-и. стар. 26-27, 





Рыс. 3. Крыжы на вярхох беларускіх цэркваў 

Рыс. 4. Шалёўка беларускіх дзераўляных цэркваў. 
а) -- агульна ўжываны від, Ю) ... рэдка ўжываны 
(Чорная царква ў Віцебску). е) -- папярэчнь? разрэз. 


падках іхнія сьцены складаліся з 
аплазаваных з усіх бакоў, 

Вялікія вокны, што асьвятлялі сьвятыню і 
аўтар знайходзіліся высака ля столі або скляпень- 
ня; звычайна яны былі даволі высокія і шырокія. 
Верхняя часьць вакна ў большасьці выпадкаў ме- 
ла форму адрэзка крывое лініі, які перасякаецца 
з бакавымі лініямі вакна. Гэта адносіцца ў адноль- 
кавай ступені, як да дзераўляных, так і да мура- 
ваных цэркваў, (гл. рыс. 5. а.). Характэрныя для 
расейскай архітэтктуры, вокны з паўкруглымі або 
поўэліптычнымі вярхамі сустракаюцца вельмі 
рэдка і то толькі ў вокнах купалаў. 

Малыя вокны (рызьніца, бабынец) у мура- 
ваных сьвятынях маюць форму шырокага праста- 
кутніка. У дзераўляных цэрквах ў гэткіх выпад- 
ках сустракаюцца круглыя вокны (у якіх часта 
замест звычайных кратаў пастаўлены стоцьма 
прут) з ліштвамі ў форме квадрата, якога дыяга- 
налі ідуць стоцьма і пазёма; часам і самое вакно 
мела від так пастаўленага квадрата (гл. рыс. 5. в. 
і с.), уканцы вокны з бабынца, або з галерэі ў 
сярэдзіну сьвятыні, мелі форму так-жа вузкае 
пазёмае шчыліны (рыс. 5. д.). 

У даўнейшых цэрквах шкло ўстаўлялася ў 
валавяны пераплёт (рыс. 5. е. ф.). Дзьверы ў му- 
раваных цэрквах пераважна былі акованыя жа- 
лезам, часам з рэльефнымі арнамэнтамі, у дзераў- 


бярвеньняў, 

ляных -- пераважна ашалёваныя досыць вузень- 
кімі дошкамі, разложанымі ў квадраты, якіх дыя- 
ганалі ідуць стоцьма і пазёма. Гэткія дзьверы 
ўпрыгожваюцца жалезнымі цьвікамі, часам зро- 
бленымі ў форме разэтак. 

Як на асаблівую рэдкасьць трэба зьвярнуць 
увагу на ўваходныя дзьверы Троіцкае царквы 
Маркавага манастыра, багата ўпрыгожаныя разь- 
бою з рэльефным абразом сьв. Тройцы (у версе) 
і сымбалямі эвангелістаў (на палавінках). Паў- 
днёвыя малыя дзьверы так-жа ўпрыгожаныя рэзь- 
бамі сэрафімаў (16). 

Дахі танкаў і адкрытых галярэяў падтры- 
моўваюцца точанымі слупікамі, часам даволі вы- 
чварнае зложанае формы (Гл. рыс. б. Слупікі га- 
лярэі Троіцкае царквы Маркавага манастыра). 

Цяпер трэба апісаць унутраны выгляд бела- 
рускіх сьвятыняў, 

Той тып усходне-каталіцкіх сьвятыняў, на 
якіх уплыў каталіцызму (тут аўтар словам ката- 
ліцыЗм азначае польскае лацінства -- Увага ле- 
ракл.) дайшоў да таго, што яны зусім страцілі 
рысы ўсходняга абраду, у гэтым дакладзе не апіс- 
ваецца. Даволі ўявіць сабе звычайны ўнутраны 
выгляд касьцёла з тою толькі розьніцаю, што сям- 
там сустракаюцца славянскія надпісы (на іконах 
і сьценных размалёўках) і старыя іконы, якія яш- 
чэ захаваліся з даўных часоў (прыкладна з ХХІІ 
ст.) тыпічнага заходне-рускага (беларускага - 
Увага перакл.) стылю, Такую сьвятыню, што была 
азнакаю ўжа поўнае затраты сваеасаблівасьцяў 
усходняга каталіцызму, яшчэ да нядаўна можна 
было бачыць у напоўразбураным стане ў лесе між 
Дзьвіною і Астравенскім гасьцінцам каля маёнтку 
Куповячына недалёка ад Віцебску. 

У нашым дакладзе мы маем на ўвеце як ма- 
лалікія старыя праваслаўныя, так і тыя ўскодне- 
каталіцкія сьвятыні, што захавалі рысы права- 
славія ў іх агульных асаблівасьцях у параўнаньні 
з сьвятынямі Вялікарасеі. 

Адносна усходне-каталіцкіх сьвятыняў неаб- 
ходна азначыць некаторыя асаблівасьці, якія за- 
хаваліся непасрэдна пад уплывам каталіцызму і 
выкліканыя вымаганьнем каталіцкага абраду. 

Падлогі як у мураваных, так і ў бальшыні 





16. Дакладней аб гэтым глядзі: А. М. Павлиновь. 
Дргвніе храмы Витебска и Полоцка. А так-жа артыкул 
ераман. Сергія ў «Полоцк. Еп.: ВЕд. за 1887. 

Рыс. 5. Розныя формы вокнаў беларускіх цэркваў. (а, Б, с, 4) і аконных пераялётаў (е, 4) 

Рыс. 6, Слупікі вонкавае галярэі Троіцкае царквы 
Віцебскага Маркавага манастыра 


дзераўляных цэркваў звычайна былі цагляныя, 
часта з шасьцікутных плытак. 

Падлога аўтарнае часткі так-жа цагляная і 
была на адным узроўні з падлогаю царквы. Пад 
іконастасам ішла нізенька дзераўляная сходка, 
якая выставала каля паўаршына Ў царкоўную 
частку і столькі-ж у аўтарную з адкосам на абод- 
ва бакі ў паўночных і паўднёвых дзьверах, твора- 
чы сабою парог. Паддога паміж аўтаром і цар- 
скімі дзьвярыма (...) паднятая на адну сходку, а 
так-жа і перад царскімі дзьвярыма ў выглядзе па- 
доўжнага падвышэньня. 

Дзеля адсутнасьці перадаўтарнае салеі клі- 
расы рабіліся асобна, часам выступаючы далёка на 
сядэдзіну царквы, так што між клірасамі і ўта- 
ром стаялі малельнікі. 

Апісаныя асаблівасьці падлогі і клірасаў ха- 
рактэрныя ня толькі для Заходняе Русі (Белару- 
сі -- увага перакл.), але і Макарусі (Украіны -- 
ув. перакл.). 

Клірасы беларускіх цэркваў большаю часі- 
каю былі перасоўныя, абгароджаныя глухою сьця- 
ною сьпераду і з-заду, з паліцаю для кнігаў на 
пярэдняй сьценцы. Узор такога кліраса можна ба- 
чыць у Віцебскай Троіцкай царкве на Пескава- 
ціку. 

Над уваходам у царкву, а часам над прытво- 
рам знайходзіліся хоры. У старэйшых цэрквах 
(ХУІ ст.) хоры часта акружалі значную частку 
сьвятыні ў форме вісячае галярэі, як гэта відаць 
у дзераўляных цэрквах (Троіцкая ц. Маркавага 
манастыра, Аршанская Куцеінская ц., Якобшта- 
дзкая Сьв.-Духаўская (усе яны згарэлі). У вялі- 
кіх мураваных цэрквах з калёнамі часам хоры 
займалі прастор між калёнамі і бакавымі ды за- 
ходняю сьценамі (сабор Магілёўскага Брацкага 
манастыра). 

Сьцены і скляпеньні мураваных «сьвятыняў 
былі размалёваны клееваю хварбаю па тынку 
сьвятымі абразамі і арнамэнтамі (у стылі бароко 
і рококо). Улюбленымі сюжэтамі былі эвангель- 
скія падзеі і прыповесьці; часткова падзеі апіса- 
ныя ў Апостальскіх Дзеяньнях і з Старога Запа- 
вету. Азначыць нейкую пэўную традыцыю ў разь- 


мяркоўваньні сюжэтаў цяжка. Сустракаецца іта- 
льянскі жывапіс, часам вельмі слабое тэхнікі, але 
не пазбаўлены арыгінальнасьці ва ўняцьці асобаў 
і сцэнаў. Напрыклад у Віцебскай Заручэўска- 
Уваскрасенскай царкве «вораг, што сее куколь», 
намаляваны з каровячаю галавою, але мастак 
змог даць гэтаму абліччу самаздаволеную злосна- 
радасную ўсьмешку. Тыпы і вопратка адлюстроў- 
ваюць асаблівасьці эпохі і краю. 

Менш часта, але сустракаюцца так-жа і 
дзераўляныя цэрквы з размалёўкамі на палатне, 
якім былі абклеены сьцены і столь -- звычайна 
клееваю хварбаю, у рэдкіх выпадках --- алейнаю. 
Гэтую апошнюю размалёўку сьцен можна бачыць 
у Троіцкай царкве Маркавага манастыра; адно“ 
сіцца яна праўдападобна да пачатку ХУІ ст. Трэ- 
ба сказаць, што гэтая размалёўка мае нязьвычай- 
ную вартасьць, як па колькасьці і разнаякасьці 
(Стары Запавет, Эвангельле, Дзеяньні Апосталаў, 
Апакаліпсіс, цярпеньні мучанікаў, сцэны з жыць- 
ця Кіева-Пячэрскіх сьвятых), так і па арыгіналь- 
насьці ўняцьця. Трэба зазначыць, што 75 гадоў 
таму (а цяпер 120 -- ув. перакл.) гэтую разма- 
лёўку аглядаў славуты мастак І. Е. Рэпін. Ка- 
жуць, што ён ацаніў гэты сьценапіс як працу 
таленавітага самавучкі, які ўмеў прыдаць шмат 
жыцьця і руху фігурам (17). Гэты выдатны сьце- 
напіс чакае выданьня ў фтаграфічных здымках. 
Аб гэтым павінны патурбавацца любіцелі старсь- 
веччыны, асабліва дзеля таго, што сьвятыня дзе- 
раўляная. 

Надпісы, якія аб'ясьняюць зьмест абразоў, 
звычайна ёсьць вынятымі з адпаведных эвангель- 
скіх, або біблійных тэкстаў, з жыціяў, часам з 
царкоўных песень, але ёсьць так-жа і ўмысна ўло- 
жаныя, і тады часта яны былі вельмі арыгіналь- 
ныя, напр.: «Іудиеь гетману Олоферну царя Нав- 
ходоносара главу отсЬче» (Марк. мон.). 

У бальшыні дзераўляных цэркваў сьцены бы- 
лі збольшага абчэсаны склюдам і выбелены, ча- 
сам ахварбованы клееваю хварбаю. Часам (у 
прыпісных і намагільнікавых цэрквах) аставаліся 
неахварбаванымі. 

Іконастасы ў старых праваслаўных цэрквах 
і тых усходне-каталіцкіх, каторыя іх захавалі, 
звычайна былі высокія, шмат ярусныя. Над радам 
намесных іконаў маляваліся ў мэдальёнах дзьве- 
надзесятыя сьвяты; у другім ярусе Дэісус (Зба- 
віцель на пасадзе з Багародзіцаю праваруч і 
Прадцечаю леваруч) і апосталы; у трэцім -- 
прарокі, і ў цэнтры Богамаці з Прадвечным Дзе- 
цям, або ў пазьнейшых часох --- каранаваньне 
Богамаці; у чацьвёртым -- праайцы. Іконастас 
пераважна завяршаўся Укрыжаваньнем (часам 


17. Падрабязнасьці тэтага сьценапісу дакладна 
апісаў ераман. Сергей (Василевский) у артыкуле: «Ви- 
тебскій Марковь Свято-Тройцкій мужескій монастырь», 
«Полоцк. Ёп. ВЕёд.» за 1887 г, Перадрукаваны Ў «Гу- 
берн. ВЕд.». 

рэзьбленым) з прыстаяшчымі, і часта групаю 
мэдальёнаў абрамаваных разьбою з сцэнамі мукаў 
Збавіцеля, 

Іконастасы ХУІ і пачатку ХУШ стагодзьдзяў 
звычайна багата ўпрыгожваліся разьбою (у сты- 


лі рэнэсансу і бароко). Ніжні ярус звычайна меў 


рэзьбленыя вітыя калёнкі; іншыя ярусы -- часі- 
кава калёнкі, часткава паўкалёнкі і пілястры. 
Царскія дзьверы мелі выгляд сплеценых віна- 
градных галінак з гронкамі. Тло іконастасу пера- 
важна было зялёнае або сіняе пад мармур. Разьба 
часткава пазалочаная і пасярэбраная, часткава 
пахварбаваная. 

Іконастасы пазьнейшых часоў -- другое пала- 
віны ХУШ ст. у стылі бароко і рококо звычайна 
замест калёнак мелі пілястры, і ў агульным вы- 
глядзе ня былі такімі масыўнымі, як іконастасы 
старэйшых часоў. Да ўражэньня лёгкасьці пры- 
чынялася так-жа і тое, што іконастасы ў пляне 
часта мелі від ня простае сьцяны, а ломанае лініі. 

Пад намеснымі іконамі ў рамках зьмяшчаліся 
абразы эвангельскіх і біблейскіх падзеяў і пры- 
повесьцяў. 

Некаторыя з мураваных цэркваў мелі так-жа 
мураваныя іконастасы з цаглянымі ці тынкованы- 
мі калёнамі і з арнамэнтамі на версе з тынку. Тло 
іконастасу было размалёвана пад мармур, карнізы 
і капітэлі калёнаў пакрываліся матаваю пазало- 
таю; калёны або размалёўваліся пад мармур, або, 
калі яны былі вітыя, пакрываліся матаваю паза- 
лотаю, або серабром. Іконы ўстаўляліся ў нішах, 
або ў навылётных пралётах. Гэткія іконастасы 
ёсьць у Віцебскім Усьпенскім саборы (закрыты 
пазьнейшым дзераўляным іконастасам і большая 
частка калёнаў адбітая) у Віцебскай Дабравеш- 
чанскай царкве (пазьнейшага абсталяваньчя), у 
Полацкім Сафійскім саборы. 

Рэдкі ў сваім родзе іконастас захаваўся 
(бальшавікі разабралі на дровы -- ув. пер.) ў 
Віцебской Троіцкай («чорнай») царкве што на 
Пескаваціку. Ён творыць шырачэзны -- на ўсю 
шырыню аўтара -- і высокі аж да столі дашчаны 
шчыт (дошкі пастаўлены стоцьма), на якім нама- 
лёваны клееваю хварбаю: калёны карынцкага 
стылю ў некалькі ярусаў, упрыгожаныя кветкамі 
карнізы, рамы, мэдальёны -- і ў іх на тым-жа 
шчыце намалёваны іконы (вынятак твораць іко- 
ны ніжняга ярусу, намаляваныя на асобных дош- 
ках). Тло іконастасу --- пад мармур. Царскія дзь- 
веры, сучасныя іконастасу, нажаль не захавалі- 
ся, і заменены пазьнейшымі, якія зусім дызгарма- 
нізуюць з іконастасам. Іконастас заслогоўвае таго, 
каб яго сфатаграфаваць. 

Надаўтарныя бальдахімы  (кіборыі) ёсьць 
рэдкасьцю. Нам асабіста ведамы масыўны баль- 
дахім на 4-х калёнах у Троіцкай царкве Марка- 
вага манастыра і вісячы бальдахім у форме ча- 
тырохскатнага даху. У старой праваслаўнай Мі- 
хайлаўскай царкве ў Бешанковічах. 


Ува ўсходне-каталіцкіх сьвятынях, калі яны 
і захавалі іконастасы, дык аўтары переважна пры- 
соўваліся да сьцяны сьвяцілішча паводля лацін- 
скага звычаю, прычым мелі звычайны від выступа 
перад больш або менш вялікім ківотам (дарах- 
раніцельніцаю) з намаляванаю на ім іконаю хра- 
мавога сьвята. На сьцяне над аўтаром звычайна 
малявалася мантыя з каронаю зна версе. Ківот 
быў быццам уключаны ў гэтую мантыю і ахінаў- 
ся ёю. 

Пры сьценах і калёнах старых праваслаўных 
цэркваў былі выступы ў форме навесаў (бальда- 
хімаў). Ува ўсходне- каталіцкіх цэрквах яны былі 
асабліва вялікія і ў іх падножках разьмяшчаліся 
бочныя аўтары ў форме выступу. На гэтым вы- 
ступе стаялі валавяныя падсьвечнікі (4-6). Гэткія 
бочныя аўтары яшчэ да нядаўна можна было ба- 
чыць у Віцебску ў Ільінскай царкве (згарэла ў 
1903 г.), а так-жа ў Петрапаўлаўскай царкве. Іх- 
няя колькасьць даходзіла да шасьці і больш. 

Навесы над бочнымі аўтарамі па большай 
часьці ўпрыгожваліся шматлікімі калёнамі, часта 
ў два ярусы і з багатаю разьбою. У бяднейшых 
цэрквах яны былі падобныя да іконастасу Віцеб- 
скае Троіцкае царквы, апісанае вышэй. Дашчаныя 
шчыты, размалёўваліся калёнамі, арнамэнтамі, з 
іконаю ў цэнтры. 

Што да іконапісу, дык старэйшы (ХХІІ ст.) 
мае зьмешаны характар. У ім адбіліся розныя 
уплывы. З аднаго боку праглядвае бізантыйская 
традыцыя -- у тыпах абліччаў, у вопратцы, у по- 
зах -- бачна, што мастаку ўзорам былі іконы 
грэцкага пісаньня, але ў тэхніцы ўжо праяўляец- 
ца моцны ўплыў Захалу. Абразы грэцкага і рус- 
кага пісаньня маюць іконапісны характар (пэўны 
схэматызм уняцьця, абстрактнасьць), абразы за- 


ходне-рускага (беларускага -- ув. перакл.) пі- 
саньня --- жывапісны; рысы аблічча, цела, во- 
пратка, зложаныя кампазыцыі, навакольныя аб- 


ставіны -- усё гэта быццам узята з жыцьця ра- 
зам з падрабязнасьцямі і намалёвана згодна з 
прыродаю. Адцені хварбаў больш сьветлыя, больш 
яскравыя ад прынятых у грэцкім і расейскім іко- 
напісе. Хварбы ўжываліся алейныя. Іконы маля- 
валіся большаю часткаю на дошках, але часам і на 
палатне. 

У намесных іконах (Збавіцеля, Божае Маці, 
Міколы Цудатворца і інш.) звычайна фігуры ма- 
ляваліся не па пояс, як на іконах бізантыйскага 
пісаньня, але ў дзьве трэці (273) росту. Пры тым 
намесныя іконы і асабліва іконы пры бакавых 
аўтарох вызначаліся сваею велічынёю. 

Няраз іконы пакрываліся сярэбранаю, або 
мэталічнаю аправаю кованае работы. У рэдкіх 
выпадках гэтая аправа пакрывала ўсю ікону, звы- 
чайна-ж толькі самую фігуру. Наагул аправа ня 
была суцэльнаю, але складалася з асобных даволі 
тонкіх пласьцінак, злучаных нітамі. Тло іконы 
звычайна было апрацавана такім чынам, што на 

першы пагляд выдавалася быццам так-жа абложа- 
нае аправаю. Дасягалася гэта такім спосабам: на 
дошку накладаўся гіпс і з помаччу адпаведнае 
формы выціскаўся на ім адпаведны рэльеф для 
тла (арнамэнт, навакольныя абставіны), потым 
накладалася пазалота, серабро, часам хварбы. 
Часта гэткім-жа спосабам замест аправы рабілася 
вопратка і німб навокал галавы. Словам, гэта бы- 
ла даволі мастацкая імітацыя сярэбраных і зала- 
тых аправаў. Гэткім чынам пры параўнаўчай бед- 
насьці насельніцтва Заходняе Русі (Беларусі -- 
ув. перакл.) здавальнялася імкненьне да царкоў- 
нае прыгажосьці. 

Для большых іконаў, якія ўстанаўляліся ў 
асобных бажніцах было прынята навокал 'цЭн- 
тральнае асобы (Збавіцеля, Маці Божае, сьвято- 
га, пабожнае падзеі) акружанае рэльефнымі бар- 
дзюрамі, разьмяшчаць на той-жа дошцы між за- 
віткаў арнамэнту шматлікія мэдальёны. Адпаведна 
да цэнтральнага малюнку ў гэтых мэдальёнах ма- 
ляваліся падзеі з жыцьця Збавіцеля, Божае Маці, 
сьвятога (часта ў форме так званага асабовага 
акафісту: гэта значыць, што тэмы да малюнкаў 
браліся з акафісту і паясьняліся надпісамі з адпа- 
ведных ікосаў і кандакоў акафісту). Навокал іко- 
ны Божае Маці часам у мэдальёнах маляваліся 
правобразы з Старога Запавету, якія Царква ад- 
носіць да Богамаці («высокая драбіна», «урна 
манны», «неапальная купіна» і інш). Над цэн- 
тральным малюнкам, або пад ім у мэдальёне, або 
на скрутку, які трымаў анёл, быў выпісаны адпа- 
ведны трапар ці кандак (увесь, або толькі пача- 
так). Часам гэткі напіс рабіўся ў асобным мэда- 
льёне над іконаю. Можна было так-жа стрэнуць 
замест традыцыйнага царкоўнага тэксту спэцы- 
яльна ўложаныя вершы. 

Ад ХУІІ ст. поўнасьцю заняў мейсца італьян- 
скі жывапіс з усімі яго добрымі і дрэннымі якась- 
цямі (жывасьць і рух фігураў, рэалізм, манер- 
насьць і напышлівасьць). Намесныя іконы тады 
пачалі маляваць на ўвесь рост. На Богамаці і 
сьвятых вопратка часта падобная да ' тагачаснае“ 
моды. Вопратка часта пакрываецца аправаю, але 
заіснаваў звычай, што іконы пакрываюць аксамі- 
там чырвонага або фіялетавага колеру. 

Сьвятыні Заходняга краю (Беларусі -- ув. 
перакл.) упрыгожваліся так-жа скульптураю. У 
старых праваслаўных сьвятынях яна сустракалася 
рэдка і пры Тым, звычайна, для дэкоратыўнага 
ўпрыгожваньня (фігуры анёлаў на версе ікона- 
стасу, над бальдахімамі і пад.) і вельмі рэдка, як 
уласьцівыя іконы (напр.: Укрыжаваньне з пры- 
стаяшчымі над іконастасам). Шмат часьцей су- 
стракаліся скульптурныя фігуры ўва ўсходне- ка- 
таліцкіх сьвятынях, і пры тым ужо часта ў якась- 
ці іконаў. 

Статуі і скульптурныя Укрыжаваньні былі 
пераважна даволі грубае работы, рэзаныя ў лдрэ- 
ве, часам гіпсовыя, даволі груба ахварбаваныя. 


Аднак часам трапляліся высока мастацкія творы. 
Гэткім, кажуць, было Укрыжаваньне ў Віцебскім 
Усьпенскім: саборы, рэзанае з косьці. Яно невядо- 
ма дзе падзелася падчас капітальнага рамонту са- 


бору ў 70-ых гадох мінулага стагодзьдзя. 


За выняткам малых цэркваў (прыпісныя і 
магільнікавыя) усе іншыя, як усходне-каталіцкія, 
так і старыя праваслаўныя сьвятыні заўсёды мелі 
амбоны для казаньняў ў форме балькончыка ля 
калёны або бакавое сьцяны, звычайна з навесам 
над ім. 

Дзеля таго што ў каталіцкіх лацінскіх сьвя- 


тынях мы бачым зусім гэткія-ж амбоны, дык у 
паясьненьні таго, адкуль узяліся амбоны ў 
заходне-рускіх (беларускіх -- ув. перакл.) 
цэрквах, адразу зьяўляецца думка, быццам 
ўсходне-каталікі перанялі іх ад лаціньнікаў, 
а далей патураючы ім, увялі ў свае сьвяты- 


ні і праваслаўныя. Такое паясьненьне праўдапа- 
добнае, але магчымае і другое паясьненьне, ка- 
лі мы заглянем глыбей у гісторыю амбона --- гэ- 
тае старэйшае прыналежнасьці хрысьціянскае 
сьвятыні. З гэтаю мэтаю дазволю сабе зрабіць вы- 
трымку з «Исторіи Русской Церкви» Е. Е. Голу- 
бінскага. 

«Цяпер у нас няма нават і памяці аб старых 
амбонах, а між тым яны зьніклі ў нас не далей 
як на пачатку ХУШ ст. і ў гісторыі нашае цар- 
коўнае археалёгіі твораць тую выдатную асаб- 
лівасьць, што мы захавалі іх шмат даўжэй, як 
грэкі. Стары амбон, які зьявіўся ў цэрквах дзе- 
ля таго, каб ўсё, што чыталася, абвяшчалася і пяя- 


“лася на іх, лепш чулася прысутнымі і асабліва, 


каб так было з чытаньнем Сьвятога Пісаньня. Та- 
кі амбон быў ні больш ні менш як падвышшэнь- 
нем, але вельмі праўдападобна, што форма, якую 
даў амбону Юстыніян у сваёй Сафіі, была най- 
больш распаўсюджацаю. Хай чытач уявіць сабе 
альтанку ў форме авальнае агарожы, зробленае 
з глухіх пагрудных сьценаў...; хай ён паставіць 
гэтую альтанку на калёны вышынёю прыкладна 
ад двух да трох аршынаў (ад паўтара, да двох 
мэтраў); хай ён уявіць што на гэтую альтанку 
з двох супрацьлеглых даўжэйшых бакоў авала 
зроблены два ўваходы... Часам альтанка аставала- 
ся адчыненаю, але часам над ёю рабіўся верх 
гэткім чынам, што на яе агарожы (бар'еры) ста- 
віліся калёнкі і на гэтыя калёнкі ставіўся кулісты, 
або пірамідальны дах...». 

«На Захадзе рабіліся два розныя амбоны, - 
адзін для Эвангельля, другі для Апостала; Часам 


аднак рабіўся толькі адзін амбон, але двух-па- 
вярховы: дзьве альтанкі, меншая ў большай, з 
якіх ніжняя або большая была для чытаньня 


Апостала, а верхняя, або меншая для Эвангельля». 

«Ня ведаем ад якога часу да Сымона Салун- 
скага (пачатак ХУ ст.) амбоны ў грэкаў пачалі 
перассваць з сярэдзіны царквы на бок і ў пала- 
віне ХУІ ст. гэткае перасуненьне стала ў іх 

агульным звычаем (18), а папярэдняе палажэнь- 
не было зусім забытае, На баку і якраз паўноч- 
ным, няма ведама, ці паводля пазьнейшага прыкла- 
ду Захаду, ці наадварот, паказаўшы Захаду пры- 
клад, грэкі не паставілі амбонаў на царкоўнай 
падлозе, але ў выглядзе малых альтанкаў або 
глухіх балькончыкаў падвесілі іх да задняга пад- 
купальнага слупа (або залежна ад будовы цар- 
квы... да аднаго з задніх слупоў і да сьцяны), у 
выглядзе гэткіх вісячых балькончыкаў, якія слу- 
жаць да чытаньня Эвантельля на Службе Божай 
і для казаньняў, яны астаюцца ў іх і “да цяпер»... 

«Першую думку аб зьнішчэньні ў нас стара- 
даўных амбонаў (пасярэдзіне царквы) выказаў 
Арсені Суханаў, які невядома чаму, лічыў іх на- 
шым новаўвядзеньнем. У сваёй «Проскинитаріи» 
ён піша: «амбона (нашага) зусім (у грэкаў) ні- 
дзе няма і нашых дакараюць, што засланіў усю 
царкву: аўтар, і абразы, і прастол, і царскія дзь” 
веры; маўляў усю прыгажосьць забраў; а ў іх 
(гэкаў) ёсьць амбоны старадаўныя высока на ба- 
ку каля сьцяны» (19). 

Вось“жа перадусім зьяўляецца спрэчнае пы- 
таньне: ці Захад пазычыў амбон у грэкаў, ці 
грэцкі Усход ў Захаду пазычыў новую форму ам- 
бона? 

Па другое, з аднолькавым правам можна ду- 
маць і тое, што Заходняя Русь (Беларусь -- уз. 
пер.) і Маларасея (Украіна -- ув. пер.) запа- 
зычылі новую форму амбона з Захаду; і тое, што 
амбон у Кіеўскай мітраполіі (у склад якое ўвай- 
ходзілі гэтыя краіны) зьявіўся пад уплывам 
грэцкае Канстантынопальскае Царквы, з якою 
Паўднёва-Заходняя Русь у канцы ХУП-МІ ст. 
была ў цесных алносінах. 

Ува ўсякім выпадку, у гэтай асаблівасьці за- 
ходне-рускіх (беларускіх -- ув. пер.) сьвятыняў 
нельга дабачваць чагосьці праціўнага духу пра- 
ваславія, што заслугоўвае на зьнішчэньне; наад- 
варот, яе трэба лічыць вельмі разумнаю і мэта- 
згоднаю ня толькі для казаньняў, алеі для 
чытаньня Сьвятога Пісаньня. Дарэчы магу зась- 
ведчыць, як відавочнік, што чытаньне дыяканамі 
Эвангельля ў грэцкіх цэрквах з высокага амбону 
робіць моцнае і велічнае ўражэньне. Ува ўсякім 
выпадку, словы Эвангельля дасягаюць слуху пры- 
сутных, а не ляцяць да аўтарных сьценаў, як гэ- 


та бывае ў большасьці сьвятыняў пры нашым 
звычаі чытаньня Эвангельля. 
Замест звычайнае ў Вялікарасеі зааўтарнае 


выноснае іконы Божае Маці ў цэрквах Заходняе 
Русі (Беларусі -- ув. пер.) ёсьць выносны («па- 
носны») спэцыяльна ўладжаны абраз. На століку 
з чатырмя нагамі стоцьма ўстаўлена ікона: на 
пярэднім бгку намалявана Божая Маці, на алва- 


18. Тут і ў далейшым падчыркненьне аўтара. 
19. Е. Е. Голубинскій. Исторія Русской Церкви. 
Томь І. Часть 2-ая. іЗО4 г. ст. 931-237. 


ротным -- храмавога сьвята. Часта над столікам 
прымацаваны бальдахім на чатырох калёнках. Да 
століка прымацаваныя кольцы, у якія падчас пра“ 
цэсіяў усоўваюцца два дручкі, каторыя малель- 
нікі (звычайна жанчыны) кладуць на плечы і гэт- 
кім чынам нясуць ікону, падняўшы яе высока над 
галавамі малельнікаў. Гэтая ікона звычайна стаіць 
у сьвятыні з левага боку. 

Пратэсы большаю часткаю былі зроблены з 
тканіны (сукна, тонкае шэрсьці, а часам нават і 
шоўку), а сьвятыя абразы да іх маляваліся на 
палатне. 

Нярэдка яны (асабліва тыя, што ўжываліся 
да пахаронных працэсіяў) мелі форму сьцягу (с 
зн. былі прымацаваныя адным бокам да дрэўка і 
свабодна зьвешваліся ўніз). 

Вялікія падсьвечнікі былі валявяныя. На версе 
падсьвечніка быў плоскі валавяны круг для стаў- 
леньня сьвечак; на сярэдзіне круга быў востры 
стрыжэнь для вялікае сьвечкі, а навокал былі ма- 
ленькія гнёздачкі для малых сьвечах (ахвярак). 
Часам рабіліся і дзераўляныя падсьвечнікі. А ча- 
сам замест падсьвечніка да падножжа іконы проста 
прымацоўваўся жалезны прут з гнёздачкамі, або 
нават дзераўляная дошка, да краю якое прыляп- 
ляліся сьвечкі. 


Падчас брацкіх сьвят (20), калі перад брац- 
каю іконаю запальваліся вялікія брацкія сьвечкі 
(часам да 100 штук і кожная ад 9 да 5 хунтаў), 
дык тады перад іконаю ставіліся рэзьбленыя дзе- 
раўляныя падстаўкі падобныя да падсьвечнікаў. 
На гэтыя падстаўкі клалі дошкі (з дошак утвара- 
лася літара П, або чатырохкутнік) з шыпамі, або 
цьвікамі, на якія насаджваліся сьвечкі. 

Цяпер некалькі слоў аб багаслужэбных су- 
дзінах, адзеньні, кнігах і іншых рэчах царкоў- 
нага ўжытку. “Багаслужэбныя судзіны праваслаў” 
НЫХ сьвятыняў у істотных рысах былі такія- ж, 
як і ў іншых вобласьцях Расеі. Зразумела, што ў 
рысунку і аздобах выяўляўся ўплыў Захалу (рэ- 
нэсанс). Што да ўсходне-каталіцкіх сьвятыняў, 
дык у іх літургічныя чашы мелі форму выцягну- 
тага кілішка, Іхняя велічыня пераважна была 
нязначная (ад паўтара кубка да шклянкі). Сьвя- 
тых абразоў навокал чашы, як гэта прынята Ў 
Праваслаўнай Царкве, яны ня мелі, а былі толькі 
ўпрыгожаныя арнамэнтам, часта накладным. Уся- 





20. Пры шматлікіх цэрквах Заходняга Краю (Бе- 
ларусі) існавалі брацтвы асаблівага характару. іхняю 
мэтаю было падтрымоўваць прыгажосьць парахвіяль- 
нае сьвятыні. Брацтва мела сваю ікону, каторая што- 
год пераходзіла пачарзе ад аднаго братчыка да дру- 
гога. Чарговы братчык быў забавязаны зьбіраць ахвя- 
ры і ўладзіць брацкі пачастунак у дзень брацката сьвя- 
та. У гэты дзень ікона пераносілася ў царкву, а потым, 
пасьля пачастунку, на другі дзень, у дом новага чар- 
говага братчыка. Галоўным чынам ахвяроўвалі сьвечкі. 
Такое брацтва існавала пры Віцебскай Ільінскай 
царкве. Гл. «Полац. Епарх. Вбд.» з 1874 г. Нр. 24, 

рэдзіне чашы былі пазалочаныя, звонку часта без 
пазалоты, або з пазлачаным арнамэнтам. 

Для перахоўваньня Найсьвяцейшае Эўхарыс- 
тыі ўва ўсходне-каталіцкіх цэрквах былі асобныя 
чашы, так званыя «пушкі», у форме кулі, што 
складалася з дзьвюх палавінак. Ніжняя часьць была 
на ножцы з ладстаўкаю, як у літургічных чашах, 
а верхняя -- накрыўка -- з крыжыкам наверсе. 

Дараносіцы мелі форму сподачкаў, або ку- 
бачкаў з пукатаю і выцягнутаю ўверх накрыўкаю, 
на якой быў выгравіраваны Збавіцель (уваскра- 
сеньне) у зьзяньні. Часам яны рабіліся прасьцей 
--- без падстаўкі і з плоскаю накрыўкаю, на якой 
гравіравалася манаграма Збавіцеля і крыж. 

Матэрыялам да ўсіх гэтых судзінаў у больш 
багатых сьвятынях было серабро, а ў бялнейшых 
розныя сплавы з большаю або меншаю дамешкаю 
серабра. 

Для выстаўленьня Найсьвяцейшае Эўхарыс- 
тыі і нашэньня яе ў працэсіях -- паводля лацін- 
скага звычаю -- былі ўведзены ўва ўсходне-ка- 
таліцкіх цэрквах манстранцыі, такое-ж формы, як 
і ў сьвятынях лацінскага абраду, (Толькі ўстаўка 
для Агнца мела не паўкруглую а прастакутную 
форму. -- Увага пер.) 

Сьвятарскае літургічнае адзеньне тым адро- 
зьнівалася ад цяперашняга, што наагул было ка- 
рацейшае, але перад быў выразаны ня чак высока; 
гэткім чынам яны былі больш збліжаны да стара- 
даўнае формы фэлону. На плячох нашываўся 
крыж, Зьвязды, як цяпер -- у нізе, ня было. Епі- 
трахіль быў вузейшы, падвойны (кожная палаві- 
на ў шырыню дыяканскага арара), пры чым абе- 
дзьве палавіны злучаліся завязкамі. Нарукаўнікі 
былі вельмі доўгія. Матэрыялам для адзеньня слу- 
жылі звычайна шаўковыя (радчэй шарсьцяныя і 
льняныя) тканіны, вельмі часта з узорамі розна- 
колёрных букетаў і гірляндаў, а так-жа парча, 
часта мяйсцовае вытворчасьці (Слуцк). 

Плашчаніцы, звычайна, складаліся з намаля- 
ванага на палатне палажэньня ў гроб Збавіцеля, 
на кусок шаўковае каляровае тканіны, абшытае 
па «краёх махрамі. На берагох шаўковае тканіны 
быў напісаны серарбром або золатам трапар: 
«Благаобразны Іосіф». Часам і сам малюнак ра- 
біўся на шоўку. 

Цікавыя вянкі для шлюбу -- у форме кружка 
ад 9 да 13 цэнтымэтраў у дыямэтры і 2 цэнты- 
мэтры шырынёю з бярозавае кары, часам абшы- 
тае каляроваю шэрсьцю. 


Адносна багаслужэбных кнігаў, дык разам з. 


усходне-каталіцкімі выданьнямі з Пачаева, Су- 
прасьля і інш., што часткава мелі праваслаўны 
тэкст з некаторымі зьменамі, а часткава былі чым- 
сьці новым у сэнсе ўкладу (трэбнікі, служэбні- 
кі з штодзеннымі эвангельлямі і інш.), трапляліся 
і праваслаўныя кнігі кіяўскага, львоўскага і інш. 
паўднёва- і заходне-рускіх друкарняў, а нават і 
маскоўскага друку, часам-жа нават і рукапісныя 


эвангельлі. Акрамя іх непасрэднае вартасьці, як 
большых і меншых бібліяграфічных рэдкасьцяў, 
гэтыя кнігі часам маюць яшчэ асаблівую вартасьць 
дзеля розных напісаў на палёх (напр.: імёны ах- 
вярадаўцаў, некаторыя даныя адносна парахвіяў, 
падзеі парахвіяльнага жыцьця). 

Вось у асноўным усё, што адносіцца да цар- 
коўнае старадаўнасьці нашага краю. Спадзяюся, 
што мне ўдалося паказаць, што яна мае сваё 
аблічча, а разам з тым і права на ўважлівыя адно- 
сіны да сябе. 

А якія-ж былі і ёсьць на справе адносіны да 
царкоўнае старадаўнасьці ў нашым краю? Не бяз 
цікавасьці будзе прыглянуцца да іх. 


Прычыны і дзейнікі вынішчэньня беларускіх 
царкоўнык памятак 

“Наагул сумная гісторыя царкоўных памя- 
так і ўсякае старадаўнасьці ўва ўсіх канцох на- 
шае бацькаўшчыны. Але наш край побач агуль- 
ных умоваў і прычынаў, што дзейнічаюць ува 
ўсёй Расейскай імпэрыі, мае яшчэ свае асаблівыя 
прычыны, якія павялічваюць руйнацкую дзей- 
насьць. 

Пачнём агляд ад агульных прычынаў, а закон- 
чым мяйсцовымі, падаючы прыклады. 

Перадусім да вынішчэньня памятак старадаў- 
насьці спрычыняецца нашая някультурнасьць і 
беднасьць. 

І сапраўды, успомніце толькі, колькі гэта па- 
мятак царкоўнае архітэктуры гіне ад пажараў. 
Гусьціня будынкаў, насуперак усякіх законных 
правілаў і меркаваньняў здаровага розуму, дахі 
з неагнетрывалых матэрыялаў даюць магчы- 
часьць вогненнаму мору разьлівацца шырока... 
Успомніце, якія сродкі мае наша вёска, каб ту- 
шыць пажар, успомніце гэныя праславутыя вывес- 
кі на варотах: дзе вядро, дзе бусак і пад. І ў га- 
радох часам ня шмат лепш: дрэнна зарганізова- 
ныя з дрэннымі машынамі гарадзкія і дабраволь- 
ныя пажарныя каманды, разгубленасьць і нязго- 

а ў дзеяньнях, няўменьне лякалізаваць пажар. 

“Успомніце, што шматлікія цэрквы, высока ўз- 
дыймаючыся над навакольнымі будынкамі, зага- 
раюцца ад “маланкаў і даведайцеся, ці ў шматлі- 
кіх мяйсцовасьцях ёсьць грамаадводы на царкоў- 
ных купалах і вежах; магу вас запэўніць, што 
знойдзеце іх не як правіла, а як рэдкі вынятак. 

Закранём цяпер іншыя ўмовы стыхійнага ха- 
рактару. 

Ведама, што для добрага стану мураванага 
будынку важнае значэньне мае адпаведны грунт, 
асабліва, калі будынак стаіць на ўзгорку ці на 
высокім беразе ракі. Высокі бераг сыстэматычна 
падмываецца ракою. Грунтавыя воды вядуць так- 
жа сваю разбуральную работу. У выніку часам 
здараюцца аграмадныя апоўзьні. Уявеце «сабе, 
якое мае значэньне ўмацаваньне берагоў, дрэна- 
жаваньне грунту, строгі нагляд за спускам адпра- 

цаваных водаў і вадкаеьцяў для будынкаў, якія 
стаяць на берагох. 

Пры адсутнасьці ўсіх успомненых мерапры- 
емстваў, у найлепшым выпадку будынкі разбу- 
раюцца паволі, трэскаюцца; у горшым выпадку 
можна бачыць неспадзяваны абвал і разбурэньне 
будынку ў выніку абвалу берагу. Так у 1853 г. 
разам з часткаю берагу абвалілася Ў Нёман паўд- 
нёвая сьцяна Калажанскае царквы ў Горадні, збу- 
- даванае ў ХІІ ст. (21). 

З гэтага гледзішча варта пацікавіцца хоць- 
бы Віцебскім Усьпенскім саборам. Нельга сказаць, 
штд ўмацаваньне берагу, дагляд за дрэнажавань- 
нем грунту ў ваколіцы і каля самага сабору было 
прадметам нечых асаблівых турботаў. Н. Я. Нікі- 
фароўскі што да гэтага піша: «Заснавальнікі Усь- 
пенскае сьвятыні і будынку, які сёньня займае 
сэмінарыя, залажыўшы яе ў 1743 г. для памеш- 
каньня пад манастыр і школу, даражылі шыры- 
нёю плошчы і, каб яна ня зьменшылася ад пад- 
грунтовых уплываў, тады-ж пастараліся абгара- 
дзіць яе каменным і дзераўляным умацаваньнямі, 
бачымыя рэшткі якіх дахаваліся ў крушнях мураў 
і зрубаў на схіле ўзьбярэжжа і так-жа цэлых 
пакульшто зрубаў і паляў у вадзе ля самага бера- 
гу Дзьвіны. А для адводу падгрунтовае вады былі 
праведзены падземныя сьцёкі, якія яшчэ і да гэ- 
туль даюць прычыну да пагалосак, быццам з Усь- 
пенскага сабору і сэмінарыі ёсьць ходы пад рэ- 
чышчам Дзьвіны на правы бераг рэчкі»... З цягам 
часу «даўнейшыя інжынерскія працы пайшлі ў 
забыцьцё; вадаправоды забузаваліся і грунт разь- 
мяк. Вынікам гэтага было тое, што значная частка 
бульвару супраць зав. Бібкіна і далей, у кірунку 

«дварца», асела на некалькі сажняў, прычым раз- 
бурыліся ўмацазаньні, а аплыўшая ў Дзьвіну зям- 
ля была зьнесена вадою; калішні суцэльны буль- 
вар раздваіўся»... Шмат гадоў потым сталася «но- 
вая асяданьне грунту супраць зав. Бібкіна» (у 
1866-67 гадох)» (22). 

Тэхнічны агляд будынку Усьпенскае царквы 
не рабіўся ад няпаметных часоў і толькі нядаўна 
быў зроблены дзеля шматлікіх трэшчынаў, што 
зьзяюць зьверху аж да фундамэнту,адыходу ў ў бок 
правае вежы ды іншых дэфэктаў,. А між тым гэ- 
та-ж краса ўсяго гораду, якую бачна здалёку 
больш чым за дзесяткі вёрст! 

Прыгляньмася цяпер да лёсу сьвятыняў, у 
якіх дзеля нейкіх прычын спынена багаслужэнь- 
не; напрыклад дзеля пабудовы новае сьвятыні, ці 
дзеля скасаваньня прыходу, як гэта было ў 60- 
ых гадох пры скарачэньні штатаў парахвіяльнага 
духавенства. Звычайна, калі такое 
разьбяруць на цэглу, ці на дровы, дык толькі ў 


21. Е. Орловскій. Судьбы православія вь связи сь 
исторіею латинства м уній вь Гродненской губерній 
вь ХІХ столБтій. Гродна 1903, ст. 134-135, 151, 503. 

22. Н. Я. Нихифорэвскій. Странички изь нгдавнэй 
старины г. Витебска. Витебскь 1899, ст. 66-70. 


царквы не. 


рэдкіх выпадках яе падтрымоўваюць і раман- 
туюць, найчасьцей-жа яна паволі разбураецца. А 
між тым часам некалькі дзесяткаў рублёў маглі-б 
захаваць памятку старадаўнасьці. 
..Я не магу забыцца прагулкі ў таварыстве 
Д. І. Даўгялы да «лясное» царквы недалёка ад 
Астравенскага гасьцінца каля маёнтку Куповя- 
чына. Сярод лесу на невялікім узгорку стаіць па- 
хіленая чорная царква. Вокны бяз шкла. Дах за- 
рос мохам і нават маладым бярэзьнікам, мяйсцамі 
зусім праваліўся і ўсюды сьвеціцца, як рэшата. 
Купал пахілены і так-жа зьзяе шчылінамі. Падло- 
га абвалілася. Пад дахам і ля аўтароў птушкі па- 
вілі гнёзды. Хварбы іконаў і сьценнага жывапісу 
пабляклі і часткава абсыпаліся, а малюнкі пры- 
нялі від нейкіх ценяў. Па краёх навесаў над іко- 
намі і ля іх падножкаў навешаны і разложаны 
кускі палатна, пучкі льну і шэрсьці --- ахвяры бе- 
ларуса, каторы йдзе ў гэтыя руіны выказваць у 
малітве свае патрэбы і жаль перад тымі іконамі 
і аўтарамі, да якіх прыходзілі яшчэ яго дзяды і 
прадзеды... Мы абышлі будынак навокал, пастаялі 
ўсярэдзіне, паглядзелі, з цяжкасьцю разабралі і 
перапісалі некаторыя надпісы. Адзін сэмінарыст, 
які нам спадарожнічаў, зрабіў некалькі фота- 
здымкаў... Яшчэ раз глянулі на вобраз разбурэнь- 
ня і пайшлі назад... 
...Недаяёка адтуль, ніжэй па цячэньню Дзьві- 
, у межах Магілёўскае спархіі ёсьць вёска До- 
пагакупава. Ня вельмі даўно там пабудована но- 
вую царкву. Едучы на параплаве, можна бачыць 
недалёка ад новае царквы старую-чорную, пахі- 
леную. Шкло ў вокнах выбітае; дах сьвеціцца, а 
між тым, гэта-ж будынак з ХУІ ст. і вельмі ха- 
рактэрны па стылю. Для нашае небагатае царкоў” 
нае старасьвеччыны Заходняга Краю (Беларусі 
-- ув. перакл.) -- гэта каштоўнасьць ня так ужо 
малая. На мейсцы або ня могуць, або ня ўмеюць 
знайсьці" сродкі для рамонту, ды можа ім проста 
ў галаву ня прыходзіць, што гэта трэба зрабіць, 
а ў гары ніхто не зьвяртае ўвагі; гэта-ж ускраіна 
Магілёўскае епархіі. 
Зрэштаю, што гаварыць аб глухіх закутках. 
Старэйшыя жыхары Віцебску памятаюць яшчэ, 
як за горадам па дарозе да Мазурына на беразе 
Дзьвіны стаяла, калі ня мыляюся, на зямлі віцеб- 
скага архірэйскага дому, Барысаглебская мурава- 
ная царква. Яна ўжо ад даўна была зачынена. 
Тынк на палавіну абваліўся. Дах струхлеў. Каля 
ўваходу стаяў вартавы. У ёй доўга гадоў мясьціў- 
ся склад амуніцыі, пакуль уканцы, на пачатку 
90-ых гадоў яе не прадалі на злом. Гэткім чынам 
самым простым спосабам была зьнята ганебная 
пляма з аблічча тых асобаў і ўстановаў, каторыя 
павінны былі займацца аховаю сьвятыні. 
...Праваслаўная Царква ў нашай краіне част- 
кава перабрала ад Усходне-каталіцкае Царквы, 
часткава атрымала пры закрыцьці каталіцкіх ла- 
цінскіх манастыроў у розны час і пры канфіскаце 

касьцёлаў палчас паўстаньня 1863 г. нямала цар- 
коўных будынкаў, аграмадных памераў і веліч- 
ных у архітэктуры. Беднасьць праваслаўнага на- 
сельніцтва, немагчымасьць, а можа нават -- цяж- 
ка судзіць - часам і няўмельства, і неахвота вы- 
шукаць сродкі для падтрыманьня робяць тое, што 
часам гэтыя вялікапышныя будынкі галосяць да 
неба сваім жалюгодным выглядам, пакуль на іх 
ня зьверне ўвагі начальства, і ня зробіць рамонту 
на дзяржаўны кошт. Ня трэба далёка хадзіць за 
прыкладам: такі Віцебскі Усьпенскі сабор, а яшчэ 
ў большай ступені Полацкі Сафійскі сабор. Зрэш- 
таю для суцяшэньня любіцеляў старасьвеччыны 
трэба сказаць, што апошні ўжо рамантуецца, а 
першы стаіць на чарзе з гэтага гледзішча... Не 
магу ня ўспомніць долю Ушацкае царквы Лепель- 
скага ўезду. Падчас польскага бунту быў зачы- 
нены Ушацькі касьцёл, а на пачатку 70-ых гадоў 
пераданы праваслаўным і пасьвячаны ў імя сьв. 
Аляксандра Неўскага. Нядоўга ў ім адбываліся ба- 
гаслужэньні. Хутка сьвятыня была апушчана. Дах 
і вокны моцна пацярпелі ад часу. Апушчэньне 
дайшло да таго, што падчас кірмашоў у сьвятыні 
ставілі коней. На сумную долю сьвятыні зьвярнуў 
увагу Д. І. Даўгяла ў газэтным артыкуле і з па- 
. чыну Сьв. Сыноду была прызначана паважная су- 
ма на капітальны рамонт. 

..Тэткія вынікі нашае беднасьці і някуль- 
турнасьці для памятак царкоўнае старалаўнасьці. 
Але гэта было-б паўбяды, калі-б у нас толькі 
пасыўна адносіліся да руйнацкае працы стыхіяў 
адносна старых памятак. 

Нажаль на кожным кроку мы бачым і людз- 
кую працу, накіраваную на нішчэньне роднае 
старадаўнасьці; работу, у аснове якое ляжыць, 
як і ўва ўсіх краінах нашае бацькаўшчыны, не- 
вуцтва і пры тым, яшчэ на большую бялу, часта 
ў саюзе з клопатамі аб царкоўным прыгастве. 

У якую небясьпеку невуцтва ставіць памяткі, 
інтэлігэнтнаму чалавеку нават цяжка ўявіць. Па- 
ясьню гэта на прыкладах. 

“У адной з вёсак Магілёўскае епархіі, дзе 
сьвятаром быў мой дзядзька, падчас майго сту- 
дэнцтва, чакалася прыезду архірэя. Я там быў на 
вакацыях. Запраглі і мяне да падрыхтовак. Я пры- 
водзіў у парадак царкоўны летапіс і пад. Аднойчы 
вечарам дзядзька кажа: «Пайдзі, калі ласка, у 
царкву. Там дзяк парадкуе бібліятэку. Памажы 
яму разабраць кнігі. Іду. У прыцемку пры сьвеце 
тоненькае васковае сьвечкі над сталом, завале- 
ным грудамі кнігаў, стаіць з глыбокадумным аб- 
ліччам псаломшчык і час ад часу шпурляе на па- 
длогу асабліва старыя і пашарпаныя кнігі, прыга- 
ворваючы: «гэта ў печку». На падлозе ўтварылася 
ўжо даволі вялікая куча кнігаў, асуджаных на 
спаленьне. Я нахіліўся над імі, і што-ж бачу?! 
Адна пашарпаная кніга без пераплёту --- гэта ру- 
капіснае эвангельле ды яшчЭ з вельмі характэр- 
нымі зацемкамі на палёх аднаго сьвятара з ХУІ 


ст., зацемкамі, што былі вартаснымі для гісторыі 
парахвіі. Вось-жа толькі дзякуючы прыпадку за- 


хавалася эвангельле і трапіла на перахаваньне ў 
Віцебскі царкоўна-археалягічны музэй (93). 


...Помню, мяне аж калаціла, калі я чуў наіў- 
ны расказ старэнькага сьвятара, як у сенях яго- 
нага дому, што быў калісь базыльянскім манасты- 
ром, у кутку стаялі партрэты радавітых фундата- 
раў манастыра і царквы: стаялі, стаялі, але аднаго 
дня ён вырашыў кінуць іх у печ, як непатрэбшчы- 
ну: «я ня думаў -- гаворыць стары -- што яны 
могуць каму небудзь спатрэбіцца». 


...Часам трэба дзіву давацца з дзікае настой- 
лівасьці людзей да нішчэньня гістарычных памя- 
так і, калі ня шукаць у гэтым гоне якіхсьці нізкіх 
меркаваньняў, дык залічыць дзеяньне гэткіх лю- 
дзей на рахунак чыстага барбарства... 


-.У Задьзінскай Слабодцы м. Бешанковіч 
знайходзілася царква ім. Сьв. Міколы Цудатворца. 
Яна пабудована ў апошняй чвэрці ХУ ст. для 
задаваленьня рэлігійных патрэбаў праваслаўнага 
насельніцтва прыгранічнае расейскае мытнае кан- 
торы. З цягам часу бешанковіцкі Мікольскі пры- 
ход быў скасованы і прылучаны сьпярша да Мі- 
хайлаўскага прыходу, а потым разам з Міхайлаў- 
скаю царквою да Ільінскага прыходу ў самым 
мястэчку. Царква шчасьліва стаяла, паддаючыся 
вельмі паволі дзеяньню часу, і пры ўсім абыяка- 
вым адношаньні да яе, праўдападобна прастаяла-б 
і да сёньня... На пачатку 90-ых гадоў была зьвер” 
нута Мікольскай царкве прылягаючая да яе, ага- 
родная зямля, якую перад тым быў узяў маёнтак 
графа Храптовіча за невялікую плату, што яе да- 
ваў у парахвію. Тады здавалася, што заіснавалі 
спрыяючыя ўмовы для аднаўленьня пры царкве 
парахвіі, што было вельмі пажадана для зарэчных. 
парахвіянаў дзеля нявыгаднага спалучэньня з па- 
рахвіяльнаю царквою ўвосень і вясною, і дзеля 
шматлюднасьці бешанковіцкае парахвіі. Але зла- 
рылася ня так... Клір бешанковіцкае парахвіі рас- 
пачаў стараньне перад епархіяльнаю ўладаю, каб 
зьнішчыць Мікольскую паркву дзеля яе старась- 
ці. А бешанковіцкія вернікі ў сваю чаргу ўзьнялі 
стараньні, каб захаваць старую праваслаўную 
сьвятыню. У епархіяльных установах справа з2- 
цягвалася. Азнак уканцы кансісторыя выдала за- 
гад аб зьнішчэньні царквы. Талы два рупліўцы аб 
роднай старасьвеччыне А. Я. Нікіфароўскі і Д. І. 
Даўгяла выдаюць дакладнае апісаньне і гісторыю 
царквы з плянам і здымкамі ды ламагаюцца за- 


23. З сумам успамінаю, што тады-ж дзякуючы 
маёй неразважлівасьні і сьвятой прастаце мае цёткі за- 
гінуў каштоўны аксамітны пакравец, на якім вельмі 
тонк'м вузлаватым пашывам быў вышыты Збавіцель у 
гробе і грэцкі напіс. Яго выпрасіла ў мяне цётка, пры- 
ракаючы захаваць, але відаць потым у мітусьні хтось- 
ці кінуў яго Ў печ. 

хаваньня гістарычнае памяткі (24). Спадзяваньне 
паважаных людзей, што іх голас дойдзе да каго 
сьлед, было дарэмнае. Загад кансісторыі быў вы- 
кананы і ад сьвятыні асталіся толькі фундаманты, 
ды ў Віцебскім царкоўна-археалягічным музэі іко- 
настас. 

..Людзкое невуцтва дзеля дробнае карысьці, 
за нікчэмныя шэлягі, або выменьваючы на танныя 
рэчы царкоўнага ўжытку, збывала разносчыкам 
царкоўных рэчаў і на парчавыя фабрыкі вартас- 
ныя старажытныя парчавыя рызы з няменш вар- 
таснымі галунамі дзеля здабываньня з іх серабра. 
Гэткім чынам часам дзеля некалькі сярэбраных 
манэтаў гінулі рэдкія ўзоры парчы і галуноў. 

Словам, цяжка нават і пералічыць усе спо- 
сабы, якімі невуцтва зьнішчала царкоўную стара- 
жытнасьць. 

.Прыпадковыя абставіны, але так-жа вельмі 
характэрныя для " нораваў і парадкаў у нашай 
бацькаўшчыне, паводля апавяданьняў А. ГІ. Сапу- 
нова, пазбавілі шматлікія цэрквы Полацка-Віцеб- 
скага краю значнае колькасьці вартасных рэчаў 
царкоўнае старасьвеччыны. 

“На пачатку 9д-ых гадоў мінулага стагодзь- 
дзя на віцебскім кругазоры быў зьявіўся не ня- 
- ведамы ў Заходнім Краю антыквар, быццам вучо- 

ны Татур, калекцыянэр і, як казалі, пастаўшчык 
заграніцу (у Нямеччыну) старадаўных рэчаў. 
Адрэкамэндагаўшыся архірэю (яп. Антаніну) і 
губэрнатару (кн. Даўгарукаву), ён паказаў вы- 
даны яму ў Сьв. Сынодзе адкрыты ліст, у якім 
паручалася мяйсцовым духоўным і дзяржаўным 
уладам, каб яны ўспамагалі ў ягонай дзейнасьці ад- 
носна царкоўнае археалёгіі. Нашым МЯЙСЦОВЫМ 
уладам гэта выглядала сумніўным... Паказчык быў 
асобаю польскага паходжаньня і рымска-каталіц- 
кага веравызнаньня, а праваслаўны Сьвяцейшы 
Сынод пускаў яго гаспадарыць у праваслаўных 
сьвятынях. Але... Пецярбург загадвае, трэба слу- 
хацца. Архірэй духавенству, губэрнатар -- адмі- 
ністрацыі! загадалі ўспамагаць ўва ўсім Татуру... 
Духавенства прыймала Татура ўжо чуць не як 
начальніка і пасыўна прыглядалася да яго дзей- 
насьці. А гэтая дзейнасьць палягала ў зьбірань- 
ні задарма для свае асабістае ўласнасьці найбольш 
вартасных з археалягічнага гледзішча рэчаў. І 
трэба прызнаць, што Татур поўнасьцю выкарыс- 
таў даныя яму правы і зрабіў асноўную чыстку 
цэркваў адносна царкоўнае старасьвеччыны... Ка- 
лі хутка пасьля яго адведзін А. П. Сапуноў і Е. 
Р. Раманаў шукалі ў віцебскіх цэрквах старых 
царкоўных рэчаў для царкоўна-археалягічнага 
музэю, дык пераканалімся, што іх працу вельмі 
аблягчыў Татур. Калі пераглядаючы старыя сьпі- 
сы, яны знайходзілі штосьці цікавае для музэю 


24. Н. Я. Никифоровскій и Д. И. Довгялло. Ни- 
кольскея церковь вь Задвинской СлободкБ м. ББшен- 
ковичь, Лепельскаго у. Вимтебскь 1899 (Асобн. адб. з 
«Полоц. Епар. ВЕд.». Нр Нр. 3-5, 1899 г. 


і пыталіся аб гэтым у сьвятара, дык часта чулі ад- 
каз: «забраў Татур». Або сьвятары гаварылі: 
«Вось у нас было яшчэ тое ці сёе, але забраў Та- 
тур». Або бачаць старую рызу, але сапсаваную: 
з яе спорана наплечча. «Наплечча было вышытае, 
яно спадабалася Татуру і ён яго адпароў і за- 
браў»... 

..О, калі-б нас запэўнілі, што і ў наш час 
царкоўная старасьвеччына, якую так рупліва 
сьцеражэ духоўная ўлада, каб ня трапіла ў гра- 
мадзкія музэі, якія не падлягаюць духоўным ула- 
дам (як напр. наш музэй Архіўнае Камісіі), што 
яны ёсьць забясьпечаны ад прадпрыемстваў па- 
добных Татуру, якія знайходзяць апеку Ў вярхох, 
гастралёраў адносна р царкоўна-археалягічных 
каштоўнасьцяў... 

..На бяду для царкоўнае старасьвеччыны ў 
саюз з невуцтвам, асабліва за апошнія дзесяці- 
годзьдзі, увайшла яшчэ любоў да царкоўнае пры” 
гажосьці. І пачалі ламаць старое, што заўзятым 
невукам выдавалася няпрыгожым, і замяняць яго 
новым, часта нязграбным, няўклюдным, але бліс- 
кучым... 

Для прыкладу возьмем хоць-бы Полацк, а 
потым пяройдзем і ў Віцебск. 

Ведама, што старая царква Сьв. Спаса ў по- 
лацкім Еўфрасінінскім манастыры да перадачы яе 
праваслаўным захоўвала стары сьценапіс. Час 
моцна пашкодзіў гэты сьценапіс, а яшчэ больш 
езуіцкія вучні (манастыр доўгі час належаў езуі- 
там). І вось дзеля прыгажосьці царквы, падчас 
яе аднаўленьня, сьцены былі памалёваны. Няве- 
дама, ці пры гэтым сьценапіс толькі замалёвана, 
ці яго сьцерлі зусім. 

У 90-ых гадох мінулага стагодзьдзя за сы- 
надальныя грошы адбыўся капітальны рамонт По- 
лацкага Мікольскага сабору. Гэтая сьвятыня бы- 
ла перароблена з касьцёла падчас цараваньня Мі- 
калая І. У ёй (для галоўнага аўтара) быў пастаў- 
лены нявысокі аднаярусны іконастас у прыгожым 
мастацкім выкананьні, які сваімі прапорцыямі, лі- 
ніямі і дэталямі цалкам гарманізаваў з унутраным 
уладжаньнеу сьвятыні. Іконы былі выдатнага ака- 
дэмічнага жывапісу (напр.:іконы на царскіх дзь- 
верах былі ўдалымі копіямі іконаў з царскіх дзьве- 
раў пецярбурскага Казанскага сабору --- пэндзля 
Баравікоўскага). Кіраўнікі рамонту турбаваліся 
дзе падзець грошы і чым упрыгожыць сабор. І 
вось вырашылі, што стары іконастас малы, ня- 
прыгожы і да таго не ў расейскім стылю. Выкі- 
нулі стары і змайстравалі новы, разоў два большы 
за стары, нязграбны, рамеснае работы быццам у 
расейскім стылю і з іконамі рамеснага вырабу. 
Дызгармонія галоўнага іконастасу з бакавымі і з 
усім упрыгожаньнем сабору аж вочы рэжа. 

Ня лепш мелася справа і ў Віцебску. Уканцы 
80-ых і на пачатку 90-ых гадоў мінулага ста- 
годзьдзя ў Віцебскім Маркавым манастыры быў 
настаяцелем архімандрыт Іларыён. Ён выдаў 

больш дваццаці тысяч рублёў з свае маемасьці на 
Упрыгожаньне і перарабленьне манастырскіх цэр- 
кваў. У сваёй рупнасьці ён сапсаваў шатровыя 
вярхі старое Троіцкае царквы, зьмяніў форму га- 
лоў, зьнішчыў шатровыя ганкі, зьменшыў вышы- 
ню галерэі, якая акружае сьвятыню. Усярэдзіне 
сьвятыні ня толькі нанова перахварбаваў і пера- 
залаціў іконастас, але зьнішчыў велічныя бака- 
выя бальдахімы, замяніў іх іконастасамі, якія бы- 
лі прызначаны для праектаваных бакавых аўта- 
роў, зьняў бальдахім з-над галоўнага аўтара, 
зьнішчыў старыя сходы на хоры (у паўднёвай 
часьці царквы), якіх вонкавая сьцяна была ўЎпры- 
гожана малюнкамі, а замест іх уладзіў сходы ў 
заходняй часьці царквы і для сымэтрыі зрабіў 
кладовачку, закрываючы пры гэтым часьць сьце- 
напісу. Мала таго, ён зьбіраўся зьнішчыць зусім 
сьценапіс, але ад гэтага яго ўстрымалі А. П. Са- 
пуноў і Е. Р. Раманаў. 

На пачатку 90-ых гадоў клір і стараста 
вайсковае Мікольскае царквы, якую збудаваў у 
1779 г. камандант гр. Мініх для расейскага гарні- 
зону, пастанавілі замяніць стары лёгкі, высокі 
іконастас, прыгожа зроблены ў стылі рококо з 
прыстойным італьянскім жывапісам, на новы. 
І вось на мейсца старога зьявіўся дубовы, цяжкі 
прызёмісты іконастас страшэнна грубае работы з 
іконамі вельмі нязграбнага малюнку паводля тэх- 
нікі годнае хіба толькі майстра шыльдаў. Стары 
іконастас звалілі У адрыну, спадзяючыся знайсьці 
купцоў. Нажаль купцоў не знайшлося і іконастас 
пайшоў на дровы! Калі спалілі рамы іконастасу, 
пачалі паліць іконы. На шчасьце ў тым часе зьмя- 
ніўся парах царквы і рэшткі іконастасу былі вы- 
ратаваны: Іконы разьмешчана на сьценах цар- 
квы, а царскія дзьверы -- адзіная разьба, якая 
захавалася -- “'памешчана на горным мейсцы 
прыдзельнае царквы. 

Уканцы 90-ых гадоў прыгожы іконастас Ві- 
цебскае Івана-Багаслоўскае царквы, які перанесе- 
на сюды з Віцебскага Мікольскага сабору, і які 
меў форму быццам порціка будынку з пілястра- 
мі карынцкага стылю, было пастаноўлена перара- 
біць на расейскі, стыль. Рамы іконастасу, карні- 
зы, рэзьбленыя ўпрыгожаньні і царскія дзьверы 
астаўлена непарушна, але пілястры заменена паў- 
калёнкамі, калі можна так назваць вычварныя 
камбінацыі з паўкругаў, чатырохкутнікаў і пад., 
награмаджаных адно на другое і размалёваных хэ- 
рувімаў, а над намеснымі іконамі прыстроена на- 
весы быццам у тым-жа расейскім стылю. Іконам 
прыдана залаты выбіваны фон; абліччы падмалё- 
вана сьветлымі хварбамі, а вопраткі яскрава чыр- 
вонаю і сіняю. Уявеце, якая атрымалася страка- 
тасьць і мешаніна! 

Зусім нядаўна (у 1910 г.) цяжкая рука т. зв. 
любіцеляў царкоўнае прыгажосьці налягла на Ві- 
пебскую Петрапаўлаўскую царкву (збудаваную 
ўканцы ХХІІ ст. а пасьвячаную на пачатку ХІХ 


да, збляклы, 


ст. мітрапалітам Іракліем Лісоўскім). І восы, праў- 
але вельмі прыгожы сьценапіс іта- 
льянскае школы замазана і сьцены пахварбована ў 
яскравы ружовы колер «пад мармур», а склялень- 
не пад зоркавае неба: апошняе слова шыку! Іко- 
настас у стылі рококо, які азначаўся надзвычай- 
на ўдалым спалучэньнем колераў: фон быў за- 
латы пад малахіт, мяйсцамі (напр. пілястры). чыр- 
ванаваты з залатымі ценямі; пазалота разьбы ра- 
маў далікатная, матавая, а ў суцэльнасьці атры- 
моўвалася ўражэньне сьвежасьці, жывасьці, --- 
іконастас густа раззалочана «пад бляск», фон на- 
малёвана ў аднастайны мярцьвяцкі галубавата- 
шэры колер; іконы прыгожае італьянскае школы 
бяз ніякае патрэбы і. “з шкодаю лля суцэльнасьці 
заменена новымі, праўда ня кепскага але шаблён- 
нага малюнку: прыгожы зааўтарны масыўны кі- 
вот з рэзьбленымі калёнкамі і іконаю сьвятых ап. 
Пятра і Паўла заменена чамусьці аблюбаванаю за 
апошнія гады Ў нашай епархіі для памяшчэньня 
за аўтаром копіяю з абраза Бруні «Маленьне аб 
чашы» ў шырокай багетнай раме, які намазоліў 
вочы ў Віцебскіх цэрквах, бо Ў суперак ўсякіх 
традыцыяў Праваслаўнае Царквы ставіцца на мей- 
сцы, дзе ставіліся іконы: : Тайная Вячэра, Багамаці 

з Боскім Дзіцяткам, а ў пазьнейшых часох -- 
Сы, Тройца, Уваскрасеньне Хрыста. Праўдапа- 
добна выкінены ківот звалена на падстрэшшы ці 
ў кладоўцы. Пры гэтым у прытворы былі зама- 
лёваны напісы аб пабудове і пасьвячэньні царквы. 


І гэткі сапраўды барбарскі з мастацкага і 
царкоўна- археалягічнага гледзішча рамонт быў 
зроблены на вачох і з адабрэньня епархіяльнае 
ўлады і ў тым часе, калі на запросіны тое-ж епар- 
хіяльнае ўлады, камісія з кампэтэнтных асобаў 
(у тым ліку быў і А. П. Сапуноў) была апраца- 
вала адпаведныя дырэктывы для рамонту згодна 
з заданьнямі мастацтва і «археалёгіі. Аднак : невуц- 
тва і бязгустоўнасьць заўсёды ўпэўнены Ў сваёй 
слушнасьці і што для іх значаць рыды спэцыяліс- 
таў... 

Зразумела, што ведамыя мне і вышэй успом- 
неныя факты, ёсьць толькі вельмі , нязначнаю 
часткаю разбуральнае работы царкоўнае стара- 
сьвеччыны. То тут, то там калечаць да непазнань- 
ня царкоўную старасьвеччыну, або проста зваль” 
ваюць у адрыны, у падстрэшшы цэркваў рэчы ча- 
сам вялікае мастацкае вартасьці (напр. У, Віцеб- 
скай царкве пры Задунаўскай вул. на адной плаш- 
чадцы сходаў у званіцу я бачыў царскія дзьверы 
мастацкага выкананьня) і ўсё гэта там пакры- 
ваецца пылам, гніе, развальваецца, пакул хтось- 
ці прыпадкам ня вынясе іх на дзённае сьвятло. 


Зрэштаю, такая-ж гісторыя паўтараецца ува 
ўсіх канцох нашае бацькаўшчыны. І ў цэнтраль- 
ных губэрнях, і на далёкай Поўначы падстрэшшы 
і кладоўкі цэркваў завалены мастацкімі і гіста- 
рычнымі каштоўнасьцямі Ў тым часе, як цэрквы 

напаўняюцца творамі рамесьніцкае вытворчасьці, 
грубымі, шаблённымі, бязыдэйнымі... 

Але наш край у акцыі зьнішчэньня стара- 
жытнасьцяў меў і мае яшчэ аднаго магутнага 
супрацоўніка, які сьцёр з аблічча зямлі безьліч 
памятак царкоўнага будаўніцтва, іконапісу, су- 
дзінаў і інш. Ім ёсьць неразумная руплівасьць у 
веры. 

Падчас польска-каталіцкага панаваньня гэт- 
кую «руплівасьць у веры» праяўлялі каталікі, 
зьнішчаючы так старанліва сьляды праваславія, 
што наш край захаваў менш памятак праваслаў- 
на-рускае старадаўнасьці, чым краі, па якіх 
прайшлі дзікія натоўпы татараў і над якімі ця- 
жыла векавое татарскае ярмо. 

Вось адзін наглядны прыклад, як адносілася 
рыма-каталіткае духавенства да праваслаўных 
сьвятыняў, якія трапілі ў іх рукі. 

“Пасьля выгнаньня езуітаў -- піша А. П. Са- 
пуноў (25) -- царква Сьв. Спаса ў Полацкім 
Еўфрасінінскім манастыры (які да 1832 р. быў у 
руках піяраў) знайходзілася ў вельмі жалюгодным 
выглядзе». 

«Царква стаяла без вакон і дзьвярэй, стара- 
даўны насьценны жывапіс шмат дзе быў сапсава- 
ны, выдрапанымі на ім (вучнямі езуіцкае школы) 
напісамі, такімі як: «кривоуст», «косоглаз» і пад. 
На шматлікіх іконах былі павыколваныя вочы 
сьвятым. На абліччы Збавіцеля ў купале і на аб- 
разе Знаменія ў келіі сьв. Еўфрасіні відаць былі 
сьляды куляў»... 

Гэткімі былі адносіны да праваслаўнае сьвя- 
тыні ў самым цэнтры каталіцкае асьветы, на ва- 
чох у гэнэралаў езуіцкага чыну (у быўшым ма- 
настыры сьв. Спаса была іх летняя рэзыдэнцыя). 

“Пасьля злучэньня ўсходне- католікаў З 
Праваслаўнаю Царквою, а часткава яшчэ і перад 
тым, распачалася праца, каб цэрквам Заходняга 
Краю (Беларусі -- ув. пер.) прыдаць праваслаў- 
ны выгляд: дараблялі іконастасы, дзе іх ня было; 
замянялі ўсходне-каталіцкае начыньне лацінскае 
формы, іхныя багаслужэбныя кнігі --- праваслаў- 
нымі. Першыя дзеячы злучэньня міт. Іосіф Се- 
машка, Васіль Лужынскі (26), Антоні Зубко і 
праваслаўны яп. Ізыдор (потым Пецярбурскі 
мітрапаліт) -- усю гэтую замену вялі паступова, 
умеючы адрозьніць істотнае ад няістотнага, і за- 
ходне-рускае праваслаўнае -- ад каталіцкага. 
Пры тым яны нават ня мелі на ўвеце зусім нера- 
зумнае мэты сьцерці павучальныя сьляды таго, 
што перажыло заходне-рускае (беларускае -- 
ув. пер.) насельніцтва. Дзеля гэтага ў павуніяц- 





25. А. Сапуновь. Памятники времень древнихь и 

26. Аб дзейнасьці архіяп. Васілія Лужынскага ёсьць 

кіх сьвятынях у той час можна было бачыць по- 
бач з высокімі іконастасамі бакавыя аўтары ла- 
пінскага тыпу; статуі; разам з начыньнем. права- 
слаўнае формы -- усходне-каталіцкае; амбоны 
аставаліся на сваім мейсцы і служылі сваёй мэце 
для прапаведнікаў і інш. І ўсё гэта не перашка- 
джала паступоваму росту праваславія і рускае 
сьведамасьці між духавенствам і жыхарствам 
Краю. Да якое ступені сягнуў гэты рост за ням- 
нога дзесяткаў гадоў паказаў 1863 г. калі шляхта 
сустракала дружны адпор у заходне-рускім на- 
родзе. 


Руйнацкая дзейнасьць яп. Саввы (Тіхомірава) 

Ад 1866 г. настаў ліхі час для царкоўнае ста- 
расьвеччыны ў Полацка-Віцебскім краю. У гэтым 
годзе на мейсца адкліканага ў “Сьв. Сынод архіяп. 
Васіля Лужынскага на Полацкі пасад быў назна- 
чаны з маскоўскіх вікарыяў яп. Савва (Тіхомі- 
ров). 

Прэасьвяшчэнны Савва, пазьнейшы архіяпіс- 
кап Цьверскі быў далёка не абы якою асабістась- 
цю між ерархаў Расейскае Царквы. У царкоўна- 
гістарычнай навуцы яго імя стала вядомым дзя- 
куючы апісаньню маскоўскае патрыяршае рызь- 
ніцы, якую ён дакладна ўлажыў і выдаў, а так-жа 
дзеля шматгадовае працы ў зыбіраньні, сыстэма- 
тызацыі 1 рэдагаваньні думак, водзываў, рэзалю- 
цыяў і лістоў Маскоўскага мітрапаліта Філарэта, 
якія выдана ў шмат томах. Сваю любоў да ведаў 
яп. Савва выявіў арганізаваньнем аграмаднае, пе- 
раважна багаслоўскае і царкоўна-гістарычнае біб- 
ліятэкі, якую ён пакінуў Маскоўскай Дух. Акадэ-. 
міі. Вялізарныя па абыйму аўтабіяграфічныя за- 
піскі, якія ён пакінуў па сабе, і якія былі выданы 
масьмяротна, ня кажучы ўжо аб іх значэньні як 
гістарычнага матэрыялу, -- самым фактам свайго 
існаваньня характэрызуюць асобу архіпастыра, як 
працаздольнага і пунктуальнага. І сапраўды, толь- 
кі чалавек да крайнасьці пунктуальны быў у стане 
на працягу ўсяго свайго жыцьця зьбіраць даку- 
мантальныя даныя для свае аўтабіяграфіі, не 


абмінаючы нічога; і ня толькі дакуманты з 
паважным гістарычным значэньнем, але на- 
агул усё, нават самыя нязнячныя і паводля 


зьместу (плёткі), і паводля крыніцы паходжань- 
ня -- весткі; нават тэлеграмы і звычайныя прыве” 

1; рабіць копіі з дакумантаў, лістоў і тэлеграмаў, 
якія сам высылаў; усё гэта захоўваць і ўтрымоў- 
ваць у парадку; толькі надзвычайная прапазлдоль- 
насьць была ў стане усыстэмізаваць гэты матэ- 
рыял у храналягічным парадку і апісаць разам з 
успамінамі і характэрыстыкамі ў форме больш 
або менш зладжанае суцэльнасьці. 

Аб тым, што яп. Савва вызначаўся пункту- 
альнасьцю і асноўнасьцю ня толькі ў кабінэтнай 
працы, але і ў сваёй архіпастырскай дзейнасьці, 
аб гэтым можа сьведчыць між іншым і такі пры- 
клад з ягоных «Запісак». Прэасьвяшчэнны зьвяр- 


94... 


нуў увагу на тое, што ў Віцебскім катэдральным 
саборы сьвятарскія літургічныя вопраткі, нааў- 
тарныя пакрыцьці і інш. не вызначаюцца гарма- 


нійнасьцю колераў. Асобы, якія займаліся гэтым, ' 


скрозь і ўсюды няўдачна дабіралі адну рэч да 
другое, напрыклад колер падрызьніка не падыхо- 
дзіў да колеру рызы. Прэасьвяшчэнны пастанавіў 
зрабіць. канец такому стану рэчаў, але як чалавек 
грунтоўны, ня здаўся ў гэтай справе на сябе і 
сваіх “беспасрэдных памоцнікаў, а зьвярнуўся ла 
раду. ў адпаведную інстанцыю. Але ў такой далі- 
катнай справе, як гармонія колераў у вопратках, 
хто-ж можа быць больш кампэтэнтны, ях дамы? 
І вось прэасьвяшчэнны зьвярнуўся да шляхотных 
маскоўскіх дамаў з лістоўнаю просьбаю, каб яны, 
параіўшыся між сабою, улажылі табліцу колераў, 
якія з сабою гарманізуюць. Просьба была выка- 
нана і праца маскоўскіх дамаў захавалася для 
царкоўна-гістарычнае навукі ў «Запісках» прэ- 
асьвяшчэннага. Там надрукавана табліца колераў, 
уложаная прыблізна так: розавы колер гарманізуе 
з галубым, зялёным, крэмавым і т. д.; чырвоны 
колер гарманізуе з жоўтым і інш. Преасьвяшчэн- 
ны прыняў табліцу да ведама і для каріўніцтва 
'Віцебскага катэлральнага сабору... 

Калі такая, здавалася-б дробная справа, вы- 
клікала толькі турботаў і толькі самае дакладнае, 
пунктуальнае праць з боку яп. Саввы, дык ці-ж 
магчыма думаць, каб пільныя патрэбы і вымогі 
царкоўнага жыцьця аставаліся бяз шмат разоў 
больш пунктуальнае і старанлівае распрацоўкі? 

Успомненыя якасьці яп, Саввы бяз сумніву 
вырозьнівалі яго між сучасьнікаў-архіпастыраў і 
паставалі-б яго ў рад выдатных ерархаў ня толькі 
Расейскае, але і Сусьветнае Царквы ўсіх часоў, 
калі-б яны спалучаліся з глыбінёю і шырынёю 
думкі і багаслоўска-навучнымі ды маральна-прак- 
тычнымі паглядамі. Але гэтага яму не ставала. 
Маючы багатыя фактычныя веды ў багаслоўскай 
і царкоўна-гістарычнай галінах, яп. Савва заха- 
ваў школьную вузкасьць паглядаў у багаслоўскіх 
і царкоўна-практычных паглядах, а ў выраблень- 
ні думкі адносна розных галінаў царкоўнага 
жыцьця трымаўся ў рамках «мнений и отзывов» 
Маскоўскага мітр. Філарэта. Адносна агульнага 
строю і вонкавых формаў царкоўна-рэлігійнага 
быту і багаслужэньня яп. Савва быў строгім 
ахоўнікам і насаджальнікам праваславія, але ў 
вельмі вузкім сэнсе: гэта значыць, усё, што не 
адказвала таму, што было ў ягоных родных Ула- 
дзімерскай і Маскоўскай губэрнях, яму здавалася 
супярэчным духу праваславія і заслугоўвала на 
неадклічнае і неадкладнае вынішчэньне. 

Дзеля тэтага і да асобаў і да дзейнасьці пер- 
шых дзеячоў прылучэньня Ўсходне-католікаў, 
што дзейнічалі з разважнаю паступовасьцю і 
строгім разрозьніваньнем істотнага ад другарад- 
нага асабліва-ж да свайго безпасрэднага папя- 
рэдніка ў епархіі высокапрэасьв. Васілія, яп. Сав- 


ва адносіўся з непаўстрыманаю антыпатыяю і 
бязьлітаснаю, але далёка не бесстароннаю і не 
дакладна асьвядомленаю крытыкаю. 

Прат. Г. Шавельскій у гэтай справе кажа: 
«Вобраз беларускага узьяднальніка вышаў з-пад 
пяра яп. Саввы (у ягоных «Запісках») вельмі ня 
прывабным: індыфэрэнт, або ў лепшым выпадку 
каталік у рэлігійных перакананьнях, паляк у палі- 
тычных сымпатыях, ня толькі што не зрабіў нічо- 
га для замацаваньня і праваславія, але нават прыг- 
нятаў і прасьледаваў усё праваслаўнае; такім, ці 
амаль такім рысуе арх. Васілія ягоны наступнік... 
Вельмі востры водзыў яп. Саввы аб пераконань- 
нях арх. Васілія і яго кіраўніцтве епархіяю можа 
накінуць цёмны цень падазрэньня на «узьядналь- 
нае мінулае» арх. Васіля і таму вымагае, каб мы 
яго не пакінулі без неабходных на наш пагляд 
выясьненьняў. Цяжка выявіць усе прычыны, па- 
чуцьці і намеры, пад уплывам якіх у яп. Саввы 
злажыўся вобраз аб ягоным папярэдніку. Тут 


гралі ролю і строга ўстаўныя перакананьні 
быўшага маскоўскага  вікарага, уладзімерца 
родам, якія ў падобных людзей часта да- 


ходзяць да фанатызму і да нянавісьці ўсяго та- 
го, што не ўкладаецца ў рамкі ўстава і «старадаў- 
нае пабожнасьці»; тут гралі ролю і даволі звы- 
чайныя ў жыцьці пачуцьці нездаволеньня наступ- 
нікаў папярэднікамі, празьмернаю крытыкаю і 
строгасьцю першых адносна дзейнасьці апошніх, 
тут мелі так-жа значэньне паклёпы падуладных, 
якія былі лісьлівыя перад новым уладыкаю і па- 
ніжалі папярэдняга і даверлівасьць да іх яп. Сав- 
вы; уканцы тут мелі ўплыў так-жа і асабістыя 
парахункі япіскапаў... і яшчэ сёе-тое. Грэх яй. 
Саввы быў у тым, што ён паддаўся гэтым уплы- 
вам і мераў. асобу яп. Васіля толькі паводля пэў- 
нага асабістага маштабу, не зрабіўшы нічога, каб 
спраўдзіць свае памеры больш аб'ектыўным сло- 
сабам» (27). 

На мяйсцовых царкоўных дзеячоў яп. Савва 
ў лепшым выпадку глядзеў як на людзей, якія 
толькі імкнуліся, але ані сваім жыцьцём, ані 
сваею дзейнасьці яшчэ не дасягнулі таго права- 
славія, якое было ў вялікарасейскіх епархіях; як 
на недаверкаў; а ў горшым выпадку як на крыва- 
душнікаў, затоеных усходне-католікаў, 

З пачуцьцём свае вялікае перавагі яп. Савва 
пералічаў усе ўхілы ў жыцьці Заходне-рускіх ар- 
хірзяў ад устаноўленага у Вялікарусі (Расеі -- 
ув. пер.) укладу архірэйскага жыцьця. Напрыклад 
апісваючы свой прыезд у Вільню для пабачаньня 
з мітр. Іосіфам Семашко, ён з лагоднаю іроніяю 
прадстаўляе клопаты, у якіх быў пастаўлены ста- 
ры мітрапаліт, які сам ужываў мясную страву, ка- 
лі даведаўся аб прыезьдзе строгага япіскапа- 


27. Прот. Г. Шавельскій. ПослБднее возсоединеніе 
сь прагославною церковью уніатовь ББлорусской 
егархійи. С. Петербургь 1910 ст. ХІПІ-ХХІЙ. 


посьніка з праваслаўнае Масквы, і колькі гэта 
яму каштавала турботаў, каб дастаць рыбак і 
згатаваць мізэрны посны абед. Яп. Савва пры тэ- 
тым зусім не ўзглядніў таго, што мітр. Іосіф, як 
і другія быўшыя ўсходне-каталіцкія архірэі, ня 
быў манахам, а так-жа і таго, што ў Заходнім 
Краю было дазволена вышэйшаю царкоўнаю ўла- 
даю нават у манастырох ужываць мясную страву. 


Таму, што жыцьцё і людзі ў Заходнім Краю 
(Беларусі - ув. пер.) пры першай сустрэчы з яп. 


Савваю зрабілі адносна яго пасыўнае, а часам 
нават і актыўнае супраціўленьне падчас пера- 
волжаньня Ў жыцьцё ягоных паглядаў, дык ня 


дзіўна, што яп. Савва, які азначаўся надзвычайна 
вострым самалюбствам і адсутнасьцю самакрыты- 
кі, калі і ня прынёс з сабою, дык узгадаваў у са- 
бе на мейсцы антыпатыю да ўсяго мяйсцовага, 
пачынаючы ад абрадаў, уладжаньняў цэркваў, а 
канчаючы людзьмі, якія захавалі хоць цень неза- 
лежнасьці думаньня і дзеяньня. Няраз гэтая анты- 
патыя даходзіла ў яго да нянавісьці. 


З вышэйсказанага зразумела, якія маглі быць 
адносіны яп. Саввы да мяйсцовае царкоўнае ста- 
расьвеччыны, якая ў значнай ступені была ўсход- 
не-каталіцкаю і ўва Усякім выпадку заходне-рус- 
каю (беларускаю --- ув. пер.), а не маскоўскаю. 


Яе пачалі бязьлітасна вынішчаць. 


Перадусім і найбольш за ўсё наляглі на 
скульптуру, даглядаючы ў ёй вышэйшы пункт 
праяўленьня каталіцкага духу (28), хоць Расей- 
ская Поўнач, якая стаіць па-за ўсякім .ладазрэнь- 
нем адносна чыстасьці і дбайлівасьці ў правасла- 
ві, мае поўна скульптурных упрыгожаньняў у 
сваіх сьвятынях, і хаця, будучы маскоўскім віка- 
рым, яп. Савва праўлападобна не аднойчы пры- 
кладваўся да статуі Міколы Мажайскага, якую 
шануюць у Маскве, як цудатворную ікону. Скла- 
ды, падстрэшшы і падвалы цэркваў «былі завале- 
ны статуямі, А некаторыя больш заўзятыя выка- 
нальнікі загаду, нават палілі іх. Рэзьбленым Укры- 
жаваньням была зроблена ласка (магчыма дзеля 
таго, што калі-б іх паздымалі, дык гэта вельмі 
моцна адбілася-б на рэлігійных пачуцьцях наро- 
ду) ім толькі «расьпіловалі ножкі» (99). Гэтае 
апошняе мерапрыемства выклікала нават мяйсцо- 
выя жарты, як аб гэтым сьведчыць артыкул «Изь 
воспоминаній о прошломь», які быў надрукованы 
ў «Церковно-Обіцественномь ВБстникЬ» у 1879 г. 


паа 


28. Праўда, што скульптурнае мастацтва больш 
прышчапілася на Захадзе, а Усходняя Царква яго ўніка- 
ла, аднак трэба заўважыць, што адна з першых веда- 
мых іконаў Збавіцеля, якую паставіў імп. Канстанцін 
Вялікі на варотах Канстантынопаля, была скульптураю. 

29. Паводля каталіцкае традыцыі ногі Збавіцеля, 
былі прыбіты адным цьвікам і былі зложаны адна на 
другую. Укрыжаваньні ўва ўсходне-каталіцкіх цэрквах 
былі зроблены згодна з гэтаю традыцыяю. 


(30). «На якімсьці банкеце адна высокапастаўле- 
ная асоба выказала свой жаль, што ня прыехаў 


уладыка ...скі. «Ня мае вольнага часу», -- адка- 
зала другая высокапастаўленая асоба, --- заняты 


вельмі важнаю справаю». «Якою-ж такою важнаю 
справаю?» «Збавіцелю ногі расьпілоўвае» -- 
быў адказ (намёк на перарабленьне рэзьбленых 
Укрыжаваньняў). 

Бочныя аўтары, зробленыя на лацінскі ўзор, 
усюды павыкідвана. Вернікі, асабліва старыя гэ- 
тым былі моцна зьбянтэжаныя і прыгнобленыя; 
яны ніколі не дапушчалі, што гэныя аўтары ро- 
бяць нейкую шкоду праваславію. Былі зроблены 
захады для зьнішчэньня амбонаў, хаця ані па 
сутнасьці, ані з гісторыі іх паходжаньня, як ужо 
было ўспомнена перш, яны ня маюць нічога пра- 
ціўнага праваславію, а з практычнага гледзішча 
ім нельга адмовіць мэтазгоднасьці, і хоць ЯП. 
Савва мог іх бачыць у цэрквах Пецярбурга, асаб- 
ліва ў тых, дзе зьбіраецца на ўрачыстыя бага- 
служэньні Сьв. Правячы Сынод (Ісаакаўскі і Ка- 
занскі саборы). Падлогі Ў аўтарынх часьцях цэр- 
кваў і клірасы так-жа былі перароблены, на ўзор, 
як яны былі ўладжаны Ў расейскіх епархіях. З 
італьянскім жывапісам, нехаця, прышлося памі- 
рыцца, бо інакш давялося-б вынесьці з цэркваў, 
або перамаляваць нанава большую частку іконаў; 
аднак дзе былі сродкі, там іконы італьянскага жы- 
вапісу забіраліся і замяняліся новымі, намалява- 
нымі на залатым тле, якія прэтэндавалі на права- 
славіе. Гэткім чынам падчас рамонту катэлральна- 
га сабору, адтуль быў забраны абраз «Зьняцьце 
з крыжа», які праўдападобна намаляваў Сальватор 
Розэ. Гэты абраз на некаторы час быў перанесе- 
ны ў Петрапаўлаўскую царкву, а потым, перажыў- 
шы некалькі дамарослых рэстаўрацыяў, ад якіх 
патрэскаліся і ў значнай ступені асыпаліся хвар- 
бы, знайшоўся ў Віцебскім царкоўна-археаля- 
гічным музэі. Уканцы пачалі зьмяняць і вонкавы 
выгляд сьвятыняў, каб ім прыдаць праваслаўны 
выгляд: на вярхох цэркваў дабулоўваліся лзераў- 
ляныя купалы, там дзе іх перш ня было, вярхом 
вежаў надаваўся выгляд расейскіх завяршэньняў 
царквы. Пры гэтым атрымоўвалася дызгармонія і 
зьмяшаньне стыляў, а часам разячыя архітэктур- 
ныя недарэчнасьці, калі, напрыклад купал уста- 
наўляўся над базылікаю, якая ня мела папярэчнае 
навы, а складалася толькі з падоўжных наваў (як 
гэта мае мейсца ў Віцебскай Пакроўскай царкве), 
альбо ягонае ўстанаўленьне не адказвае раскладу 
бочных пілястраў, якія разьдзяляюць бочныя фа- 
сафы (так зроблена Ў Віцебскай рынкавай Васкрэ- 
сенскай царкве). Найбольш радыкальна пераро- 
блена Віцебскі катэдральны Мікольскі сабор і 


30. «Церк.-Обшц. ВБстник» 1879 г. Мр, 14, ст. 5. Ар- 
тыкул быў надрукаваны без азначанэньня мейсца дзе- 
яньня і, зразумела, бяз подпісу аўтара і выклікаў рэ- 
плікі з розных бакоў, якія зьявіліся Ў тым-жа часапісе 
Нр. 20 з 1880 г. ст. З і Нр. Нр. 47, 48 ст. 5. 

Сьв.-Духаўскую царкву. У першым былі замура- 
ваныя ранейшыя шырокія вокны і зроблена но- 
выя маленькія; вехрні ярус вежаў быў зьняты; 
фасады перароблена. У Сьв.-Духаўскай царкве 
так-жа перароблена вокны, разабрана дзьве пя- 
рэднія вежы і замест іх збудована высокую зва- 
ніцу ў расейскім стылі, але купал астаўся ў ра- 
нейшым выглядзе і ён ніяк не адпавядае фасаду 
і званіцы. 

..Гэткі быў тон, які даў яп. Савва, адносна 
мяйсцовае старасьвеччыны. Нямала памятак ста- 
расьвеччыны і мастацтва было зьнішчана і спа- 
лена. Але зло, якое спрычыніў яп. Савва мяйсцо- 
вай царкоўнай старасьвеччыне, гэтым ня вы- 
чэрпваецца, што было зроблена ім беспасрэдна : 
паводля яго распараджэньня для дагоджаньня 
яму падчас ягонага нядоўгага прабываньня на 
Полацкім пасадзе (1866-1874). Больш глыбокае 
зло, якое дае сябе адчуваць да цяпер, гэта дух 
пагарды ла роднае старасьвеччыны і дух вузкага 
фанатызму, які ён унёс у асяродзьдзе мяйсцовага 
духавенства і некаторае часткі вернікаў. Каб не 
пераладоўваць шматлікімі прыкладамі ў гэтым да- 
чыненьні за параўнаўча нядаўны час, пакажу 
толькі, што некалькі гадоў таму з Полацкага Мі- 
калаеўскага сабору быў перанесены Ў Сафійскі 
сабор высокамастацкі абраз, які прыпісваецца 
Сальватару Розэ, на якім намалявана ўкаменавань- 
не першамучаніка Сьцяпана. Прычына перанясень- 
ня была тая, што рупліўцаў праваславія бянтэ- 
жыў выгляд мучаніка, які быццам меў выгляд ка- 
таліцкага ксяндза. І вось поўны жыцьця і руху 
мастацкі твор, які мог даць высокую мастацкую 
насалоду, загнана ў закінены, халодны і сыры Са- 
фійскі сабор, а калі апошні будзе капітальна ра- 
мантавацца і станецца мейсцам сталых багаслу- 
жэньняў, Дык для пачуцьця руплівасьці аб права- 
славіі будзе зноў клопат, куды-б яшчэ загнаць 
гэты абраз... Прыгадваю, як 25 гадоў таму ў тым- 
жа Полацкім Мікалаеўскім саборы прывярэдлівыя 
рупліўцы даглянулі на аднай з іконаў, якая аста- 
лася пасьля езуітаў, ня што іншае, як вобраз цяр- 
пячае Польшчы, якую абымае Божая Маці, а Бос- 
кае Дзіцятка дае ёй шлюбны пярсьцёнак. Што гэ- 
та мела быць якраз цярпячая Польшча, аб тым 
асабліва пераконвалі рупліўцаў намаляваныя з 
краю прылады мучэньня (калесаваньне). Некато- 
рыя з іх у гэтых калёсах лаглянулі калёсы гар- 
матнага лафету. Здавалася, ўжо няма сумніву ад- 
носна рэвалюцыйнага характару іконы. Аставала- 
ся толькі выкінуць згоршаньне, якое да гэтага 
яшчэ знайходзілася на відным мейсцы, на левым 
клірасе. Аднак больш спакойныя і разважныя 
адносіны выявілі, што на гэтай іконе намаляваны 
мамэнт з жыцьця сьв. вялікамучаніцы Кацярыны 
--- зьяўленьне Нябеснага Жаніха, а прылады на- 
маляваныя зусім згодна з гісторыяю яе мучэньня. 
Ікона асталася на сваім мейсцы... 

..Т пройдзе яшчэ шмат часу, пакуль у нас у 


асяродзьдзі духавенства і праваслаўных вернікаў 
прывыкнуць разрозьніваць істотнае ад другарад- 
нага, заходне-рускае (беларускае --- Ув. пер.) ад 
каталіцкага і праваслаўнае ад маскоўскага; ца- 
ніць і паважаць родную беларускую старасьвеч- 
чыну і ахоўваць памяткі мастацтва незалежна ад 
таго, да якога-б яны веравызнаньня і народу не 
належалі... 


Супрацьдзеяньне руйнацкім плыням 

На шчасьце для нашае беларускае царкоўнае 
старасьвеччыны разам з руйнацкаю плыньню, 
якую прынесена звонку, паўстала і другая плынь 
у кірунку дбайлівых і любоўных адносінаў да 
ўсяго роднага. 

Гэтая плынь зьявілася ў асяродзьдзі ўра- 
джэнцаў Беларусі, якія працавалі на розных 
дзяржаўных і грамадзкіх становішчах у родным 
краю. 

(Тут аўтар пералічае групы людзей, небага- 
тых матэрыяльна, але багатых здольнасьця- 
мі і моцных духам, у якіх жыла і ўзрастала 
сьведамая любоў да роднага Беларускага 
краю, да свайго народу, мовы, паэзіі, да гіс- 
торыі роднага краю і да памяткаў роднае ста- 
расьвеччыны), 

Гэтае асяродзьдзе дало Полацка-Віцебскаму 
краю Ксэнафонта Гаворскага, М. Л. Вероўкіна, А. 
П. Сапунова, Е. Р. Раманава, Н. Я. Нікіфароўска- 
га, В. К. Стукаліча, Д. І. Даўгяллу і іншых менш 
ведамых, а нават і такіх працаўнікоў у галіне 
ўсебаковага вывучэньня роднага краю, якіх імё- 
ны зусім затраціліся. 

У гэтым асяродзьдзі гэныя працаўнікі знайшлі 
адпаведнае супрацоўніцтва, спагаду і маральнае 
падтрыманьне ў сваёй нялёгкай, з шматлікімі пе- 
рашкодамі і церцямі, ідэйнай працы, якая няраз 
выдавалася акружаючым асобам і начальству 
дзіўнай, неадпаведнай, а нават падазроннай у сэн- 
се краёвага сэпаратызму... 

І вось, беларус, які доўгія гады быў у руках 
свяе пануючае спалянізаванае клясы ня больш, як 


. этнаграфічным матэрыялам для ажыцьцяўленьня 


культурнага польска- каталіцкага заданьня; като- 
ры пасьля ўпадку гэтае задачы і пасьля дзяржаў- 
нага, рэлігійнага і культурнага злучэньня Краю з 
Расеяю нават у вачох роднага брата, каторы ся- 
бе называе старшым (31), вялікаруса, які пась” 
ля 1863 г. быў пакліканы для заняцьця ўсіх больш 
або менш адказных становішчаў (32); пасьля ўся- 
го гэтага беларус астаўся незразумелым і неда- 
цэненым, паводля пануючае думкі Ўважаўся зма- 
дзеўшаю і змарнеўшаю галінаю рускага дрэва 
«слабым і кволым» народам, нават мешанінаю з 
польскім племенем, народам з гаворкаю, якая 


ЗІ. В. К. Стукаличь. Н. Я. Никифоровскій. Вильна 
1910 г. ст. З. (Асобны адб. з «Запискя СБверо-Заптад- 
наго ОтдБла Импер. Рус. Геогр. О-ва» Кн. І). 

32. ТБія. ст. 2. 

ўтварылася з няўдачнае сумесі рускае мовы з по- 
льскаю, народам бяз мінулага і бяз будучыні (33); 
беларусь каторы паддаўшыся настрою сваіх новых 
уладароў, і сам няраз даходзіў да самазапя- 
рэчаныня, самаасьмяяньня і самаапляваньня; і 
вось ён ад тэных піянэраў па вывучэньню Белару- 
сі ўпяршыню пачуў, што яго народ зьяўляецца 
«старою, самастойнаю і паважнаю галінаю вя- 
лікага рускага племені», а мова гэтага народу, 
хоць як-бы яна камусьці і здавалася неправідло- 
ваю і няпрыгожаю», у сапраўднасьці ёсьць ба- 
гатаю і самабытнаю гаворкаю, блізкаю да расей- 
скае літаратурнае мовы (34); што ён мае сваю 
паэзію, якая выявілася ў тысячах песень, часам 
сумных і манатонных, але багатых зьместам; мае 
быліны, казкі, прыказкі, пагаворкі, свае перака- 
зы, якія маюць сьляды глыбокае старасьці; што 
ён мае сваю гісторыю, багатую вялікімі падзеямі 
і драматычнымі эпізодамі; сваіх гэрояў, аб якіх 
успаміналі летапісцы і якіх уславіў стары рускі 
мастацкі эпас (Полацкі князы Усяслаў, гэрой 
«Слова аб палку Ігараве»); што яшчэ ў тыя часы, 
калі Маскоўская Русь ледва-ледва выходзіла з 
цемры невуцтва, ён меў ужо сваіх вучоных і 
пісьменьнікаў (Францішак Скарына, Сымон Полац- 
кі); што яго гарады, якія цяпер выглядаюць бып- 
цам гнёзды чужога племені, паўсталі ў сівай, а 
нават дагістарычнай, пары (Полацк, Віцебск і 
інш.) і гралі паважную ролю ня толькі ў рус- 


33. ТЫіч. ст. 4-6. 

34. ТЫіч. ст. 3, 4, 5. «Шматлікія ганарыліся тым, 
што адыходзілі магчыма далей ад масы народу, асьмей- 
валі шмат чаго з таго, чым жылі і стварылі іхныя 
бацькі і дзяды, сьвята захоўваючы свае запаветныя 
традыцыі, сваю веру і народнасьць ў самыя чорныя 
гадзіны выпрабаваньняў, калі расейская арыстакратыя і 
расейка» грамадзтва поасьцягвала сяброўскія рукі кле- 
рыкальна-шляхэцкай Польшчы». 


кай гісторыі, але і ў міжнародных культурных 
адносінах (аб чым сьведчыць напрыклад гандаль 
з Ганзаю і такі гістарычны факт, як адведзіны 
Віцебску паплечнікам Яна Гуса -- Іеранімам 
Пражскім), а так-жа і ў ваяўнічых сутычках пля- 
мён і культур; што ў нязьлічаных магільных 
курганох яго краю захаваны памяткі глыбокае 
старасьвеччыны; што яго сьвятыні зьяўляюцца 
вартаснымі памяткамі мяйсцовага будаўніцтва, 
хоць ён часам і сам недацэньваў іхняга «старась- 
вецкага выгляду», яны часам вызначаюцца вы- 
сокаю мастацкаю годнасьцю, а некаторыя, праўда 
іх нямнога, маюць глыбокую старажытнасьць; 
адна з іх -- Полацкая Сафія -- навіт у вельмі 
паэтычнай форме ўспамінаецца ў славутым «Слове 
аб палку Ігараве»; а іконы, статуі, літургічнае 
начыньне, старыя рызы і інш., якія захаваны Ў 
рызьніцах, кладоўках, на паддашшы і ў падвалах 
сьвятыняў ёсьць вартасным археалягічным матэ- 
рыялам; разам з тым беларус пачуў гарачы 
заклік паважаць і любіць сваю старасьвеччыну, 
зьбіраць і ахоўваць яе сьляды Ў рэчах рэлігійна- 
га, грамадзкага і хатняга ўжытку, у кнігах і ў жы- 
вым народным слове. 

Адтуль-жа пачуўся голас аб адчыненьні ў 
Віцебску сховішча для памятак царкоўнае стара- 
сьвеччыны. 

(Уканцы йдзе апісаньне гісторыі Віцебскага 
Епарпіяльнага царкоўна-археалягічнага сховішча: 
яго сумнае долі, жалюгоднага тагачаснага стану 
Падаюцца так-жа пажаданьні пад адрасам нядаўна 
перад тым зарганізаванае (1909 т.) Вучонае Ар- 
хіўнае Камісіі Полацка-Віцебскага краю, выказ- 
ваюцца праекты адносна разьвіцьця сховішча і 
наагул адносна працы самое Камісіі -- апускаем 
іх, Як менш важныя эпізоды нашае гісторыі). 

а. Міхаіл Красавіцкі 











Нядаўна кружнымі дарогамі прышла ў Зах. 
Эўропу сумная вестка, што ўканцы 1955 г. па- 
мёр беларускі каталіцкі сьвятар Янка Семашке- 
віч. Нажаль ня ведамыя ані мейсца, ані абставі- 
ны, дзе ён кончыў свой жыцьцёвы шлях. 


Радзіўся Янка Самашкевіч на Віленшчыне ў 


1883 г. Духоўную асьвету атрымаў у Віленскай 
Каталіцкай Духоўнай Сэмінарыі якраз тады, калі 
там быў пачаў абуджацца беларускі адраджэнскі 
рух. Ягонымі сябрамі сэмінарыстамі былі: Т. 
Хвастэцскі, Фр. Грынкевіч, Фр. Рамэйка, Ул. Та- 
лочка -- пазьнейшыя сьведамыя ідэйныя беларус- 
кія каталіцкія сьвятарв. Ціхі і пабожны сэміна- 
рыст Янка, такім астаўся на ўсё жыцьцё. Аб сабе 
ня любіў гаварыць і таму аб ягоным жыцьці мала 


Айцец Янка Семашкевіч 


што ведама. Сьвятарскія сьвячэньні атрымаў у 
1907 г. і як звычайна спачатку, служыў вікарым. 
Перамяшчалі яго некалькі разоў. У 1928 г. быў 
назначаны парахам у Піярскія Дукшты, Троцкага 
павету. У 1937 г. быў перанесены адтуль 'У 
Ялаўку каля Сьвіславы. Там яго і засьпела вайна. 
Аб далейшай долі пэўных вестак няма. 

У Беларускім рэлігійным жыцьці а. Янка Се- 
машкевіч ведамы, як плодны рэлігійны паэт. Свае 
творы найчасьцей падпісваў псэўдонімам Янка 
Быліна, а часам ініцыяламі І. С. У «Хрысьці- 
янскай Думцы аб ім пісалася: «Вельмі многа пра- 
цуе над рэлігійнымі творамі кс. Я. Семашкевіч. 
Бадай усе рэлігійнага зьместу песьні, якія зьяві- 
ліся ў апошні час, належаць да яго пяра». Асоб- 

нымі кніжкамі ягоныя творы выйшлі: «Ружанец 
да Найсьвяцейшае Дзевы Марыі», Вільня 1998 г. 
-- гэтая кніжка падпісана ініцыяламі І. С., «Пе- 
сьні жальбы, або набожныя разважаньні аб му- 
ках і сьмерці Збаўцы нашага Езуса Хрыста» Віль- 
ня 1929 г., «Дарога Крыжа» Вілня 1930 г. Ня- 


мала так-жа выйшла с-пад пяра Янкі Быліны 
жартаблівых вершаў, але да гэтага часу друкам 
зьявіўся толькі адзін невялічкі зборнік згоных 
вершаў «На прызьбе». Шмат ягоных твораў ас- 
тавалася ў рукапісах, толькі няма ведама, ці іх 
ня зьнішчыла ваенная навальніца. 





Дахрысьціянская вера нашых продкау 


(Прычынкі да беларускае міталёгіі) 


Да гэтага часу пытаньне дахрысьціянскага 
вераваньня беларускіх пляменьняў распрацавана 
вельмі мала. Гэта тымбольш дзіўна, што адносна 
дахрысьціянскіх вераваньняў славянаў наагул 
есьць аграмадная літаратура (1), нажаль большая 
частка тых твораў нават і не ўспамінае аб бела- 
русах. Сьледам за тымі аўтарамі некаторыя дась- 
леднікі беларускае прагісторыі, якія займаліся бе- 


, (1). Вось больш ведамыя творы ў галіне славянскае 
міталёгіі: 

Веграгаі У., Вацаеіпе 2иг зіауісие МуівоІовіе. 
«Зогдзюз Зарвгысь :. Іс.» "Т. І. 1844. 

Вгйскпег АІ., МібоіІовіа зіоўліапяка. КтгаКоуў 1918. 

Согвоўісх Е. 5., Мібоіогіа зіоуліапзКа уг гагувіе. 
Гуоу 1872. 

Загіе У., ёцг зІаугізсрер МуіБоІоріе. «Агсріу” Ёйг 
8ізуўізерепа РЫПаіоргіе». Вапдё ХХХУЦП, Вегііп 1920. 

Ііёгег І.., Іа МуіноІоріе 8Іахе. Рагіз 1901. 

Масьек Уасіау, Еззаі сопарагаёі? змг Іа туёро- 
Юріе зіауе. «Ееуце аез ёЁцаея зіяуез». Тое ХХІІ, 
Рагіз 1947. 

МапзікКка У. 4., РГіе Веіігіоп (ег ОзізІзуеп. І. 
дчейеп. Неізіпкі 1922. : 

Заапік І, іе ВНеііргіоп аег БІіауеп іт АІсегіит 
іп Гіср(е (ет Вёцбееп, Когзсіцпр. «Вііск паса Озіеп». 
І. 1. 1948. 

ЭсЬуепек К., Мубоіовіе 
ўбогі, 1853. 

Тіротаз Н., РГіе зіаугізсре цпа Ьзііізсюе Веіігіоп 
УегтгІеісрепа 4аггезіеПі. Вгезіалі 1934. 

Юпрергача В. О., Іа теіігіоп 4е5 зпсіепэ Бі8уез. 
«І ея гаігісопзя аез Сеісез; дез (Сегтзіпае её (ез ап- 
сіепя 5Ііауез». Рагія 1948, 

Юграпс2ук 5., Ееіігіа рорапзка БІоулап. «ВіБііо- 
ека 5ш4ішта З5іоуіапзКіево Юпіуегзуўеіц ЗаріеПор- 
зКіего». Кгакоу” 1947. 


4аез Фбаўфеп. ВЕталк- 


Болсуновскій К. Б., Памятники словянской мифо-: 


логій. Вып. ІІ. Кіевь 1914. 

Афанасьевь А., Поэтическія воззрЬнія славянь на 
природу. З томы. Москва 1856-1869. 

Касторскій М., Начертаніе словянской мифологія. 
С.-Петербургь 1841. 

Костомаровь, Словянская мифолотгія. Кіевь 1847. 

Срезневскій И., Святилица и обряды языческого 
богослуженія древнихь славянь по свБдетельствам 
современнымь и преданіямь. Харковь 1846. 

Хырцовь, Міровоззреніе нашихь предковь Ч. І. 
Мкгфологія. Кострома 1897. 

Фамицынь А. С., Божества древнихь славянь, С.- 
Петербургь 1884. 

Шеппигь А., Мифы славянского язычества. Мос- 
ква 1849. 

Вялікую бібліяграфію на 
Юарегашла, ор. сіі., збаг. 992-397. 


гэтую тэму падае 


ларускай міталёгіяй, рабілі нямала памылак і тым 
самым яны забавязваюць пазьнейшых дасьледні” 
каў зьвярнуць належную ўвагу на той старадаўны 
пэрыяд нашае гісторыі і выявіць аб ім прынамся 
тое, што магчыма ў сучасных абставінах. Да- 
хрысьціянская вера нашых продкаў мае аграмад- 
нае значэньне для зразуменьня духовага аблічча 
беларускага народу калісь і для зразуменьня шмат- 
лікіх абрадавых асаблівасьцяў у пазьнейшых ча- 
сох, бо-ж агульна ведама, што шматлікія дахрысь- 
ціянскія абрады, якія не пярэчылі хрысьціянскім 
праўдам веры, перайшлі ў хрысьціянскую Царкву, 
быццам схрысьціянізаваліся. 

Крыніцаў для гэтых досьледаў ёсьць шмат і 
прытым яны даволі багатыя: этнаргафічныя бела- 
рускія зборнікі, зборнікі народнае творчасьці, 
і паасобныя досьледы на гэтую тэму. Але нажаль 
ёсьць так-жа шмат цяжкасьцяў, з якіх найважней- 
шымі зьяўляюцца: 

1) Адсутнасьць пісаных дакумантаў адносна 
веры нашых продкаў з дахрысьціянскіх часоў. 

2) Пазьнейшыя весткі з тых часоў, калі і 
сустракаюцца, напрыклад у летапісах, дык яны 
маюць вельмі агульны характар. 

3) У часе тварэньня цэнтральных княстваў, 
як Полацкае, Кіеўскае, былі спробы зьляпленьня 
вераваньняў паасобных пляменьняў у нейкую ад- 
ну сынкрэтычную рэлігійную сыстэму. Напры- 
клад і Кіеве Уладзімер Сьвяты з гэтаю мэтаю 
быў пабудаваў пантэон і туды пазьбіраў усіх 
важнейшых багоў ад усіх заваёваных пляменьняў. 
Экспэрымэнт няўдаўся, але ў летапісах зьявілася 
замяшаньне, якое перашкаджае дакладна азна- 
чыць боствы паасобных пляменьняў. 

4) Ведама, што адносна некаторых багоў на- 
шы продкі, як зрэштаю і іншыя плямёны, трыма- 
ліся звычаю табу, гэта значыць не называлі іх 
імёнаў у пэўных абставінах. Беларусы і да 
сёньня рэдка калі ў гутарках успамінаюць чорта 
ці нячысьціка перад сном, а калі ўспамінаюць, дык 
адразу дадаюць: «Ня пры вас кажучы». На Па- 
лесьсі і да сёньня рэдка можна пачуць, каб хто 
голасна вымаўляў імя Трасцы-Шухны, бо стары 
пераказ цьвердзіць, што яна вельмі чуткая і злу- 
ецца на таго, хто называе яе імя, дзеля гэтага яе 
часам называюць Цёткаю, але так-жа няголасна. 

5) Дзякуючы табу паасобныя боствы мелі 
падвойныя, а нават і патройныя імёны. У выніку 
чаго аб некаторых імёнах вельмі мала што веда- 
ма, а міты аб іх і зусім затраціліся. 

6) Некаторыя дасьледнікі славянскае міталё- 
гі, сьведама, ці нясьведама, шукалі падабенства 
між славянскімі старымі боствамі і боствамі іншых 
народаў: індыйскімі (2), 'нямецкімі (3), пэрскімі, 
рымскімі і інш, багамі і міталёгіямі. Сапраўды ча- 
госьці новага гэткія студыі ня прынесьлі, а блы- 
таніны дадалі. 

7) Нястача пісаных дакумантаў з дахрысьціян- 
скіх часоў давала і дае шырокае поле для творчае 
фантазіі пісьменьнікаў, У выніку зьявіліся тво- 
ры, якія ня маюць ніякае навуковае вартасьці і 
адкідаюцца, як фантастычныя. Так было ня толькі 
ў нас, але і ў іншых народаў. Напрыклад Брюкнэр 
з абурэньнем адзываецца аб польскіх пісьменьні- 
ках і летапісцах, якія «выдумалі цэлы польскі і 
прускі Алімп (якога ў ХУ ст. ня было і сьледу), 
а іншыя сьлепа ім паверылі» (4). Адносна бела- 
рускай міталёгіі так сказаць нельга, але здараюц- 
ца выпадкі, калі немагчыма разрозьніць, дзе кан- 
чаецца народная творчасьць і дзе пачынаецца 
фантазія пісьменьніка (5). 

8) Зборнікаў беларускае народнае творчасьці, 
у якіх знаходзіцца багаты матэрыял адносна бе- 
ларускай міталёгіі, ёсьць параўнаўча “шмат (6), 


(2) Вельмі тэндэнцыйныя з гэтага гледзіцча чэскія 
дасьледнікі: 

Напцз Іг. І., Гіе “УУізвепзсраЁ; аез 5іаугізепеп 
Муся. Уіеп-Іеірзіе 1842. 

Маспек Уасіау, ор. сіс. 

(3) Аб суадносінах славянскіх і нямецкіх міталёгіяў 
вялікаю тэндэнцыйнасьцю азначаюцца манаграфіі: 

Етгапх ГІеопрага, Еаісрне БІіаугепгбёег. Вгпо-Мйпр- 
спепЛ“Уіеп 1945. 

Міепеске Югуіп «г., Юпіегацерцпргеп гг БНеіі- 
ріоп (ег Уўезізіажепа. Іхеіргіе 1940. 

(4) Втйскпег АІ., МібоІоріа зіоуіапэка. Кгакоўу? 
1918, зўаг. 1. 

(5) Такою ёсьць невялікая кніжка: С. Хмара, аб 
багох крывіцкіх сказы. Нямеччына 1948. 

(6) Важнейшымі працамі, дзе ёсьць весткі адносна 
дахрысьціянскае веры беларусаў ёсьць: 

Стзаттоуўзка Магіг, Заруікі тібоіовіўі зіоугіап- 
зКіеў у” 2жус2заіас ўіеізКіево іціц па Віаіеў Емц- 
зі Чоспоўгапе. «ЮГгіеппік Уіепекі». Т. УІ. 1817 г. 

Еедогам скі М., Іца Віаіогцзкі па БЕчзі Цісеу- 
зкіеі. Т. І і П. КгаКоу? 1897, 1902. 

боигуп Б., Бо КіІКа о іуогаср Ёапіагуў Іадц па: 
Віаіоги5і. «Туроадпік Позёгоуапу» І. 1873. 

Уіогі Зап, Ргаегу(ікі я(аголхуіпево зуіабороріз- 
ду о Віаіогизіпоу. «Ілі4» 1896. П. з. 210-217, 

Богдаяовичь А. Е., Пережитки міросозерцанія бБ- 
лоруссовь. «Научное Обозрбніе» СПб. 1894; «Минскій 
Лістокь» Нр. 76, 1894. 

Богдановичь А. Е., Пережитки древнего міросо- 
зерцанія у бБлоруссовь. Гродно 1895. 

Демидовичь П., Изь области вБрованій и сказа- 
ній бБлоруссовь. «Этнографическое обозрБніе» ХКУШ- 
ХХХ. 1896. 

Ляцкій Е. А., Представленіе Бблорусса о нечистой 
силЬ. «Этнотрафическое обозрБніе» УІІ, 1890. 

Никифоровскій Н., Нечистики, Сводь простона- 


але толькі невялікую частку з іх можна знайсьці 
у заходне-эўрапэйскіх бібліятэках. 

Зразумела, што маючы гэткія цяжкасьці, 
нельга апрацаваць тэму як сьлед і да таго яшчэ 
ў рамках часапіснага артыкулу, але дзеля важ- 
насьці самое тэмы варта падаць прынамся ў га- 
лоўных рысах тое, што можна сабраць з апублі- 
каваных да гэтага часу і даступных матэрыялаў. 

У падручніках гісторі Беларусі і ў агульных 
нарысах аб беларускім народзе, дзе закранаюцца 
справы найстарэйшае веры нашых продкаў, звы- 
чайна кажацца, што ў іх была паганская вера, 
якая азначалася абагаўленьнем сілаў прыроды і 
мнагабоствам. Пры тым пералічаюцца больш ве- 
дамыя багі. Вось-жа такі пагляд ня зусім згодны 
з праўдаю, бо паганства з яго многабоствам ёсьць 
пазьнейшаю стадыяю рэлігійнага жыцьця наро- 
ду, а найстарэйшая вера ўсіх славянскіх пля- 
меньняў, у тым ліку і беларускіх, быў монотэізм 
--. адзінабоства. Весткі аб гэтым былі ведамы З 
даўных-давён, толькі некаторыя дасьледнікі, бу- 
дучы ў палоне фальшывых гіпотэзаў аб ала- 
ходжаньні рэлігіі, не хацелі прымаць тых вестак. 

Усім дасьледнікам славянскай міталёгіі і пра- 
гісторыі добра ведамае сьведчаньне грэцкага 
гісторыка Пракопія з Цэзарэі (“І ст.)., які, гаво- 
рачы аб старой веры славянаў і антаў, кажа: «Яны 
ўважаюць, што толькі адзін Бог, сатварыцель ма- 
ланкі, ёсьць валадаром над усімі» (7). І ня менш 
ведамае сьведчаньне Гэльмольда з ХІІ ст., аб тым, 
што славяне: «паміж шматлікіх багоў вырозьні- 
ваюць аднаго, найбольш магутнага, які займаецца 
толькі небам і камандуе іншымі» (8). 

(ід даўна былі ведамыя нават назовы вярхоўна- 
га боства ў некаторых славянскіх пляменьняў, на- 
прыклад у сэрбаў і лужычан -- Прабог, у пала- 
бян -- Трыглаў. 

Але ўсе гэтыя і іншыя сьведчаньні даўжэйшы 
час некаторыя гісторыкі і дасьледнікі намагаліся 
запярэчыць як «выдумку пазьнейшых часоў». 





родныхь вь Витебской ББлоруссіт сказаній о нечис- 
той сіль. «Виленскій Временнак». Кн. (І. Вильно 1907. 

Никифоровскій Н. Я., Простонародныя прымБты и 
повБрья. Суевбрные обряды и обычай, легендарныя 
сказанія о лицахь и мБстахь вь Витебской ББлорус- 
сій. Витебскь 1897. 

Нікольскі Н. М., Міталёгія і абрадовасьць 
чобных песень. Менск 1931. 

Романовь Е. Р., ББлорусскій сборникь. Вып. ІУ. 
Сказки космогоническіе и культовые. Ватебскь 1891. 

Семёновь В. П., «Живописная Россія». Томь ІІ. 
Литовское Полесье ий ББлорусское Полесье. СПб. 1882. 

Трусевичь И., Космогоническія преданія жителей 
Полесья. «Кіевлянинь» Нр. 44, 1866. 

(7) Ртосорічв. Ге БеПо гобйісо, П14; Прокопий из 
Кесарии. Война с Готами. Москва 1956, стар. 297. 

(8) Неітаім. Стогіса, бізуогита, І. 84. «Ірбег памій- 
Рогта, уего «еогит питіпа.. цпит «ец іп соеііз 
іпарегііапіепю Шцт ргаероіепіет  сеіезйа Сап іцта 
сиугагае, раз уего 4ізйіЬцсіз оЁГісііз орзедцепёее («е 
сапаціпе еіцз ргссеззізее еў цшацтацепаие ео ргае 
зіабіогеп, аио ргохітіогет іі адео еогит». 

Аднак больш уважныя досьледы дагістарычна- 
га мінулага славянаў прынесьлі шмат фактаў, 
якія бяз сумліву сьведчаць аб тым, што найста- 
рэйшаю вераю нашых продкаў быў монотэізм. І 
як ні дзіўна, але апошнім часам нават і савецкія 
гісторыкі мусілі прызнаць, што: «бог громаў і 
маланкі... Пярун, ёсьць прадуктам пазьнейшае ды- 
фэрэнцыяцыі, дакладней кажучы -- дызасоцыяцыі 
больш старых тэаганічных уяўленьняў чалавека, 
зьвязаных з нябесным агнём наагул і з самым не- 
бам. Вышэй Пяруна і старэйшым за яго павінен 
быў быць нейкі бог Неба, як вярхоўнае боства, 
як адзін вялікі бог» (9). Гэты-ж гісторык, Дзяр- 
жавін, прызнае існаваньне ідэі адзінага Бога ў 
балтыйскіх славянаў, апіраючыся на сьведчаньне 
ўспомненага вышэй Гэльмольда (10). 

Не пералічаючы вынікаў навейшых досьледаў 
іншых гісторыкаў, успомнім толькі выснаўкі 
Мачка, які абагульнівае найнавейшыя досьледы 
аб найстарэйшай веры славян у гэткіх словах: «У 
найстарэйшым пэрыядзе супольнага жыцьця сла- 
вянаў, прызнаецца існаваньне найвышэйшага ня- 
беснага боства, якое называлася Небам, Ясным, 
Сьветам... гэтае боства было нябеснае, а не 
зямное, ці падземнае, яно было патрыярхальнае, 
не матрыярхальнае» (11). 

Праўда, яшчэ ў некаторых папулярных кніж- 
ках бязбожнага напрамку можна стрэнуць цьвер- 
джаньні адносна дахрысьціянскае веры славян ў 
духу аджыўшых гіпотэзаў, але ўжо той факт, 
што нават паважнейшыя гісторыкі ў бязбожнай 
дзяржаве выказваюць беспадстаўнасьць гэных  гі- 
потэзаў, звальнае нас ад лішняе палемікі, якая да 
таго не належыць да тэмы гэтага артыкулу. Пя- 
ройдзем адразу да разгляду вестак аб “найста- 
рэйшай веры нашых продкаў. 

Багатаю і найбольш вартаснаю крыніцаю 
адносна найстарэйшае і перадхрысьціянскае веры 
нашых продкаў зьяўляецца беларуская вусная на- 
родная творчасьць і фальклёр. Ёсьць шмат бела- 
рускіх казак, якія сваім пачаткам бяз сумніву ся- 
гаюць дагістарычных часоў. Між імі ёсьць казкі 
аб сатварэньні сьвету і нашае зямлі. У адной та- 
кой казцы гаворыцца, што перад сатварэньнем 
зямлі аднойчы бог хадзіў па небе: «аж бачыць, 
вісіць нейкі пузыр, а ў пузыры нешта пішчыць. 


-- Хто там? -- пытае бог. З пузыра адказвае: 
Бог. -- А хто-ж я? -- пытае бог. --- Ты над бага- 
мі бог -- быў адказ з пузыра». І далей апавяда- 


ецца, як яны тварылі зямлю. Характэрна, што ў 
казцы не называецца імені таго «над багамі бога». 
Відаць, што нашы продкі ад найдаўнейшых часоў 
іменем Бога і называлі найвышэйшую істоту. У 





(9) Державин Н. С. Славяне в древносте. Москва 
1946, стар. 136. 

(10) ТЫіа. зіат. 134. 

(11) Уасізу Масіек. Еззаі сотрагаііё зиг Іа туіро- 
Іовіе 5Іауе. «Веуце 4ез ёёцаезя 5іауўез». Тоте ХХІІІ, 
Рагіз 1947, заг. 50. 


казках, дзе Бог зьяўляецца людзям у выглядзе 
старэнькага -чалавека (а такіх казкаў ёсьць 
шмат) (12), так-жа ён называецца проста -- Бог. 
Тут маюцца на ўвеце толькі тыя казкі, у якіх ня- 
ма ніякіх сьлядоў многабоства, і так-жа ніякіх 
сьлядоў хрысьціянства. Калі-ж у далейшым пача- 
ла разьвівацца паганская рэлігія З яе многа- 
боствам, зьявілася патрэба імёнаў для тых бостваў 
і для найвышэйшага бога. 

Прычыны зьяўленьня многабоства -- палі- 
тэізму вельмі глыбокія і рознаякія. Іх дасьледава- 
лі штатлікія вучоныя, але да агульнапрынятага 
выснаўку не дайшлі. Праўда большасьць з тых 
вучоных абасноўвала свае досьледы на міталёгі- 
ях больш ведамых народаў, а славянскіх міталё- 
гіяў ведала або замала, або і зусім ня ведала. 

Найбольш істотнаю прычынаю зьяўленьня 
многабоства і стварэньня міталёгіі ў славянскіх 
народаў трэба лічыць вобразнасьць народнае 
творчасьці і, зразумела, гэткага-ж спсабу ду- 
маньня. Нашы продкі ўсе свае спасьцярогі, важ- 
нейшыя думкі і асабліва вышэйшыя разумовыя 
паняцьці, а таксама і духовыя перажываньні вы- 
казвалі вобразна і пэрсаніфікована. Часта ў на- 
роднай творчасьці кожнь сказ мае глыбейшы 
сэнс, як аб гэтым выразна сьведчыць, переказа- 
ная Старым Уласам, Палеская лягэнда «Не спа- 
натрыў», дзе прыгожа апісваецца, як сын дрэнна 
разумеў рады бацькі, ня думаючы аб іхным глы- 
бейшым сэнсе і праз гэта бяднеў. Калі для сучас- 
ных пісьменьнікаў пэрзаніфікацыі і розныя але- 
горыі зьяўляюцца важным творчым сродкам для 
ажыўленьня нейкае апісванае сцэны, ці для 
аблягчэньня ўспрыйняцьця думкі, дык, у тых 
даўных часох, калі думкі пераказваліся толькі 
вусна, для аблягчэньня ўспрыйманьня і запа- 
мятваньня вобразнасьць была неабходнаю ўва 
ўсіх відах народнае творчасьці і для выказваньня 
рэлігійнага сьветагляду, Адгэтуль зьявілася пэр- 
заніфікацыя сілаў прыроды, а з'часам залічэньне 
іх да вышэйшых істотаў. 


Раз запачаткаваны працэс узьняцьця пэрзані- 
фікаваных сілаў прыроды ў далейшым мог хутка 
давесьці да абагаўленьня. Твораньне Богам пры- 
родных стыхіяў выказвалася ў форме роджаньня 
-- гэткім чынам паасобныя багі і багіні лучыліся 
ў сем'і, зьяўляліся божычы і багавіцы. Гэнэаля- 
гічнае дрэва багоў разрасталася. Але вельмі ха- 
рактэрна, як убачым далей, што ня ўсе багі з бе- 
ларускага Алімпу маюць азначаныя мейсцы ў 
тэаганічным дрэве, ці дзеля таго што іхныя спа- 
родненьні забыліся, ці іх зусім ня было, як для 
звычайных уасобленых сілаў прыроды. Але калі 
прасочым радаводы тых багоў, аб якіх захава- 
ліся весткі ў беларускай міталёгіі, дык дойдзем 





(12) Такіх казак сабраў нямала: Романовь Е. Р., ББ- 
лорусскій сборникь. Вып. ІУ. Сказки космогоническ'е 
и культовые. Витебскь 1891. 

зноў да пачаткавага монатэізму, з якога пачало 
разрастацца тое радаводнае дрэва багоў. 

Усе беларускія плямёны і магчыма яшчэ не- 
каторыя суседнія плямёны прабогам, або «богам 
багоў» лічылі Белбога, якога часта так-жа назы- 
валі Бялуном. Таму, што паводля міталёгіі ён быў 
родзічам усіх багоў дык часам яго называлі Дзе- 
дам, Займаўся ён толькі нябеснымі справамі і дзе- 
ля гэтага яго няраз называлі проста Неба. З мі- 
таў аб ім ведама толькі, што ён свайму сыну Пя- 
руну даў нябесны малаток, каб зваяваў Чарна- 
бога. 

“Назваўшы Белбога, трэба адразу зазначыць, 
што ёсьць некалькі паважных дасьледнікаў, якія 
катэгарычна запярэчваюць яго р ўіснаваныне 
ў старой «славянскай міталёгіі наагул. На- 
прыклад нямецкі дасьледнік Нэрінг цьвердзіць, 
што Белбог першы раз успамінаецца толькі ў 
ХХІ ст. у адной нямецкай хроніцы (13). Сьледам 
за Нэрынгам, але яшчэ больш катэгарычна вы- 
ступае супраць Белбога польскі вучоны Ал. 
Брюкнэр: «Белбога з пальцаў сабе толькі потым 
немцы выссалі» (14). Ня менш рашуча адкідае 
Белбога і некалькі іншых багоў пазьнейшы ня- 
мецкі дасьледнік Вінэкэ, уважаючы яго выдум- 
каю зьвязанаю з назовамі мяйсцовасьцяў (15). 
Названыя дасьледнікі маюць немалы аўтарытэт 
у навуковым сьвеце, вось-жа з іхняю думкаю 
нельга ня ліцыцца, аднак ў сваіх творах датычна 
беларускае міталёгіі яны не спасылаюцца на ні- 
якія беларускія крыніцы і беларускае міталёгіі 
яны зусім ня ведаюць. Дзеля тэтага іхняе нэга- 
тыўнае становішча адносна Белбога ў іншых сла- 
вянскіх міталёгіях можна лічыць абаснаваным, але 
адначасна іхны-ж аўтарытэт, як навукоўцаў, мо- 
жа быць доказам, што Белоог быў творам вы- 
ключна беларускае міталёгіі, якое яны ня ведалі. 

Найбольш вестак адносна Белбога сабраў Кір- 
кор, апіраючыся на багаты беларускі фальклёр і 
старыя пераказы. Вось ште ён піша: «Беларусы 
захавалі памяць аб галоўным добрым богу, бацьку 
-- неба Белбогу, прабогу, айцу Пяруна, каторага 
яны называюць Бялуном. Аб велічы і высокім зна- 
чэньні Белбога ў іх складанае паняцьце. Але 
паэтычны настрой Беларуса і ягоная схільнасьць 
уасабляць абстрактныя прадметы дазволіла яму 
прыдаць нават рэчавы вобраз Бялуну. Беларус 
запэўнівае, што Бялун часам сходзіць на зямлю, 
што ён паказваецца як стары з доўгаю белаю ба- 
радою, у белай вопратцы і з кіем у руках. Ён лі- 
тасьцівы, робіць толькі дабро. Бялун паказваецца 


ша 


(13) Мергіпе УУ., Гег Марте Вее іп Чег зіахіз: 
спеп Мус(юоіовіе. «Агсбріу Ёйг зІауізсвеп Ррііоіовіе». 
Вапа 25. Вегііп 1903, зізг. 69. 

(14) Вгйскпег АІ., Мі(оіовіа «Г'очіапека. Кгакоў? 
1915, заг. 133. 

(15) УУуіспеске АІ. Сгогперор пра ВіеіюБ, еіпе 
апеПепЕгібізсре Біц4іе заця де бешіеў дег зізуізсвеп 
ВеіігісперегсВрісьііе. В.б.Н. 1927. Ва. ІЎ. Н. 6, з, 
2778-2380. 


толькі днём, калі сьвеціць сонца. Калі-ж ён стрэ- 
не ў лесе падарожнага, што зблудзіў, дык выведзе 
на дарогу... Падчас жніва ён любіць зьяўляцца на 
нівах і нават памагаць жанцом. Часам Бялун лю- 
біць і пажартаваць, але заўсёды як той, што ро- 
біЦь дабро, дае багацьце. Часам ён зьяўляецца ў 
жыце з вялікім мяшком на носе. Наглядзеўшы 
добрага работніка ці работніцу, ён заклікае яго да 
сябе рукою і просіць уцерці яму нос. Калі той 
дакранецца да носа, раптам з мяшка пасыплецца 
золата і Бялун зьнікае. Аб такім шчасьлівым бе- 
ларусы кажуць: «Мусіць пасябраваўся з Бялу- 
ном» (16). Падобнае апісаньне, толькі менш падра- 
бязнае, падае Афанасьеў і між іншым цытуе ста- 
рую беларускую прыказку: «Цёмна ў леса без 
Бялуна» (17). 

А цяпер само напрошваецца пытаньне: Як-жа 
магло стацца, што ў нашых продкаў яшчэ ў да- 
хрысьціянскіх часох памяць аб вярхоўным богу 
пайшла ў забыцьцё? Сталася вельмі проста. Калі 
разросься Алімп беларускіх багоў, дык народ пры 
розных нагодах пачаў зьвяртацца да другарадных 
багоў, якіх лічылі бліжэйшымі, а да таго бога, які 
займаўся толькі небам, адпала патрэба зьвяртац- 
ца. Гэткая рыса пабожнасьці назіраецца ня толь- 
кі ў нашых продкаў, але даслоўна ўва ўсіх наро- 
даў сьвету і нятолькі калісь, але нават і цяпер. 
Бо-ж і сёньня вернікі рэдка калі зьвяртаюцца да 
Бога-Айца, але затое вельмі часта зьвяртаюцца 
да розных сьвятых у залежнасьці ад характару 
свае просьбы. Не дарма зьявілася жартоўная пры- 
казка: «Бог ня ўкрые, як сьвятыя дапусьцяць?. 

Вельмі неспакойныя калісь часы і частыя між- 
собныя войны нашых продкаў былі зрабілі вельмі 
папулярным бога вайны і грому -- Пяруна, сына 
Белбога. Пярун -- гэта адзін з нешматлікіх багоў, 
якія былі ведамы ўсім славянскім пляменьням. Па- 
водля ўяўленьня беларусаў ён меў у руках два 
вялікія жарновыя камяні і біў адным аб другі. 
Мог забіваць людзей. Між беларускіх пляменьняў 
культ Пяруна быў распаўсюджаны даволі шырока. 

Братам Пяруна лічыўся Зюзя -- страшны бог 
зімы. У мітах яго апісваюць, як сівага дзеда з 
доўгаю, барадою, босага, у белым кажусе, бяз 
шапкі, з жалезнаю булавою ў руках. Калі ён 
злуецца, б'е булавою ў пень і мароз траш- 
чыць (18). 

Жонкаю Пяруна была Жыва, або інакш Сіва. 
Дзеля таго, што яе лічылі вельмі спагадліваю да 
людзей, дык называлі так-жа Цёцяю, а па мужу 
проста Грамавіцаю. З яе іменем зьвязаны цікавы 
міт. Калі Зюзя ў часе свайго панаваньня зімою 


(16) Киркорь А., ББлорусское Полесье. «Живописная 
Россія». Изд. Семенов. Томь ІМ. СПб. 1882, стар. 273. 
Гл. так-жа: Державин, ар. сіі. стар. 139, 152. 
Напи5 ўт. 4., іе Ууіззепзсраёў «ег 5Іамізспеп Муў 
ри. УУіеп-Ііетретге 1842, збаг. 151. 

(17) Афанасьевь А., Поэтическія воззрБнія славянь 
на природу. Томь І. Москва 1865, стар. 93. 

(18) Киркорь А., ор. еі, стар. 236, 253. 

вельмі дакучаў людзям марозамі, дык Грамавіца 
сходзіла на зямлю, каб радзіць сына Дажбога- 
Хорса -- бога сонца, які меў перамагчы Зюзю. 
Але Зюзя даведваўся аб намерах Грамавіцы, пе- 
рамяняўся ў мядзьведзя і разам са злымі духамі 
--- Завеямі, перамененымі ў ваўкоў, ганяўся за 
ею, каб зьнішчыць нованароджанага Дажбога. 
Грамавіца, уцякаючы ад іх, перамянілася ў белую 
казу і схавалася ў кустох, дзе і нарадзіла Дажбо- 
га. У зьвязку з гэтым мітам на Беларусі быў звы- 
чай вадзіць казу падчас калядных сьвятатаў, які 
астаўся і ў хрысьціянскіх часох, прыняўшы толь- 
кі іншае прызначэньне. Аб часе паўстаньня міту 
Кіркор заўважвае: «Беларускі міт паходзіць з ча- 
соў, якія папераджалі дуалізм, так што прасьле- 
давацелем зьяўляецца не Чорнабог, але блізкі да 
яго падземны цар Сіціўрат, Карачун... Зюзя, брат 
Пяруна» (19). Жыва-Цёця лічылася багіняю ле- 
та. Яе прадстаўлялі прыгожаю жанчынаю са 
сьпелымі каласамі на галаве і з пладамі ў руках. 
Яна навучыла людзей абрабляць замлю, жаць і 
апрацоўваць лён. Пасьдя перамогі над цёмнымі 
сіламі, Цёця-Леля сходзіла на зямлю, каб яе ўпры- 
гожыць зеленыню і кветкамі. На яе чэсьць спраў- 
лялі сьвята Кустоў. Частка абрадаў таго сьвята 
асталася ў хрысьціянскай Сёмусе. 

Сын Пяруна і Жывы-Цёці Дажбог-Хорс -- бог 
сонца, даўца ўсякага багацьця і спору. У зьвязку 
з вышэйуспомненым мітам ён быў вельмі папу- 
лярны. Літаратура аб ім даволі багатая, бо ён, як 
і Пярун быў ведамы амаль ува ўсіх славянскіх 
тпляменьнях. 

Жонкаю Дажбога была Лада-Лёля. Міт аб 
іхным сужэнстве апісаны ў адной старой бела- 
рускай песьні. Лада была дочкаю марскога цара. 
З твару яна была вельмі прыгожаю, мела залатую 
касу, езьдзіла па моры ў залатой лодцы, вяслую- 
чы сярэбранымі вёсламі і плюхала вадою на 
Дажбога, які цікаваў на яе з неба. Дажбог улю- 
біўся ў Ладу і пайшоў да марскога цара, каб той 
дазволіў жаніцца з ягонаю дочкаю. Але марскі 
цар моцна пабіў Дажбога, так што яго завязьлі 
назад ледзь жывым. Праз некаторы час Дажбог 
ачуняў і не пакінуў думкі аб жанімстве з Ладаю. 
Гэтым разам яму дапамог верны слута. Пры гэ- 
тай нагодзе народная творчасьць востра высьмей- 
вае жаночы гон да модных убораў, на які хварэ- 
юць нават і багіні. Слуга, ведаючы добра жаночую 
натуру, разлажыў на беразе мора розныя дарагія 
строі і ўборы, у тым ліку і прыгожыя зялёныя ча- 
равічкі. Лада залюбавалася чаравічкамі, выйшла 
на бераг, каб іх сабе ўзяць, але тут яе схапілі і 
завязьлі Дажбогу (20). Лада-Лёля дзеля свае 
прыгажосьці называлася часам Ляля, яна лічыла- 
ся багіняю вясны. Да сёньня захавалася пагавор- 
ка адносна прыгожых і стройных дзяўчат: «Пры- 
гожая, як Лёля». 





(19) Киркорь А., ар. сіі., стар. 252. 
(20) Киркорь А., ар. сіі., стар. 262. 


Важнае мейсца ў беларускай міталёгіі займаў 
Чорнабог --- злы бог. Аб ім успамінае ўжо ў ХІІ 
ст. Гэльмольд. Але яго, падобна як Белбога шмат 
якія дасьледнікі дагістарычнага мінулага Белару- 
сі, катэгарычна адкідаюць. Між імі ў першую 
чаргу, успомненыя перш у зьвязку з Белбогам, 
Гануш, Брюкнэр і Вінэкэ. З беларускіх дасьледні- 
каў адкідаў Чорнабога Н. А. Янчук, пры нагодзе 
літаратурнае крытыкі песьні «Быў на Русі чорны 
бог» (21). На ўсе іхныя закіды вельмі слушна 
заўважыў ведамы чэскі вучоны Нідэрле, што 
існаваньне шматлікіх мяйсцовасьцяў, якія маюць 
нейкі зьвязок і іменем Чорнабога, ставяць па-за 
ўсякі сумніў сьведчаньне Гэльмольда, што гэтага 
бога славяне калісь прызнавалі (22). Аднак міты 
аб Чорнабогу, калі і былі, дык даўно забыліся. 

Жонкаю Чорнабога лічылася Марана --- багіня 
сьмерці, аб ёй так-жа ня ведама ніякіх мітаў. 

Бадай што найбольш папулярным між бела- 
рускіх паганскіх багоў быў сын Дажбога і Лады 
Ярыла -- бог прарастаньня палёў, любові, сілы і 
адвагі. Яго прадстаўлялі маладым, прыгожым юна- 
ком у белай пелярыне і з вянком кветак на гала- 
ве. Ён едзе на белым кані, трымаючы ў правай 
руцэ людзкі чэрап, а ў левай -- жменю аржаных 
каласоў. Па загаду Маці Лады Ярыла адчыняў ва- 
роты неба і прыязджаў на зямлю. З яго прыездам 
пачыналася сапраўдная вясна. У зьвязку з Яры- 
лам існаваў міт аб пахаваньні бога (23). У цэсьць 
Ярылы ўканцы красавіка дзяўчаты ладзілі вясё- 
лую ўрачыстасьць: адну дзяўчыну ўбіралі за 
Ярылу, апрануўшы яе белаю простыняю, быццам 
мантыяю, на галаву клалі вянок з палявых кветак, 
саджалі на белага каня і навокал вадзілі карагод, 
пяючы: 

«А дзе ён нагою, 
Там жыта капою, 

А дзе ён зірне, 

Там колас зацьвіце...» 


Праўдападобна беларускі гэрб Пагоня вы- 
водзіць свой пачаток ад Ярылы, Досьледы на гэ- 
тую тэму праводзіў др. Т. Грыб (24). 

Жонкаю Ярылы лічылася Вясна --- багіня 
вясны, цяпла і ласкі (25). 

Адносна іншых паганскіх багоў, з дахрысьці- 
янскага беларускага Алімпу, мала што ведама. 
Міты аб іх загінулі зусім, але ёсьць падставы да- 
гадвацца, што калісь аб іх нашы продкі мелі ба- 
гатую міталёгію, з якое бралі пачатак, або проста 
зьвязваліся шматлікія абрады і звычаі, сьляды 





(21) Янчукь Н., О мнимонародныхь бБлорусскихь 
пБсняхь. «Сборникь Харьк. Истор. Фил. О-ва». УНІІ, 
стар. 293-294. 

(22) Іцбог КМіедегіе, Мапие! «е Гамііццііе зіауе, 
Топе П. Га сіуЙізабіоп. Рагіз 1926, зіаг. 150. 

(23) Киркорь А., ар. сіё., стар. 252, 259; Афанасьевь 
-, р. сіё., стар. 441. 

(24) Нгур Т. аг., ВіеіагизкКі Бегь Раропіа. «Ізкту 
5катупу». Ргара 1933. 

(25) Киркорь А., ар. сіё., стар. 236. 

якіх можна было яшчэ бачыць у навейшых часох 
На: Каляды, Новы Год, Вялікдзень, Радаўніцу, Сё- 
муху, сьв. Юр'я, дзяды і інш. Аб некаторых з тых 
багоў нічога акрамя прынагадных назоваў іхных 
імёнаў не захавался, аб іншых дайшлі частковыя 
апісаньні. Таму што іхныя гэнэалягічныя сувязі 
няведамыя, пералічым іх у альфабэтычным па- 
радку, 

Аўсень -- якісьці бог сонца. У далейшым ла- 
бачым, што багоў сонца было некалькі у за- 
лежнасьці ад пораў году. 

Волас, або Велес -- скоцкі бог, багацьця і 
дастатку, ён-жа меў апёку над пастухамі і сьпе- 
вакамі ды і сам меў дуду. Ведамы быў так-жа ў 
іншых славянскіх пляменьнях, успамінаецца ў ле- 
тапісу. 

Дамася -- багіня хатняга вогнішча. Мела 
жыць за печчу і была ў нейкім спародненьні з Па- 
лясяю. 

Дзева --- праўдападобна гэта чацьвёртае імя 
Лады. 

Дзедзя --- Дзедко --- бог агню. Гэта маленьні 
дзядок з ногцік і барадою з ласкуток, аб ім была 
загадка: «Чырвоны дзедзя па жэрдачцы едзе». 

Дзіванна --- якаясьці няведамая бліжэй багіня. 


Дзяньніца -- жонка месяца. 
Жыжаль -- падземны бог агню. 
Жыцень -- бог жыта, гаспадар поля, ён-жа 


бог восені ў выглядзе маленькага дзеда, строгага, 
з трымя вачыма, скудлачанымі валасамі. Лічылі, 
што ён жыве ў кустох каля поля, адгэтуль і пры- 


казка: «Пакланіся кусту, дасьць табе хлеба 
лусту?. 
Каляда --- багіня аб якой ёсьць шмат розных 


дагадкаў у зьвязку з сьвятамі Калядаў, але нічога 
больш-менш пэўнага ня ведама. Некаторыя 
дасьледнікі яе атоесамліваюць з Грамавіцаю, ін- 
шыя лічаць асобнаю багіняю, напрыклад П. Безсо- 
наў (26). 

Карачун --- Сіціўрат --- сьмертаносны бог, яго 
часам атоесамліваюць з богам зімы Зюзяю. 

Кон -- гэта якісьці магутны дух, які вызначаў 
долю для ўсіх, нават для багоў. 

Купала --- адзін з багоў сонца, праўдападобна 
летняга сонцастаяньня. Ён быў цесна злучаны з 
іншым богам -- Янам, мала ведамым, хоць аб ім 
часта ўспамінаецца ў т.зв. купальскіх песьнях. 
Адна з іх зачынаецца словамі: «Сёньня Купала, а 
заўтра Ян». Кіркор атоесамлівае Купалу з Ла- 
дам (27). 

Лад --- веснавы бог жанімства, ласкі, любові 1 
дабрабыту, быў у нейкім спародненьні з Ярылам. 

Лель -- мала ведамае боства. 

Макоша, або Макош -- дагадваюцца, што гэта 
была багіня пражы і стрыжэньня авец. 

Пагода --- багіня надвор'я. 


(26) Безсоновь П., ББлорусскія пБсни. Москва 1871, 
стар. 87. 
(27) Киркорь А., ор. сі!., стар. 263-264. 


Пеляндра --- багіня псуцьця, гніцьця і гнілое 
гарачкі. 

Паляся -- багіня поля, У адной казцы апавя- 
даецца, што яна памерла і давала аб гэтым знаць 
Дамасі, 

Пасьвіет -- бог непагоды і хмараў. 

Рада -- багіня розуму. 

Рой, Спарыш, Багач --- праўдападобна гэтыя 
розныя імёны бога ўраджаю. 

Сварог --- бог неба і агню. Часта яго атоеса- 
мліваюць з Дажбогам. Аб ім існуе багатая біблія- 
графія (28) і аб іу успамінаюць летапісы. 

Сварожыч -- сын Сварога, якісьці бог сонца. 

Сім -- аб ім захаваўся толькі няясны ўспамін. 

Стрыбог -- бог ветру. Аб ім успамінаецца ў 
«Слове аб палку Ігараве». 

Тур -- спароднены з Ярылаю бог сонца, 
ўраджаю і сілы. 

Яшчар .---. злы бог хваробаў. 

Акрамя вышэй пералічаных багоў у беларускай 
міталёгіі ўспамінаюцца шматлікія духі: 

Вадзянік -- дух водных нетра, жыў у вірах. 

Дамавік, або Дамавы -- у некаторых ваколі- 
цах Беларусі гэта хатні дух, які атоесамліваюць 
З Хатнікам, але ўва Усходняй Беларусі гэта 
асобная істота, якая мела жыць ня ў хаце, а ў 
хляве, як гэта відаць з абраду ахвяраў, якія яму 
прыносіліся падчас поўні месяца. Тады пяклі 
хлеб і з першае баханкі, якую даставалі з печы, 
гаспадар адразаў акраец, саліў яго і ноччу 
Йшоў з ім у хлеў. Увайходзячы ў хлеў казаў: 
«Дамавік дамавы! Прымі ад мяне хлеб-соль, любі 
маіх лашадзей і жалуй. І я буду цябе любіць і 
жалаваць» (29). 

Злыдні --- злыя хатнія духі. Прыказка аб іх 
кажа: «Упрасіліся злыдні на тры дні, а і за 
тыдзень ня выжывеш». Цяпер гэтую прыказку 
ўжываюць у пераносным значэньні. 

Змора --- дух, што мучыць сонных людзей. 

Кадук -- злы дух, які спрычыняў няшчасныя 
выпадкі. 

Копша -- магільны дух, грабар, Прыказка ка- 
жа: «З грашыма і Копшы дагодзіш». Дзеля гэтага 
калісь пакойнікам укладалі ў рукі грошы. 

Лясун -- лясныгдух. 

Начніцы --- маленькія злыя духі ночы. Ця- 
пер гэтае імя замацавана за адным відам кажа- 


ноў. 


Мара --- злы дух, які зводзіў людзей, адгэ- 
туль выраз -- марочыць голаву. 
Падвей --- гэта дух, які круціўся ў віхрох і 


мог наслаць людзям хваробы-падвеі. 

-.. Перапалох -- дух, які страшыў людзей. Яго 
можна было адганаць загаворамі. 

(28) Опрерацп В. О., Г.а геіігіоп Чез апсіепя біе- 
уез. «Іез геіівіоп”е (ез Сеі(ез, фез Сегтаіпая её (ез 
апсіепз бІауе5». Рагіз 1943, зіат. 406.408. с. 
(29) Казгітіега Мозеупакі, КчІіцга Іоадоўа зіочіва. 
Ст. П. КШіцга) дисроуўа. КгаКоуў 1934, візг. 254. 


-. 84 -- 


ТрасцагЧухна -- дух, які насылаў трасцу. 

Хатнік -- хатні Дух у выглядзе старэнькага 
дзедка з сіваю барадою і доўгімі сівымі валаса” 
мі, апрануты ў каптан, падпяразаны дзягаю. Ус- 
тае рана і пужае пеўня, будзіць гаспадара да 
працы. Жыве на печы, або пад печчу. Наагул 
печ у беларускай хаце лічылася мейсцам жыхар- 
ства ўсіх хатніх і сямейных духаў, дзеля гэтага 
ў старым вясельным абрадзе быў звычай, што 
маладая, перад выёздаМм З роднае хаты ў хату 
маладога, абымала печ, разьвітваючыся гэткім 
чынам з хатнімі духамі. Яшчэ да нядаўна ў хаце 
строга забаранялася гаварыць дрэнныя словы і 
наагул тое, што магло-б абразіць хатніх духаў. 
Нават існавала пагаворка: «Сказаў-бы, але печ 
ў хаце», 

.. Хлёўнік -- шкодны дух, які Псўе статак, 
заежджвае коней ці кароў. Чамусьці ён баіцца 
сарокі. 

Чур, або Шчур -- сямейны і наагул родавы 
дух, які ахараняў граніцы родавых земляў (30). 

Паміж беларускіх міталягічных істотаў ёсьць 
яшчэ шмат духаў продкаў: адны прыхільныя -- 
дзяды; другія шкодныя -- вўпары, вадзяніцы, 
купалкі, вісельнікі, пакутнікі і інш. 

Некаторыя з вышэйпералічаных багоў былі 
ведамыя ў іншых славянскіх народаў, як: Пярун, 
Дажбог, Велес, Каляда, Сварог, але большасьць 
з іх былі ведамыя толькі ў беларускай міталёгіі. 

Што да  ідалаў-статуяў вышэйпералічаных 
міталягічных істотаў, дык іх на Беларусі зной- 
дзена ня шмат. У 1684 г. знойдзена статуя з 
чыстага золата, археалёгі дагадваюцца, што Гэ- 
та быў ідал Пяруна (31). Аднак няма сумніву, 
што калісь іх было іцмат і так-жа няма сумніву, 
што яны пераважна былі дзераўляныя, таму і 
загінулі бясьсьледна, толькі пасьля некаторых 
больш ведамых статуяў і магчыма каменных 
асталіся ўспаміны ў назовах Ммяйсцовасьцяў. У 
калішнім Круглевіцкім павеце над ракою Сойм 
ёсьць вёска Бажок, а недалёка ад Клецка ёсьць 
цэлая група вёсак, якія атрымалі назовы ад ійа- 
асобных частак каменнае статуі нейкае багіні, З 
прыняцьцем хрысьціянства статую разьбілі, але 
ваколічныя сяляне пазабіралі сабе яе часткі і ад 
гэтага іхныя вёскі атрымалі такія назовы: Вялі- 
кая Балвань, Галавачы, Зубкі, Цыцкавічы, Пуза- 
ва. 

Прыглянуўшыся да сьпісу беларускіх міта- 
лягічных істотаў, відаць, што беларускі Алімп 
быў залюднены даволі багата, але паміж іх толь- 
кі адзін Пярун меў ваяўнічы характар. Злых ба- 





(30) Большая частка вестак аб духах узята з кнігі: 
А. Ф. іБогдановичь, Пережитки древнего міюсозерца- 
нія у ББлоруссовь, Этнографическій обзорь. Гродно 
1985, стар. 64-72. А вестки аб багох, дзе не падана 
спасылак, пераважна ўзяты з Киркора. 

(31) Киркорь А., ор. сіі., стар. 243. 


гоў было так-жа мала; крыху больш было злых 
духаў, але наагул ў беларускай міталёгіі пера- 
важалі істоты спакойныя --- гэта вымоўна адлю- 
строўвала характар беларускага народу. 

У параўнаньні да іншых славянскіх народаў 
беларуская міталёгія азначаецца сваім багацьцем, 
але міма гэтага яна ня мае нейкае суцэльнасьці, 
як гэта было напрыклад у грэкаў і рымлян. А з 
цягам часу, у залежнасьці ад таго, як коль- 
касьць боставаў і духаў паболыцвалася, сувязь 
паміж боствамі ўсё больш разрывалася. Зьявіліся 
так-жа родавыя і пляменныя боствы, якія па- 
глыблялі пляменны падзел. Гэты падзел аблягчаў- 
ся яшчэ тым, што ў паганскіх часох нашы продкі 
ня мелі зарганізованага стану сьвятароў і праўда- 
падобна наагул паганскіх сьвятаў-казьляроў, як 
іх тады называлі, было мала. Яны абавЯЗкава бы- 
лі толькі ў большых населеных пунктах -- Га- 
радох і тых Мяйсцох, дзе былі больш ведамыя 
ідалы, перад якімі ў пэўныя азначаныя сьвя- 
ты прыносіліся ўрачыстыя ахвяры. Звычайна-ж 
ролю сьвятара ў кожнай сям'і выконваў най 
старэйшы ў родзе: Гэты звычай даў рэлігійнўю 
аснову патрыярхальнаму ладу ў беларускіх сё- 
Мм'ях. Яшчэ да нядаўна бацька сям'і выконваў 
традыцыйныя абрады на Каляды, на Вадохрышча, 
на дзяды і інш. Да таго тыя Нешматлікія казьйя- 
ры, якія калісь існавалі, ня мелі ніякае ерархіі, 
Некаторыя гісторыкі былі схільныя думаць, штоб 
прынамся беларускае племя Крывічы мела ў па- 
ганскіх чаеох ерархічны дад сьвятароў: крывэ і 
крывэйто, але больш праўдападобна, што гэта 


была ерархія летўвіскіх пляменьняў і магчыма 
так-жа “Люцічоў -Волатаў. 
З усяго вышэй сказанага бачна, што разь- 


віцьцё паганскае веры нашых продкаў, ад мамэн- 
ту зьяўленыня многабоства, ішло ў кірунку ўпая- 
ку. Але грамадзкае жыцьцё нашых продкаў ужо 
на зары гісторыі вымагала нямала арганізова- 
насьці, каб перамагчы ўсе ўнутраныя і вонкавыя 
настулы варожых сілаў. Можна дагадвацца, иітб 
гэты разлад абумовіў той факт, што нашы йродкі 
прынялі хрысьціянства бяз ніякага націскў зьвер” 
ху, а прыняўшы яго, ніразў ня мелі паганскаё 
рэакцыі. 

Ня будзе лішнім дадаць, што прыняцьце 
хрысьціянства ў мамэнт рыразна зазначанага 
ўпадку паганства; сталася для беларускага нард- 
ду нй толькі жыватворчаю крыніцаю надпры” 
родных ласкаў у духовым жыцьці, але было на- 
агул магутным дзейнікам уздыму ў жыцьці няро- 
ду. Пры тым хрысьціянства, адхіліўшы асноўныя 
памылкі паганства, якія вялі народ да ўпадіў, 
ня зьнішчыла дагістарычнага мінулага наіцага 
народу; нават і ў рэлігійных практыках ўно за“ 
хавала шматлікія старыя абрады, прыстасаваўіцы 
іх да асноўнае мэты людзкога жыцьця: збліжыць 
чалавёка да Бога. 

а. Л. Гарошка 


85 -- 


1956 год на рэлігійным фронце ў БССР 


ВАЙНА З РЭЛІГІЯЙ НЯ СПЫНЯЕЦЦА 


Паколькі камуністычная ідэалёгія абаснаваная 
на матэрыялістычным сьветаглядзе, дык варожыя 
адносіны камуністычнае ўлады да рэлігіі ў асноў- 
ным не мяняюцца і ня могуць зьмяніцца. Аб гэ- 
тым ужо шмат пісалася і гаварылася, і аб гэтым 
адназгодна сьведчыць уся савецкая прэса ад часу 
яе зьяўленьня і да апошніх дзён. Ніжэй падаём 
весткі адносна рэлігійнага жыцьця ў БССР, са- 
браныя з савецкае прэсы з 1956 г.” 


Яшчэ да гэтага часу існуе ў Менску Бязбож- 
ны завулак, як вымоўны выяў агульнага настрою 
савецкае ўлады. Ад 1919 г. -- часу абвешчаньня 
БССР і да цяпер у БССР не дазволена вы- 
даць ніводнае кнігі рэлігійнага зьместу, хоць ад 
1947 г. існуе ў Жыравічах Праваслаўная Духоў- 
ная Сэмінарыя. Затое ўвесь час выдаюцца бяз- 
божныя кніжкі і брашуры (у 1956 г. зьявілася 5 
назоваў) і друкуецца шмат артыкулаў у пэрыя- 
дычнай прэсе на бязбожныя тэмы. Чытаецца шмат 
супрацьрэлігійных лекцыяў. Аднак вельмі харак- 
тэрна, што ўся гэтыя бязбожная прапаганда пе- 
расыпана безнастаннымі нараканьнямі на розныя 
недахопы ў бязбожнай дзейнасьці. Вось як яна 
вытлядае ў цэнтральных газэтах і часапісах: 


«Звязда» б. І. 56 наракае ў перадавіцы на 
шматлікія недахопы ў бязбожных «лекцыях», ды і 
самая колькасьць тых «лекцыяў» у некаторых 
раёнах значна зыменшылася. У тым-жа нумары 
газэты апублікованы артыкул О. Папова «Навука 
і рэлігія», у якім паўтараецца ўжо няма ведама 
каторы раз, усе савецкія бязбожныя выславы. 

«Советская Белоруссия» з З. І. 56 апублікава- 
ла рэцэнзію Н. Губанова на кнігу «К. Маркс і Ф. 
Энгельс аб рэлігіі». Гэтую-ж рэцэнзію перадру- 
кавала «Чырвоная змена-- з 15. І. А 20. І. 56 
«Советская Белоруссия» горка наракае на дом 
культуры ў Наваельні Дзятлаўскага р. за тое, што 
там бязбожная прапаганда сталася «забытым 
участкам ідэалягічнае працы». 

На 22-ім зьезьдзе камуністычнае партыі БССР 
сакратар ЦК І. С. Гарбуноў між іншымі недахопа- 
мі гаварыў і аб «недахопах у пастаноўцы наву- 
кова-атэістычнае прапаганды ў рэспубліцы і 
ўказваў на неабходнасьць узмацненьня гэтае ра- 
боты» («Звязда» за 29. І. і інш. газэты). 

«Комуніст Беларусі» Нр. 2 у аглядзе друку 
наракае на абласныя газэты «Гродненскую праўду» 
і маладэчынскую «Сталінскі шлях» за «нясур'ёз- 
ную падрыхтоўку матэрыялу на бязбожныя тэмы» 
і за тое, што наагул гэткіх артыкулаў яны апу- 
блікавалі мала. 

І пісьменьнікі не асталіся збоку ў бязбожнай 
кампаніі. Усевалад Краўчанка ў апавяданьні «Над 


сьветлай Шчарай» у часапісе «Беларусь» Нр. 9 
апісвае шпіёна пад вопраткаю манаха; паасобныя 
супрацьрэлігійныя выпады ў розных апавядань- 
нях іншых пісьменьнікаў сустракаюцца даволі 
часта. 


Бязбожную прапаганду праз лекцыі ўва ўсім 
СССР вядзе т. зв. Таварыства па пашырэньню на- 
вуковых і палітычных ведаў, Ягоны адзьдзел 
ёсьць у БССР і ў кожным раёне стараецца ства- 
рыць нават спэцыялныя атэістычныя сэкцыі. «Со- 
зетская Белоруссия» з 8. ІШ. паведамляе, што 
гэткую сэкцыю створана ў Любчанскім раёне, а 
у хатах-чытальнях патворана атэістычныя куткі. 

У зьвязку з ростам хуліганства між моладзі ' 
«Чырвоная змена» часта мусіць займацца на 
сваіх старонках пытаньнямі маральнасьці, і вось 
Э. П. 56 апублікавала артыкул Д. Бальшова «Аб 
шкодзе, рэлігійнае маральнасьці», у якім разам з 
шматлікім недарэчнасьцямі падае між іншым і 
праўдзівае прызнаньне, што Расейская Праваслаў- 
ная Царква: ўзгадоўвае вернікаў у духу расей- 
скага шавінізму. 

Узгадаваньне моладзі ў бязбожным духу вя- 
дуць усе савецкія навучальныя ўстановы. Аб 
практыцы бязбожнае прапаганды на паасобных 
лекцыях часам падае весткі «Настаўніцкая газета». 
У Нр. 12 з 22. ІИ. М. Сугака дзеліцца сваею прак- 
тыкаю аб «атэістычным выхаваньні вучняў на ўро- 
ках хіміі». 

Па колькасьці бязбожных артыкулаў «Звяз- 
да» займае першае мейсца. І так 4. ІУ. апублікова- 
на рэцэнзію А. Лютаровіча на кнігу «К. Марс і Ф. 
Энгельс аб рэлігіі»; 17. ІУ. зьявіўся артыкул З. 
Капыскага «Навуковыя прадбачаньні і рэлігійныя 
прароцтвы»; 24. ІУ. падана рэцэнзію С. Конанава 
на бязбожныя брашуры ў артыкуле: «Цікавыя 
кнігі»; 30. ІУ. В. Позняк дамагаўся «Палепшыць 
навукова-атэістычную прапаганду сярод насель- 
ніцтва»; 14. У. сакратар ЦК камсамолу Д. Баль- 
шоў апублікаваў падобнае дамаганьне: «Павышаць 
узровень атэістычнае прапаганды», а 96. У. Н. 
Губаноў пераказаў лёзунгі бязбожнае прапаган- 
ды ў артыкуле: «Рэлігія -- скажонае адлюстра- 
ваньне рэчаіснасьці», тэты апошні артыкул пера- 
друкавала ў расейскім перакладзе «Советская Бе- 
лоруссия» 6. “МІ. 

У часапісе для жанчын «Работніца і сялянка» 
Нр. 4 В. Сікоріскі даказваў шкоднасьць «рэлігій- 
ных забабонаў» вельмі простым спосабам на са- 
вецкі лад, што «да гэтага часу яшчэ ў шматлікіх 
калгасах у сьвяты калгасьнікі ня выходзяць на 
працу. Забыўся толькі беднь? падрахаваць, колькі 
яны трацяць часу на бязбожную прапаганду і на 
розныя бясконцыя паседжаньні. 

У гарадох работнікі так-жа яшчэ ня страцілі 

рэлігійнасьці і таму на паседжаньні менскага аб- 
кома наракалі на слабую бязбожную прагапанлу 
-- «Комуніст Беларусі» Нр. 5. 

Па загаду згары ў бязбожнай прапагандзе му- 
сяць удзельнічаць найвышэйшыя навуковыя ўста- 
новы ў БССР. І так Інстытут Гісторыі Акадэміі 
Навук БССР падрыхтаваў зборнік «Беларускія 
антырэлігійныя казкі» і на гэтую тэму «Весці 
Акадэміі Навук БОСР Серыя грамадзкіх навук» 
Нр. 8, 1956 апублікавалі артыкул К. П. Кабашні- 
кава «Атэістычныя ідэі ў беларускай народнай 
вуснапаэтычнай творчасьці». 

Наагул бязбожная прапаганда больш  інтэн- 
зыўная ў Заходняй Беларусі чым ува Усходняй. 
Дакорам за недастатковую бязбожную прапаган- 
ду ў Маладэчынскай вобл. прысьвечаны вялікі 
артыкул у «Советской Белоруссии» з 13. У., а за 
неадпаведны зьмест лекцыяў на бязбожныя тэмы 
абрушваецца «Звязда» з б. УІ. у артыкуле «Лек- 
цыйную прапаганду на ўзровень новых задач». 
Наагул пераважаючая колькасьць бязбожных ар- 
тыкулаў паўтараюць звульгарызованыя дагадкі 
матэрыялістаў з мінулых стагодзьдзяў, якія вы- 
магаюць тысячы разоў больш веры ад сваіх пась- 
лядоўнікаў чым хрысьціянскія догмы. Такімі ёсьць 
цьверджаньні Цэйтліна «Аб узьнікненьні жыць- 
ця», «Чырвоная змена» 17. УІ. На гэтую 
тэму зьявілася нямала артыкулаў у папярэдніх 
гадох. 

Больш яшчэ чым ад стану табожнасьці 
насельніцтва бязбожная прапаганда залежыць 
ад настрояў камуністычных кіраўнікоў у воб- 
ласьцях і раёнах і перадусім ад настрояў вер- 
хаводаў «Таварыства па пашырэныню палітычных і 
навуковых ведаў». Сакратар гэтага «Таварыства» 
Г. Гужавін заклікаў праз «Советскую Белорус- 
сию» 18. УШ. усіх сваіх прапагандыстаў «ицясь- 
ней зьвязваць лекцыйную прапаганду з жыцьцём». 
Праз тры месяцы 14. ХІ. у той-жа газэце намесь- 
нік старшыні «Таварыства» А. Антонішын зноў за- 
клікаў «Бязупынна паляпшаць навучна-атэістыч- 
ную прапаганду». Відаць для ажыцьцяўленьня та- 
го «паляпшэньня» наладжана ў Магілёве сэмі- 
нар для лектараў-атэістаў. «Советская Белорус- 
сия» 15. ХІІ. 

Няраз вернікі, якія служаць у савецкіх уста- 
новах, каб апраўдаць свае рэлігійныя практыкі, 
спасылаюцца на звычаі, і вось супраць іх востра 
выступае М. Алексютовіч у артыкуле «Аб рэлі- 
гійных абрадах і народных звычаях», «Звязда» 
22. ІХ. 

У радох камсамольцаў ёсьць нямала такіх 
юнакоў, якія з жарам выконваюць патрабаваньні 
сваіх верхаводаў і выконваюць іх на свой лад, з 
рэлігійнасьцю змагаюцца па-грубіянску. Відаць, 
што такія выпадкі ёсьць аж лішне частыя, бо 
супраць іх выступае «Чырвоная змена» 10. Х. у 
артыкуле Бальшова «Аб некаторых лытаньнях 
навукова“атэістычнае прапаганды», у якім пры- 


знае, што «аднак у нас у рэспубліцы яшчэ да гэ- 
тага часу наглядаюцца выпадкі зьняважлівых, а 
нават хуліганскіх выпадаў супраць духавенства 
і веруючых у час, калі яны выконваюць рэлігій- 
ныя абрады». 


НЯПРЫЕМНЫЯ ПРЫЗНАНЬНІ 


Уся бальшавіцкая бязбожная прапаганда вя- 
дзецца быццам у імя навукі. Але міма ўсіх ста- 
раньняў адгарадзіцца ад вольнага сьвету жалез- 
наю заслонаю, усё-ж бальшавікі ня могуць сха- 
ваць зусім ад сваіх падуладных таго факту, што 
ў вольным сьвеце большасьць перадавых вучоных 
ёсьць веруючымі людзьмі. Гэтага факту ня можа 
прамаўчаць бальшавіцкая прэса. Хочучы ці няхо- 
чучы аб гэтым мусяць прызнацца і ў Маскве і ў 
Менску. Напрыклад О. Папоў у артыкуле «Навука 
і рэлігія», «Звязда» 6. І. 56 наракае на буржуаз- 
ных вучоных, якія «прабуюць прымірыць навуку 
з рэлігіяю» і падае прыклады веруючых вучоных 
астраномаў Мілікана і Іярдана Джынса. У той-жа 
«Звяздзе» 11. 2. 56. у артыкуле «Няхай жыве 
сонца, а цемра загіне» кажацца: «у сучаснай на- 
вукова-папулярнай літаратуры капіталістычных 
краінаў амаль ня знойдзецца ніводнае кніжкі, 
якая-б была прасякнута матэрыялістычным духам 
і выявіла-б сапраўднае значэньне навукі ў сусьве- 
це. Многія аўтары такіх кніжак ня толькі замоў- 
чваюць, або затушоўваюць атэістычныя вывады, 
якія вынікаюць з астранамічных ведаў, але нават 
прабуюць ператварыць гэтую навуку ў зброю 
рэлігійнай прапаганды». 

Асабліва востра накілдаецца на «буржуазных» 
навукоўцаў «Комуніст Беларусі» ў Нр. 8 за тое, 
што «сучасная буржуазная навука... забясьпечвае 
папоўшчыну, фідэізм». А ў Нр. 10 кажа: «Сучас- 
ныя ідэалісты яшчэ больш чэпка, чым раней, ха- 
паюцца за кожнае новае алзкрыцьцё ў прырода- 
знаўстве з тэй мэтай, каб наколькі гэта магчыма 
падлатаць і падфарбаваць заляжалы ідэалістычны 
твор. імкнуцца падпарадкаваць прыродазнаўства 
папоўшчыне, тэалёгіі». 


РЭЛІГІЙНАЕ ЖЫЦЬЦЁ 


З супрацьрэлігійных артыкулаў можна назьбі- 
раць нямала фактаў аб тым, што міма ўсіх ста- 
раньняў камуністычных агітатараў рэлігійнае 
жыцьцё ў Савецкай Беларусі не паддаецца зьніш- 
чэньню. Нават сярод моладзі, якую сіламоц уцяг- 
нена ў рады камсамолу, рэлігійнасьць ня ёсьць 
рэдкім зьявішчам. Карэспандэнты «Чырвонае зме- 
ны» 8. ІУ. апублікавалі вымоўны артыкул «Біце 
трывогу, таварышы з абкома», бо на Берасьцей- 
шчыне занепадае «політычная вучоба», моладзь 
трымаецца рэлігійнасьці. І падаюць такі факт. У 
в. Варанцэвічы Іванаўскага р. інструктар камса” 
молу дамагаўся ў сакратаркі мяйсцовага камса” 


молу склікаць камсамольскі сход у сьвята, але 
пачуў такі адказ: 

-- Нічога з гэтага ня выйдзе... Сёньня рэлі- 
гійнае свята, моладзі не зьбярэш. 


І далей паясьняе: «многія юнакі і дзяўчаты 
аддаюць дань мінуламу --- рэлігійным забабонам, 
вераць у цуды; у часе сьвят па некалькі дзён за- 
пар ня выходзяць на работу». 

Дзіўна, але праўдзіва, часам нават самая-ж 
бязбожная прапаганда прычыняецца да ажыўлень- 
ня гэлігійнага жыцьця. В, Позняк кажа ў «Звя- 
здзе» 30. ІУ.: «Асобныя лектары замест выкрыць- 
ця рэлігійнага сьветапогляду, падрабязна расказ- 
ваюць пра абрады, забабоны і сьвяты, ужо даўно 
забытыя народам, што наштурхоўвае маласьведа- 
мых людзей на ўваскрашэньне аджыўшых рэлі- 


гійных сьвят і абрадаў». 


Калі гаворым аб выяўленьні рэлігійнасьці ў 
“ Савецкай Беларусі, дык неабходна падчыркнуць, 
што ў тамтэйшых абставінах гэтае выяўленьне заў- 
сёды зьвязана з некатарым рыскам, а задавалень- 
не рэлігійных патрэбаў няраз вымагае паважных 
ахвяраў. Напрыклад работнікі Менскага Трэсту 
Нр. 2, як паведамляе маскоўская «Стройтельная 
газета» 29, УІ. «Звычайна на пярэдадні рэлігій- 
ных сьвятаў начальніку ўчастка сыплюць зая- 
вы: «Предоставте отпуск за свой счет для устрой- 
ства ломашних дел». І адміністрацыя, ідучы на 
павадку адсталых настрояў, шырока раздае вод- 
пускі». Калі усьведаміць, што матэрыяльнае па- 
лажэньне работнікаў у БССР даволі цяжкае, дык 
тады стане зразумелам сэнс захаваньня сьвятаў 
коштам працоўнае днёўкі, 

Ня рэдкімі ёсьць выпадкі, калі бацькі забара- 
няюць дзецям належаць да камсамолу дзеля рэлі- 
гійных перакананьняў. Гэтае зьявішча выступае 
асабліва востра ў раёнах, дзе пераважае католіц- 
кае жыхарства. Алесь Асіпенка падае цэлы нарыс 
з Сапоцкіна, як «жанчына з ліку тых, што йдуць 
У касьцёл, раптам кідаецца да піонерскага строю, 
хапае за руку блакітнавалосую дзяўчынку і цят- 
не яе на тратуар» («Моладосьць» Нд. 7 ст. 20). 

У атмасфэры ваюючага бязбожжа можна па 
рознаму разумець «націск» бацькоў на сваіх дзя- 
цей у захоўваньні рэлігійнага жыцьця. Зрэштаю, 
гэта-ж адзін з найважнейшых абавязкаў бацькоў 
адносна сваіх дзяцей, каб ім даць належнае рэ- 
лігійнае ўзгадаваньне. Аднак бальшавіцкая прэса 
страшэнна абураецца, калі сьцьвярджае, іцто не- 
каторыя бацькі сумленна выконваюць гэты свой 
абавязак, Вось «Чырвоная змена» 25. УШ. напа- 
дае на сакратара камсамолу ў Пінску Расьціслава 
Данісевіча за тое, што ён на жаданьне маці хо- 
дзіць у царкву, выконвае рэлігійныя практыкі і 
нават пераканаў сваю жонку камсамолку, родам 
з Ленінграду, каб яна ахрысьцілася. Тая-ж газэ- 
та з 10. Х, сьцьвярджае, што ў Сьвяцілавіцкім 
раёне ёсьць юнакі і дзяўчаты, якія прымаюць 


дыя калгасьнікі вёскі 


удзел у храмавых сьвятах, ня выходзяць у гэтыя 
дні на работу». Тое-ж сьцьвярджае ў Берасьцей- 
скім і іншых раёнах. 


За выконваньне рэлігійных практыкаў савец- 
кая прэса нападае так-жа на духавенства. В. Мі-. 
хайлаў у «Чырвонай змене» 11. ІХ. апублікаваў 
артыкул з крыклівым загалоўкам: «Аб рэлігійных 
фанатаках і пакорлівых камсамольцах», у якім 
пераказвае некаторыя факты з рэлігійнага жыць- 
ця ў вёсцы Ваўкалаты, як там «вянчаліся ў кась-: 
целе камсамольцы», які там прыгожы касьцёл і 
апушчаная хата-чытальны. Кажа, што калісь мо- 
ладзь у сьвяты займалася спортам, але: «непада- 
балася тэта ксяндзу і ён пераканаў наведвальні- 
каў касьцёла, што заняткі спортам у той час, калі 
йдзе багаслужэньне -- рэч, якая не падабаецца 
Богу... Валейбольная каманда распалася». А да- 
лей дадае: «Наведваюць касьцёл і некаторыя мала- 
Станіслаўцы і гарадзкога 
пасёлка Варапаева і вёскі Дунілавічы, ды і многа 
іншых». А «Советская Белоруссия» з 14, ХІ., не 
пералічаючы паасобных выпадкаў, сьцьвярджае: 
«Трэба ўсьведаміць і тое, што за апошні час у 
нашай рэспубліцы Царква і розныя рэлігійныя 
сэкты ажывілі сваю дзейнасьць, узмоцнена ста- 
раюцца распаўсюджваць рэлігійныя пагляды». 


У БЯЗРЭЛІГІЙНЫМ АСЯРОДЗЬДЗІ 


Гаворачы аб бязбожнай прапагандзе і рэлігій- 
ным жыцьці ў БССР, нельга ня ўспомніць, што і 
між старэйшым пакаленьнем і між моладзьдзю 
бязбожнасьць ня ёсьць рэдкім зьявішчам. Бязбож- 
ная прапаганда, бязбожная навука ў школах, ня- 
стача навукі рэлігіі і недахоп духавенства на пра- 
цягу доўгіх годў адчуваецца паўсюдна. У радох 
моладзі выразна выступае вялікая пустка ў душы 
і ў сьветапаглядзе, якую часта стараюцца запоў- 
ніць рознымі дрэннымі звычкамі. Апошнім часам 
вельмі пашыраецца хуліганства і наагул амараль- 
насьць, Відацы што колькасна і якасна гэтае зья- 
вішча ўпадку дайшло да такіх разьмераў, што з ім 
пачынаюць весьці заўзятае змаганьне тыя, якія 
найбольш прычыніліся да яго пашырэньня -- ка- 
муністы. Савецкая прэса ад мінулага году часта 
публікуе артыкулы і фэльетоны з рознымі заклі- 
камі да барацьбы з хуліганствам. Нават выдана 
спэцыяльны закон, каб хуліганаў неадкладна су- 
дзіць. Не пералічаючы паасобных артыкулаў нз 
гэтую тэму, даволі будзе ўспомніць, што першы 
сакратар камсамолу БССР Аксёнаў на 19 зьездзе 
казаў: «Трэба ўзмоцніць барацьбу з хуліганствам, 
п'янствам і іншымі амаральнымі праявамі» («Чыр- 
воная змена» 11. І. 56). Лішнім было-б гаварыць, 
што гэткія заклікі астаюцца ваўсёды пустымі, як 
пустою ёсьць і самая навука камунізму. 


А. Дарожны 

Дзаяцігрыр? Беларуа? Каталіцкае МІС ў Фрабдый 


Ад мінулага году ўжо нямала беларускіх ар- 
ганізацыяў і ўстановаў на эміграцыі азначаюць 
дзесяцігодзьдзі свайго існаваньня. І вось прый- 
шла чарга на нашу Місію. Праўда, дзесяць гадоў 
існаваньня -- гэта невялікі юбілей, але ў даным 


М 


выпадку вартасьць юбілею не ў гадох, а ў чым 
іншым, што можна зразумець на тле гісторыі бе- 
ларускае эміграцыі ў Францыі. 

Першыя беларускія эмігранты зьявіліся ў 
Францыі на пачатку ХІХ ст. -- гэта былі пера- 
важна людзі, якія перш займалі ў Рэчыпаспалі- 
тай розныя дзяржаўныя становішчы і ў выніку 
падзелаў Рэчыпаспалітае валелі выехаць на чу- 
жыну, чым аставацца ў паняволенай бацькаўш- 
чыне. Потым прыбывалі ў Францыю гэткія-ж 
эмігранты большымі хвалямі ў 1812, 1831 і 1863 
гадох. Нажаль у аграмаднай большасьці гэта 
былі моцна спалянізованыя беларусы і яны амаль 
бясьсьледна губіліся ў польскіх гурткох. Між імі 
нават і гутаркі ня было аб арганізацыі беларус- 
кага рэлігійнага жыцьця. Таму хоць шмат бела- 
русаў на працягу стагодзьдзя жыло на абшары 
Францыі, але французы аб беларусах блізка што 
нічога ня ведалі. 


Пасьля першае сусьветнае вайны кароткі час 
у Парыжу знайходзілася беларуская дыплёма- 
тычная дэлегацыя. У гадох 1922-23 пачалі пры- 
язджацы уў Францыю першыя беларускія сэзон- 
ныя работнікі з Заходняе Беларусі. У гадох 
1926-28 наплыў беларускіх работнікаў прыняў 
масавы характар і тады пачалі тварыцца першыя 
беларускія гурткі, якія аднак ня мелі арганіза- 
цыйнае формы. Толькі ў 1930 г. зьявілася ў Па- 
рыжу крыху беларускае інтэлігэнцыі і заснава- 
лася першая беларуская арганізацыя ў Францыі 
«Хаўрус», афіцыяльна зацьверджаная адміністра- 
тыўнаю уладаю 23. ГІІ. 1931 г. Аднак і гэтым ра- 
зам ня было гутаркі аб арганізацыі беларускага 
рэлігійнага жыцьця, бо ня было беларускіх 
сьвятароў, якія-б заняліся гэтаю справаю і, пе- 
радусім, дзеля неўпарадкаваньня рэлігійна-праў- 
нага пытаньня на бацькаўшчыне. Было-б лішнім 
пісаць аб тым, якую шкоду прыносіла гэта ня- 
стача. 


Такі стан рэчаў трываў аж да канца другое 
сусьветнае вайны, У 1945/46 гадох колькасьць 
беларусаў у Францыі значна ўзрасла, зьявіўся 
нават адзін праваслаўны беларускі сьвятар, але 
чамусьці ён не зацікавіўся душпастырскаю пра- 
цаю між сваіх суродзічаў. Тымчасам патрэба бе- 
ларускае рэлігійнае ўстановы адчувалася вельмі 
балюча. Дзеля гэтага прадстаўнікі беларускіх 
арганізацыяў у Францыі зьвярнуліся 19. ІХ. 1945 
г. да Апостальскага Пасаду з просьбаю, устана- 
віць у Францыі Беларускую Каталіцкую Місію 


ўсходняга абраду. У Рыме да просьбы аднесьлі- 
ся прыхільна, рэктарам Місіі прызначылі аўтара 
гэтых радкоў і дапамаглі палагодзіць усе неаб- 
ходныя фармальнасьці. Дня 16 кастрычніка 1946 
г., калі ўжо былі аформлены дакуманты для па- 
дарожжа ў Францыю Сьв. Кангрэгацыя для Ус- 
ходняе Царквы выдала на рукі рэктара наміна- 
цыйную грамату, а праз тыдзень парыскія бела- 
русы ўжо віталі ў сваіх радох рэктара першае 
Беларускае Каталіцкае Місіі на эміграцыі. 


Прышлося арганізаваць Місію даслоўна з ні- 
чога. Рэктар знайшоў сабе памешканьне ў ма- 
настыры айцоў Лазарыстаў, а для багаслужэнь- 
няў з цяжкасьцю ўдалося знайсьці капліцу ў 
крыптах царквы сан-Сюльпіс. Там адбываліся 
рэгулярныя багаслужэньні для беларусаў аж да 
І3 лістапада 1955 г., а пасльля гэтае даты і да 
сёньня яны адбываюцца ў капліцы сьв. Людовіка 
на бульвары Монпарнас. 


Але беларусы на абшары Францыі расьця- 
рушаны амаль ўва ўсіх дэпартамэнтах, а ў Місіі 
ёсьць усяго адзіць сьвятар, дзеля гэтага рэлігій- 
нае абслугоўваньне беларусаў на правінцыі 
астаецца моцна нездавальняючым.  Час-ад-часу 
адбываюцца багаслужэньні толькі там, дзе ёсьць 
большыя гурткі беларусаў. Ад 1954 г. поўнач 
Францыі абслугоўваў рэктар Беларускае Ката- 
ліцкае Місіі ў Бэльгіі а. Франціцак Чарняўскі. 

Каб аблягчыць душцастырскую працу пры 
Місіі арганізуецца выдавецтва часапісу «Божым 
шляхам». Першы нумар часапісу выйшаў у каст- 
рычніку 1947 г. і да сьнежня 1950 г. выходзіў 
як месячнік, а потым як двумесячнік. Рэдакта- 
рам, адміністратарам і аўтарам большасьці ар“ 
тыкулыў зьяўляецца рэктар Місіі. Асобнымі ад- 
біткамі з часапісу выдана некалькі кніжак, 

Беларуская эміграцыя, пакінуўшы ўдома ўсю 
сваю маемасьць, у краінах пасяленьня абжываец- 
ца паволі, дзеля гэтага пры Беларускай Каталіц- 
кай Місіі ў Парыжу прышлося зарганізаваць 
Дапамаговую Службу, якая-б вышуквала матэ- 
рыяльную дапамогу ў няшчасных выпадках і 
наагул здабывала помач сваім суродзічам. На 
стараньне рэктара ў 1948 г. Місіі ўдалося атры- 
маць чатыры аднагоднія стыпэндыі для беларус- 
кіх студэнтаў у Францыі, а ў наступным годзе 
здабыта некалькі поўных стыпэнлыяў для бела- 
рускіх студэнтаў у Мадрыдзе. Пачынаючы ад 
1949 і да 1956 г. атрымана ад дабрадзейных ар- 
ганізацыяў і раздана беларусам у Францыі па- 
важную колькасьць харчовых прадуктаў і во- 
праткі. Якраз у гэты час нямала нашых суродзі- 
чаў пачалі будаваць свае дамы, дык гэтая помач 
была для іх сапраўды правідэнцыяльнаю. 

Парыж -- гэта ня толькі сталіца Францыі, 

але так-жа важны цэнтр міжнародных спаткань- 
няў і таму на долю Беларускае Каталіцкае Місіі 
няраз прыходзілася рэпрэзэнтаваць Беларусь у 
міжнародных рэлігійных сходках і кангрэсах. 

За параўнаўча кароткі час існаваньня Місіі 
пры ёй паўстала немалая бібліятэка, якая сёнь- 
ня налічвае 2.000 назоваў кнігаў (1.700) і роз- 
ных пэрыёдыкаў (300). 


За дзесяць гадоў свайго існаваньня Белару- 
ская Каталіцкая Місія ў Францыі зрабіла нямала 
для беларускага рэлігійнага жыцьця, але бязумоў- 
на было-б зроблена значна больш, калі-б быў 
свой сталы аседак і свая капліца. 


а. Леў Гарошка 


азааанаачанананананаачачч уэнаненаааанннанананана» 


Рэлігійнае жыцьцё эміграцыі ў Францыі 


Міграцыя паасобных людзей і цэлых пля- 
меньняў -- гэта зьявішча старое, як сьвет, але 
ад мінулага стагодзьдзя пераезд на часовае і на 
сталае жыхарства людзей з аднае дзяржавы ў 
другую набраў азнакаў, якія рэдка калі сустра- 
каліся перш. Нешматлікая калісь палітычная 
эміграцыя цяпер аграмаднымі хвалямі перакіда- 
лася з аднае краіны ў другую, а сэзонны работ- 
ніцкі рух няраз прымае масавы характар. Дзеля 
гэтага зьявілася неабходнасьць упарадкаваць рэ- 
лігійнае жыцьцё ўсіх нацыянальных групаў на 
новых мейсцах жыхарства і ў новых жыцьцёвых 
абставінах. Да часу другое сусьветнае вайны 
“толькі колькасна большыя групы паадзінокіх на- 
родаў маглі ўтрымоўваць для сябе рэлігійныя пля- 
цоўкі, а меншыя групы або расплываліся ў іншых 
групах, або, і гэта здаралася найчасьцей, зусім 
адчужваліся ад рэлігійнага жыцьця. Каб палажыць 
канец такому стану рэчаў, Сьвяцейшы Айцец Пій 
ХІІ выдаў 1-га жніўня 1952 г. энцыкліку «Ехэші 
ЕатМа», намячаючы агульныя нормы ў справе 
арганізацыі душпастырства для эміграцыі. 

Ужо да 1952 г. Францыя, як перадавая краіна 
свабоды і гуманізму мела шмат рэлігійных Місіяў 
для большых нацыянальных групаў эмігрантаў, а 
пасьля 1952 г. колькасьць Місіяў значна ўзрасла. 
Сёньня на абшары Францыі жыве больш трох 
мільёнаў нефранцузаў. Для абслугоўваньня іхных 
рэлігійных патрэбаў на пачатку 1956 г. існавала 
34 Каталіцкія Місіі з агульным лікам 267 каталіц- 
кіх сьвятароў нефранцузаў. Яны ахопліваюць 
усіх эмігрантаў католікаў, якія на абшары Фран- 
цыі твораць хоць сякія-такія гурткі. За выняткам 
грэцкае, ўсе іншыя Місіі маюць свае цэнтры ў 
Парыжу і маюць шматлікія рэлігійныя арганіза- 
цыі і ўстановы. Вось сьпіс Місіяў у альфабэтыч- 
ным парадку: 

Амэрыканская Місія для эміграцыі із ЗША 
ўстаноўлена ў 1953 г. Тымчасам дзейнічае пера- 


дусім на абшары Парыжу, дзе пражывае боль- 
шасьць яе вернікаў. Мае двох сьвятароў. 
Ангельская Місія месьціцца каля царквы сьв. 


Язэпа ад 1855 г. Перш яна ахоплівала ўсіх англа- 
моўных эмігрантаў католікаў у Францыі, у тым 
ліку і ірляндцаў. Цяпер у Місіі працуе 4-х сьвя- 
тароў. 

Армянская Місія заснаваная ў 1923 г. у Пары- 


жу, а ў 1953 г. ператвораная ў парахвію армян- 
скага абраду. Сёньня на абшары Францыі ёсьць 7 
парахвіяў армянскага абраду. 

Беларуская Місія заснаваная ў 1946 г. Месь- 
ціцца ў Парыжу і мае толькі аднаго сьвятара усх. 
абраду. Дакладнейшыя весткі аб ёй паданы ў 
папярэднім артыкуле ў зьвязку з дзесяцігодзьдзем 
яе існаваньня. 


Бразілійская Місія заснаваная толькі сёлата. 
Мае аднаго душпастыра ў Парыжу. 
Бэльгійская Місія запачаткаваная ў 1914 г. 


Мае сваю прыгожую капліцу і вялікі Дом, дзе 
месьцяцца ўсе ўстановы, зьвязаныя з Місіяю. 
Выдае пафлямандзку і пафранцуску двутыднёвы 
часапіс. Цяпер на абшары Францыі працуе 13 
бэльгійскіх сьвятароў. 

Віетнамская Місія заснаваная ў 1953 г. мае 
свой цэнтр ў Парыжу, абслугоўвае яе двох сьвя- 
тароў. 

Галяндзкая Місія засноўвалася паступова на- 
вокал аднаго галяндзкага сьвятара лязарыста, які 
працаваў у Парыжу ад 1930 г. Пры Місіі працуе 
Грамадзкая “пека, выдаецца месячны часапіс ад 
1946 г. і працуе некалькі пабожных згуртавань- 
няў. Цяпер у Францыі Місія мае тры цэнтры. 

Гішпанская Місія запачаткаваная ў Францыі ад 
1913 г. Пасьля хатняе вайны ў Гішпаніі коль- 
касьць гішпанскіх эмігрантаў у Францыі вельмі 
ўзрасла. Цяпер у Францыі пражывае каля 250.000 
гішпанцаў, але з іх толькі 2590 практыкуючых. 
Кіраўніцтва Місіі месьціцца ў Парыжу і на абша- 
ры Францыі мае б цэнтраў, у якіх разам працуе 
16 сьвятароў. 

Грузінская Місія заснаваная толькі ў 1954 г. 
Мае аднаго сьвятара ў Парыжу. 

Грэцкая Місія. Грэкаў у Францыі ёсьць няма- 
ла, але яны ў 9590 праваслаўныя. Толькі ў Ліёне 
ёсьць невялікая група грэкаў католікаў біз. абра- 
ду і там для іх ёсьць Місія, у якой працуе адзін 
сьвятар. 

Грэка-Мэльхіцкая Місія -- гэта найстарэйшая 
Місія ўсходняга абраду ў Францыі, заснаваная ў 
1889 г. Парыскае Архібіскупства перадало Місііі 
адну з старэйшых цэркваў Парыжу сьв. Юльяна 
Беднага, у якой маліліся свайго часу славуты 
Дантэ, сьв. Тамаш Аквінат і інш. Багаслужэньні 
адпраўляюцца ў грэцкай і арабскай мовах, 


0 


Італьянская Місія. Між італьянскаю эміграцыяю 
ў Францыі працавалі італьянскія сьвятары ўжо на 
пачатку ХХ ст., але афіцыяльна Італьянская Місія 
заснаваная ў Парыжу толькі ў 1929 г. і ў зьвязку 
з узрастаючым штогод наплывам новае эміграцыі 
і сэзонных работнікаў, яна хутка разрасталася. 
Цяпер пры Місіі ёсьць дамы для старых, сірацін- 
цы, прытулкі для ўбогіх, Грамадзкая Апека, вы- 
даецца шэсьць пэрыёдыкаў у італянскай мове. Кі- 
раўніцтва. Місіі падзелена на 4 раёны і мае разам 
каля 60 сьвятароў і некалькі дзесяткаў манашак. 

Карэйская Місія заснаваная 'ў 1954 г. Мае 
толькі аднаго душпастыра ў Парыжу. 

Кітайская Місія. Кітайцы прыязджалі ў Фран- 
цыю ад даўных часоў, але між імі было вельмі ма- 
ла католікаў. Місію заснована толькі ў 1954 г. 
Тымчасам мае зарганізаванае душпастырства 
толькі ў Парыжу, дзе працуе двох сьвятароў, але 
ў сучасны мамэнт ёсьць больш дзесятка кітайскіх 
сьвятароў у Францыі, якія працуюць вікарыямі ў 
францускіх парахвіях. 

Летувіская Місія заснаваная ў 1947 г. Мае 
душпастыра толькі ў Парыжу. Ад 1955 г. яму да- 
ручана так-жа душпастырства над каталікамі ла- 
тышамі. 

Люксэмбургская Місія заснаваная ў 1924 г, 
мае душпастыра толькі ў Парыжу. 

Мадзярская Місія заснаваная ў 1943 г. мае 
трох душпастыраў у Парыжу і двох на правінцыі. 
Пры Місіі дзейнічае Грамадзкая Апека. 

Мароніцкая Місія заснаваная ў 1945 г., а ў 
1953 г. ператвораная у нармальную парахвію ма- 
роніцкага абраду. У Парыжу мае вялікую царкву 
і дом, у якім месьцяцца розныя мароніцкія аргані- 
зацыі і ўстановы, зьвязаныя з Місіяю. Ёсьць 
яшчэ другая мароніцкая парахвія ў Марсэлі. 

Нямецкая Місія. У зьвязку з апошняю вайною 
ў Францыі асталося каля 69.000 немцаў акрамя 
тых, якія жылі тут да гэтага часу. Спачатку між 
імі працавалі ваенныя капэляны. Афіціяльна Мі- 
сію заснована толькі ў 1949 г. Цэнтр яе Месь- 
ціцца ў Парыжу і мае 6 душпастыраў для Парыжу 
і правінцыі. 

Польская Місія -- гэта самая старая чужы” 
нецкая Місія ў Францыі. Ужо ў 1836 г. палякі 
атрымалі ад Парыскае Архідыяцэзіі капліцу Уне- 
баўзяцьця для сваіх багаслужэньняў і купілі ка- 
ля яе будынак, які займае Місія і цяпер. Пасьля 
апошняе сусьветнае вайны лік палякаў у Францыі 
сягаў 500.000 чалавек. Цяпер на ўсім абшары 
Францыі працуе між палякамі 70 польскіх сьвята- 
роў, і да таго ў Парыжу ёсьць польская Духоў- 
ная Сэмінарыя. Пры Місіі ёсьць некалькі хары- 
татыўных установаў, выдаюцца 4 пэрыёдыкі і 
працуе шмат пабожных арганізацыяў. 

Партугальская Місія заснаваная толькі сёлета, 
мае аднаго душпастыра ў Парыжу. 

Расейская Місія заснавая ў Парыжу ў 1995 г. 
З часам паўстала на правінцыі яшчэ тры душпас- 


тырствы для расейцаў-католікаў. Усе яны ў 1953 
г. ператвораны ў нармальныя парахвіі біз. абра- 
ду. Пры Місіі ў Парыжу выдаецца непэрыядычны 
часапіс. 

Румынская Місія заснаваная ў 1946 г. а ўкан- 
цы 1953 г. ператвораная ў нармальную парахвію:. 
біз. абраду. Мае ўласны вялікі дом, у якім знай- 
ходзіцца капліца і ўсе арганізацыі, зьвязаныя з 
Місіяю. Цяпер у Місіі працуе трох сьвятароў. 

Сірыйская Місія заснаваная ў 1933 г., а ўкан- 
цы 1953 г. ператвораная ў нармальную парахвію 
сірыйскага абраду. Мае ўласны вялікі дом у Па- 
рыжу, і капліцу. Пры Місіі выдаецца навукова- 
рэлігійны сірыйскі часапіс, Абслугоўвае яе адзін 
сьвятар. 

Скандынаўская Місія. Між скандынаўскіх на- 
родаў: нарвэгаў і швэдаў католікаў вельмі мала, 
а на эміграцыі і пагатоў, але ў Парыжу назьбіраў- 
ся іх невялікі гурток, які абслугоўвае адзін сьвя- 
тар. Місію заснована ў 1953 г. 

Славацкая Місія. Ад 1946 да 1953 г, славакаў 
абслоўвала чэхаславацкая Місія, хоць на правінцыі 
працавала. некалькі славацкіх сьвятароў. Асобную 
Місію заснована толькі ў 1953 г. Цэнтр месьціцца 
ў Парыжу. 

Славэнская Місія. Даўжэйшы час для ўсіх на- 
родаў з Югаславіі была адна супольная Місія з 
сьвятармі для харватаў і славэнцаў. У 1953 г. 
устаноўлена самастойную Славэнскую Місію. Ця- 
пер там працуе двох сьвятароў. 

Украінская Місія. Украінскія каталіцкія душ- 
пастыры працавалі між сваімі суродзічамі ў Фран- 
цыі ад 1938 т., але Місію заснована ў Парыжу 
толькі ў 1942 г., а ўканцы 1953 г. яе ператворана 
ў нармальную парахвію біз. абраду. Цяпер у 
Францыі ёсьць 12 душпастырскіх цэнтраў для 
украінцаў католікаў --- іх абслугоўвае 15 сьвята- 
роў. Пры Місіі ёсьць Грамадзкая Апека і ня- 
дзельная школа, якую вядуць Сёстры Служэбні- 
ЦЫ, 

Халдэйская Місія заснаваная ў 1933 г., а ўкан- 
цы 1953 г. ператвораная ў нармальную парахвію 
халдэйскага абраду. Мае свой дом і капліцу ў 
Парыжу. Абслугоўвае яе адзін сьвятар. 

Харвацкая Місія. Як ужо было зазначана ў 
зьвязку з Славэнскаю Місіяю, гэта выдзеленая ў 
асобную Місію частка калішняе Югаслаўскае Мі- 
сіі. Абслугоўвае яе адзін сьвятар. 

Чэская Місія існуе ад 1946 г. спачатку як 
Чэхаславацкая, ад 1953 г. падзеленая на дзьве 
самастойныя Місіі. Абслугоўвае яе адзін сьвятар. 

Швайцарская Місія заснаваная ў 1948 г. Мае 
двох душпастыраў ў Парыжу. 

Японская “Місія запачаткаваная ў 1953 г., 
аформленая ў 1955 г. Цяпер мае ў Парыжу двох 
душпастыраў. 

Акрамя вышэй пералічаных Місіяў ёсьць яшчэ 
ў Парыжу спавяднікі для іншых народаў, як: 
баскаў, брэтонцаў і для народаў місійных краінаў 

Афрыкі і Далёкага Усходу. У кожнай парыскай 
парахвіі ёсьць сьпіскі і адрасы ўсіх тых сьвятароў, 
у якіх нефранцузы могуць выспаведацца ў сваёй 
роднай мове. 


тасьцях і тады можна наглядна бачыць сапраў- 
дную ведіч і сусьветнасьць Каталінкае Царквы, 
у якой усе народы могуць заняць своё мейсца і 
тварыць адну вялікую Божую сям'ю, могуць уз- 


Час-ад-часу духавенства для эміграцыі ў Па-  багачвацца ўзаемна сваімі лепшымі духовымі 
рыжу зьбіраецца на супольных сходах ці ўрачыс- якасьцямі. 
аа афы 


Хто робіць закіды Царкве 


У гутарцы і прэсе няраз можна стрэнуць роз- 
ныя дакоры і закіды Царкве. Хто найчасьцей ро- 
біць гэткія закіды і наколькі яны абаснаваныя, 
вельмі трапна і коратка выказаў французскі ака- 
дэмік Фэрдынанд Брунэтьер (1849-1906): 

Хто робіць закід Царкве за тое, што яна вы- 
магае веры ў аб'яўленыя догмы? 

Тыя, што сьлепа вераць у бздуры двудушных 
журналістаў і пісакаў, а так-жа і тыя, што вераць 
у найбольш недарэчныя забабоны. 

Хто робіць закід Царкве, што яна быццам па- 
ніжае чалавека? 

Тыя, што яж з шкуры лезуць, каб даказаць, 
што чалавек паходзіць ад малпы, што ў сьвеце 
ўсім кіруе прыпадак, тыя што ўганяюцца за ўся- 
кімі бязглуздымі модамі і тыя, якіх мэтаю ёсьць 
пустое нічога. 

Хто робіць закід Царкве, што яна быццам не- 
талерантная? 


Тыя, што не дазваляюць нікому мець іншую 
ад іхняе думку. 

Хто робіць закід Царкве, што яна быццам ва- 
рожая да асьветы? 

Тыя, што дзе толькі маглі, пазачынялі ўсе ка- 
таліцкія школы са страху, каб ня мець канкурэн- 
цыі. 

Хто робіць закід Царкве, 
ёсьць няпрыяцелем народу? 

Тыя, што ня ведаюць гісторыі і зьнішчаюць 
усе дабрадзейныя ўстановы, якія на працягу вя- 
коў заснавала і ўтрымоўвала Царква. 

Хто выказвае з неакелзанаю зухваласьцю най- 
больш бязглуздыя недарэчнасьці супраць Царквы 
і яе навукі? 

Тыя, што ия ведаюць нават ніводнага слова з 
каталіцкае рэлігіі і якім навука Царквы перашка- 
джае ў іхных ганебных паводзінах. 

Фэрдынанд Брунэтьер 


што яна быццам 





Блажэнны Мартын Тураускі 


Спаміж малаведамых беларускіх сьвятых бла- 
жэнны Мартын Тураўскі заслугоўвае на асаблі- 
вую ўвагу -- гэта праўдападобна найстарэйшы 
беларускі сьвяты. 

Аб ягоным жыцьці захаваўся ўсяго толькі ка- 
роценькі пераказ, які свайго часу быў апубліко- 
ваны ў «Прологу» пад 27 чэрвеня -- у дзень яго- 
нае памяці, а так-жа ў Мінэі пад 2-га траўня, у 
дзень памяці перанясеньня мошчаў сьвятых кня- 
зёў Барыса і Глеба. 

Пераказ аб жыцьці блажэннага Мартына -- 
гэта ўласьціва толькі адзін цудоўны выпадак з 
перадапошняга году ягонага жыцьця. Там нічога 
ня кажацца аб паходжаньні Мартына, аб яго ма- 
ладосьці, нават ня кажацца, калі і як ён уступіў 
у манастыр. Кажацца толькі, што ён быў манахам 
і служыў у Тураўскіх япіскапаў: «Некто старец, 
именем Мартынь бывь тпреж повар епископомь 
Туровскимь: Симеону, Игнатію, Іоакиму. Сего 
епископ Георги своболи старости ради» -- так 
пачынаецца той пераказ. Успомненыя тут япіскапы 
сапраўды былі на Тураўскім пасадзе, але нажаль 
да тэтага часу аб ніводным з іх ня ведам пэўна 
азначанае даты, калі яны займалі Тураўскі пасад, 
нават некаторыя гісторыкі дагадваюцца што ў ХІІ 
ст. было двох Іоахімаў, якія былі ў Тураве: пер- 


шы на пачатку ХІІ ст., а другі ў 1144-1146 гадох. 
Яп. Георгі, які адаслаў у манастыр Мартына, меў 
займаць Тураўскі пасад пасьля першага Іоахіма і 
перад япіскапам Кірылам першым 1114-1120. Ад- 
нак ёсьць гісторыкі, якія пераносяць час япіскап” 
ства Георгія на сярэдзіну ХІ ст. Тымчасам пача- 
так япіскапства Георгія гэта адзіная падзея, якая 
можа служыць для азначэньня апошніх гадоў 
жыцьця Мартына, і паколькі яна астаецца неазна- 
чанаю, нелга так-жа вызначыць і даты сьмерці 
Мартына. Адно астаецца пэўным, што на пачат- 
ку япіскапства Георгія Мартын быў ужо ў вельмі 
пажылым веку, праслужыўшы кухарам аж тром 
япіскапам падрад. З гэтага так-жа відаць, што ён 
добра выконваў свой занятак, Акрамя кухарства 
ён выконваў іншую хатную работу і працаваў 
так цяжка, што падарваўся і пад старасьць меў 
цяжкія болі ў жываце. 

Звольніўшы з кухаварства, яп. Георгі паслаў 
Мартына ў япіскапскі манастыр імені сьвятых му- 
чанікаў Барыса і Глеба, які знайходзіўся за гора- 
дам на востраве між Прыпяцю і яе рукавом Стру- 
мень. Япіскаскія манастыры былі наагул малалюл- 


ч“ 


нымі, а ў манастыры Барыса і Глеба тады ня было 


зусім нікога. Вось-жа Мартын жыў у ім адзін: 
«Единь живый, часто боляшце старець лономь; 


чрева ему влонь вьходяху». Прыступы гэтае хва- 
робы часам былі такія вострыя, што ён ня мог 
устаць і крычаў ад болю. Апісаны ў пераказе 
жыцьця выпадак цяжкага прыступу, здарыўся 
якраз у часе веснавога разводзьдзя, калі наагул 
да вострава цяжка было дастацца. І тады, калі 
новакол было поўна вады, Мартын ляжаў некаль- 
кі дзён непарушна ў сваёй келіі, ня маючы нават 
вады, каб загасіць сваю смагу. І вось на трэці 
дзень такога бездапаможнага ляжаныня, да яго 
зьявіліся ў келію сьвятыя мучанікі Барыс і Глеб 
у такім выглядзе, як яны былі намалёваныя на 
іконе ў манастырскай царкве, і спыталіся, што ў 
яго баліць. Мартын расказаў ім сваю хваробу. 

-- Ці ня хочаш выды? -- спыталіся яны зноў. 

-- О, мае валадары -- адказаў Мартын -- я 
ўжэ даўно маю смагу! 

Тады адзін з сьвятых узяў вядро і прынёс ва- 
ды, а другі каўшом зачэрпаў вады, напаіў хвора- 
га і абліў яго. Блажэнны манах адразу алчуў ся- 
бе лепей і быў шчыра ўдзячны сваім наведваль- 
нікам. 

-- Хай Госпад Бог пашле вам доўгі век! -- 
казаў ён ім, моцна ўзрушаны. -- Шкада, што я 
не магу вам паслужыць. Вазьмецде, калі ласка, са- 
мі соль, Хлеб і ежце. 

-- Не, мы ня будзем есьці, -- адказалі яны -- 
захавай гэта на патрэбу. Мы ўжо мусім ісьці, а 
ты не хварэй. 


І сьвятыя наведвальнікі адразу зьніклі, а бла- 
жэнны Мартын аздаравеў, шчыра падзякаваў Бо- 
гу і сьвятым мучанікам за іх заступніцтва. Аб гэ- 
тым цудоўным здарэньні ён потым расказаў свай- 
му духоўнаму айцу і відавочна той духоўны за- 
пісаў гэтую падзею. Пасьля таго цудоўнага азда- 
раўленьня Мартын жыў яшчэ цэлы год. 


Вось і ўсё, што ведама з кароценькага перака- 
зу аб жыцьці ціхага і пабожнага манаха Мартына. 


Калі Мартына пачалі шанаваць як мяйсцовага 
сьвятога --- гэта значыць блажэннага, няма ніякіх 
вестак, Можна дагадвацца, што адразу пасьля 
сьмерці. У тым часе, у ХІІ ст., Тураў быў паваж- 
ным духовым і палітычным цэнтрам, таму і япіс- 
капы там маглі праяўляць шмат самастойнасьці ў 
рэгуляваньні культу сьвятых. У наступным ста- 
годзьдзі Тураў заняпаў і як горад і як духовы 
цэнтр; сьвятыні былі зруйнаваныя, а разам з тым 
і пашана да тураўскіх духовых сьветачаў, якіх у 
ХІ ст. было трох: Мартын, Лаўрэн і Кірыла -- 
значна зьменшылася. Весткі аб іхным жыцьці і 
дзейнасьці забываліся; «прадзедаў слава лазой 
зарастала», але Бог не дапусьціў, каб зарасла зу- 
сім. 

Памяць блжэннага Мартына сьвяткуецца 27 
чэрвеня (10-га ліпеня) ў Праваслаўнай Царкве 
на Беларусі, але няма ніякіх перашколаў, каб і 
Каталіцкая Царква залічыла яго ў лік блажэнных. 





Сэктанцтава 


Сёньня аб сэктантах і сэктах можна нямала 
пачуць і прачытаць і нярэдка іх можна стрэнуць, 
гэта змушае кожнага прыглянуцца крыху ўваж- 
ней да сутнасьці зьявы сэктацтва, каб зразумець, 
як да іх адносіцца. 

Слова «сэкта» паходзіць ад лацінскага слова 
зеагагі - ісьці сьледам, і азначае групу людзей, 
якая адшчапілася ад большае грамады ды сьледуе 
за нейкаю асобнаю навукаю. Калі адшчапленьне 
адбылося дзеля фальшывага тлумачэньня праўдаў 
веры, дык такое зьявішча называюць гэрэзіяю, а 
калі падзел адбыўся толькі на тле адміністратыў- 
нага послуху, дык гаворыцца аб схізьме. 

На вялікі жаль сэкты -- зьявішча старое, як 
сьвет. Ад калі Зьявіліся большыя веравызнаньні, 
дык Зьявіліся і сэкты. Яшчэ задоўга да хрысьці- 
янскіх часоў былі ведамыя сэкты ў юдаізьме, вэ- 
дызьме, буддызьме, гіндуізьме, а сьледау за тым 
у хрысьціянстве і магомэтанізьме. 

Есьць шмат прычынаў паўставаньня сэктаў. 
Між імі найважнейшыя лічацца: 1). пакалечаная 
прыродным грахом людзкая натура, схільная да 
ўсякіх упадкаў і да рэлігійных збочаньняў, 2) псы- 
хічныя хваробы, асабліва: розныя маніі і празь- 
мерныя амбіцыі, якія шукаюць заспакоеньня сябе- 


любства ў гуртку паклоньнікаў, 3) дрэннае ася- 
родзьдзе, да якога людзі прывыкаюць праз пры- 
вычку, 4) і бадай найбольш за ўсё -- заняпад 
рэлігійнага жыцьця ў нейкай часьці Царквы і шу- 
каньне направы гэтага жыцьця на фальшывых да- 
рогах. 

Хрысьціянства --- адзіная рэлігія, якую засна- 
ваў учалавечаны Сын Божы -- Ісус Хрыстос. Гэ- 
та значыць, што яна адзіная мае боскае пахо- 
джаньне ў найшырэйшым значэньні гэтага высла- 
ву. Нажаль яна мае бадай што найбольш розных 
сэктаў. Сумны гэта факт, але ў ім ёсьць так-жа 
зернятка суцяшэньня. Не дарма пякельныя сілы 
ўвесь час накіроўваюць свае найхітрэйшыя под- 
ступы падзелаў і сэктанцкіх дробленьняў су- 
праць хрысьціянства; гэтым яны выяўляюць, што 
хрысьціянства для іх ёсьць найбольш пагражаю- 
чаю рэлігіяю. 

Гэткае цьверджаньне можа камусьці выдавац- 
ца творам наіўнае пабожнае фантазіі. Магчыма : 
так. Але гляньма ўважней у гісторыю хрысьці- 
янства і ўбачым глыбокую паводля свайго зна- 
чэньня падзею, якая сталася на самым “пачатку 
заснаваньня хрысьціянства і якая апраўдвае вышэй 
сказанае цьверджаньне, Калі Хрыстос меў выйсьці 

з укрыцьця да публічнае дзейнасьці і падрыхтоў- 
ваў сябе соракдзённым постам, да яго падступіў 
д'ябал аж з трымя спакусьлівымі пасуламі; між 
імі адзін найбольш дзіўны: «усё гэта (царствы) 
дам Табе, калі ўпаўшы паклонішся мне» (Мат. 
Іў, 9). На ўсе спакусы д'ябла Хрыстос адказаў 
рашучым: не! Калі спакусьнік не абмінуў богача- 
лавека, дык было-б болыш чым наіўна думаць, 
што ён абмінае звычайных сьмяротных людзей. 
У розныя пэрыяды жыцьця ён падступае да кож- 
нага з рознымі прынадамі, але ніколі не паказвае 
свайго сапраўднага аблічча і дзеля гэтага між 
пасьлядоўнікамі Хрыста час-ад-часу зьяўляюцца 
адзінкі, якія кілаюцца на спакусы гэтага сьвету, 
прымаюць іх і пасьля таго, калі і гавораць аб Бо- 
гу, дык служаць няма ведама каму. Хрыстос 
прадбачыў гэтае сумнае зьявішча і перасьцерагаў 
сваіх вернікаў перад такімі людзьмі: «Сьцеражэце- 
ся ілжывых парокаў, якія прыходзяць да вас у 
авечай шкуры, а ўсярэдзіне яны ваўкі драпежныя. 
Па пладох іх пазнаеце іх» (Мат. УІІ, 15-16). 

Сапраўдных пасьлядоўнікаў Хрыста можна 
пазнаць па дабрадзейнасьці і любові: «Па гэтым 
пазнаюць усе, што вы Мае вучні, калі будзеце 
мець любоў між сабою» (Іван. ХШ, 35), а праціў- 
нікаў Хрыстовых пазнаць па тым, што яны хоць 
і гавораць аб Хрысьце, але ўсюды сеюць злобу, 
нянавісьць, варажнечы, падзелы. Перад пустамель- 
стзам розных сэктанцкіх агітатараў Хрыстос пе- 
расьцерагаў выразна і ясна: «Ня ўсякі, хто кажа 
Мне: Госпадзе, Госпадзе! увойдзе ў нябеснае ва- 
ладарства, а той, хто выконвае волю Айца Майго, 
што ў небе. Многія скажуць Мне ў той дзень: 
Госпадзе, Госпадзе! Ці-ж не Тваім іменем мы пра- 
рочылі?Ці-ж не Тваім іменем выганялі нячысьці- 
каў? І тады скажу ім: Я ніколі ня ведаў вас, адый- 
дзеце ад Мяне вы, кто чыніце беззаконьне» 
(Мат. УІІ, 21-23). Нажаль на сьвеце ніколі не 
бракавала людзей, якія нават і ў божых справах 
ня прыслухоўваліся да голасу Бога і таму між 
хрысьціянамі ўвесь час зьяўляліся розныя сэк- 
танцкія верхаводы, быццам нейкае неадчэпнае 
насланое. р Ужо ў апостальскіх часох былі зьяві- 
ліся маніхэйцы, мікалаіты, гностыкі з рознымі 
дробнымі адшчэпамі. Нават і ў часох вострых 
крывавых прасьлелаваньняў не бракавала ўсякіх 
сэктаў, а калі ў чацьвёртым веку хрысьціянства 
сталася дзяржаўнаю рэлігіяю ў Рымскай імпэрыі, 
дык зьявілася толькі розных сэктаў, што той час 
атрымаў назоў у царкоўнай гісторыі: час вялікіх 
гэрэзіяў. Праўда, тады-ж быў час і вялікіх айцоў 
Царквы, якія належна абаранялі навуку Хрыста 
ад ўсякіх фальшаваньняў. 


Ад таго часу да сёньня было зьявілася і зьнік- 
ла толькі розных сэктаў (маецца на ўвеце хрысь- 
ціянскія сэкты), што нават у найбольш поўных 
багаслоўскіх слоўніках не пералічаюць іх усіх. 

Большасьць сэктаў вельмі недоўгавечная. Най- 
часьцей яны паўстаюць і зьнікаюць разам з іхнымі 


заснавальнікамі. Бадайшто найлепш гэткі стан 
выяўляюць статыстычныя даныя: Напрыклад у са- 
мым толькі Гамбургу падчас перапісу насельніц- 
тва ў 1933 г. зарэгісторвана 394 сэкты. Параўно- 
ваючы з папярэднім перапісам 1925 г. выяўляец- 
ца, што за 8 гадоў зьнікла 123 сэкты, але за гэ- 
ты-ж час там зьявілася аж 214 новых сэктаў. 
Кожная з іх мела ўсяго па 300-400 прыхільнікаў. 
Цяпер падобнае зьявішча назіраецца ў Японіі і 
асабліва ў З.Ш.А. Там у 1956 г. нарахоўвалася 
толькі ў пратэстанцкім асяродзьдзі 205 сэктаў, 
пры тым большасьць з іх мела невялікія гурткі 
прыхільнікаў, як гэта можна бачыць з афіцыяль- 
нае статыстыкі: 


12 сэктаў з пасьлядоўнікамі больш мільёна, 


22 сэкты ” ад 100.000 да мільёна 
58 сэктаў ” ад 10.000 да 100.000 
70 сэктаў ” ад  1.000 да 10.000 
34 сэкты ” ад 100 да  1.000 
9 сэктаў ” менш 100. 


Трэба заўважыць, што там у асяродзьдзі пра- 
васлаўных ёсьць так-жа некалькі сэктаў, а нават 
некаторыя Праваслаўныя Цэрквы, якіх у З.Ш.А. 
нарахоўваецца аж 22, практыкуюць такія дагма- 
тычныя і кананічныя новаўвядзеньні, што іх вель- 
мі збліжаюць да сэктаў, як: самасьвяты, саборна- 
праўнікі самазванчыя патрыярхаты. 

Калі прыглянуцца да навукі паасобных сэктаў, 
дык ня цяжка пераканацца, што яна мае вялікія 
несуразьмернасьці ў сваіх спасылках на Сьвятое 
Гісаныне. Учэпіцца такі «прарок» за нейкі сказ з 
Сьв. Пісаньня і круціць яго на свой лад, пры тым 
ацэньвае той сказ быццам самае важнае ў наву- 
цы Хрыста, а ўсю іншую навуку Хрыста хоць і 
не адкідае, але быццам недабачвае. А найгорш, 
што да гэтага ўсяго прымешвае сьвецкі рацыяна- 
лізм, да якога яшчэ дадае свае фантастычныя 
трызьненьні. 

З гледзішча рэлігійнага жыцьця сэкты могуць 
не аднаго змыліць, перадусім там, дзе з якіх не- 
будзь прычынаў царкоўнае рэлігійнае жыцьцё за- 
няпала. Ведама, што і заснавальнікі сэктаў і пер- 
шыя іх пасьлядоўнікі часта праймаюцца духам 
нэафітаў і праяўляюць даволі інтынзыўную дзей- 
насьць, пры тым акуратна захоўваюць тыя прыпі- 
сы, якія абвяшчаюць. Аднак вельмі часта іхняе 
духовае жыцьцё прыймае буйныя формы, якія вя- 
дуць да духовага звырадненьня, а сьледам за тым 
да поўнага духовага амярцьвеньня. Вобразна ка- 
жучы, з духовым жыцьцём сэктантаў адбываецца 
нешта падобнае як з дзікім нарастам на жывым 
арганізьме: ён хутка разрастаецца і вядзе арга- 
нізм да сьмерці. 


Характэрна, што сэкты з найбольш недарэч- 
наю навукаю стараюцца ахрысьціць сябе най- 
больш гучным назовам. Напрыклад некаторыя 
дробныя амэрыканскія сэкты называюцца: «Ась” 

вячоная сьвятая царква Хрыста», «Хрысьціянская 
царква сьвятасьці», «Царква вечнага жыцьця», 
«Божая царква хрыстовых сьвятых» і пад. 

Сам факт, што сэкты зьяўляліся і зьнікалі 
безнастанна на працягу вякоў і зьяўляюцца ця- 
пер, пры тым кожная з іх выстаўляе сябе, быццам 
яна і толькі яна па сапраўднаму разумее навуку 
Хрыста, сьведчыць супраць кожнае з сэктаў. Па- 
першае, што ёсьць тысячы сэктаў, а праўда можа 
быць толькі адна; а па-другое, як Хрыстос мог 
пакінуць сваю навуку і дзела збаўленьня людзей, 
каб да часу зьяўленьня нейкае сэкты, Яго ніхто 
належна не разумеў -- такія паводзіны адносна 
Хрыста ёсьць нічым іншым, як абразаю. У зьвязку 
з гэтым варта прыглянуцца да часу паўстаньня 
сэктаў. З усіх існуючых сёньня сэктаў толькі не- 
калькі сягаюць сваім пачаткам у мінулае тысячаго- 
дзьдзе (монофізыты, нэсторыяне), а найбольш рас- 
паўсюджаныя сёньня сэкты паўсталі параўнаўча 
нядаўна. І так: ' 

Баптысты зьявіліся ў Англіі каля 1640 г. у 
асяродзьдзі нядаўна перад тым паўсталае сэкты 
кангрэгацыяністаў, якія ў сваю чаргу вылучыліся 
з англіканскае сэкты прэсбітэрыяваў. З часам 
баптысты распаліся на некалькі драбнейшых сэк- 
таў, як: рэгулярныя баптысты, вучні Хрыста і 
інш. Тотькі ў З.Ш.А. баптысты далі пачатак аж 
24 новым сэктам з агульным лікам каля 18 мільё- 
наў пасьлядоўнікаў. У іншых краінах яны так- 
жа распадаюцца на розныя групы. 

Квэкэры -- заснаваў іх ангельскі шавец Ж. Фокс 
каля 1649 г. Ён спачатку адкідаў усякую царкоў- 
ную арганізацыю і культ, аднак з часам мусіў 
стварыць нейкую арганізацыю свайго эксцэнтрыч- 
нага культу быццам з натхненьня нейкага «унут- 
ранага сьвету», якім апраўдвана ўсе новаўвя- 
дзеньні. У сучасны мамэнт ёсьць 9 незалежных 
квэкэрскіх групаў з невялікаю колькасцю пасьля- 
доўнікаў у кожнай. . 

Мэтадысты - іх заснаваў у Оксфордзе у 1729 
г. англіканскі сьвятар Вэзлей як «клюб сьвятых». 
Дзеля іхных сваеасаблівых рэлігійных управаў 
студэнты далі ім мянюшку «мэтадысты», якая по- 
тым сталася афіцыяльным назовам. Сёньня мэта- 
дыстаў найбольш у З.Ш.А. (каля 12 мільёнаў). 
Ужо ад даўжэйшага часу яны там распаліся аж на 
22 незалежныя сэкты. У Эўропе мэтадыстаў на- 
рахоўваюць к. 950.000. 

Мормоны - іх заснаваў у З.Ш.А. Джоэ Сміт 
у 1832 г. на аснове сфабрыкаванага ім «аб'яўлень- 
ня», якое апублікаваў у кнізе «Мормон». Гэтую 
кнігу мормоны паважаюць больш чым Сьв. Пі- 
саньне. 

Адвэнтысты --- зьявіліся ў 1844 г. у асяродзь- 
дзі зрэфармовавых пратэстантаў у З.Ш.А., дзе 
баптысцкі прапаведнік Вільям Мільлер абвяшчаў 
ад 1832 г. прыход (адуепіц5) Хрыста на 1844 
г. Потым абвяшчаліся ўсё новыя і новыя даты 
прыходу Хрыста, а калі даты міналі, сэкта распа- 


далася на драбнейшыя сэкты. Як зусім асобная 
сэкта з іх гурту выдзяліліся «адвэнтысты сёма- 
га дня», якіх звычайна называюць суботнікі. Най- 
больш да іх паўстаньня прычынілася ў 1846 г. 
Элена Уайт, якую яе паклоньнікі ўслаўляюць як 
прарочыцу. 

Армія збаўленьня заснаваная ў Лёндане як 
асобная рэлігійная група Вільямам Буч у 1861 г. 
з пасьлядоўнікаў мэтадызму. 

Дасьледнікі Сьв. Пісаньня заснаваныя ў 1872 
г. купцом Карлам Руссэлем пад уплывам адвэн- 
тыстаў. Ягоная навука так далёка пайшла ў кірун- 
ку юдэйскае кабалы, што ягоныя пасьлядоўнікі ў 
1931 г. перамянілі назоў сэкты на Сьведкаў Его- 
вы. 

Пяцідзесятнікі заснаваныя ў 1906 г. мэтадысц- 
кім прапаведнікам у Лёс Анжэлёс. 

Наагул аграмадная большасьць хрысьціянскіх 
сэктаў паўстала з пратэстанцкага асяродзьдзя. 
Вось-жа раз дакананы падзел вынішчае сам сябе. 
Падобна маецца справа і з стараверамі, якія ў 
1670-ых гадох адзьдзяліліся ад Расейскае Права- 
слаўнае Царквы. Праўда, там і да гэтага часу было 
некалькі сэктаў (хлысты ад 1645 г), але пасьля 
афіцыяльна дакананага стараверчага расколу сэкты 
пачалі множыцьця цэлымі дзесяткамі: папоўцы - - 
1668 г. і беспапоўцы. З гэтых апошніх у далейшым 
выдзяляліся: феадосіеўцы --- 1706 г., філіпаўцы- 
самаспальванцы -- 1739 г., паморцы -- 1739 г., 
духаборы -- 1750 г., вандроўнікі - 1764  г., 
скапцы к. 1770 т., бягуны к. 1780 г., малакане 
--. 1790 г., немалякі -- 1833 г., штундысты -- 
1860 г. (з іх выдзяліліся:” скакуны, малаванцы, 
лубкаўцы), імяслоўцы --- 1900 г. і інш. 

Пры гэтай нагодзе неабходна сказаць 
коратка аб 


хоць 


СЭКТАХ НА БЕЛАРУСІ. 

Беларускі народ у сваім рэлігійным жыцьці не 
праяўляў ніколі нейкае схільнасьці да рэлігійнага 
раздрабленьня і таму, калі гэтае жыцьцё было 
больш-менш нармальным, дык сэктанцкія прапа- 
веднікі на Беларусі не знайходзілі послуху. Веда- 
ма, што ў 1423 г. вучань чэскага гэрэтыка Яна 
Гуса Еранім Пражскі адведаў Беларусь, але бяз 
ніякіх вынікаў. 

Калі ў 1470-ых гадох у Маскоўшчыне пачала 
пашырэцца гэрэзія жыдоўствуючых, дык быў 
час, што яе водгульле адбілася на Беларусі. Але 
характэрна, што ў Маскоўшчыне для здушэньня 
жыдоўствуючых цары вялі жарстокае прасьледа- 
даваньне, якое зацьміла інквізіцыю -- усіх па- 
дазрэлых у гэрэзіі палена на кастрох. На Белару- 
сі-ж гэты рух, як хутка зьявіўся, так хутка і 
зьнік бяз інякіх насільстваў. 

У 1554 г. былі зьявіліся прыхільнікі расейска- 
га гэрэтыка Тэадозія Косага на Беларусі, а у 
наступным годзе ён і сам ўцёк сюды ад прасьледа- 
ваньня. І дзіўна, на Беларусі яго ніхто не прасьле- 

даваў, а праз пару гадоў тут не асталося і сьле- 
ду ад яго навукі. 

Інакш мелася справа з пратэстанцкімі сэктамі, 
якія пачалі пранікаць на Беларусь у шляхэцкае 
асяродзьдзе ў другой палавіне ХУІ ст. У. тым ча- 
се і Каталіцкая і Праваслаўная Цэрквы перажы- 
валі вялікі ўпадак, а найбольшы ўпадак рэлігійна- 
га жыцьця быў у асяродзьдзі магнатаў і шляхты, 
якія да гэтага часу былі захапілі манаполю на кі- 
руючыя становішчы ў Царкве. У гэтым асяродзь- 
дзі пратэстанцкія сэкты з розных матываў былі 
знайшлі сабе вельмі падатны грунт. У беларускіх 
гарадох адны за другімі зьяўляліся: кальвіністы, 
лютэране; арыянее, сацыніяне, антытрынітары і 
ін. Пры тым усе гэтыя сэкты ў сваю чаргу хутка 
дзяліліся на меншыя гурткі. Тагачасныя сьведкі 
гавораць аб 72 «верах» на Беларусі. Але даволі 
было хоць чуць наладзіць царкоўнае жыцьцё і 
дзякуючы ахвярнай працы айцоў езуітаў за пару 
дзесяткаў гадоў, і ад гэтых сэктаў астаўся толькі 
ўспамін. 

Насільнае зьнішчэньне р Усходнекаталіцкае 
Царквы ў 1839 г., прымусовае заганяньне бела- 
русаў у лона расейскага праваславія, зьменшань- 
не каталіцкіх і праваслаўных парахвіяў у1869 г., 
насыланьне чужых расейскіх сьвятароў, якія 
найбольш цікавіліся далёка нерэлігійнымі справа- 
мі -- усё гэта на толькі захістала рэлігійнае 
жыцьцё, што народная рэлігійнасьць была вельмі 
незадаволена сухою афіцыяльнаю Царкваю і 
толькі чакала якое нагоды, каб праявіць сябе ў 
нямаведама якой форме. Калі на пачатку ХХ ст. 
зьявіліся на Беларусі баптысцкія і адвэнтысцкія 
прапаведнікі, дык знайшлі сабе шчырых пасьля- 
-доўнікаў. Былі выпадкі, што новазаснаваныя 
гурткі адвэнтыстаў з такім жарам праймаліся но- 
ваю навукаю, што зусім трацілі розум. Напры- 
клад у в. Кожава вол. Вялікія Жухавічы летам 
1910 г. жанчыны з гуртка адвэнтыстаў, чакаючы 
хуткага прыходу Хрыста -- канца сьвету, кінулі 


сваіх мужоў, паўцякалі ў поле і там зьбіраліся ў” 


жыцё на малітву. Такое жыцьцё іх хутка давяло 
да поўнага духовага збочаныня; Яны пійскідалі во- 
пратку і ўцякалі ад людзей. Іхныя мужыкі, каб не 
цярпець насьмешкаў ад аднавяскоўцаў, зрабілі 
аблаву на сваіх жонак, конна з вяроўкамі ў руках 
палавілі іх і прывезьлі зьвязаных дамоў. Такі дра- 
матычны канец першага гуртка адвэнтыстаў меў 
тыя насьледкі, што на доўга загарадзіў дарогу 
для ўсіх сэктантаў у тую ваколіцу. 

Пасльля першае сусьветнае вайны рэлігійныя 
адносіны і агульны стан рэлігійнага жыцьця на 
Беларусі значна пагоршыўся, ствараючы падатны 
грунт для «сэктанцкае прапаганды. Колькасьць 
сэктаў і колькасьць іхных грамадаў павялічвалася 
з году ў год. У заходняй Беларусі пашыралі сваю 
дзейнасьць: баптысты, адвэнтысты, дасьледнікі 
сьв. Пісаньня, штундысты, суботнікі, мэтадысты і 
пяцідзесятнікі. Але з усіх гэтых сэктаў толькі 


мэтадысты і часткава баптысты карысталіся бела- 
рускаю моваю ў сваёй дзейнасьці. Мэтадысты вы- 
далі беларускі рэлігійны сьпеўнік, выдавалі бела- 
рускі часапіс «Дух і праўда», прычыніліся да вы- 
даньчя беларускага перакладу Новага Запавету. 
Спаміж баптыстаў юлькі пару прапаведнікаў ка- 
рысталіся беларускаю моваю ў пропаведзях, не- 
каторы час рэдагавалі «Беларускую балонку» 
(1928-1932) у расейскім часапісе «Маяк» і рабі- 
лі захады аб перакладзе і выданьні пабеларуску 
Новага Запавету. Аднак аграмадная большасьць 
іхных прапаведнікаў карысталіся выключна ра- 
сейскаю моваю. 

Што да Усходняе Беларусі, дык там бальша- 
віцкая ўлада ад першых дзён свайго існаваньня, 
будучы наагул варожаю да рэлігіі, адносілаея 
прыхільна да дзейнасьці сэктаў, як да дзейніка, 
які меў аслабіць Праваслаўную і “Каталіцкую 
Цэрквы. Бальшавікі стараліся нават у лоне Пра- 
васлаўнае Царквы сеяць падзелы і ўсімі спосаба- 
мі іх падтрымоўвалі. Такія трупы, як: жывацар- 
коўнікі, абнаўленцы былі чыста бальшавіцкім твд- 
рам. У 1924 г. абнаўленчая Царква ў БССР атры- 
мала аўтаномію і мела сваіх ерархаў ува ўсіх 
усходнебеларускіх епархіях. 


Тыя прычыны, якія стварылі падатны грунт 


для пашырэньня сэктаў спрыялі так-жа паўстань- 


ню сэктаў беларускага паходжаньня. У 1919 г. 
зьявіліся багамолы ў в. Багучычы, Мазырскае акр., 
а ў 1926 г. ільінцы ў в. Грыбава Сакольскага пав. 
Праўда, ільінцы выдзяліся ў сэкту толькі пасьля 
сваркі з духавенствам. Іхны заснавальнік селянін 
Ільля Клімовіч спачатку рахаваў сябе шчырым 
праваслаўным і толькі пасьля таго, як мяйсцовае 
духавенства спробавала пазбавіць яго нажывы, 
абвесьціў сябе Ільлёю прарокам і пачаў будаваць 
асобны «горад» для сваіх пасьлядоўнікаў. Багамо- 
лаў бальшавікі даўно зьліквідавалі, а ільінцы яшчэ 
існуюць у межах сучасне Польшы (Беласточчы- 
на), нават часам выдаюць адозвы, але выключна 
парасейску. 

У свой час, калі бальшавікі ўсямерна памна- 
жалі сэкты, дык былі залічылі ў беларускія сэк- 
ты вернікаў парахвіі Шарсьціна, Гомельскае акр., 
дзе працаваў праваслаўны сьвятар а. Хведар Ра- 
фановіч (гл. брашуру: Д. Хайтун, Сучаснае сэк- 
танцтва на Беларусі. Менск 1929). Аднак самыя 
пасьлядоўнікі а. Рафановіча увесь час лічылі ся- 
бе праваслаўнымі і калі ў «Беларускім зборніку» 
Нр. 4 іх залічана да сэктантаў на аснове вышэй- 
названае брашуры, дык, відаць, адзін з быўшых 
шарсьцінцаў М. З-кі, з абурэньнем падаў «Высь- 
вятленьне» ў «Беларусе» Нр. 58, што так сам а. 
Рафановіч, як і ягоныя парахвіяне заўсёды лічылі 
сябе праваслаўнымі. 

Цяпер ува ўсім Савецкім Саюзе, а тым самым 
і ў Савецкай Беларусі бальшавікі ад даўжэйшага 
часу пераканаліся, што ўсякае штучнае разьбіць- 
цё рэлігіяў вельмі далёкае ад таго, каб давясьці 

да зьнішчэньня рэлігіі ў душы народу, дзеля гэ: 
тага некаторыя свае «творы» (абнаўленцаў і 
жывацаркоўнікаў) зьліквідавалі, а з іншымі вя- 
дуць змаганьне, праўда ня так вострае, як з 
больш вялікімі царкоўнымі аб'еднаньнямі. Дзеля 
лягчэйшага прынараўленьня сэктаў у выконваньні 
савецкае рэлігійнае палітыкі, адразу пасьля дру- 
гое сусьветнае вайны бальшавікі аб'ядналі тры 
найбольш распаўсюджаныя сэкты: баптыстаў, 
эвангельскіх хрысьціян і пяцідзесятнікаў, даючы 
ім адно цэнтральнае кіраўніцтва ў Маскве і 
адзін назоў «Царква эвангельскіх хрысьціян бап- 
тыстаў». Усю сваю працу гэтая «Царква» вядзе 
выключна парасейску. 


АСНОЎНЫЯ ПАМЫЛКІ СЭКТАНТАЎ 


Таму што сэктаў ёсьць мноства, дык немагчы” 
ма ў часапісныму артыкуле разьбіраць фальшывую 
навуку кожнае сэкты паасобку, ды гэта нават не- 
патрэбна. Каб пераканацца аб іхняй фальшывасьці, 
даволі будзе прытлянуцца да тых памылак, якія 
ёсьць суполныя ўсім сэктам. 

Самое раздрабленыне сэктаў вымоўна сьвед 
чыць аб іхняй фальшывасьці. Яно пярэчыць духу 
навукі Хрыста і зьдзекуецца з сьвятога жаданьня 
Хрыста: «Каб усе былі адно» (Іван ХУІ, 21). Ка- 
лі былі зьявіліся першыя сэкты, апостал Павал 
напамінаў вернікаў: «Адзін Госпад, адна вера, ад- 
но хрышчэньне» (Эфіз. ІУ, 5). Гэтых ясных як 
сонца праўдаў хрысьціянства не маглі недабач- 
ваць сэктанцкія верхаводы, але даўжэйшы час за- 
плюшчвалі на іх вочы. Калі-ж раздрабленьне ў мі- 
нулым стагодзьдзі пачало прыймаць скандальныя 
формы, мусілі неяк зарэагаваць. І вось тыя спа- 
між сэктанцкіх дзеячоў, якія мелі адвагу быць 
да пэўнае ступені шчырымі, уканцы мінулага 
стагодзьдзя пачалі шукаць шляхоў аб'яднаньня. 
Гэтыя пошукі пасьля доўгіх перагавораў давялі 
да сфармаваньня ў 1925 г. так званага экумэ- 
нічнага руху, які нажаль прыняў фальшывае за- 
ложаньне для свае дзейнасьці, быццам: «ніводнае 
з хрысьціянскіх веравызнаньняў, якія ёсьць сёнь- 
ня, ня можа прэтэндаваць на сапраўдную Царкву 
Хрыста, бо ўсе ёсьць у схізьме адны адносна дру- 
гіх». Дзеля гэтага Каталіцкая Царква ня ўдзель- 
нічае ў экумэнічным руху. Аднак самое зьяўлень- 
не гэтага руху ёсьць вымоўным знакам часу і 
прызнаньнем сэктанцкіх дзеячоў, што да гэтага 
часу яны былі сьведама ў нязгодзе з навукаю 
Хрыста і зводзілі іншых на бездарожжа. 


Усе хрысьціянскія сэкты вельмі непасьлядоў- 
ныя ў сваіх цьверджаньнях і практычна запярэч- 
ваюць тыя асновы, на якіх стараюцца абгрунта- 
ваць сваю навуку. Усе яны ў асноўным спасыла- 
юцца на Сьвятое Пісаньне, але паясьняюць яго 
ў шмат якіх мейсцах зусім іначай, як Каталіцкая 
Царква, якую нават самыя сэктанты мусяць пры- 
знаць найстарэйшаю хрысьціянскаю ўстановаю з 


гістарычнага гледзішча. Гэта толькі дзякуючы 
асабліваму дару Сьвятога Духа Каталіцкая Цар” 
кБа азначыла тыя кнігі, якія належаць да Сьвятога 
Пісаньня і не дапусьціла паміж сьвятых кнігаў 
падложных людзкіх твораў -- апокрыфаў, якія 
вонкава прыпадобніваліся да кнігаў Сьв. Пісань- 
ня. Трэба ведаць, што ў першых вякох хрысьці“ 
янства апокрыфы кішма кішэлі і гэта выразна 
праявіўся ў Каталіцкай Царкве палец Божы, што 
яна заўсёды магла адзьдзяліЦь «пшаніцу ад мя- 
кіны» ў паводцы ўсякіх фальшывых пісаньняў. 

У паясьненьні Сьвятога Пісаньня, асабліва 
важнейшых яго мейсцаў, кожная сэкта мае сваё 
тлумачэньне. Гэта ўжо крайняе бязглузьдзе, бо 
колькі ёсьць сэктаў -- толькі тлумачэньняў 
Сьвятога Пісаньня. Горшага зьдзеку над навукаю 
Хрыста цяжка сабе ўявіць, бо-ж пры гэтым сэ- 
ктанцкія верхаводы ня так паясьняюць, як ху1л- 
чэй перакручваюць навуку Хрыста, быццам па- 
праўляюць яе. Між тым ясна як дзень, што можа 
быць толькі адно праўдзівае паясьненьне Сьв. 
Гісаньня, адна праўда, як адзін ёсьць Хрыстос. 
Сваю збаўчую навуку, Хрыстос не пакінуў на 
ўзьвей вецер, Ён напярод падбаў аб належным 
яе захаваньні. Ён заснаваў Сваю Царкву на чале 
з сваім Намесьнікам і даў Ёй дар Сьвятога 
Духа для належнага разуменьня і паясьненьня Сьв. 
Пісаньня. На разьвітальнай Вячэры Хрыстос ка- 
заў апосталам: «Яшчэ многа маю сказаць вам, 
але вы цяпер ня зможаце перанесьці. Калі-ж 
прыйдзе Ён, Дух Праўды, то навучыць вас ўся- 
кае праўды» (Іван, ХХІ, 12-13). Пасьля ўваскра- 
сеньня споўніў свае словы, аднойчы зьявіўшыся 
апосталам Хрыстос «расчыніў ім розум, каб разу- 
мелі Пісаньне» (Лук. ХХІУ, 45), а на Сёмуху 
Сьвяты Дух яшчэ дапоўніў той дар. І ад таго часу 
той дар астаецца ў Каталіцкай Царкве нязьменна, 
як нязьменнымі ёсьць і тыя вечныя Паўды, якія 
абвясьціў Хрыстос, і самая Царква мае таўро 
вечнасьці, сэкты-ж, як мы бачылі перш, зьяўля- 
юцца і зьнікаюць, як спадаючыя зоркі. 

Сваёй Царкве Хрыстос даў ня толькі дар на- 
лежнага разуменьня Сьв. Пісаньня, але наагул 
усю паўнату дараў ласкі Божае, патрэбнае для 
збаўленьня людзкіх душаў, да таго ўсяго Ён за- 
пэўніў, што спецыяльным спосабам будзе заўсё- 
ды прысутны ў Сваёй Царкве. На апошняй Вячэ- 
ры Хрыстос суцяшаў апосталаў: «Не пакіну вас 
сіратамі, прыйду да вас» (Іван, ХІУ, 18). Пасьля 
ўваскрасеньня Хрыстос разам з іншымі абяцанкамі 
выканаў і гэтую. Ад таго часу і да канца сьве- 
ту Хрыстос нябачна прысутны ў Сваёй Царкве 
і ўсякае выступленьне супраць Адзінае, Сьвя- 
тое, Каталіцкае і Апостальскае Царквы ёсьць вы- 
ступленьнем супраць Самога Хрыста. Тым самым 
усе сэкты, ня гледзячы на іхныя гутаркі аб 
Хрысьце, зьяўляюцца выразна супрацьхрысьціян- 
скім творам. 


Навука Хрыста ёсьць вераю, якую сам Бог 


паслаў для збаўленьня людзей. Цяпер людзям не 
астаецца нічога іншага, як выконваць тую наву- 
ку. Сам Хрыстос, будучы богачалавекам, неад- 
нойчы з націскам гаварыў, што ён прышоў на 
сьвет, каб выконваць волю свайго Нябеснага Ай- 
ца: «Бо Я ня шукаю волі Мае, але волі Таго, хто 
паслаў Мяне» (Іван, У, 30). У малітве «Ойча наш» 
Ён вучыць і нас усіх зьвяртацца да Нябеснага 
Айца з заклікам: «Будзь воля Твая, як на небе, так 
і на зямлі» (Мат. УІ, 10). А ў штодзенаым жыць- 
це кажа памятаць аб тым, што «ня ўсякі той, хто 
кажа Мне: Госпадзе, Госпадзе! ўвойдзе ў нябес- 
нае валадарства, а той, хто выконвае волю Айца 
Майго, што ў небе» (Мат. УІІ, 21). Сэктанцкія-ж 
верхаводы наадварот, яны ня прызнаюць ніякае 
іншае волі, акрамя свае; што кожнаму з іх збры- 
дзе на думку, тое і чаўпе, чя лічачыся з ніякім 
аўтарытэтам, пастаўленым Хрыстом. 


Паколькі навука Хрыста і Ягоная Царква ёсьць 
Божага паходжаньня, дык і кіраўнічыя становіш- 
чы ў Хрыстовой Царкве могуць займаць толькі 
тыя, што да гэтага маюць спэцыяльнае паслан- 
ство. Апостал Павал адносна гэтага выразна ха- 
жа: «І як прапаведваць, калі ня будуць пасла” 
ныя?» (Рым. Х, 15). А пасланство ў Хрыстовай 
Царкве йдзе з рук Хрыста праз апосталаў і пе- 
радаецца чэраз рукапалажэньне іхным наступні- 
кам -- япіскапам. У выбары сваіх наступнікаў су- 
часнае кіраўніцтва Царквы йдзе верна сьледам за 
Хрыстом, Які казаў да апосталаў: «Ня вы выбралі 
Мяне, але Я выбраў вас і паставіў вас, каб ішлі 
і прыносілі плод, і каб плод ваш трываў» (Іван, 
ХУ, 16). Сэктанцкія-ж верхаводы і прапаведнікі 
ня маюць ніякага Божага пасланства, бо яны самі 
сябе пасылаюць. 


Звычайна сэктанцкія верхаводы выступаюць 


быццам нейкія новыя апосталы. Такое зьявішча 
ня новае. Ужо апостал Павал зьвяртаў увагу пер- 
шых хрысьціян, што між імі зьявіліся «фальшы- 
выя апосталы, крывадушныя праціўнікі, якія пры- 
кідваюцца апосталамі хрыстовымі». І тут-жа вы- 
ясьняе: «І ня дзіва, бо-ж і сам д'ябал прыкід- 
ваецца анёлам сьветласьці, дык невялікая рэч, 
калі ягоныя служкі прыкідваюцца слугамі праў- 
ды» (2. Кар. ХІ, 13-15). А хрысьціян з Эфэзу ён 
перасьцерагаў: '«Я-ж 'ведаю, што пасьля майго 
адыходу прыйдуць да вас ваўкі лютыя, якія не 
пашкадуюць стада. Ды-й спасярод вас самых паў- 
стануць людзі, што будуць гаварыць наадварот, 
каб пацягнуць вучняў за сабою» (Дзеян. Ап. ХХ, 
29-30). Апостал Пятро перасьперагае ўсіх перад 
тэтаю небясьпекаю: «Былі-ж і фальшывыя праро- 
кі ў народзе, як і ў вас будуць хлусьлівыя настаў- 
нікі, якія ўвядуць згубныя гэрэзіі і, адцураўшыся 
Госпада, Які іх адкупіў, сьцягнуць самі на сябе 
хуткую загубу. І многія пойдуць сьледам за імі 
да загубы і праз іх будзе зганьблены шлях праў- 
ды. І дзеля імкненьня да зыску яны будуць ла- 
віць вас лісьлівымі словамі» (2. Пятра, 2, 1-3). Як 
калісь, так і цяпер неабходна прыняць блізка да 
сэрца перасьцярогу апосталаў. Цяпер магчыма 
больш чым калі. 

Адносна ўсіх тых прапаведнікаў, якія пера- 
кручваюць навуку Хрыста, апостал Павал навучае 
бяз ніякіх недагавораў: «Але калі-б нават мы, або 
анёл з неба пачаў абвяшчаць па-над тое, што мы 
абвяшчалі вам, хай будзе выкляты» (Гал. І, 38). 
Тут ёсьць кароткі але рашучы адказ ўсім сэктанц- 
кім верхаводам з іхнымі новымі вучэньнямі. Гэткі 
адказ давала Каталіцкая Царква на працягу ўся- 
го свайго існаваньня ўсім гэрэтыкам, гэткім па- 
вінен быць адказ кожнага верніка ўсім сэктантам 
і цяпер. 





Скала і 


Горы! Колькі красы і велічы маюць яны?! Вось 
высока ўздымаецца шпіль магутные скалы. 
Нязьлічаныя буры, навальніцы, завеі і гураганы 
бушуваялі над ім; ліўні няраз так абдавалі яго, што 
стромкія ручаі з шалёнаю сілаю імчаліся ўніз па 
адхонах гары, быццам старючыся сьцягнуць яе 
ўсю за сабою ў даліну. -- Але гара аставалася не- 
пахіснаю на ўсе насяданьні стыхіяў і горда ўзды- 
мала ў неба свой верх. 

А пад гарою далёка прасьцягалася лагчына. 
На падножжы гары разьмясьціўся вечназялёны 
лес, за ім прасьцягаўся квяцісты луг, перарэзаны 
пакручастаю рэчкаю. Цудоўна прыгожа было ле- 
там ля падножжа гары. 

На тары было некалькі выстыпаў. Адзін такі 
выступ высунуўся больш за ўсіх і кожнае лета з 
захапленьнем любаваўся прыгаством даліны: 

-- О, як там хораша! Як цудоўна прыгожа!! 


ВЫСТУП 


Каб гэта як трапіць туды, вось было-б прыемна. 
Што тут у гэтай вышыні? Толькі і чуеш сьвіст 
ветраў, толькі і бачыш туманы хмараў. Калі ча- 
сам арол прысядзе на маё ўзбочча, дык гэта ўсяго 
і таварыства... 

Доўгія гады лятуцеў выступ, каб як апынуцца 
ў лагчыне. Ён цешыўся, калі заўважыў, што ве- 
цер пакрысе пачаў выдзьмухваць шчыліну між 
ім і схонам гары. Восеньню там заўсёды зьбірала- 
ся вада, а калі наскокваў мароз, глухі трэск няраз 
парушаў начную цішу. Тады якісьці тупы больш 
праймаў выступ, але боль хутка мінаў і выступ 
далей зерыў на лагчыну, як заварожаны, і ўсьцяж 
мроіў: 

-- Эх, як там вольна, як раскошна! 


І вось аднойчы на пачатку зімы тоўсты пласт 
сынегу пакрыў увесь верх гары. Раніцаю неспадзе- 

вана сарваўся паўднёвы вецер і шугануў на горы. 
Сьнет раставаў, камячыўся. 

На адхоне шпіля пасунуўся пласт сьнегу, 
утварыўся вал і стрымгалоў «пакаціўся ўніз. Вал 
рос з кожным абаротам і праз колькі хвілін ўжо 
аграмадная лявіна з неімавернаю сілаю імчалася 
ўніз. 

Лявіна ляцела проста на прывярэдлівы Вы- 
ступ. У адзін мамэнт яна адшчапіла яго і па- 
несла за сабою... 

-- Якое шчасьце! -- з трэскам. гукнуў Выступ 
і рынуўся разам з лявінаю ўніз. -- Нарэшце я та- 
кі вырваўся на волю. Няхай цяпер той стары грыб 
Скала пазаздросьціць мне! 

Скочваючыся ўніз Выступ па дарозе разануўся 
з громам ў другі вялікі выступ. 

-- Куды цябе нячыстая гоніць, шалёны! -- 
адазваўся грозна зачэплены выступ. 

-- На волю! -- гукнуў прывярэдліві Выступ. 

-- На якую волю? Коціцца ўніз і толькі ўніз, 
што-ж гэта за воля?! Каб ты паляцеў уверх, ці на 
другую скалу, а гэта прэцца бязвольна ўніз, у ба- 
лота за зьнішчальнаю лявінаю... 

Але спадаючы Выступ ужо быў далёка і ня 
чуў голасу разважнага сябры. Падаючы, ён сту- 
каўся аб скалу, адколваліся ашчапкі; аграмдны 
волат усьцяж малеў, потым рашчапіўся на не- 
калькі валуноў, якія навыперадкі каціліся ўніз. 

Вось найбольшы валун абмінуў лявіну і ўка- 
ціўся ў лес. Затрашчалі танклявыя яліны, ляглі 
покатам іхныя стромкія камлі. Валун спавольніў 
сваё паданьне і быў-бы зусім затрымаўся, але сму- 
та лесу была вузенькая, дык ён хоць і моцна 
зьнясілены змог прарвацца на луг. Тут ён падско- 
кыў некалькі разоў з радасьці, што нарэшце да- 
каціўся да «шырокае волі» і спыніўся каля нейка- 
га куста на самым беразе рэчкі. Далей ня рухаўся 
ні на пядзю. 


Усю зіму праляжаў калішні Выступ, а цяпер 
толькі ягоная частка пад кустом. Сьнег глыбока 
засыпаў яго. 

--- Вось табе і воля!? -- з сумам думаў ён, але 
саромеўся прызнацца нават сам перад сабою, што 
сумуе. 

-- Каб той стары грыб Скала пабачыў мяне ў 
засмучэньні, дык цешыўся-б. Але не дачакаецца, 
каб убачыць мой сум... 


А вясною прыйшоў гаспадар аглядаць свой луг. 
Ён падышоў да валуна і паспрабаваў парушыць 
яго нагою. 

-- Уга, не з тваею сілаю! -- зашаптаў валун. 

Гаспадар абышоў яго навокал, паглядзеў на 
недалёкую рэчку і пайшоў зьбіраць ашчапкі. Мен- 
шыя камяні ён утоптваў у балота, а большыя кі- 
даў у рэчку. 

-- Тэтую драбязу то ты можаш пазаносіць 
куды хочаш, але не мяне, славутага Выстулпа... 

Некалькі гадоў праляжаў валун пад кустам і 
пачаў быў пакрысе асоўвацца ў зямлю, абрастаць 
мохам, але аднаго году было вялікае разводзьдзе. 
Невялікая рэчка ператварылася ў бурлівую, ма- 
гутную, шматводную раку. Яна шырока выступі- 
ла з сваіх берагоў і сваею імкліваю плыньню за- 
бірала па дарозе ўсё, што ня было моцна злучана 
з зямлёю і Скалою. Магутныя хвалі ўсьпененае 
ракі вырвалі куст, перакулілі валун ад быўшага 
прывярэдлівага Выступу і панесьлі яго ўніз, мя- 
шаючы з іншымі каменьнямі, якіх было безьліч 


“ на дне рэчышча. 


Калі апала паводка, ад калішняга Выступу не 
асталося і сьледу. 'А Скала і далей стаіць непа- 
хісна на сваім мейсцы і яе шпіль усьцяж высіцца 


высока ў небе. 


Т. Малько. 





Айцец Антон Неманцэвіч 


У часе паважных зьменаў на беларускай рэ- 
лігійнай ніве некалькі гадоў айцец Антон Неман- 
цэвіч займаў кіруючае становішча ў Беларускай 
Усходнекаталіцкай Царкве. Аднак тадышні час 
жуткае ваеншчыны і ў зьвязку з тым цяжкае ўну- 
транае палажэньне Беларусі злажыліся так, што 
аб жыцьці і дзейнасьці а. Антона было ведама 
замала, а на эміграцыі калі і былі нагоды ўспамі- 
наць аб ім, дык было цяжка сабраць патрэбныя 
весткі. Да гэтага часу толькі на старонках «Бо- 
жым шляхам» Нр. 26/27 (артыкул Раднага: Пер- 
шы Беларускі Экзарх. ст. 9-10) быў зьявіўся ка- 
роценькі жыцьцяпіс а. Неманцэвіча, але вельмі 
няпоўны і з некаторымі недакладнасьцямі. Сёле- 
та мінае 15 гадоў ад праўдападобнае даты ягонае 
сьмерці. З гэтае натоды лічым неабходным падаць 
дакладнейшыя весткі аб ягоным жыцьці, якія бы- 


ло магчыма сабраць да гэтага часу. 

Радзіўся Антон Неманцэвіч 8-га лютага 1893 
г. у пабожнай беларускай каталіцкай сям'і ў Бе- 
ласточчыне, Сакольскі павет. Атрымаўшы першую 
асьвету ў “Саколцы, а потым у Віленскай Ката- 
ліцкай Духоўнай Сэмінарыі, ён у 1914 г. уступіў 
у Пецярбургскую Духоўную Каталіцкую Акадэ- 
мію і там адразу ўвашоў у склад Беларускага 
Гуртка, які існаваў у Акадэміі ад 1912 г. Удзель- 
нічаў так-жа у Кружку Беларускай Народнай 
Асьветы, якім кіраваў праф. Браніслаў Эпімах- 
Шыпілла. Гэтая праца значна ўзмоцніла ягоную 
беларускую нацыянальную сьведамасьць. 

Ужо як студэнт Акадэміі ён атрымаў сьвятар” 
скія сьвячаньні ў 1915 г. Па-за абавязуючаю на- 
вукаю ў Акадэміі ён цікавіўся гісгорыяю Белару- 
сі, асабліва гісторыяю вуніяцкае Царквы, маючы 

да гэтага багаты матэрыял у бібліятэцы Гуртка 
і асабліва ў бібліятэцы Акадэміі. Для сяброў 
Гуртка ён чытаў рэфэрат аб вунійным руху на 
Беларусі. 

Акадэмічныя студыі а. Антон закончыў у апош” 
ні год існаваньня Акадэміі, гэта значыць у 1918 
г. Душпастырскую працу распачаў як вікары пры 
парахвіі сьв. Кацярыны ў Петраградзе. Гэта быў 
вельмі неспакойны час і няраз прыходзіляся ад- 
лучацца з свае парахвіі. 

У 1921 г. а Антон першы раз трапіў у савец- 
кую турму. А сталася гэта так: У тым годзе 23 
красавіка каталікі Петраграду зрабілі аграмадную 
маніфэстацыю на пагосьце каля касьцёла сьв. Ка- 
цярыны, дамагаючыся вы- 
зваленьня нядаўна ары- 
штаванага р Магілёўска- 
га архібіскупа Я. Э. Цеп- 


ляка. Пасьля маніфэста- 
цыі вернікі пайшлі ў 
касьцёд на вячэрню, а 


чэкісты, якія прыглядалі- 
ся да маніфэстацыі з ву- 
ліцы, уварваліся ў кась- 
цёл і намагаліся спыніць 
багаслужэньне. Гэтая 
спроба іч не ўдалася і 
яны мусілі выйсьці з ка- 
сьцёлу і чакаць на вулі- 
цы аж пакуль вернікі са- 
мі не пачалі выходзіць З 


ўсіх тых, хто быў без 
дакументаў і тых, хто ім 
выдаваўся больш дзей- 
ным. Між арыштаванымі 
знайшоўся а. Неманцэ- 
віч. 

З петраградэкае турмы 
яго перавезена ў маскоў” 
кую і там вызвалена, але 
не на доўга. Падчас 
кароткага прабываньня на волі ў Маскве а. Антон 
быў назначаны вікарым міжнароднае каталіцкае 
парахвіі апосталаў Пятра і Паўла. Гэта быў час 
калі бальшавікі часта ладзілі дыспуты на рэлігій- 
ныя тэмы. Аднойчы на такім дыспуце ў К. высту- 
паў разам з савецкімі агітатарамі, тагачасны ка- 
місар асьветы Луначарскі. Супраць іх выступаў 
а. Антон супольна з праваслаўным сьвятаром а. 
А, Баярскім і так яны ўдала перамаглі бальша- 
віцкіх бязбожных агітатараў, што ў салі доўга не 
змаўкалі гучныя воплескі прызнаньня для сьвя- 
тароў. Пасьля дыспуту адзін бальшавіцкі агіта- 
тар дакараў а. Баярскага: «Чаму вы выступалі 
салідарна з каталіцкім сьвятаром, калі вы між са- 
бою таксама ведзяцё барацьбу?!» На гэта а. Ба- 

касьцёлу. Тады яны пры “ЎЎ у лася 2. 7. 1927 г. 
выхадзе кантралявалі па- н Ў “АЎ АЎ К Падчас сваіх студыяў 
шпгрты і арыштоўвалі ува Усходнім Інстытуце 





Айцец Антон Неманцэвіч 


ярскі адказаў: «Праўда, мы маем між сабою розь- 
ніцы і спрачаемся, але гэта наша сямейная спра- 
ва. Каліж мы бачым супольнага ворага, дык да 
барацьбы з ім выступаем разам». І вось гэтае 
знаходжаньне супольнасьці сталася істотнаю ад- 
знакаю дзейнасьці а. Антона, асабліва ў далей- 
шым пэрыядзе. 

Дзеля свае ажыўленае дзейнасьці ў Маскве 
ён быў пад заўсёдным надзорам савецкіх агэнтаў 
і летам 1923 г. зноў трапіў у турму амаль адна- 
часна з сваім парахам кс. Зелінскім і гэтым разам 
у турме прабыў аж да пачатку 1925 г. 

У тым годзе ён быў перавезены ў Польшчу ў 
форме вымены палітычных вязьняў на сьвятароў, 
але ў Польшчы затрыма- 
ўся коратка. У тым-жа 
1925 г. паехаў у Рым 
для далейшых студыяў. 
Там пры Усходнім Інсты- 
туце ён студыяваў усход- 
нюю багасловію і здабыў 
тытул доктара багасло- 
віі. Дысэртацыю пісаў на 
тэму: «Бальшавіцкае за- 
конадаўства ў Расеі ад- 
носна рэлігійнага і ма- 
ральнага р ўзгадаваньня 
дзяцей у параўнаньні да 
божага права, натураль» 
нага І аб'яўленага». Аба- 
рона дысэртацыі адбы- 


а. Антон пазнаёміўся 
бліжэй з айцамі езуіта” 
мі, якія кіравалі Інсты- 
тутам. Якраз тады ў Ін 
стытуце былі частыя гу- 
таркі аб Альбэртыне каля 
Слоніма, дзе ў 1924 г. 
быў адчынены манастыр 
айцоў езуітаў усходня- 
га абраду і навіцыят 
-- нічога дзіўнага, што гэтая новая ўстанова вы-. 
клікала агульнае зацікаўленьне. 

Вярнуўшыся з Рыму ў Заходнюю Беларусь а. 
Антон уключаецца актыўна ў вунійную працу і 
адразу пераконваецца, што яна можа быць шмат 


больш карыснаю для Каталіцкай Царквы і беларус- 


кага народу, калі будзе весьціся ў нейкай аргані- 
зованай форме і з адпаведнымі кадрамі духавен- 
ства. Бачачы, што ў Альбэртыне плянуецца гэткая 
праца ён уступае 13. 9. 1929 г. у езуіцкі навіцыят 
у Альбэртыне і прымае ўсходні абрад. 

Ужо ў навіцыяце а. Антон адначасна агульна- 
абавязуючымі ў гэтай установе пабожнымі прак- 
тыкамі вядзе так-жа беларускую працу, навучае 
беларускае мовы айцоў чужынцоў. Па адбыцьці 


навіцыяту ён назначаецца парахам усходне- 
каталіцкае парахвіі ў Альбэртыне і арганізуе ад- 
начасна выданьне беларускага рэлігійнага часапі- 
су «Да Злучэньня». Першы нумар часапісу вый“ 
шаў у студзені 1932 г. На пачатку радакцыя ча- 
сапісу мела нямала супрацоўнікаў, аднак у далей- 
шым большую частку артыкулаў прыходзілася йі- 
саць самому рэдактару. Толькі некаторыя арты- 
кулы ён падпісываў сваім прозьвішчам, часьцей 
сустракаецца ягоны подпіс а. Антоні, а найчась- 
цей карыстаўся псэўдонімам Злучэнец. Маючы 
шмат турботаў з рэдагаваньнем і выдавецтвам 
часапісу ён знайходзіў яшчэ час, каб напісаць 
артыкулы для іншых беларускіх пэрыёдыкаў і ў 
Беларускі Каляндар. Узровень артыкулаў а. Анто- 
на быў прыстасаваны да характару часапісу -- 
усе яны даступныя для найшырэйшата кругу чы- 
тачоў. 

Летам 1932 г. адбыўся ў Пінску 3:ці Унійны 
Знезд, на які быў запрашаны а, Антон у характа 
ры прэлегэнта, ён меў чытаць пабеларуску рэфэ- 
рат аб вунійнай працы. За пару дзён да азкрыць” 
ця зьезду; калі ўжо рэфэрат даўно быў гатовы, 
яму было загадана ператлумачыць рэфэрат на 
польскую мову. Гэтым фактам а. Антон быў так 
абураны, што больш ня ўдзельнічаў на нінавод- 
най пазьнейшай вунійнай канфэрэйцыі: 

У жніўні 1933 г. яго пераносяць з Альбэрты- 
ну ў недалёкія Сынкавічы на становішча параха; 
пакідаючы яго надалей радактарам «Да Злучэнь» 
ня». Але ў Сынкавічах ён аставаўся ўсяго год, у 
наступным годзе яго пераносяць у Дубна на ста: 
новішча прафэсара пастырскага багасловія ў Пап- 
скай Сэмінарыі, пакідаючы яго і далей ралактарам 
«Да Злучэньня». 

Падчас летніх ваканеаў ён часта гасьцяваў У 


беларускіх усходнекаталіцкіх парахвіях, гавора- 
чы там беларускія казаньні. 
Тымчасам умовы вунійнае працы станавіліся 


ўсё цяжэйшымі і цяжэйшымі. Ад 1932 г. ў За- 
ходняй Беларусі не адчынена ніводнае новае вў- 
нійнае пляцоўкі, а нават некаторыя з тых, што бы- 
лі адчынены да гэтага часу, паволі рэдукована. 
У 1938 г. спынена выхад часапісу «Да Злучэнь- 
ня» толькі таму, ніто ён выдаваўся пабеларуску: 
Альбэртынскі манастыр быў заўсёды абстаўлены 
шпігунамі, якія сачылі за кожным, хто туды пры- 
язджаў, а нават некаторых адведвальнікаў палі- 
цыя заўрымоўвала і пасьля дапросаў у Слоніме 
адсылала дахаты з перасьцярогаю, больш не па- 
казвацца ў Альбэртын. 

Націск польскае адміністрацыі, напады польскае 
шавіністычнае прэсы і неакелзаны разгул паліцыі 
часта прымалі такі варожы супрацьвунійны харак- 
тар, што аднойчы Апостальскі Нунцый заявіў пад- 
сакратару стану ў Варшаве: «На абшарах Усходніх 
Крэсаў пануе стан рэлігійнага прасьледаваньня» 
(«КоКага» Нр. 6 (56) ст. 65. Парыж 1952). Ад- 
нак у гэтых цяжкіх умовах а. Антон не апускаў 


безнадзейна рук. Ён пераносіць сваю дзейнасьць 
у тыя мейсцы, дзё яшчэ ня зусім яна была абме- 
жаваная. На пачаткў 1999 г. ён арганізуе ў Варша- 
ве выданьне новага беларускага пэрыёдыка «Злу- 
чэньне». Шмат памагалі яму ў рэдакцыйнай працы 
студэнты-беларусы. Варта заўважыць, што яны 
амаль усе былі праваслаўнымі. 

Круг супрацоўнікаў новага часапісу быў знач- 
на шыршы чым «Да злучэньня». Каб дабіцца гэ“ 
тага пашырэньня а. Антон меў шмат клопатаў і 
нават няпрыемнасьцяў ад польскіх уладаў. Для 
прыкладу вось дробны абразок з ягонага пада- 
рожжа да намечаных «супрацоўнікаў. Восеньню 
1938 г. ён прыехаў да мяне у Гародна на Палесь- 
сі. Расказаўшы аб сваіх праектах адносна новага 
часапісу і атрымаўшы ад мяне запэўненьне ў 
супрацоўніцтве, вечарам ён ад'ехаў да станцыі 
Горынь, Але як толькі выехаў з Гародна, яго за- 
трымалі двох паліцыянтаў, спраўдзілі дакумэнты, 
навярзьлі ўсякае ўсячыны і, запісаўшы сабе яго- 
ныя, пэрсаналіі як нейкага падазроннага, дазволі” 
лі ехаць далей. Выданьне новага часапісу спыніла 
другая сусьветная вайна. 

І так цяжкая рэлігійная праца сталася яшэ 
цяжэйшаю ад верасьня 1939 г., калі Заходняя Бе- 
ларусь увайшла ў ёклад БССР. Адразу частка 
ўсходне-каталіцкіх парахвіяў была зьліквідаваная, 
а другая частка была пад пагрозаю ліквідацыі 
дзеля немагчымасьці сплочваць вялікія падаткі. 
Але і ў ТэтыХ цяжкіх умовах а. Антон ня спыняё 
свае дзейнасьці. Ён, ведаючы, што Львоўскі ук- 
раінскі мітрапаліт Андрэй Шэптыцкі меў ад папы 
Пія Х“-га яшчэ з 18. 2, 1908 г. спэцыяльныя паў- 
намоцтвы адносна ўсяго абшару Расейкае імпэ- 
рыі, увайходзіць з ім у бліжэйшы кантакт і да- 


ведваецца аб ягоных намерах скарыстаць тыя 
паўнамоцтвы. У ўраўні 1940 г. мітр. Шэптыцкі 
стварыў чатыры ўсходне-каталіцкія экзархаты, 


між якімі Так-жа Беларускі Экзархат, назначаючы 
акзархам а. Антона Неманцэвіча. 


Новае становішча а. Антона было спалучана 
ня толькі з вялікімі цяжкасьцямі, але вымагала так- 
жа заўсёднае гатоўнасьці да найбольшых ахвя- 
раў. На гэткую-ж небясьпекў мусілі быць гГатовы- 
мі і ўсе супрацоўнікі, дзеля гэтага дабіраў іх са- 
бе вёльмі асьцярожна. На ўсякі выпадак ён адра- 
зу назначыў сабе двох намесьнікаў і адбыў з імі 
кароткую нараду. Гэта была першая.нарада Бе- 
ларускага Усходне-каталіцкага Экзархату. Адбы- 
валася яна 20-га чэрвеня ў адной з усходнеката- 
ліцкіх парахвіяў, а наступнага дня ў парахвіяль- 
най царкве была адпраўлена саборная Служба 
Божая ў намераньні Экзархату і беларускага на- 
роду. Дзеля заўсёднае небясьіекі з боку баль- 
шавікоў праца вялася спачатку ў невялікім кру- 
гу давераных людзей і ў вялікім сакрэце. 

Падчас першых крокаў свае працы ўсе нова- 
назначаныя экзархі пераканаліся ў неабходнась- 
ці неадкладнага вырашэньня шматлікіх кананіч- 


ных і практычных пытаньняў. З гэтаю мэтаю ад- 
быліся ў Львове два саборы экЗархаў. Першы 18- 
19 верасьня 1940 г., а другі 13-14 чэрвеня 1941 
г. На другім саборы а. Неманцэвіч быў ужо не 
адзін, але з сваім другім намесьнікам. Пастановы 
аб назначэньні экзархаў і акты сабораў разам з 
адпаведнымі суправаджаючымі выясьненьнямі бы- 
лі адасланыя ў Рым і зацьверджаны папаю Піем 
ХІІ 22 кастрычніка 1942 г. 


Калі ў чэрвені 1941 г. на зьмену бальшавікоў 
Беларусь і Украіну занялі немцы, дык украінскі 
і валынскі экзархі вышлі з укрыцьця і пачалі 
разгортваць сваю дзейнасьць. Даведаўшыся аб 
гэтым, а. Антон так-жа распачаў стараньні перад 
нямецкімі акупацыйнымі ўладамі аб легалізацыі Бе- 
ларускага Экзархату. Хоць і неахвотна, і з адтэр- 
міноўкамі, але ўсё- у сакавіку 1942 г. Гэнэраль- 
ны Камісар Беларусі выдаў дазвол экзарху на ле- 
гальную дзейнасьць. Маючы дазвол, перш чым 
разгарнуць працу, неабходна было вырашыць не- 
калькі вельмі далікатных справаў. 

Да гэтага часу ўсходнекаталіцкія парахвіі на 
абшары Беларусі былі пад юрысдыкцыяю каталіц- 
кіх біскупаў лацінскага абраду. Цяпер экзарх аса- 
біста зьвяртаўся да кожнага біскупа, каб пера- 
няць ад іх свае парахвіі. Распачаў гэтыя старань- 
ні ад Віленскага Мітрапаліта. І тут экзарха чакала 
прыемная неспадзеванка. Я. Э. Ялбжыкоўскі, не 


зважаючы на свае варожыя адносіны да ўсяго 
беларускага, перадаў ўсходнекаталіцкія парахвіі 
свае дыяцэзіі ў Беларускі Экзархат бяз ніякіх 


цяжкасьцяў. Пінскі біскуп Я. Э. Букраба ў тым 
часе жыў у Львове, калі ўдалося навязаць з ім 
кантакт, так-жа бяз ніякіх засьцярогаў перадаў 
усе ўсходнекаталіцкія парахвіі свае дыяцэзіі Бе- 
ларускаму Экзархату. Але ў Падляскай дыяцэ- 
зіі пасьля сьмерці Я. Э. Пшэзьдзецкага ў 1939 г. 
ня было біскупа ардынарыя і таму доля тамтэй- 


шых ўсхонекаталіцкіх парахвіяў аставалася ня- 
вырашанаю. 
Для належнае працы неабходна было мець 


адпаведныя кадры духавенства, нажаль гэта было 
найбольш слабое мейсца ў Экзархаце, бо і так не- 
вялікія кадры, якія працавалі на Беларусі да 1939 
г. у часе вайны значна зьменшыліся; чужынцы 
ўсе выехалі. А тут на парадку дня ў дзейнасьці 
Экзархату стаялі такія важныя пытаньні, як: ар- 
ганізацыя духоўнае кансісторыі, арганізацыя ду- 
хоўнае сэмінарыі, друк багаслужэбных кнігаў, ар- 
ганізацыя беларускае рэлігійнае пэрыядычнае 
прэсы і інш. Большасьць гэтых праблемаў пры- 
шлося адлажыць да спрыятлівейшых абставінаў. 


Аб існаваньні Беларускага Ўсхолнекаталіцкага 
Экзархату шырэйшыя беларускія грамадзкія кру- 
гі маглі даведацца з першага пастырскага ліста 
які выдаў экзарх на Вялікдзень 5 красавіка 1942 
г., зьвяртаючыся ў ім да ўсяго беларускага на- 
роду. Ліст быў невялікі, усяго на адну старонку 


машынапісу, але ягоны зьмест быў глыбока рэ- 
лігійны і шчыра патрыятычны. 

Вестку аб існаваньні Беларускага Усходнека- 
таліцкага Экзархату ў беларускіх грамадзкіх кру- 
гох прынялі даволі прыхілына, як аб гэтым можна 
было пераканацца з водгаласаў у тагачаснай бе- 
ларускай прэсе. «Баранавіцкая газэта» двойчы 
апублікавала весткі аб Экзархаце. На пачатку тра- 
веня 1942 г. быў зьявіўся артыкул аб утварэньні 
«Беларускае Грэка-каталіцкае Царквы», а ўканцы 
траўня таго-ж году паведамлялася, што 2 траўня 
была ўтворана Рада Экзархату, а З У. -- Духоўны 
Суд, адначасна падаваліся кароткія весткі аб асо- 
бе а. Неманцэвіча і падчырквалася, што ў Экзар- 
хаце ўрадоваю моваю і моваю казаньняў ёсьць 
выключна беларуская мова. 

Зацікаўленьне новаю беларускаю рэлігійнаю 
ўстановаю было вялікае ня толькі ў бацькаўшчы- 
не, але і на эміграцыі ,таму весткі аб Экзархаце, 
якія зьявіліся ў «Баранавіцкай газэце» перадру- 
кавала бэрлінская «Раніца» ў нумарох 18(82) 
23 (87). 

Гаворачы тут аб прыхільных адносінах бела- 
рускіх грамадзкіх кругоў да Усходнекаталіцкага 
Экзархату, неабходна засьцерагчыся, што гэтая 
прыхільнасьць ня была паўсюднай і агульнай, але 
аб гэтым будзе.гутарка на іншым мейсцы. 

Дзеля нястачы духавенства ўсю арганізацый- 
ную працу ў Экзархаце выконваў сам айцец эк- 
зарх. Гэта яго змушала часта падарожнічаць, але 
якраз тады для неваенных асобаў усякае пера- 
мяшчэньне было вельмі абмяжованым. Найчасьцей 
прыходзілася карыстацца ўсякімі прынагаднымі 
магчымасьцямі выездаў. 

Падчас сваіх падарожжаў а. Антон ніколі ня 
мінаў нагоды адведаць у прыдарожных цэнтрах 
мяйсцовых беларускіх дзеячоў, а ў суседнім з 
Альбэртынам Слоніме ён быў у заўсёдным кан- 
такце з тамтэйшым беларускім актывам і бела- 
рускімі арганізацыямі, сустракаючы шчырую пры- 
хільнасьць так між католікаў, як і праваслаўных 
беларусаў. Ад калі ў Слоніме заснаваўся адзьдзел 
Беларускае Самапомачы, дык кіраўнікі Адзьдзелу 
стараліся дзейна дапамагаць экзарху ў межах 
сваіх матчымасьцяў: перасылалі ягоныя лісты 
сваімі кур'ерамі разам з сваею карэспандэнцыяю, 
калі-ні-калі хадайнічалі перад нямецкімі ўладамі 
для прыхільнага палагоджаньня бягучых справаў 
Экзархату. Аднак расейскія дзеячы і нават нека- 


. торыя польскія адносіліся да а. Неманцевіча вель- 


мі варожа. Асабліва варожа было настроена да 
яго расейскае духавенства (міт. Панцялейман, 
архім. Марозаў) і кожны новы крок у дзейнасьці 
экзарха яны суправаджалі даносамі ў нямецкае 
гэстапо. 


Для пісаньня даносаў на айца Антона усе 
тайныя і яўныя маскоўскія агэнты выкарыстоўва- . 
лі тыя абставіны, што ён быў езуітам і жыў у езу- 
іцкім Альбэртынскім манастыры; вось-жа паўта- 

ралі ў сваіх пісьмах усе старыя супрацьезуіцкія 
выдумкі, малюючы яго нейкім скрытым палякам. Аб 


гэтым бяз ніякіх двузначнасьцяў прагаворваецца 


нават Мгр. А(панас). М(артос) у кніжцы «Ма- 
тэр'ялы да Гісторыі Праваслаўнае Беларускае 
Царквы». (Нямеччына 1948) цьвердзячы: «Кс. Не- 
манцэвіч распачаў сваю місыйную дзейнасьць З 
задэкляраваньня сябе шчырым беларусам, хоць 
за польскага панаваньня ён такі ня быў» ст. 137. 
Колькі няпраўды ў гэтым цьверджаньні відаць ужо 
з таго, што было сказана на пачатку гэтага ар- 
тыкулу. 

Падчас нямецкае акупацыі ў Слоніме знай- 
ходзіўся моцны нелегальны цэнтр расейскіх ар- 
ганізацыяў «Трудового Союза» і «Братства Рус- 
ской Правды». -- Гэтыя арганізацыі нароўні з 
праваслаўнымі япіскапамі ў недалёкіх Жыровічах 
лічылі Беларускі Экзархат вялікаю перашкодаю 
для свае дзейнасьці і не шкадавалі ніякіх высіл- 
каў, каб яго зьнішчыць. Вельмі шмат інтрыгаў 
супраць экзарха рабіў актыўны сябра вышэйна- 
званых расейскіх арганізацыяў і адначасна ўра- 
давец нямецкага гэстапо -- Ушпік. Ягоныя 
інтрыгі выкарыстоўвалі япіскапы з Жыровіч, каб 
рабіць новыя даносы. Варта ўспомніць, што з 
аднаго даносу, на якім фігуравалі подпісы двох 
япіскапаў, якія былі ў Жыровічах, адзін урада- 
вец гэстапо зрабіў копію ў пераслаў яе на пера- 
хаваньне ў адпаведную ўстанову. 

Інтрыгі і даносы моцна параліжавалі дзейнасьць 
а. Антона. Трэба ведаць, што ў тым часе распача- 
ліся ў Слонімшчыне растрэлы каталіцкага духа- 
венства. Аднак а. экзарх належаў да тых людзей, 
што не капітулююць перад небясьпекамі, а маючы 
дачыненьні з новымі цяжкасьцямі шукаў новых 
крыніцаў падтрыманьня ня толькі ў прыродным 
парадку, але і ў надпрыродным. Яшчэ на пачатку 
1942 г. ён заснаваў Апостальства Малітвы за Бела- 
русь. Сябрамі Апостальства спачатку былі толькі 
сьвятары. Яны забавязваліся штомесяца ад- 
праўляць за беларускі народ адну Службу Бо- 
жую, але кожны сьвятар у іншы дзень з такім 
разьлікам, каб па магчымасьці штодзенна ад- 
праўлялася за народ Служба Божая. Потым да 
Апостальства далучыліся і сьвецкія, якія іштоме- 
сяца прычашчаліся ў намераньні народу. Ад ма- 
мэнту легалізацыі Экзархату а. Антон зьбіраў 
сясьцёр скрытак, якія жадалі-б працаваць у бела- 
рускіх сірацінцах; пакуль гэты праект мог 
ажыцьцявіцца, прасіў іх штодня маліцца за Эк- 
зархат. 


У выніку даносаў, а яшчэ больш інтрыгаў, 
агэнты гэстапа пачалі сачыць за кожным крокам 
а. Антона. Тады нават некаторыя беларускія сьвя- 
тары раілі яму «прыціхнуць». Аднак высокая 
годнасьць экзархату вымагала йсьці ўпярод згодн" 
з наказам Хрыста: «ніводзін, хто ўзлажыў руку 
сваю на плуг і аглядаецца назад ня златны да 
Божага валадарства» (Лук. ІХ, 62). І экзарх бяс- 


страшна йшоў упярод, раз абраным шляхам, і 
плянаваў пашырыць сваю працу. Дзеля гэтага ён 
хацеў пабачыцца з мітр. Шэптыцкім і парабіў усе 
магчымыя захады перад нямецкімі ўладамі, каб 
атрымаць пропуск на падарожжа цягніком у 
Львоў. Слонімскі Адзьдзел Самапомачы падтры- 
маў захады экзарха. Нямецкая ўлада, відаць, 
пастанавіла выкарыстаць гэтае падарожжа для” 
сваіх скрытых мэтаў і замест пропуску на чыгун- 
ку, даюць экзарху дазвол на падарожжа ў Львоў 
і быццам выяў свае «прыхільнасьці», аўта з ня- 
мецкім шофэрам. Адмаўляцца ад прыняцьця тэт- 
кага пасулу было немагчыма, бо азначала-б -вы- 
казаньне недаверу, а кансэквэнцыі такога выка- 
заньня былі ведамыя. Экзарх прыняў прапанову 
падарожжа аўтам і адбыў яго ў ліпені 1942 г. 

Падарожжа ў Львоў трывала бяз мала два 
тыдні і нажаль ня прынесла нічога суцяшаючага, 
бо ў Львове кантакт з Рымам быў толькі прына- 
гадны і аднабочны; гэта значыць, што часам было 
магчыма з рыскам адаслаць лісты ў Рым, але ня 
было надзеі атрымаць на іх адказу. Мітр. 
Шэптыцкі мог падзяліцца толькі сумнымі вестка- 
мі аб супрацькаталіцкіх кроках назістаў. Украін- 
скі гр.-кат. экзарх быў вымушаны даўно пакінуць 
Кіеў і наагул дзейнасьць мітрапаліта ўсюды была 
абмяжоўвана. 


Адразу пасьля падарожжа ў Львоў нямецкае 
гэстапо пастанавіла зьнішчыць экзарха, аднак ня 
маючы ніякіх фактаў для нейкага хоць-бы фікты- 
ўнага абвінавачаньня, заплянована зьліквідаваць 
яго скрыта. На пачатку жнівеня 1942 г. аднае но- 
чы перад брамаю Альбэртынскага манастыра спы- 
нілася аўта з гэстапаўцамі. Яны ўварваліся ў ма- 
настыр і «папрасілі» а. Анотна Неманцэвіча 
паехаць з імі ў Слонім. Яму не дазволілі ўзяць з 
сабою ніякіх рэчаў, бо «нашто браць, калі ён 
хутка вернецца; гэта яго клічуць толькі для нека- 
торага выясьненьня». Аднак замест хуткага пава- 
роту ў Альбэртын а. Антона хутка высылаюць у 
Менск, але і ў Менску ён аставаўся нядоўга, бо 


толькі адзін раз у турме ўзялі пасылку на яго імя. 

З боку сьвецкіх і рэлігійных дзеячоў рабілася 
шмат стараньняў, каб вызваліць а. Неманцэвіча. 
Нават некалькі высокапастаўленых нямецкіх афі- 
цэраў былі ўзялі блізка да сэрца ягоную справу. 
На пачатку верасьня 1942 г. адзін палкоўнік з ня- 
мецкае галоўнае Ваеннае Кватэры, будучы ў Ба- 
ранавічах, запэўніваў намесьніка экзарха, што 
а. Неманцэвіч напэўна хутіа будзе вызвалены. 
Аднак усе стараньні асталіся дарэмнымі. 

Замест абяцанага вызваленьня экзарха ня- 
мецкае гэстапо прысьпешаным тэмпам праводзіла 
поўную ліквідацыю Экзархату. І калі ўканцы ве- 
расьня быў Зьявіўся ў Альбэртын адзін з на- 
месьнікаў экзарха, каб прынамся часова абслу- 
гоўваць тамтэйшую парахвію, дык у Слонімскім. 
Гэбітскамісарыяце яму было загадана неадкладна 
вярнуцца «туды, адкуль прыехаў». За нявыка- 

наньне загаду пагражалі нядвузначным «строгім 
пакараньнем». Праз пару тыдняў пасьля гэтага 
вывезена ў Нямеччыну вялікую частку парахвіян 
і настаўніка альбэртынскае школы, а царкву за- 
чынена. . 

Дзе і як загінуў а. Антон Неманцэвіч, да гэта- 
та часу не ўдалося атрымаць пэўных вестак, 
хоць было зроблена ў гэтым кірунку нямала ста- 
раньняў перад калішнім нямецкім ўрадам. У 
1943 т. мітр. Шэптыцкі зьвяртаўся і прыватна і 
афіцыяльна да кампэтэнтных установаў з запы- 
таньнем аб лёсе а. Неманцэвіча і ў лістападзе 
1943 г. атрымаў афіцыяльны адказ з Веіс5- 
зісрегреізПапр(апаі, што «а. Неманцэвіч памёр 
на плямісты тыф у пачатку 1943 г.», а біскуп 
Гэнрык Вінкэн, пасрэднік між нямецкім. Эпіскапа- 
там і ўрадам, у 1944 г. атрымаў з тае-ж установы 
адказ, што а. Неманцэвіч памёр на тыф уканцы 
1942 г. Як бачым у абодвых адказах не падаецца 
ані мейсца ані дакладнае даты сьмерці, а што ла 
сьмерці на тыф, дык вестка выразна непраўдзівая, 
бо а. Антон хварэў на тыф у маладосьці і дзеля 
гэтага на пачатку 1942 г. бясстрашна адведваў ля- 
гэры палонных каля Слоніма, дзе было шмат хво- 
рых на тыф і жартаваў з тых, хто яго перасьце- 


рагаў перад небясьпекаю. Аднойчы, калі ён 
вяртаўся з лягэру, пры ўваходзе ў манастыр з жа- 
хам зауважылі на ім вош. Тады а. Антон сьмяючыся 
супакойваў прысутных: «Не чапайце гэтае жывё- 
лінкі, гэта-ж мне яе падарылі бедныя людзі, выкар- 
міўшы яе сваею крывёю. Вам яна можа пашкодзіць, 
а мне нічагусенькі». Вось-жа справа з тыфам ёсьць 
праўдападобна толькі выдумка гэстапо, каб пры- 
крыць свой злочын. Ня выключана, што пры гэ- 
тым гэстапо рабіла алюзію на кару за адведваньне 
лягэраў, куды хадзілі і а. Антон і апзін радны эк- 
зархату а. Іван Гэрмацюк насупраць нямецкае за- 
бароны. Пры гэтым а. Гэрмацюк заразіўся тыфам 
і памёр вясною 1942 г. Трэба дагадвацца, што 
а. Мінтон Неманцэвіч быў проста закатаваны ў 
падзямельлях менскага гэстапо. 

Ад часу адраджэнскае працы на ніве бела- 
рускага рэлігійнага жыцьця а. Антон быў першым 
беларускім сьвятаром, які ўвайшоў у рады ерар- 
хіі і на тэтым становішчы ён выявіў сваю веліч 1 
бязьмежную любоў да беларускага народу. Ён 
ла канца выканаў свой абавязак і завяршыў сваё 
жыцьцё найбольшым выявам любові -- аддаў сваё 
жыцьцё за сваіх пасомых. 

з. Л. Гарошка. 





Хрыстос перад недаверлівымі 


У часе выступленьня Івана Хрысьціцеля ча- 
каньне Збавіцеля было так агульным, што прад- 
стаўнікі жыдоўскага народу пыталіся ў Івана, ці 
ня ён ёсьць той Збавіцель, якога агульна чакалі 
(Ів. 1:19-25) і атрымалі ясны адказ што ён не 
Збавіцель, але Той, Каго чакаюць, ужо ёсьць між 
імі і хутка распачне сваю дзейнасьць, 


Хрыстос сапраўды хутка пасьля таго пачаў 
публічную дзейнасьць, суправаджаючы яе шмат- 
лікімі цудамі. Тады Іван Хрысьціцель паслаў сваіх 
вучняў да Хрыста, каб яны ад імені ўсіх тых, шта 
чакалі Збавіцеля, зьвярнуліся да Яго самога з за- 
пытаньнем: «Ці Ты Той, што павінен прыйсьці, 
ці нам чакаць другога?» (Мат. ХІ2). Запытань- 
не мела выразнае жаданьне: Дакажы гэта! Якраз 
у тым часе, перш чым пасланцы зьвярнуліся да 
Хрыста з запытаньнем, Ён зрабіў шмат цудаў, 
дык у адказ пасланцом сказаў: «Ідзеце і абвясь- 
цеце Івану, што чулі і бачылі. Сьляпыя бачаць, 
кульгавыя ходзяць, пракажонныя ачышчаюцца, 
глухія чуюць, памёршыя ўваскрасаюць і ўбогім 
абвяшчаецца Эвангельле» (Мат. ХІ4-5). 


Які ясны і станоўчы адказ, якія нязьбітыя ло- 
казы! Хрыстос бяз ніякіх двузначнасьцяў сьвед- 
чыць, што збываюцца прароцтвы Ісаіі аб Збаві- 
целю-Мэсіі. Ісус Хрыстос паказаў і сказаў, што 
Ён Валадар над жыцьцём і сьмерцю. Ніхто з пры- 
сутных ня мог Яму нічога сказаць супраць, бо-ж 


сваімі вачыма бачылі аздараўленьні. Аб нейкім 
падмане не магло быць і мовы. 
Аднак чаму-ж у абліччы тых неаспрэчных 


фактаў не навярнуліся фарысэі, кніжнікі і ўся та- 
гачасная інтэлектуальная эліта? З прыкрасьцю 
пераконваемся, што нават найбольшыя цуды не 
парушаць чалавека тады, калі гэтага не жадае 
сэрца. Розум мудрацоў можа рабіць выкручастыя 
скокі, як гэта рабілі фарысэі кажучы, што Хры- 
стос выганяе нячыстых духаў сілаю вышэйшага 
д'ябла, каб толькі ня прызнаць таго, чаго не ха- 
целі прыняць. І сёньня недаверства было-б ня 
меншым, калі-б 'газэтныя рэпартэры, вучоныя, 
палітыкі і эканамісты маглі так пытацца Хрыста, 
як калісь фарысэі. Вельмі зманлівым ёсьць пера- 
кананьне некаторых, што такія цуды, як: аздараў- 
леньне сьлепанароджаных, пракажонных, або ўва- 
скрашэньне памёршых мусіць пераканаць нават 
найбольш упартых недаверкаў. 

Хрыстос-жа ўваскрашаў памёршых і жыды 
міма гэтага не навярнуліся, гэта неаспрэчны гіс- 
старычны факт. І нашыя сучасныя вучоныя і рэ- 
партэры так-жа ня прызналі-б цудаў (Люрд і 
Фатыма найвымоўней сьведчаць аб гэтым); яны-б 
мазгавалі, як з помаччу мадэрных сродкаў: хэміі, 
крыміналістыкі і псыхоаналізы дасьледаваць цу- 
доўныя зьявы і ніколі не дайсьці да ніякага выс- 
наўку. Пачалі-б сумнявацца, ці сапраўды цудоў- 
на аздароўленыя былі сьляпымі ад нараджэньня, 
або спараліжаванымі ад нараджэньня, а калі-б пры- 


ў 


ціснутыя відавочнасьцю да сьцяны сьцьвердзілі гэ- 
тыя факты, дык шукалі-б пустога выкруту: маў- 
ляў ёсьць нейкія прыродныя сілы, якіх мы яшчэ 
ня выкрылі. Адносна ўваскрашэньня памёршых 
гаварылі-б аб уяўнай сьмерці, а калі памёршы ўжо 
пачаў сьмярдзець, як гэга было з Лазарам, дык 
тады проста адкідаюць факт, 
або прайходзяць міма яга, 
паціскаючы плячыма. 
Доказы, доказы! кры- 
чыць сёньняшні сьвет, але 
ў глыбіні душы ён ня хо- 
ча ніякіх доказаў і кры- 
чыць аб доказах толькі та- 
му, бо спадзяецца, што 
іх ніхто ня дасьць. Тон да- 


маганьня нецярплівы, па- 
гражаючы,. 
А Хрыстос спакойны і 


ціхі! Як стрымана гаворыць 
Ён аб сваіх цудах! Яны для 
Яго зьяўляюцца нечым са- 
мазразумелым і Ён іх можа 
ўсьцяж памнажаць, насыч- 
ваць 5.000 мужчын некаль- І 
кімі ячменнымі хлябамі, су- 
пакойваць бушуючае мора 
і яно Яго слухаецца пакор- 
на як шчанятка, выганяць 
злых духаў і учыніць най- 
большае цуда, скрышыць 
свой гроб і 40 дзён па сьме- 
рці зьяўляцца сваім вучням. 

Немагчыма зрабіць большцудаў, як іх зрабіў і 
робіць Хрыстос. Ён-жа дзейнічае на працягу 
тысячагодзьдзяў праз сваіх сьвятых, Ён робіць 





пуды ў мейсцах асаблівых ласкаў, і міма гэтага 
сьвет Яму ня верыць; калі чуе аб неаспрэчных 
фактах, паціскае плячыма і пераходзіць да дзён- 
нага парадку. 

Хрыстос адказваючы вучням Івана Хрысьці- 
целя, пералічыўшы свае цуды, дадаў: «Шчасьлі- 
вы, хто ня згоршыцца з 
Мяне!» (Мац. ХІ1,6). Заўва- 
га зроблена не дарма, бо 
цуды і найбольшыя Божыя 
ўчынкі могуць выклікаць 
дасаду і згоршаньне, калі 
становяцца ўпапярок дарогі 
меркаваньням гэтага сьве- 
ту. А праўда заўсёлы яму 
стаіць упапярок дарогі, яна 
для яго. няпрыемная і во- 
страя. Горш таго, часам 
нават 3 і для хрысьціян 
Хрыстос ёсьць згоршань- 
нем! Ці не схаваем мы 
сваіх вачэй, калі Ён гля- 
не на нас сваім спакойным 
і пранікаючым поглядам? 
Як часта ягоныя пры- 
казаньні былі няспрыймаль- 
нымі для нашага цела і 
нашых слабасьцяў? 


Калі знойдзешся ў цар- 
коўнай цішы і станеш пе- 
рад Хрыстом, утоеным у 
Найсвяцейцай Эўхарыстыі, 
толькі шчыра заглянь тады 
знойдзеш багаты матэрыял для 


ў сваё сэрца і 
рахунку сумленьня ! 


Паводля Л. Ленцэна 


аа афа, 


Поступ цывілізцы! І проблема маральнасьці 


(Рэфэрат, прачытаны на «Тыдні 


Аб суадносінах маральнасьці і цывілізацыі ў 
вольным сьвеце гаворыцца і пішацца нямала пад- 
час розных нагодаў. А нагодамі звычайна 
Зьяўляюцца трагічныя выпадкі, спрычыненыя не- 
суразьмернасьцю між паступам цывілізацыі і ма- 
ральнасьцю тых людзей, якім было даручана ка- 
рыстацца асягненьнямі сучаснае цывілізацыі. 

У беларускім асяродзьдзі да гэтага часу мала 
калі парушалі названую тэму дзеля тае простае 
прычыны, што беларусы так на бацькаўшчыне, як 
і на эміграцыі вельмі мала ўдзельнічаюць у тых 
кругох, дзе фармуюцца адносіны між цывіліза- 
цыяю і маральнасьцю. Аднак незалежна ад сту- 
пені прыналежнасьці да гэтых кругоў, неабходна 
ўсьведаміць важнасьць маральнасьці ў жыцьці ча- 
лавека наагул і асабліва ў тых выпадках, калі не- 


Студыяў» 8 ліпеня ў Кэнігштайне. Друкуецца ў скарачэньні). 


каму даручаецца карыстаньне вялікімі асягнень- 
нямі сучаснае цывілізацыі. Зацікаўленьне назва- 
наю тэмаю можа і мусіць праяўляцца як з боку 
адказных работнікаў, так і з боку тых, што кары- 
стаюць асягненьнямі сучаснае цывілізацыі. Няма 
сумніву што між гэтымі другімі ёсьць кожны З 
нас. ' 

Для яснасьці закраненае тэмы неабходна азна- 
чыць сэнс слоў: цывілізацыя і маральнасьць, 69 
абодва гэтыя словы маюць па некалькі Зна- 
чэньняў і некалькі падобных па значэньні слоў, 
як: культура, нораў, этыка. 

Цывілізацыя -- гэта вышэйцая ступень разь" 


віцьця тэхнікі, навукі і формаў грамадзкага 
ЖЫЦЬЦЯ. 
Маральнасьць -- гэта сукупнасьць правілаў 

для азначэньня дабраты людзкіх учынкаў і па- 
водзін. Крытэрыем для гэтага азначэньня ёсьць не 
якіясьці зьменьлівыя людзкія настроі і мерка- 
ваньні, але абсалютна нязьменныя Божыя ўста- 
новы, выказаныя Ім у аб'яўленьні. 

Ужо з гэтага кароткага азначэньня можна ба- 
чыць, што між маральнасьцю і цывілізацыяю ёсьць 
вялікая розьніца, а ў іхных адносінах можа быць 
нямала розных аспэктаў, бо-ж маральнасьць 
абасноўваецца на вечных і нязьменных нормах, а 
цывілізацыя ўсьцяж зымяняецца; маральнасьць 
мае на ўвеце духовы парадак, а цывілізацыя зай- 
маецца перадусім матэрыяльным парадкам і 
ўладжаньнем жыцьця. Аднак ня гледзячы на та- 
кое разрозьненьне маральнасьць і цывілізацыя 
часта сустракаюцца з сабою ў штодзённым жыцьці 
і выяўляюць пякучую патрэбу суладных суадно- 
сінаў між сабою. 


Ад вякоў ведама, што разьвіцьцё шматканто- 
вага людзкога жыцьця, калі тое разьвіцьцё мае 
прыносіць сапраўднае палепшаньне, павінна адбы- 
вацца раўнамерна ўва ўсіх галінах і дзялянках. 
Калі-ж нейкая дзялянка людзкога жыцьця ня 
толькі што не разьвіваецца разам з іншымі, але 
яшчэ занепадае, дык у грамадзтве пачынаюцца 
нелады. Ведамы прыклад з бочкаю, у якой май- 
стар зрабіў няроўныя клёпкі -- яе ўмяшчаль- 
насьць будзе ўсяго такая, як высокая найменшая 
клёпка, а калі-ж нейкая клёпка зусім згніе, дык 
ўся бочка разваліцца, незалежна ад таго, якія бу- 
дуць вялікія і прыгожыя іншыя клёпкі. Падзеі ў 
сьвеце з нядаўнага мінулага вымоўна выявілі, што 
ў грамадзкім жыцьці сучаснага чалавецтва нейкія 
«клёпкі» моцна пашкоджаныя і адчуваюцца як ба- 
лючыя верады ўва ўсім сьвёце. 


Прыраўняйма сучаснае жыцьцё да жыцьця мі- 
нулых стагодзьдзяў. Які вялікі поступ за кароткі 
час! Колькі прыгожых азначэньняў мае сучасны 
век!!! Ён век: электрычнасьці, самаходаў, 
самалётаў, радыя, тэлевізіі, нязьлічаных фабры- 
каў і заводаў, а ўканцы век атамнае энэргіі. І вось 
як ні дзіўна гэты век аж лішне часта называюць 
ліхалецьцем, бо-ж гэта той самы век ёсьць векам 
канцэнтрацыйных лягэраў, катынскіх пабоішчаў, 
крэматорных печаў, «і :одабойства... Супаставіць 
абодва. азначэньні дык робіцца крыўдна і балюча. 
Гэта-ж наш людзкі розум дайшоў да тых вялікіх 
здабыткаў цывілізацыі, якімі на добры лад трэба 
толькі ганырыцца, як выдатнымі творчымі 
асягненьнямі. Але першая і другая сусьветныя 
войны паказалі, што асягненьні сучаснае тэхнікі 
больш служаць для руйнаваньня ўсіх здабыткаў 
людзкое культуры, чым для палепшаньня ўмоваў 
людзкога жыцьця. Прычыну гэтага сумнага зья- 
вішча выкрыць ня цяжка: яна крыецца ў тым. што 
ўжо ад даўжэйшага часу поступ цывілізацыі так 
запаланіў некаторыя пласты грамадзтва, што ў іх 
маральны бок жыцьця вельмі занедбана. Сьледам 


за імі дабравольна і нехаця пайшлі 
ботнікаў. 

Разьвіцьцё тэхнікі наатул, а ў вялікіх фабры- 
ках у асаблівасьці, ужо ад даўна прыняло такія 
формы, што работнікі ператвараюцца у бяздуш- 
ных нязольнікаў машынаў. Выконваючы дзень-у- 
дзень на працягу доўгіх гадоў нейкія бяздумныя 


масы ра- 


рухі, чалавек няўпрыцям для сябе ператвараецца 


ў аўтамат. Для праяўленьня духовых і разумовых 
здольнасьцяў такі работнік ня мае ані часу, ані 
магчымасьцяў, Канструктары-ж, якія мусяць мець 
творчую фантазію, накіроўваюць усе свае здоль- 
насьці выключна ў мэханічны бок, а кіруючы пэр- 
санал сучасных фабрыкаў з іншых прычынаў 
аддаецца машынам у палой. Гэткае зьявішча ўжо 
ад даўна прыняло масавы характар і атрымала на- 
зоў машынакратыі. Яго можна азначыць як нейкае 
сваеасаблівае паганства, з тою аднак розьніцаю, 
што даўнейшыя пагане пакланяліся балваном, якія 
мелі быць сымбалямі нейкіх багоў, а цяпер 
мейсца калішніх прымітыўных статуяў занялі 
скамплікаваныя машыны, якія палоняць і думкі і 
волю чалавека ды паступова заглушаюць у ягонай 
душы вышэйшыя імкненьні. 


Калі-б толькі ў фабрыках адбывалася такое 
калечаньне асабовасьці чалавека, дык было-б 
яшчэ паўбяды. Нажаль, у іншых галінах жыцьця 
дзеецца ня лепш. Пасьля працоўнага дня жыхары 
гарадоў і вёсак штовечара быццам для адпачынку 
масава накіроўваюцца ў кіно. !А там зноў экран і 
мэгафон так палоняць увагу глядачоў, што зусім 
не даюць часу на ўласную думку. Добра, калі 
яшчэ фільм добры, але колькі такіх фільмаў пра- 
дукуецца?! Ува ўсіх краінах сьвету пераважаюць 
немаральныя фільмы, якія атручваюць фантазію 
чалавека. 

Ад некаторага часу на выперадкі з кінам спа- 
борнічае тэлевізія, яле як-жа часта ў немаральным 
кірунку. 

А што робіцца на вуліцы, на дарогах, на чыгу- 
начных і марскіх шляхох, дзе прыйшла да голасу 
змэханізаваная камунікацыя? Там людзі імкнуцца 
з такім пасьпехам, што. ня дзіва і галаву стра- 
ціць. Праўда ў гэтай грамадзе можна стрэнуць 
так-жа спакойных і паважных людзей, але боль- 
шасьць з іх гэта ўжо змучаныя і зьнясіленыя, якія 
страюцца вырвацца з дакучлівага гармідару, каб 
хоць крыху ачалавечыцца. 

Па-за фабрыкамі і ўстановамі астаецца яшчэ 
большая частка людзей, якія на добры лад могуць 
і мусяць супрацьдзеяць усім руйнацкім прычь- 
нам; нажаль і тут ад вякоў дзейнічае як злы дух 
--- мода. Ці раз яна накідвала сваім нявольнікам і 
асабліва нявольніцам згоршваючыя формы. 

Пэўна-ж вышэй сказанае нельга ўагульніваць, 
аднак факт астаецца фактам, што ўмовы працы і 
грамадзкага жыцьця ад даўжэйшата часу моцна 
параліжуюць вышэйшую, духовую дзейнасьць 
чалавека і гым самым абумоўліваюць ягонае ма- 

ральнае абядненьне, калі так можна назваць той 
стан дўшы. Тут вось і ёсьць вузёл суадносінаў 
маральнасьці і поступу цывілізацыі. Як бачым, ён 
вельмі заблытаны шматлікімі ніткамі з усімі галі- 
намі людзкога жыцьця: рэлігійнаю, эканамічнаю, 
сацыяльнаю, навуковаю і інш. Ужо нямала людзей 
і паасобна і на кангрэсах шукалі ягонае разьвяз- 
кі, і знайшлі нямала добрых рэцэптаў, але да гэ- 
тага часу, той клубок нічуць не разблытаўся, а 
нават маецца ўражэньне, што ён заблытваецца 
ўсё больш. Не таму, што ніякае разьвязкі не 
знайшлі, але перадусім таму, што ўплывовыя кру- 
гі праяўляюць мала зацікаўленьня ў ягонай разь- 
вязцы. 

Тымчасам поступ цывілізацыі ўсё больш на- 
стойліва дамагаецца павышэньня ўзроўня мараль- 
насьці чалавека. Сучасная тэхніка дае ў рукі чала- 
веку аграмадныя магчымасьці або стацца вялікім 
дабрадзеем, або яшчэ большым ліхадзеем. Адзін 
безадказны чалавек, узброіўшыся сучаснаю тэх- 
нікаю, можа спрычыніць неаблічальную шкоду ці 
то на чыгунцы, ці на лётнішчы, ці ў фабрыках, ці 
ў шахтах, ці ў прадпрыемствах харчаваньня. Два 
гады таму ў Францыі атруцілася некалькі дзесят- 
каў людзей печывам хлеба, у якое хтосьці ўсы- 
паў муку з карнуцінам. Нават такая здавалася-б 
нявінная рэч, як пудра і тая вымагае дбайлівае 
ўвагі пры яе фабрыкацыі; у мінулым годзе атру- 
чана каля сотні дзяцей пудраю, у якую безадказ- 
ны работнік укінуў праз недагляд аршэнік. Па- 
добных прыкладаў можна знайсьці шмат у кожнай 
краіне, але ўсе яны зьнікаюць у цені, калі іх пры- 
раўняць да тых жудасных зьверстваў, якія рабі- 
лі і робяць камуністычныя верхаводы ў тых краі- 
нах, дзе яны захапілі ўладу. Камуністы, адкінуў- 
шы сапраўдную маральнасьць і прыняўшы як 
норму дзеяньня кліч: добра ўсё тое, што слу- 
жыць для інтарэсаў камуністычнае партыі -- за 
час свайго панаваньня ўгробілі дзесяткі мільёнаў 


нявінных людзей, аграбілі сялянства і грабяць яго 


далей, змушаючы тэрорам працаваць у калгасах 
часта за галодныя працадні. Толькі за апошнія 
дзесяць гадоў бальшавікі зьменшылі населеньне 
Савецкае Беларусі з 9 мільёнаў да 8-і, у некато- 
рых іншых рэспубліках зрабілі тое-ж самае. Не- 
калькі драбнейшых народаў, як крымскіх татараў, 
інгушаў і калмыкоў зусім вывезена з іхных баць- 
каўшчынаў і большасьцю вынішчана. Іншая бяз- 
божная ўлада -- назізм --- у немаральных учынках 
старалася перасьцігнуць камуністаў, масава мар- 
дуючы жыдоў, цыганоў і некаторыя пласты ін- 
шых народаў. 

Успомніўшы некалькі жудасных фактаў з па- 
водзінаў зарганізаванае немаральнасьці з прык- 
расьцю трэба сьцьвердзіць і другія факты: у 
вольным сьвеце нават тыя, што абураюцца нема- 
ральнымі ўчынкамі іншых, няраз самі ствараюць 
падатны грунт для пашырэньня немаральнасыіі 


праз сваю пасыўнасьць. Пэўна-ж маральнасьці сі- «. ня любім. 


ламоц накінуць іншым немагчыма, але калі абыя- 
кава прыглядацца да немаральных учынкаў іншых, 
дык тады немаральнасьць пашыраецца як зараза. 
Гэта ёсьць паважная хвароба нашага веку. Зразу- 
мела, што найбольш адказнымі з гэтага гледзішча 
ёсьць людзі на нейкіх кіруючых становішчах. Ка- 
лі яны бязьдзейна прыглядаюцца да бясчынстваў, 
дык тады іншыя міжвольна пытаюцца: а што-ж 
мы можам зрабіць, каб супрацьдзеяць немараль- 
насьці? Шмат хто гэткім пытаньнем апраўдвае 
сваю пасыўнасьць і пры тым моцна памыляецца, 
бо ў палепшаньні маральнага ўзроўню грамадзтва 
мусіць удзельнічаць кожны чалавек. Ня гле- 
дячы на іншых кожны можа і мусіць Тры- 
мацца: “нормаў хрысьціянскае маральнасьці 
ў сваім асабістым жыцьці і ў сваіх паводзі- 
нах адносна іншых, бо кожны асабіста нясе ад- 
казнасьць за свае ўчынкі перад Богам. Пэўна-ж 
жыць беззаганна паводля хрысьціянскае мараль- 
насьці -- гэта высокі ідэал, які асягнуць нялёгка, 
але на тое чалавек і зьяўляецца на зямлі, каб 
імкнуцца да гэтага ідэалу. 

“Чым бліжэй будзе падыходзіць людзтва да 
хрысьціянскага ідэалу, тым самым будзе  зблі- 
жацца да адпаведнае разьвязкі ўсіх праблемаў, 
якія зьвязаны з настроямі і перакананьнямі чала- 
века, што кіруюць ягонаю дзейнасьцю. Чалавеку 
з высокаю маралынасьцю кожны бяз ніякага 
страху даручыць усе асягненьні цывілізацыі, усе 
вынаходы тэхнікі з поўным даверам, што той будзе 
імі кіраваць для агульнага дабра чалавецтва. Але 
кожны з жахам будзе глядзець на ўзброенага да 
зубоў злачынцу. У гэтым цьверджаньні няма ні- 
чога новага, бо ўжо з даўных давён людзі з на- 
шанаю глядзяць на хірурга, калі ён узброены най- 
лепшым нажом з найлепшае сталі -- скальпелем, 
набліжаецца да хворага, але з жахам уцякаюць ал 
крамольніка з нажом у руках. 

Гэтыя разважаньні і прыклады. можна пачуць 
часта, нажаль рэдка з іх робяцца практычныя 
выснаўкі, якія коратка можна было-б уняць у ад- 
ным сказе: неабходна, каб з поступам цывілізацыі 
ўздымаўся маральны ўзровень грамадзтва. А таму 
што кожны з нас належыць да грамадзтва, дык 
неабходна, каб у першую чаргу прыстасаваў гэ- 
ты выснавак да сябе, незалежна ад таго, якімі 
асятненьнямі цывілізацыі карыстаецца. 

Прынагадна можна зрабіць яшчэ адзін пракх- 
тычны выснавак з папярэдніх разважаньняў. По- 
ступ цывілізацыі можа быць так-жа адным з тых 
дзейнікаў, якія падказваюць людзям” неабход- 
насьць захаваньня хрысьціянскае маральнасьці. 
Аднак у зьвязку з гэтым выснаўкам неабходна 
засьцерагчыся, што багасловія падае да гэтага 
свае аргумэнты. (Увага: Падчас Тыдня Студыяў 





Праз павялічальнае шкло глядзіцца на лепшыя 
якасьці тых, каго любім, і на памылкі тых, каго 
І. Г. Гэрдэр 

на тэму хрысьціянскае маральнасьці быў асобны 
рэфэрат). 

З вышэй сказанага можна бачыць, што тэарэ- 
тычна ня цяжка знайсьці разьвязку закраненага 
пытаньня, але яе ажыцьцяўленьне ў практычнай 
плошчы сустракае шмат цяжкасьцяў; магчыма 
нават больш чым успрыняцьце навукі Хрыста на- 


агул, бо тады даходзяць да голасу: традыцыі, 
эгаізм, розныя дачасныя меркаваньні і розныя 
зводныя засьляпленьні. Аднак усё гэта не павінна 
зьнеахвочваць людзей добрае волі ўсьведамляць 
словам і перадусім учынкам аб неабходнасьці 
шчырага захаваньня хрысьціянскае маральнасьці 
ў асабістым і грамадзкім жыцьці. 





Аб сямейным вогнішчы 


АД ЖЫЦЬЦЯРАДАСНАЕ МАЛАДОСЬЦІ ДА ВЫМРАЕНАЙ СТАЛАСЬЦІ 


Вясною ў кустох ад зары да зары прыгожа 
пяе салавейка свае чароўныя песьні і далёка разь- 
лягаецца рэха тае мілае мэлёдыі. Але як толькі 
заварушацца ў яго гнязьдзе маленькія дзеткі -- 
песьня сьціхае. 

Разам з песьняй салавейкі гучна лунае аж пад 
хмары веснавымі вечарамі песьня беларускае ме- 
ладзі па вёсках, скокі і гульні дапаўняюць той 
чар маладосьці. Але як толькі маладыя людзі Зьвя- 
жуцца вузлом сужэнства -- адыходзяць ад бяс- 
турботнага расьсьпяванага хору медадзі, ба му- 
сяць выконваць адказныя абавязкі сямейнага 
жыцьця. Хоць весялосьць і бадзёрасьць у іх ня 
зьнікае яшчэ доўгія галы, але мала ўжо будзе ча- 
су, каб яе праяўляць. 

І як-жа часта некалькі год, а нават некалькі 
месяцаў сужэнскага жыцьця мяняюць да непаз- 
наньня людзей. У малалосьці амаль кожны дзяцюк 
і кожная дзяўчына праводзілі не адзін вечар на 
самоце, раздумваючы і мроючы, як та шчасьліва 
яны будуць жыць з сваім любым, ці любаю -- 
якія прыгожыя і акрыляючыя лятуценьні перажы- 
валі яны! І як сумна, 'калі жыцьцё іх пойдзе зу- 
сім непадобна да тых лятуценьняў, калі замест 
вымраенага шчасьця сямейнае вогнішча прынясе 
ім прыкрыя расчараваньні. Колькі ёсьць маладзіц, 
што ў прыгнобленьні паўтараюць: 


Каб я знала, каб я ведала 

Сваё горкае замужайка, 

Нігды замуж я-б павек не пайшла, 

Я-ж у матанькі як жыла, так жыла-б. 

Але ўжо зробленага кроку ня вернеш. Дзеля 
гэтага неабходна напрярод крыху стрымаць свае 
пачуцьці і спакойна разгледзецца навокал. Для 
маладых людзей гэта вельмі нялёгка справа, бо 
ўзрастаючая маладая сіла быццам бурапенны вір 
захоплівае ўсю іхнюю істоту і кідае ў абыймы 
сустрэчных абставінаў. Адзін выдатны мастак 
вельмі ўдала намаляваў паводзіны маладых лю- 
дзей, якія ня лічацца з сапраўднасьцю: малады 
хлапец з дзяўчынай, узяўшыся пад рукі, бадзёрым 
крокам накіроўваюцца ў бязкрайнае мора, кажу- 
чы: «Нам мора па калена!» 

Гэта ёсьць адна з важных рысаў маладосьці, 


якая часта спрычыняе паважныя няшчасьці і тым 


самым вымагае апанаваньня. Але ёсьць і другая 
ня менш важная рыса -- імкненьне да дабра, да 
ўсяго, што лепшае, вышэйшае. І калі на тле пер- 
шае рысы вельмі часта могуць загнязьдзіцца ў 
душы маладых людзей найгоршыя заганы дык 
другая рыса абумоўлівае тое, што ў душы чала- 
века знайходзяць жывое водгульле высокія ідЭ- 
алы, добрыя пастановы і наважанасьць “нават 
коштам найбольшых ахвяраў імкнуцца да зьдзей- 
сьненьня тых ідэалаў. 

Дзеля гэтага вельмі патрэбна і карысна зьвяр- 
нуцца да моладзі з шчырым словам дапамогі вы- 
браць той жыцьцёвы шлях, на якім-бы было хоць 
крыху менш сумных нараканьняў і горкіх сьлёз, 
а больш радасьці і шчасьця. Пэўна-ж тыя, што 
радзяць і самі маюць шмат цяжкасьцяў у жыць- 
ці і, магчыма, вельмі мала шчасьця, але затое ма- 
юць нямала жыцьцёвага досьледу і, хоць жыцьцё 
кожнага чалавека непадобнае на жыцьцё іншых, 
аднак з лосьледу іншых можна шмат чаго скары- 
стаць. 

У жыцьці ёсьць законы, якіх нельга бяскарна 
пераступаць. Жыцьцёвыя законы цьвёрдыя і няў- 
мольныя, хто іх пераступае няхай не спадзяецца 
на ніякую патолю. У жыцьці нельта стаяць на 
мейсцы, неабходна йсьці ўпярод. Калі-ж аднак 
нехта залішне распасьцірае свае слабыя крыльлі, 
тады жыцьцё ломіць гэтыя крыльлі і гэрой рап- 
там палае з лятуценных вышыняў у бяздоньне, з 
ружовае радасьці да чорнага зьняверу, да горка- 
га адчаю. Колькі ёсьць Такіх людзей, што з вялі- 
кага маладога разгону і высокага палёту спуска- 
юцца да няцікавага і бязмэтнага мадзеньня з дня 
на дзень. 


Пішучы гэтых некалькі сказаў, мімаволі прый- 
ходзіць на думку: хто іх будзе чытаць?! Хто з тых 
людзей, што паважна думаюць аб сужэнстве, ці- 
кавіцца радамі іншых. Народная мудрасьць у гэ- 
тай справе кажа: «Да дваццаці гадоў хлопцы са- 
мі жэняцца, ад дваццаці да 32 гадоў іх людзі жэ- 
няць, а пасьля 32 гадоў чэрці жэняць», а на ра- 
ды і парады нават і мейсца не астаецца. І вось 
міма гэтага хочацца такі зьвярнуцца да моладзі з 
некаторымі радамі. Практыка выказала, што пара- 
ды маладым людзям перад іх сужэнствам могуць 

быць сапраўдным багаславенствам, дзеля тэтага 
сёньня ў шматлікіх дзяржавах існуюць спэцыяль- 
ныя курсы для заручаных, на якіх сьвятары, ле- 
кары і псыхалёгі выясьняюць усе тыя пытаньні, 
з якімі новажэнцы абавязкава стрэнуцца ў жыць- 


ці. На вялікі жаль дзеля расьцярушаньня мы ня 
можам зарганізаваць падобных курсаў, але дзе- 
ля гэтага неабходна хоць часткава іх замяніць 
прынагаднымі артыкуламі. 


Ванна нанава 


Перш падумай, з кім зьвязаць сваю долю 


Колькі раз маладыя людзі чуюць падобныя 
рады ад старэйшых ці ад духавенства, дык з 
насьмешкаю адзываюцца: «Гэтыя людзі гавораць 
аб рэчах, якіх ўжо забыліся разумець, або і зу- 
сім не разумеюць. Якія яны дзівакі, зьвяртаюцца 
да розуму, калі маецца справа з пачуцьцямі». На 
такую, ці падабную заўвагу даў вельмі трапны 
адказ а. Язэп Мантон з Бастону, які часта пару- 
шаў справу сужэнства ў радыёперадачах. З яго- 
ных вартасных парадаў асабліва вартыя ўвагі 
словы, зьверненыя да дзяўчат. Вось некаторыя 
з іх: 

«Калі ты годзіцся выйсьці замуж, дык толькі 
за таго хлопца, якому зможаш цалкам аддаць 
сваё сэрца. Але перад тым карыстайся галавою, 
каб ведаць, хто мае стацца заўсёдным ўласьнікам 
твайго сэрца. І тодькі тады, калі пераканаешся, 
што' ён годны быць уласьнікам твайго сэрца, твая 
галава можа быць халоднаю як лёд і можаш да- 
зволіць твайму сэрцу палымнець адданасьцю». 

Што да тых азнакаў, па якіх дзяўчына можа 
ацаніць, хто будзе годны яе даверу, а. Мантон 
кажа: 

«Найважнейшая рэч -- палюбіць і выйсьці за- 
муж за чалавека, за асобу, а не за абставіны, бо 
звычайна чалавек сам не зьмяняецца, а абставіны 
могуць зьмяніцца вельмі хутка». 

«...Ведама, што няма ніякіх засьцярогаў, каб 
ты маршыравала праз царкву да прасталу з сым: 
патычным хлопцам, у якога сымпатычны смакіне 
зашпільваецца паверх сымпатычнае партманэткі, 
але толькі з тою ўмоваю, што ты шчыра любіш 
хлапца, а не ягоныя хвалістыя валасы, яго зграб- 
ную паставу... або яго партманэтку». 

«...Абавязкова, перш чым падставіць свой па- 
лец пад пярсьцёнак, спытайся сябе: «Ці я булу 
магчы па шлюбе жыць з маім нарачоным заўсёды 
і быць шчасьліваю?» Затое зусім ня пытайся ні 
ў сябе ні ў іншых: «Ці твой нарачоны выдатны 
танцор?» Бо жыцьцё з гэткім чалавекам хутка 
скончыцца тым, што ягоны шлюбны пярсьцёнак 
будзеш насіць у носе». 

«...Добра так-жа спытацца ў мамы, што яна 
думае аб тваім хлапцу. Называйце сабе гэта ін- 
туіцыяю, называйце досьледам, або неяк іначай, 
але мамы звычайна вельмі кемлівыя ў гэтых спра- 
вах. Аднак калі мама мае засьцярогі да першага 
хлапца, адкідае другога, ставіць вэта адносна 
трэцяга, хоча арыштаваць чацьвёртага і толькі 


агульнымі словамі адмаўляецца, што яна ня су- 
праць, каб яе дачка выходзіла замуж за нейкага 
хлапца, які невядома ці агулам дзе існуе, у такім 
выпадку можна на яе пабожна, з любоўю і эфэк- 
тоўна не зьвяртаць увагі. Але гэта налёжыць да 
выняткаў. Нармальна-ж калі мама зьверне свой па- 
лец супраць хлапиа, тады дзяўчына павінна двой- 
чы падумаць, пакуль выставіць свой палец па 
пярсьцёнак. Рада мамы асабліва вартасная тады, 
калі маладыя людзі сябе ведаюць замала». 

«Калі ты хочаш убачыць свайго хлапца такім, 
якім ён ёсьць у сапраўднасьці, адведай яго: ў 
звычайных абставінах на яго дамашнім грунце, 
у яго дома. Можаш нават спытацца аб ім ягоных 
блізкіх родных і знаёмых. Напрыклад брат ці 
сястра за некалькі хвілін прынагаднае гутаркі 
могуць табе выбалбатаць больш вестак яб ягоным 
характары, чым ты можаш вылавіць сама за не- 
калькі месяцаў сяброўства». 


«Некаторыя спаміж вас, лятуценьніцы з 
ямачкамі на шчоках і ветрагонныя сьмехатункі 
могуць гэтыя рады назваць рамансамі па лінейцы, 
або сужэнствамі праз бюро штандартаў. Пача- 
кайце прышпільваць лапінкі гэтым радам, але 
перш усьведамеце, што вы маеце вырашыць пы- 
таньне ўсяе вашае будучыні, бо-ж маеце зьвя- 
заць сваю долю не на некалькі гадоў, вы маеце 
аддацца на ўсё жыцьцё і хочаце зарукі, што ва- 
шае жыцьцё на гэтым кроку ня зьвіхнецца». 

«Калі ён цяпер п'е, а яшчэ горш калі ўпі- 
ваецца, зрабеце сабе прыслугу і забудзьцеся яго. 
Бо калі маеце намер будаваць свой новы дом на 
балоце і багне, дык ведайце, што балота і багна 
ня высахне дзеля таго, шта вы на ім збудавалі 
дом!» 

«Ня варта так-жа зьвязаваць сваю долю з 
хлопцам, які значна малодшы за цябе, бо аднаго 
дня ён можа вахацець танцаваць румбу, а да таго 
часу ты можаш мець рэўматызм». 


«Тут успаміналася аб хлапцу, але прашу ця- 
бе, выходзь замуж за мужчыну! Абмінай тых 
дзяцюкоў, якія пасьля шлюбу хочуць мець пры- 
вілеі сужэнства і ўсю свабоду кавалера. Перака- 
найся, ці твой нарачоны ставіць сямейнае вогніш- 
ча вышэй, як клюб, разрыўкі, гульню ці нейкую 
іншую пустазвонную рэч. Так-жа пераканайся, 
ці ён любіць дзяцей! Асяродзьдзе чалавека ня 
ёсьць разрыўкі, але тварэньне і жыцьцё, якога 

цэнтр знайходзіцца ў залатым сямейным коле 
шлюбнага пярсьцёнка». 

«Я прашу цябе, калі ты маеш нейкія паважныя 
сумнівы адносна характару дзяцюка, дык пакінь 
яго!» 

«Ці-ж ня лепш цяпер сарваць вашае сяброў- 
ства і нават заручыны, чым потым разьбіваць су- 
жэнства? Некалі пасьля шмат гадоў ты, магчыма 
прыпадкам, убачыш таго хлапца, як ён будзе ва- 
лачыся па другім баку вуліцы, і тады ты ўздых- 
неш з вялікаю палёгкаю, шэпчучы: «Божа мілы, 
гэта-ж вонь там пайшоў блуд, які траха не 
ўцягнуў мяне ў згубны вір». 


«Усе мае заўвагі маюць на мэце не засму- 
ціць вас, але каб вы падумалі паважна аб сваім 
сужэнстве і памаліліся аб належным выбары ва- 
шага сужонка. Каб праз заступіцтва Дзевы Марыі, 
вашае Нябеснае Маці, вашы вясельныя званы гу- 
чалі незмаўкаючым звонам радасьці ў вашым 
сэрцы да вашага залатога юбілею. Хай Бог ба- 
гаславіць вас!» 


Што неба робіць небам -- ёсьць любоў. І 
што пекла робіць пеклам --- ёсьць аддаленьне ад 
вечнае любові, ад Бога, і нястача ўзаемнае любові. 

Язэп Вэндэль 





- На Бога спадзявайся, але і сам старайся 


Аднойчы пустэльнік убачыў, што сокал пры- 
ляцеў у асірацелае вароняе гняздо і карміў ва- 
раня. 


Зьдзівіўся пустэльнік, што сокал корміць ва- 
раня і падумаў: «Вараня і тое ў Бога не прапа- 
дае. Навучыў вось Бог гэтага сокала карміць чу- 
жую сірату. Бог аб кожным сатварэньні памятае. 
Перастану я больш аб сабе думаць, ня буду больш 
запасаць стравы, калі Бог памятае аб усякім 
-сатварэньні, будзе і аба мне памятаць». 


Так і зрабіў. Сеў у лесе і не ўставаў з мейсца, 
а толькі маліўся Богу. 


Тры дні і тры ночы прабываў ён бяз ежы і 
піцьця. На трэці дзень так аслабеў, што ўжо ня 
здолеў падняць рукі. Ад слабасьці ён заснуў і 


прысьнілася яму, быццам прышоў да яго нейкі 
старац і кажа: 

«Чаму ты сабе ежы не стараешся? Ты дума- 
еш угадзіць Богу, а ты грэшыш. Бог так уладзіў 
сьвет, каб кожнае сатварэньне здабывала сабе 
страву сваімі сіламі. Бог сказаў таму сокалу кар- 
міць вараня таму, што яно яшчэ малое і ня зду- 
жае сабе здабыць корму, а ты можаш працаваць. 
Дык прачніся і, шчыра працючы, здабывай сабе 
штодзенны хлеб». 





Людзтва ніколі ня знойдзе ратунку па-за рэ- 
лігіяю, па-за салідншаю хрысьціявскаю рэлігіяю, 
каторая будзе ў згодзе з гюступам веды. 

Пятро Лекомт дэ Нуі. 





Было гэта даўно. Жыў у аднэй вёсцы чала- 
век, які лічыў сябе добрым хрысьціянінам, але з 
нікім ня мог жыць у згодзе, ані з сваімі роднымі, 
ані з суседзямі. Ува ўсіх непаразумленыьнях і 
спрэчках ён лічыў вінаватымі іншых, але ніколі 
самога сябе. І вось ён пастанавіў пайсьці ў мана- 
стыр, спадзяючыся, што там знойдзе добрых, спа- 
гадных людзей, а для сябе знойдзе мір і супакой. 
Але выявілася, што і ў манастыры ён ня мог 
ужыцца з іншымі. Частыя непаразумленьні з су- 
братамі змусілі яго перайсьці ў другі манастыр, 
потым ў трэйці, але нідзе ён не знайходзіў супа- 
кою і заўсёды ды ўсюды гінаватымі ў спрэчках і 
разладах ён рахаваў іншых, але ніколі сябе. 


Аднойчы зімою ён нёс воду. Дарога была 
коўзкая і ён пасьлізнуўся ды ўпаў і тут-жа го- 
ласна вылаяўся. Падняўшыся з зямлі, ён аглянуў- 
ся навокал, нікога нідзе ня ўбачыў і адразу паду- 


зразумеў 


маў: на каго-ж ён вылаяўся - ці на дарогу, ці на 
ваду, ці на вядро, ці на самога сябе, ды навошта 
ён агулам вылаяўся? Яму стала сорамна і ён зра- 
зумеў на колькі ён быў непаўстрыманы, апры- 
склівы і сварлівы. Гэты дробны выпадак даў яму 
магчымасьць уцяміць, што і да гэтага часу ён дар- 
ма ўцякаў ад людзей, памылкова рахаваў іх дрэн- 
нымі, а што ўсё ліха ёсьць у ім самым. Калі-б 
ён сам быў добрым і згодлівым, дык і людзі, ся- 
роз якіх ён жыў, былі-б для яго такімі-ж добры- 
мі і згодлівымі. 





«Верую ў Бога, гэта прыгожае і пахвальнае 
слова, але прызнаць Бога там, дзе і як Ён аб'яў- 
ляецца, гэта ўласьцівае шчасьце на зямлі». 


Гэтэ 

Няведамыя шляхі 


(Працяг 9-ы) 


РОДНЫЯ СКАРБЫ 

Андрэй працаваў з Траецкім у Налібоцкай 
пушчы. Праца была лёгкаю і цікаваю. Яны зьбіра- 
лі розныя расьліны і весткі аб жывёлінным сьве- 
це пушчы. Пры гэтым Андрэй пераканаўся, як ён 
мала ведае прыроду роднага краю, а яна такая 
цікавая і багатая! 

Каб даведацца, як называюцца ў ваколіцы 
розныя расьліны і да чаго яны ўжываюцца, Ан- 
дрэй некалькі разоў зьвяртаўся да аднае бабуль- 
кі, якая крыху займалася лячэньнем. Яна спачат- 
ку неахвотна гаварыла з ім, але калі пачула ціка- 
вую вестку, якую Андрэю перадаў Траецкі, як у 
часе першае сусьветнае вайны балюча адчувалася 
нястача некаторых лекаў, бо з заморскіх краінаў 
іх не прысылалі, асабліва раненыя цярпелі дзеля 
нястачы канадзкага жоўтага кораня, і як тады 
прыпадкам адзін аптэкар даведаўся ад беларускае 
жанчыны, што кроў добра спыняе водны перац, 
і як гэты новы лек стаўся дабрадзействам для ра- 
неных; язык у бабулькі адразу разьвязаўся. Ды 
гаварыў «Андрэй так, што цяжка было яго не па- 
слухаць. 

-- А сёньня -- ведаеце бабулька, тысячы лю- 
дзей дзякуюць той жанчыне, што не хавала ў са- 
крэце сваіх ведаў і за яе Бога моляць, бо дзя- 
куючы, ёй, ім удалося выратаваць жыцьцё. 

-- Праўду, голубе, кажаш, шчырую праўду. 
У нашых лясох ёсьцека шмат, шмат добрых зёл- 
каў, але хто імі цікавіцца? Нашы, во, зубаскалы, 
што які год ці другі ў нейкай школе пасядзелі, 
дык адно і цікуюць за тым, каб нешта падгледзець 
ды потым кепенькі строіць з «бабскіх лекаў». 
..-. Разумны чалавек ня будзе сьмяяцца з та- 
го, чаго ня ведае, а калі ведае, што нехта кепска 
робіць, дык перш параіць, як лепш зрабіць. 

-. А дзе ты бачыў, каб яны што параілі, калі 
ў іх вецер у галаве сьвішча. Відаць, што іх у той 
школе ўсяго і навучылі рагатаць... 

Слова па слову бабка разгаварылася з Ан- 
дрэем так, што ён ледва ўсьпяваў запісваць усе 
тыя вартасныя зёлкі, якія расьлі ў пушчы: адныя 
як лекі, другія як атруты, іншыя для хварбавань- 
ня тканінаў. 

Калі пасьля Андрэй зладзіў сьпіс усіх тых 
зёлкаў, аб якіх даведаўся ад бабулькі, і перадаў 
яго Траецкаму, дык той паківаў галавою, пагля- 
дзеў на Андрэя і неяк дзіўна вымавіў: 

-- Бачыш, якія скарбы ёсьць на Беларусі, му- 
сіць і сам аб гэтым ня ведаў? 

--- Не. --. Прызнаўся Андрэй. 

---. Вось за гэта і цярпець прыходзіцца, але 
аб гэтым лепш не гаварыць. -- І пачаў гутарыць 
аб чым ішным. 


цаніў іх. Цяпер усьведаміў, 


Некалькі дзён пасьля тае размовы Андрэй з 
Траецкім вярталіся пад вечар з працы прасекаю, 
якая йшла ўзлескам,. У пушчы было ціха. Раптам 
быццам ўся пушча пачала сьпяваць. Гэта жнейкі 
вярталіся з поля і, прайходзячы паўз самую пуш- 
чу, зацягнулі жніўную песьню. Іхныя звонкія, 
чыстыя галасы і працяжная галасістая мэлёдыя 
быццам былі дастроены да хваін і ялін пушчы. 
Таму і здавалася нібы дрэвы падхапілі мэлёдыю 
і самі далучыліся да хору жнеяк, разносячы іхнюю 
песьню па ўсёй пушчы. 

Траецкі і Андрэй спыніліся і 
слухалі як заварожаныя. 

-- Як прыгожа, як 
Траецкі. 

Андрэй маўчаў. 

Жнейкі паволі адыходзілі і песьня сьціхала. 
Траецкі з Андрэям пайшлі у лясьніцтва, пры тым 
Траецкі ня вытрываў, каб ня выказаць свайго 
захапленьня. 

-- Ведаеш, Андрэю, я нямала чуў за свой век 
розных канцэртаў і опэраў, але такога прыгожага 
сьпеву яшчэ ня чуў ніколі, І гэта-ж сьпявалі вяс- 
ковыя дзяўчаты, якія не прайходзілі ніякае му- 
зычнае школы. І стварылі гэтую песьню ня ін- 


некаторы час 


прыгожа! --- паўтараў 


шыя, але гэткія ж як і яны сялянкі, пэўна на- 


ват зусім няграматныя. Якую яны мусяць мець 
прыгожую душу, калі могуць стварыць такую 
цудоўную мэлёдыю! Гэта вялікі скарб народу... 

Такая высокая ацэнка беларускае народнае 
песьні з вуснаў чужога чалавека сталася для Ан- 
дрэя быццам неспадзеваным аб'яўленьнем красы 
і багацьця роднага краю. Ад самага маленства ён 
бадай штодня сустракаўся з гэтымі прыхаванымі 
скарбамі, але не зьвяртаў на іх ніякае ўвагі і не 
што гэта-ж толькі 
дробныя пэрлы, якія ён убачыў, а колькі іх ёсьць 
яшчэ непазнаных?! Цяпер яму бацькаўшчына зра- 
білася такою дарагою, такою мілаю, што гатоў 
быў ёю ганырыцца перад любою іншаю краінаю. 

І дзіўна, што ад таго часу Андрэй з Траецкім 
запрыязьніліся даволі шчыра, не зважаючы на 
розьніцу веку, асьветы, становішча і нацыяналь- 
насьці. 


НЯ ЎСЁ ТОЕ ЗОЛАТА, ШТО БЛІШЧЫЦЬ 


Траецкага, як варшаўскага чалавека часта за- 
прашалі да сябе ў госьці мяйсцовыя вышэйшыя 
ўрадоўцы і ваколічныя панкі. Сьпярша ён гасьця- 
ваў адзін, але пасьля таго памятнага вечара ў 
пушчы ня прымаў запросінаў, калі адначасна не 
запрашалі ягонага «памоцніка і супрацоўніка» 
Андрэя. 


2. 61 -- 


Нельга сказаць, што Андрэй быў задаволены з 
гэткіх запросінаў, але І] адмаўляцца ня было як. 
“Аднойчы ён нават прасіў Траецкага, каб неяк вы- 
зваліцца ад тых госьцяў. 

-- Ведаеце, пане Траецкі, што я вясковы Ча- 
лавек, ня ведаю вялікапанскіх манераў... 

-- Ведаю, ведаю --- перабіў яго Траецкі. -- 
Якраз дзеля гэтага я і запрашаю, каб была наго- 
да пазнаць тыя манеры, бо яны ў жыцьці прыда- 
дуцца. Вышаў на дарогу, пятаў не шкадуй! Ды 
праўду кажучы, ня маеш чаго наваў наракаць на 
сябе, бо манеры маеш беззаганныя, а да таго, між 
намі кажучы, ужо не адна паненка на цябе каса- 
вурыциа. 

Андрэй пачырванеў. 

-- Ну, ну, ня чырваней, я так жартую... 

Гасьцяваньне ў розных ўрадаўцаў і тпанкоў 
адчыніла Андрэю шмат цёмных бакоў таго жыць- 
ця, якое хавалася за прыгожымі фасадамі пала- 
цаў. У агнаго магната з пяцёх дзяцей ніводнага 
ня было талковага: найстарэйшы сын быў п'яніца, 
другі -- калека, дачка -- ханабэрыстая нічога 
не хацела рабіць, другая дачка -- тупіца, а трэцяя 
-- брыдкая, як малпа і без аднае клёпкі ў гала- 
ве. У другога -- наадварот, дзеці былі талковыя, 
але асяродзьдзе іх страшэнна пакалечыла і псы- 
хічна і маральна. Андрэю моцна запала ў памяць 
гісторыя аднае з дачок таго пана -- Анелі. Ба- 
чыў яе на адным гасьцяваньні і зьвярнуў увагу, 
што каля яе круцілася пару шляхцюкоў, як мухі 
каля мёду. Але тыдзень пасьля таго гасьцявань" 
ня Андрэй прайходзіў над вечар каля маёнтку та“ 
го пана і пачуў на ўскраю маёнтку каля возера 
нечы плач наўзрыд. Доўга не разважаючы, пай- 
шоў на голас плачу, але як толькі дайшоў да во- 
зера, стаў як укопаны. Прытуліўшыся да алешы- 
ны, еядзеля Анеля і залівалася горкімі сьлязамі. 
Андрэй чым хутчэй падаўся на дарогу. 

У тым часе Андрэй сустракаў шмат людзёй, 
але такіх, з якімі было-б магчыма запрыязьніцца, 
у тым асяродзьдзі было вельмі мала, Адны гля- 
дзелі на яго, як на «мужыка», а ад іншых ён сам 
адварочваўся. Толькі з сынам аднаго магната Ка- 
зімерам правёў некалькі вечароў сапраўды "па- 
сяброўску. Андрэй нямала зьдзівіўся, калі пачуў 
ад яго пытаньне ў чыстай беларускай мове: 

-- Вы беларус, праўда? 

-- Праўда! 

-- Ці можна ведаць, адкуль вы родам? 

-- Пэўна, што так; гэта-ж ніякі сакрэт. Я ро- 
дам з глухдё вёскі Стараброды з“над Замчышча. 

-- Вось гэта пахвальна з вашага боку. Дайце 
мне паціснуць вашу руку. У нас, можа вы заўва- 
жылі, нават некаторыя дробныя шляхцюкі, калі 
паходзяць з бедных сем'яў, дык стыдаюцца ёвай- 
го роду, а вы наадварот. Восы гэта сапраўды зы“ 
сокародна. 

-- Па мойму, стыдацца свайго роду Могуць 
толькі тыя людзі, якіх род нечым аганьблены, і 


тыя, якія сьведамы, што яны нічога ня вартыя і 
наваў ня ведёюць, дзе піукёць сатіраўднае вар- 
тасьці і годнасьці чалавека. Шмат каму здаецца, 
што ім можа прыдаць вартасьць нейкі пусты ты- 
тул, або яшчэ горш, нейкая вопратка, ці нейкія. 
цацкі. Вось такія і шукаюць, каб схаваць сваё 
сапраўднае аблічча, а пахваліцца чымсьці дпус- 
тым, але зякратым, а я саромецца свайго роду ня 
маю чаго; ён чысты, як крыштал. 

--- Во, во -- ажывіўся Казімер -- гэта вельмі 
трапна. І яшчэ ведаеце, ёсьць шмат людзей, якія 
маюць гон, каб у пустых і прамінаючых рэчах 
знайсьці шчасьце чалавека. Дзіўна, але праўдзі- 
ва, што яшчэ шмат каму насупраць нязьлічаных 
фактаў усё ніяк ня месьціцца ў галаве, штэ ніякія 
тытулы, ніякія палацы і харомы ніякае багацьце, 
ніякая слава, ніякае панскае паходжаньне -- не 
хароняць чалавека ад няшчасьця і цярпеньня... 

Слухаючы Казімера, Андрэй прыпомніў ча- 
мусьці словы свайго гімназійнагГа настаўніка ры- 
сункаў, які часам на лекцыі любіў пафілязоф- 
стваваць: «Добра, калі вартаены малюнак ды 
яшчэ апраўлены ў багатую і прыгожую раму, але 
нават найбагацейшая і найпрыгажэйшая рама ня 
прыдасьць вартасьці нейкай пэцканіне». Не дар- 
ма беларускі народ стварыў шмат востра насьме- 
шлівых прыказак аб той «шляхце ў чырвоных 
анучках», якая ўжо і сама ня ведала, чым гана: 
рыцца. 


Працу ў Налібоцкай пушчы Андрэй скончыў 
уканцы жніўня. Перад разьвітаньнем Траецкі абя- 
цаў яму дапамагчы ўладзіцца ў Варшаве, дзе ў 
яго было шмат знаёмых і прыяцялёў у розных 
установах. 

Калі гэтым разам Андрэй вярнуўся да хаты, 
дык даўжэй як да гэтага часу ў роднай хаце жыў 
на палажэньні госьця. Праўда, ён ўжо прывык да 
таго, што кожны раз, калі пасьля даўжэйшае ад- 
сутнасьці вяртаўся дамоў, дык на яго 1 хатнія і 
суседзі першыя дні глядзелі нейкім дзіўным пы- 
талыным позіркам. І трэба было некалькі дзён, 
каб стацца зноў зусім сваім між сваімі. 

Цяпер-жа, пасьля прыезду з Налібокаў, калі 
ў першую нядзелю вечарам Андрэй прыйшоў да 
гурту хлапцоў 1 дзяўчат, якія аб нечым ажыўлена 
гутарылі на вуліцы, дык на момайт гўтарка зўсім 
прыціхла. Нават найбольш гаваркі з ягойых ёяб- 
роў дзяцінства, Віця, і той прыціх. Тамў вітаючы- 
ся з ім Андрэй ня вытрымаў, каб не заўважыйь: 

--. Што-ж гэта Віця, ты нешта вельмі зьмя- 
ніўся! 

З. Я, то што, усяго зьмяніў сарочку і лапці, 
а мы вось глядзімо, колькі ты зьмяніўся. 

-- О, я, пане тэго, тры крокі адсту, а тады 
ўжо гавары. 

Дружны сьмех пакрыў словы Андрэя і гэты 
шчыры сьмех стварыў адразу сяброўскую атма- 


60 


сфэру. Пачаліся распытваньні, гутаркі аб працы, 
аб унівэрсытэце. 

-- Скажы Андрэй -- пытаўся адзін -- мусіць 
там у тым унівэрсытэце, самыя панскія дзеці ву 
чацца? 

-- Чаму самыя панскія дзеці, там ёсьць так” 
жа сялянскія і работніцкія дзеці, праўда, што іх 
шмат менш, як панскіх. Ведаеце, нават ёсьць кры” 
ху і нашага брата. Вось хоць-бы тыя, што з бела 
рускіх гімназіяў неяк уладзіліся ў Вільні і ў Вар” 
шаве, гэта-ж усё нашыя вясковыя хлапцы і дзяў: 
чаты, 

--- Вось табе й маеш --- удавана паважным гола” 
сам казаў Віця --- дык там ужо і беларускія дзяў- 
чаты ёсьць, а гэта-ж во нашыя дзяўчаты гадалі, 
каторую з іх возьмеш з сабою. 

Усе зноў засьмяяліся, ня сьмяялася толькі Лю- 
ба Голуб, і як сьмех прыціх, заўважыла: 

-- Гэта мусіць твая Вера гадала. 

-- Калі яна мая, дык галаць ня будзе, а як не 
мая, дык няхай гадае. ' 


Так жартуючы і паважна гутарачы прасядзелі 
да позняга вечару. Але дамоў вяртаўся Андрэй 
моцна засмучаны. Чамусьці перад ім раптам ру“ 
бам стала пытаньне: Якая доля чакае ягоных вяс- 
ковых сяброў і сябровак? Вузенькія гоні іхных 
ніваў вузелі з году ў год, а заработкаў у ваколі- 
цы не прыбывала... 


У ДАЛЁКУЮ ДАРОГУ 


Восень увайходзіла ў свае правы. Быў канец 
верасьня, Дзень выдарыўся ясны, Па Небе паволі 
лётала «бабяе лета», а высбка над ім крумкалі 
жураўлі, адлятаючы ў вырай. На полі каля заго” 
наў бульбы завіхаліся капальнікі. Андрэй з дзя” 
дзькам Сьцяпанам позна вечарам везьлі поўны 
воз бульбы і абодва відавочна сьпяшаліся, бо на 
заўтра быў назначаны дзень ад'езду. Некалькі 
дзён перад тым Андрэй атрымаў ліст ад свайго 
старэйшага сябры Пятра Сінька, які ўжо студыя” 
ваў у Варшаве. Той пісаў яму, калі і дзе яны ма- 
юць етрэнуцца на вузлавой станцыі, каб разам 
ехаць у далёкую дарогу. 

Пасьля вячэры Андрэй складаў усе свае невя- 
лікія пажыткі, Габрусь і Аленка стаялі неадступ- 
на каля яго, гатовыя кожную хвіліну ў чым коле- 
чы яму памагчы. Калі ўсё было зложана, маці ка- 
зала ўсім хутчэй ісьці спаць, а сама, ўзяўшы лям- 
пу, пайшла ў каморку. Яна надумалася яшчэ на- 
пячы Андрэю сухарыкаў, бо-ж «едзе за сьвет во- 
чы і няма ведама, што яго там чакае», Так у пра- 
цы яна і не заўважыла, як ранешняя зара зары- 
савалася на небе. Выняўшы з печы сухарыкі, яна 
цікнула ў вакно: 

-- Няма ўжо калі спаць, трэба пачынаць сьне- 
даньне гатаваць, -- прашаптала сабе, і глянуўшы 
на мілае хоць і заспанае аблічча сына, зноў узя- 
лася за працу. 


Ужо першыя аладкі ляжалі на ўзыслоне, маці 
падышла да ложка, дзе спаў Андрэй, паўзірала- 
ся, каторы ўжо раз, на яго аблічча: 

-- Сьпіць, хай яшчэ часіну пасьпіць, -- пра- 
шаптала сабе і вярнулася да печы. Але рукі ў ма- 
церы час ад часу пачалі ўздрыгваць. Перавярта- 
ючы аладку, яна бразнула апоньваю аб прыпек, 
Аленка ўзьняла голаву. 

--- Аво-о, ужо сьнеданьне гатова, --- прамові- 
ла голасна. Не прайшло і колькі хвілін, як усе хат- 
нія былі на нагах. 


Дзядзька Сьцяпан так-жа не забавіўся прый- 
сьці. Сьнедалі на сьпех і гутарка за сталом ня 
вельмі клеілася. Як толькі ўсё было ўпакавана 
на возе, Андрэй разьвітаўся з усімі роднымі і 
знаёмымі. А калі Сьцяпан адчыніў весьнікі, дык на 
Вуліцы як бачыш назьбіраўся невялікі гурток су- 
седзяў і суседак, Дзядзька Сьцянан увайшоў у 
хату, хшчэ раз глянуў, ці чаго нё забыўся, пёра- 
хрысьціўся да іконаў: 

-- Му, дык з Богам у добры час! 

Маці і дзядзіна Хацелі яшчэ нешта сказаць 
Андрэю на разьвітаньне, але не змаглі ў час вы- 
церці сьлёзаў. Разьвітаньне заўсёды спалучана з 
смуткам, а калі яшчэ да гэтага далучаецца няйэў- 
насьць і трывога за дарагую істоту, дык ня дзіва, 
што тады моцна зашчыміць нават і цьвёрдае сэф- 
ца. 

Даехалі да станцыі бяз ніякіх прыгодаў. Лю- 
дзей на станцыі было мала і на цягнік ня прый- 
шлося доўга чакаць. На ўмоўленай вузлавой 
станцыі Андрэя ўжо чакаў яго старэйшы сябра з 
гімназіі Пятро Сінько. У абодвых адразу настрой 
стаўся зусім бадзёры, юнацкая прыць прабівала- 
ся з кожнага іхняга руху. Як толькі прышоў іх 
цягнік, яны першыя ўскочылі ў вагон і знайшлі 
сабе выгаднае мейсца ля вакна. 


Пятро ўжо два гады студыяваў у Варшаве і 
дарогу ведаў даволі добра, дык зьвяртаў увагу 
Андрэя на цікавейшыя мяйсцовасьці і краявіды. 
Як толькі пераехалі Буг, краявіды значна зьмяні- 
ліся і ясабліва кідаліся ў вочы маленькія хаткі 
прыдарожных вёсак. 


-- А ведаеш Пятро, тут ужо Зусім адменны 
край, --- заўважыў Андрэй. 

-- Тэта праўда. Тут ужо пачынаецца Польш- 
ча. Бачыш і хаты інакш як у нас збудованы і лю- 
дзі інакш апранаюцца і вёскі інакш разьмешча- 
ныя. Не дарма нашы продкі калісь казалі: «Памя- 
тай Ляша, па Буг наша!». 


Далей Андрэй з Пятром толькі зрэдку перакід- 
валіся словамі. У меру таго, як цягнік набліжаўся 
да Варшавы, вагон напаўняўся людзьмі, нават на 
карыдоры станавілася цесна. Усюды чуваць была 
мазурская гутарка. Замест дробных вёсак абапал 
чыгуначнага шляху ўсё часьцей і часьцей мільга- 
лі камяніцы, фабрычныя каміны, цягнік пачаў 
спавольніваць свой бег, нарэшце лякяматыва, 

быццам цяжка задыханы конь, чмыхнула некалькі 
раз і траха ня ўперлася ў тупік. 

-- Варшава. Прыехалі, -- сказаў коратка Пя- 
тро і пацягнуў разам з Андрэем свае клумкі да 
выхаду. 

У ВЯЛІКІМ ГОРАДЗЕ 


Першае ўражэньне Андрэя, калі ён знайшоўся 
на варшаўскім бруку, было зусім такое, як таго 
Данілы, што першы раз апынуўся ў вялікім го- 
радзе і казаў: 


Гэты горад ступа нейка, 
Што у нас куцю таўкуць, 
Ашаломіць чалавека, 
Уночы спаць не даюць. 


Горад, мітусьня аграмаднага натоўпу, паўсюд- 
ны посыіех так і падказваў Андрэю заўвагу: 

-- І куды яны ўсе ляцяць, як на пажар. 

-- Вось пачакаў пару дзён і ты будзеш так 
лётаць, -- засьмяяўся Пятро. 

Змучаныя дарогаю абодва юнакі, накіраваліся 
на старую кватэру Пятра. Там крыху перакусіў- 
шы і падзяліўшыся першымі ўражэньнямі, леглі 
спаць, але як Андрэй ня чуўся змучаны, спалася 
яму не асабліва. Некалькі разоў ён прачынаўся і 
меў уражэньне быццам ложак, як вагон, зараз 
рушыцца ў дарогу. Толькі далёка за поўнач, калі 
прыціх вялікагарадзкі гоман, ён заснуў глыбокім 
сном. 


Андрэй быў вельмі ўдзячны Пятру, што дапа- 
мог яму хутка знайсьці кватэру і ўсюды быў яму 
шчырым прыяцелем. Наагул падчас сваіх першых 
крокаў у гэтым вялікім горадзе Пятро быў для 
яго вялікаю падтрымкаю. З ім ён абмінуў не адну 
прыкрую неспадзеванку ад варшаўскіх Анткаў і 
ад вялікагарадзкіх вулічных выпрабаваньняў. 

Уладзіўшы справу з кватэраю, Андрэй з ТГПІя- 
тром накіраваліся ў унівэрсытэт. Ужо сам буды- 
нак, калішні казімераўскі палац, рабіў вялікае 
ўражэньне. У абшырным пэрыстылю было шмат 
моладзі, а на карыдорах яшчэ больш і міма гэта- 
га ўсюды аставалася яшчэ шмат вольнага прасто- 
ру, у якім Андрэй чуўся вельмі маленькім. У па- 
раўнаньні да вясковае хаты, з якое ён так нядаў- 
на выйшаў, унівэрсытэцкія салі прыгняталі яго 
сваею веліччу. І неяк мімаволі ён падумаў: «Тут 
я ня большы, як мурашка ў лесе». Гэтае прыраў- 
наньне яму спадабалася, бо тут-жа выкарыстаў 
яго, каб сябе пацешыць: 

-- Мурашка ў лесе ніколі ня блудзіць і ня 
губляецца. Там яна арыентуецца яшчэ лепш, як 
не адзін дзядзька ў сваёй невялічкай хаце. Ка- 
лі-б я так кіраваўся ў гэтай аграмаднай сьвятыні 
навукі, як мурашка ў лесе, дык было-б лепш чым 
добра. -- 

Падбадзёраны такім мімавольным разважань- 
нем, ён падняў вышэй галаву і пачаў разглядацца. 
Студэнцкая моладзь, ягоныя будучыя сябры, сна- 


валі ўсюды то па адным, то невялічкімі гурткамі, 
гаварылі голасна, бесцэрэмонна, нават з акцэнтам 
нейкага грубаватага панібрацтва. Іхныя ўзаемныя 
адносіны мелі так-жа нейкую шурпатасьць. По- 
тым Андрэй і сам пераняў тую манеру гутаркі і 
паводзін сваіх сяброў і тады, хутчэй адчуў, як 
зразумеў, што тая грубаватасьць была толькі 
несьвядомым прыкрыцьцём далікатнага юнацкага 
імкненьня да высокіх ідэалаў добразычлівасьці і 
шчырасьці. Каб людзі з больш чорстваю душою 
не насьмяяліся з гэтых высокародных ідэалаў, 
дык моладзь, не здаючы нават сабе справы з сваіх 
паводзін, хавае іх пад грубаватае і шурпатае 
прыкрыцьцё. 

З помаччу Пятра Сінько Андрэй хутка пала- 
годзіў у канцылярыі унівэрсытэту ўсе фармаль- 
насьці і вось ён ужо студэнт юрыдычнага факуль- 
тэту Варшаўскага унівэрсытэту. Вольны час яны 
выкарысталі на агляданьне гораду, а аглядаць бы- 
ло што. 


Першыя выклады глыбока ўрэзаліся ў памяць 
Андрэю і бадайшто не забудуцца ніколі і мелі 
той дабрадзейны ўплыў на яго, што ўвесь час 
сваіх студыяў ён стараўся акуратна наведваць 
амаль усе выклады. Часам нават Пятро сьмяяўся. 
з такое рупнасьці, але потым і ён прызнаў, што 
так і трэба рабіць: 

-- На тое, брат, мы сюды і прыехалі, каб не 
ратазейнічаць, бо кожны змарнаваны дзень нам 
страшэнна лорага абходзіцца. 

Андрэй нічога не сказаў на заўвагу сябры, 
бо мімаволі неяк глянуў сабе на рукаў і прыга- 
даў, як аднойчы, разьвітваючыся з мамаю, буйная 
сьляза з яе аблічча ўпала яму на рукаў і яму зда- 
валася, што яна доўга, доўга ня высыхала. Ня 
дай Бог, каб праз якую няўдачу гэтыя сьлёзы 
роднае мамы сталіся больш роснымі і горкімі. 


Адразу-ж з першых дзён навукі Андрэй пара- 
біў захады, каб атрымаць стыпэндыю, але на- 


“паткаў нямала перашкодаў. Было зложана шмат 


больш просьбаў, як прызначана рэсурсаў і для 
юрыдычнага факультэту наагул давалі стыпэндыі 
неахвотна. Думаў нават зьмяніць факультэт, але 
потым рашыў запісацца яшчэ на эканомію. 

Засмучаны несуцяшаючымі весткамі, Андрэй 
аднойчы выбраўся адведаць свайго знаёмага з 
Налібоцкае пушчы -- пана Траецкага. Той су- 
стрэў яго ветліва, бяз ніякае ўдаванае фанабэрыі 
і адразу зацікавіўся ўражэньнямі і студыямі. Да- 
ведаўшыся, што матэрыяльнае палажэньне  Ан- 
дрэя незавіднае, зазначыў: 

-- Ведаеце, я ўжо гаварыў з адным чалаве- 
кам у справе стыпэндыі для вас і ён абяцаў, што 
ўсё будзе палагоджана лтамысна, толькі ня ведаю, 
як хутка. 

-- Я вельмі вам удзячны за памяць і За тур- 
боты. Самі ведаеце, што бяз стыпэндыі я мусіў- 
бы кінуць навуку. 

-- А вы на ўсякі выпадак, пакуль прыйдзе 

прызнаньне, не забывайце аб лекцыях. Яны вам, 
нават маючы стыпэндыю, не зашкодзяць. Кажу 
вам гэта ня так сабе, бо маю вось канкрэтную 
прапанову. Шэф майго адзьдзелу ў міністэрстве 
шукае добрага рэпэтытара для свайго сына. 
Прыйдзеце заўтра да мяне ў бюро, пазнаёмлю 
вас з ім і думаю, што дагаворыцеся. 


Назаўтра хутка Андрэй дагаварыўся ў спра- 
ве лекцыяў. І пайшло непаседлівае студэнцкае 
жыцьцё. Лекцыя прыдалася вельмі дарэчы, бо 
стыпэндыю атрымаў ня так хутка, як спадзяваў- 
ся. Праўда здараліся некаторыя дні вельмі цяж- 
кія, але чаго не пераможа жыцьцёвая сіла юнац-: 
тва! А. Жменя 

АБАВЯЗКІ І АДКАЗНАСЬЦЬ ЭКАНАМІСТАЎ 


Падчас аўдыенцыі для прадстаўнікоў Міжна- 
роднае Арганізацыі Эканамістаў Сьвяцейшы Ай- 
цец Пій ХІІ закрануў справу эканамічна адсталых 
краінаў, якія што раз больш усьведамляюць сваю 
адсталасьць і часта імкнуцца да прагрэсу з гвал- 
тоўнасьцю, якая пагражае міжнароднаму міру. 
Гэткая эвалюцыя ўскладае на эканамістаў што 
раз большую адказнасьць. «Цяпер ужо не пара 
тварыць розныя эканамічныя тэорыі і штучныя 
канструкцыі» -- сказаў Сьвяцейшы Айцец. Да- 
лей, разглядаючы існуючыя эканамічныя дактры- 
ны, Сусьветны Архірэй асудзіў фізыякратычных 
марксістаў і клясычных тэарэтыкаў, якія не бя- 
руць пад увагу індывідуальнасьці чалавека. 


ПЕРАСЬЦЯРОГА ВЕРНІКАЎ ПЕРАД 
АЛЬКАГАЛІЗМАМ 


Зьвяртаючыся да групы сяброў Ірляндзкага 
Таварыства Сьвяцейшага Сэрца, мэтаю якіх ёсьць 
змаганьне з алькагалізмам, на спэцыяльнай аўлы- 
енцыі 16 верасьня Сьвяцейшы Айцец Пій ХІІ між 
іншым сказаў: «Наш непакой выбягае далёка за 
межы Ірляндыі; п'янства, якое часта вядзе да хва- 
раблівага алькагалізму, сталася сёньня паважнаю 
плягаю ў шмат якіх краінах сьвету і праўдзіваю 
духоваю трагэдыяю для тысячаў людзей. Гэта 
грамадзкая пошасьць і духовы расклад, які выма- 
гае неадкладнага супрацьдзеяньня кожнае" сьве- 
дамае адзінкі так сярод сьзецкіх, як і духоўных». 


ІМКНЕНЬНІ, ПРАВЫ І АБАВЯЗКІ ЖАНЧЫНЫ 


У С'ЯМІ І ГРАМАДЗТВЕ 


«Жанчына ёсьць вялікаю сілаю ў гаспадарцы 
народу, але толькі ў тых высокіх функцыях, якія 

ёсьць уласьцівымі яе пакліканьню» сказаў 
Сьвяцейшы “Айцец Пій ХІ, прамаўляючы праз 
радыё да жанчын Італьянскага Жаночага Цэнтру 
падчас іхняе прошчы ў Лёрэт. 

«Жанчына ня можа стацца фізычнаю сілаю 
для індустрыі, падобна як мужчына», і далей Папа 
асудзіў змушваньне жанчын да цяжкае працы, як 
гэта дзеецца ў краінах пад камуністычным ярмом. 

Хаця Царква ніколі не супраціўлялася эман- 
цыпацыі жанчыны, аднак хрысьціянскае права 
ўстанаўляе пэўныя разьмежаваньні, абумоўленыя 
прыродаю, людзкою і хрысьціянскаю годнасьцю, 
а таксама вымаганьнямі грамадзкага жыцьця, якое 
ня можа разьвівацца бяз існаваньня пэўнага аўта- 
рытэту прынамся ў найменшай грамадзкай ка- 
морачцы, якою ёсьць сям'я. Успамінаючы аб су” 
адносінах між мужчынаю і жанчынаю, Сусьветны 
Архірэй сказаў: «Роўнасьць можа быць што да 
асабістых і асноўных якасьцяў, гэта праўда, але 
раўнавартасныя функцыі і 





пур нуецца, 





мужчыны і жанчыны 
ёсьць розныя і ўзаемна дапаўняюцца. З гэтага і 
выцякаюць іхныя розныя правы і абавязкі». На 
заканчэньне папа выказаў перакананьне, што ка- 
лі-б дзяржавы зьвярталі больш увагі на псыхічныя 
вымаганьні і пачуцьці жанчын, хутчэй можна бы- 
ло-б асятнуць міжнародны супакой і грамадзкая 
структура сталася-б больш людзкаю і сіравядлі- 
вейшаю. 


УРАЧЫСТАЯ БЭАТЫФІКАЦЫЯ ПАПЫ 
ІНАКЕНЦІЯ ХІ 


У базыліцы сьв. Пятра ў Рыме 7 кастрычніка 
1956 г. меў мейсца ўрачысты акт бэатыфікацыі 
папы рымскага Інакенція ХІ, які займаў Апосталь- 
скі Пасад ад 1676 да 1689 г. Трынаццаць гадоў 

панаваньня блажэннага Інакенція ХІ выявілі вы- 
сокія якасьці ягонага характару і стойкасьці ў 
абароне каталіцкіх прынцыпаў. 


СЛОВА ПАПЫ ПІЯ ХІІ 
СУПРАЦЬ БЯЗБОЖНАГА МАРКСІЗМУ 


Прымаючы ў базыліцы сьв. Пятра італьянскіх 
работнікаў з Тэрні, Сьвяцейшы Айцец Пій ХІІ 
выказаў свой жаль, што бязбожны камунізм, Вво- 
раг чалавецтва, мае яшчэ сваіх прыхільнікаў між 
работнікаў вольнага сьвету. «Паасобныя адзінкі 
і цэлыя народы паддаліся ашуканству манлівых 
абяцанак быццам лепшага і справядлівейшага 
падзелу багацтва, аховы асобы, абароны сям'і, 
перадачы ўлады народу, фабрык -- работнікам, 
зямлі -- сяланам. І замест усяго гэтага камуністы 
прынесьлі нянавісьць, інтрыгі, калатню і, там дзе 
захапілі ўладу, кінулі народ пад панаваньне тэ- 
рору і давялі яго да крайняга абядненьня». 


«НЕЛЬГА ЗЬМЯНІЦЬ ХРЫСЬЦІЯНІЗМУ, КАБ 
ЯГО ДАСТАСАВАЦЬ ДА ФАЛЬШЫВАГА 
ПРАГРЭСУ» 


У сваім лісьце з 29 чэрвеня 1956 г. да духа- 
венства народаў, паняволеных бальшавізмам, 
Сьвяцейшы Айцец Пій ХІ заахвочвае вернікаў 
быць стойкімі ў веры і перасьцерагае іх, каб ня 
бралі прыкладу з тых, якія заламаўшыся ў сваёй 
стойкасьці, прапануюць злагодзіць прынцыпы 
хрысьціянскае веры, каб яе дастасаваць да памы- 
лак фальшывага прагрэсу. «Будзьце пэўнымі, што 
кожная хрысьціянская сям'я падзіўляе стойкасьць, 
з якою вы пераносіце моўчкам усе мукі і просіць 
міласьці ў Бога, каб вам дапамог ня ўпасьці ад 
бязбожных нападаў, каб вы змаглі з сілаю год- 
наю мучанікаў засьведчыць стойкасьць вашае 
веры». 


7-Ы КАНГРЭС КАТАЛІЦКІХ ЛЕКАРАЎ 


Ад 10 да 15-га верасьня адбыўся ў Гаазе сёмы 
Міжнародны Кангрэс Каталіцкіх Лекараў, у якім 
удзельнічала больш 600 дэлегатаў з 21 краіны. 
Кангрэс займаўся праблемаю застасаваньня права 
ў мэдыцыне. Між іншым была прынятая рэза- 
люцыя, у якой кажацца, што «мэдыцынскае пра- 
ва падпарадкоўваецца непарушным прынцыпам 
індывідуальнае годнасьці кожнага чалавека, выка- 
занае ў разумным выяўленьні свае вольнасьці, 
залежнасьці чалавека ад свайго Тварца, пяршын- 
стве духа перад целам і права захаваньня жыць- 
ця». 


ЗНОЙДЗЕНА СТАРЫ АПОКРЫФ 


У 1945 г. знойдзена ў верхнім Эгыпце тры- 
наццаць томаў папірусаў, між якімі асабліва ціка- 


вы дакумант аж на 20-ці старонках праўдападоб- 
на з палавіны 3-га стагодзьдзя, пераложаны на 
каптыйскую мову з грэцкага арыгіналу з 2-га 
стагодзьдзя. Ён мае тытул: «Эвангельле паводля 
Тамаша» і пачынаецца славамі: «Вось сакрэтныя 
словы, якія сказаў за жыцьця Ісус і якія запісаў 
Дыдым Юда Тамаш». З гэтага загалоўку нека- 
торыя думалі, што маецца дачыненьне з пятым 
Эвангельлем, але зьмест дакуманту сьведчыць, 
што гэта звычайны апокрыф, якіх ў той час было 
мноства. 


ПАЛОЮМНІЦТВА ПАРЫСКІХ СТУДЭНТАЎ 
Ў ШАРТР 


Ужо ўвайшло ў традыцыю парыскіх студэн- 
таў, што перад экзамінамі робяць паломніцтва ў 
катэдру Багародзіцы ў Шартр, што знайходзіцца 
90 км. на паўночны захад ад Парыжу. Сёлета ад- 
былося такое паломніцтва 20 і 21 траўня, з удзе- 
лам каля 15.000 студэнтаў. Запачаткаваў гэтыя 
прошчы ведамы францускі патрыятычны каталіц- 
кі паэт Пэгі на пачатку гэтага стагодзьдзя. Ад 
таго часу паломніцтвы пачалі набіраць усё боль- 
шага значэньня і пасьля апошняе вайны сталіся 
масаваю студэнцкаю рэлігійнаю дэманстрацыяю. 


СЬЦЬВЕРДЖАНЬНЕ ЦУДУ ў ЛЮРДЗЕ 


Марыя-Люіза Біго з ля Рішардэ (Францыя) 
асьлепла і аглухла ў 1952 г. Лекары адназгодна 
прызналі яе невылячальнаю калекаю, аднак яна 
не пераставала шукаць помачы і пацехі ў Бога. 
Разам з іншымі хворымі яна адбывала прошчы ў 
Люрд. У 1954 г. яна адбывала трэцюю прошчу. І 
вось падчас багаславенства Найсьвяцейшымі Тайна- 
мі яна раптам пачала чуць, а 36 гадзін потым па- 
чала бачыць. Хоць ня было ніякага сумніву ў ха- 
праўдным цудзе, але мэдыцынскае і духоўнае 
дасьледаваньне цудоўнага факту цягнулася два 
гады і сёлета 26 жніўня архібіскупства ў Рэнн, у 
якім пражывае Марыя-Люіза, выдала асьведчань- 
не аб аўтэнтычнасьці цуду. 


СКАРБНІК КАМУНІСТЫЧНАЕ ЯЧЭЙКІ 
ВЫЗДАРАВЕЎ У ЛЮРДЗЕ 


Электрык шпіталя ў Ніццы Людовік Оліварі, 
48 г. захварэў пры працы і хутка пасьля гэтага 
зусім не валодаў праваю нагою і рукою. Усе мэ- 
дычныя захады яму нічога не паматлі і дахтары 
прызналі, што ён невылячальны. 

Пад намоваю родных Оліварі, хоць быў каму- 
ністам і выконваў функцыю скарбніка ў мяйсцо- 
вай камуністычнай ячэйцы, згадзіўся паехаць у 
Люрд, як турыст. Пад уражэньнем веры шматлі- 
кіх хворых ён згадзіўся акунуцца ў Люрдзкай ку- 
пальні і, выйшаўшы адтуль, пачуў сябе зусім зда- 


ровым. Мэдычная і духоўная ўлада яшчэ ня выка- 

залі свае думкі аб аздараўленьні Оліварі, але ён 
сам уважае свае аздараўленьне цудоўным і, ня 
гледзячы на атакі з боку сваіх быўшых аднапар- 
тыйцаў камуністаў, ён навярнуўся на каталіцызм. 


АБ АДНОСІНАХ ВАТЫКАНУ ДА МАСКВЫ 


Крайняя левая італьянская газэта была падала 
да ведама, што быццам робяцца захады, каб навя- 
заць дыпляматычныя кантакты між Ватыканам і 
Савецкім Саюзам і што існуе ідэалягічнае зблі- 
жэньне між Каталіцкаю Царквою і камунізмам. У 
сапраўднасьці нічога падобнага няма, а прычыны 
да пагалоскаў былі вось якія: У жнівені 1956 г. 
савецкі шаржэ д'афэр у Рыме Погідаеў згаласіўся 
ў Ватыканскую Нунцыятуру пры Італьянскай 
рэспубліцы, просячы пабачаньня з нунцыем. Ад- 
нак таму, што між Ватыканам і Савецкім Саюзам 
няма дыпляматычных зносінаў, а перадусім дзеля 
таго, што савецкі амбасадар у Рыме ў тым часе 
быў выехаўшы і яго заступаў Пагідаеў, аб чым 
зусім ня было ведама ў Нунцыятуры, дык нунцый 
монс. Фіетта ня прыняў Погідаева. Тады савецкая 
амбасада пасьпяшыла выясьніць свою памылку і 
Пагідаеў меў пабачаньне з нунцыем монс. Фіетта 
На пабачаныне Пагідаеў прынёс з сабою два арты- 
кулы аб міру і аб Суэцкім канале, на падставе 
якіх стараўся даказаць, што няма разьбежнасьці 
між савецкаю і ватыканскаю палітыкаю. У адказ 
на гэта нунцый зьвярнуў увагу на палажэньне 
рэлігіі ў Савецкім Саюзе. Пасьля гэтага выпадку 
ня было іншых дыпляматычных кантактаў. Гэты 


факт і асабліва тое, як яго выкарыстоўвала каму-. 


ністычная прэса, выяўляе намеры савецкае дыпля- 
матыі, каб за ўсякую цану прыспаць асьцярож- 
насьць вернікаў. 


78-ГАДОВЫ ПІСЬМЕНЬНІК --. СЬВЯТАРОМ 


Галяндзкі пісьменьнік дом Пятро Ван дэр 
Мэрр быў высьвячаны на каталіцкага сьвятара 22 
сьнежня 1956 г. Ён разам з усёю сваею сям'ёю 
ахрысьціўся ў 1911 г. і адзін яго сын стаўся ма- 
нахам. Сын хутка ў манастыры памёр і бацькі бы- 
лі пастанавілі абое пайсьці ў манахі, але стан зда- 
роўя жонкі пісьменьніка не дазваляў ажыцьця- 
віць гэтае пастановы. Нядаўна яго жонка памерла 
і пісьменьнік у веку 78 гадоў атрымаў сьвятар- 
скія сьвячаньні. 


ТІТО ДЭКАРУЕ СЭРБСКАГА ПАТРЫЯРХА 


Маршал Тіто 4-га верасьня асабіста даў азна- 
ку югаслаўскага хьцягу (першае ступені) для 
патрыярха Сэрбскае Праваслаўнае Царквы Ві- 
кенція (Продэна) як нагароду за ягоныя заслугі 


ў навязваньні супрацоўніцтва Югаславіі з іншымі 
краінамі. Гэта першы выпадак так высокага азна- 
чэньня югаслаўскім рэжымам духоўнае асобы. 


РАСПАЎСЮДЖАНЬНЕ БІБЛІІ 


Найбольш распаўсюджанаю кнігаю ў сьвеце 
ёсьць Сьвятое Пісаньне. Яно поўнасьцю, або част- 
кова да гэтага часу пераложана на 1.108 моваў. 


ПЕРАМЕНЫ Ў ЧЭХАСЛАВАЦКАЙ 
ПРАВАСЛАЎНАЙ ЦАРКВЕ 


Сёлета адбыліся вельмі паважныя зьмены ў 
Чэхаславацкай Праваслаўнай Царкве. На мейсца 
адкліканага ў мінулым годзе ў СССР міт. Елеўфе- 
рыя Варанцова мітрапалітам і галавою Аўтаке- 
фальнае Царквы выбрана Івана Кухтіна ролам ра- 
сейца з Растоўскае вобласьці. Да таго прыехаў 
з СССР яп. Дарафей, а япіскап Аляксандр (Мі- 
хайлоўскі) зьнік невядома дзе, яп. Чэсцімір (Крэ- 
чмар) астаецца на пакоі. З агульнага ліку сямёх 
ерархаў у 1955 г. цяпер ёсьць толькі чатыры. Так 
гаспадарыць Маскоўскі патрыярх у Аўтакефаль- 
най Чэхаславацкай Царкве. 


ПАСЬЛЯ ДОЎГІХ ГАДОЎ ТУРМЫ 


У жыцьці савецкае Праваслаўнае Царквы 
1956 г. прынёс некаторыя неспадзеванкі. У гэтым 
годзе некалькі праваслаўных япіскапаў, якія 
доўгія гады мучыліся ў савецкіх турмах і лягэрах 
і яшчэ нейкім цудам асталіся жывымі, былі зволь- 
нены (відаць пад умоваю, што згодзяцца супра- 
цоўнічаць з Маскоўскім патрыярхам) і былі на- 
значаны на япіскапскія пасады. Мітр. Нестар 
(Анісімаў), што быў у турме ад 1948 г. назна- 
чаны мітр. Новасібірскім, яп. Веніямін (Навіцкі) 
(родам беларус, але вялікі русафіл) быўшы Пал- 
таўскі япіскап, арыштованы ў 1944 г., пасьля 
12 гадоў зьняволеньня назначаны япіскапам Ом- 
скім, яп. Іосіф (Чэрнов) быўшы Таганропскі, 
пасьля 12 гадоў ссылкі назначаны япіскапам Пет- 
ропаўлаўскім. У мінулым годзе назначана яп. 
Віньніцкім яп. Сымона (Іваноўскага) пасьля адзі- 
нацці гадоў зьняволеньня. Аднак гэта ня ўсе япі- 
скапы, якія апошнім часам мучыліся ў савецкіх 
турмах, некалькі з іх астаюцца там пакутаваць 
далей. 


РУСЫФІКАЦЫЯ ПРАЗ ПРАВАСЛАЎНУЮ 
ЦАРКВУ ЎЗМАЦНЯЕЦЦА 


Толькі ў Нр. 11 «Журн. Моск. Патр.» з 1956 
г. апублікована пастанову сабору япіскапаў За- 
ходняе Украіны, які адбыўся на пачатку 1950 г. 

і на якім між іншым была прынятая пастанова: 
«навучыць псаломшчыкаў і чцецоў правільна чы- 
таць царкоўна-славянскі тэкст» --- гэта значыць 
на расейскі лад і з расейскаю вымоваю. Тады-ж 
забавязана парахаў выконваць багаслужэньні да- 
кладна паводля маскоўскага спосабу. Выходзіць, 
што ў Савецкім Саюзе нават «і ў неба нельга тра- 
піць без перасядкі ў Маскве». 


КОЛЬКАСЬЦЬ КАТОЛІКАЎ УЗРАСТАЕ 


Не зважаючы на цяжкае палажэньне каталіц” 
кае Царквы ў падбальшавіцкіх краінах колькасьць 
католікаў у сьвеце ўсьцяж узрастае. Паводля 
найнавейшых даных у 1956 г. ува ўсім сьвеце было 
484 мільёны католікаў, гэта значыць 1896 ўсяго 
насельніцтва зямное кулі. 










БЕЛАРУСІ 
ААА 


НА МІЖНАРОДНАЙ НІВЕ 





Ф Шырокаведамая француская арганізацыя 
«Г'Оецуге ФОгіепі» абходзіла сёлета 100-ыя 
ўгодкі свайго існаваньня. З гэтае нагоды 16 траў” 
ня была адслужана ў парыдкай катэдры Нотр 
Дам урачыстая патрыяршая Служба Божая" бізант. 
абраду ў прысутнасьці 7 кардыналаў і шматлікіх 
духоўных і сьвецкіх дастойнікаў. Службу Божую 
служыў Яго Блажэнства патрыярх Максімос у са- 
служэньні рэктараў усходніх каталіцкіх Місіяў у 
Парыжу, між імі быў так-жа рэктар Беларускае 
Місіі. Пасьля багаслужэньня адбылося вялікае 
прыняцьце. 

е У днёх 12-16 верасьня адбыўся ў нямецкім 
горадзе Кэнігштайн шосты з чаргі Кангрэс «Цар- 
квы ў бядзе». Сёлета зьвярталі на сябе ўвагу 
вельмі зьмястоўныя і актуальныя даклады, а ра- 
зам з тым і вялікая колькасьць удзельнікаў -- 
400 чалавек ад 25 народаў, Адкрыў Кангрэс Я. Э. 
Слосканс зьвяртаючыся да ўдзельнікаў па чарзе 
у: нямецкай, францускай, польскай, расейскай, 
беларускай, латыскай, летувіскай і італьянскай 
мовах. Беларуская група ўдзельнікаў складалася 
з шасьці чалавек. 

Ф У Торонто 4 сакавіка адбыўся міжнародны 
вечар песьняў, танцаў і музыкі, Між прадстаўні- 
камі шматлікіх нацыянальнасьцяў Эўропы была і 
беларуская прадстаўніца В. Пашкевіч. 

е У зьвязку з крывавымі падзеямі ў Ма- 
дзяршчыне адбылося ў Парыжу 14 сьнежня 
пратэстацыйнае веча, зарганізованае Міжнарод- 
наю Вольнаю Акадэміяю. На вечу . прамаўлялі 
францускія дзяржаўныя прадстаўнікі і некаторыя 
прадстаўнікі паняволеных народаў. Нажаль коль- 
касьць прамоўцаў у апошняй хвіліне была зьмен- 
шаная і прадстаўнік ад украінцаў і беларусаў не 
атрымаў голасу. На знак пратэсту украінскі і бе- 

ё, 
ж 
ларускі прадстаўнікі выйшлі з салі і на наступны 
дзень яшчэ пратэставалі ў кіраўніцтве Вольнае 
Акадэміі. Кіраўніцтва выбачылася за прыкры не- 
дагляд, які здарыўся з прычыны нястачы часу і 
познае пары, Нажаль у зьвязку з гэтым выпадкам 


якісьці бальшавіцкі агэнт падаў ў некаторыя га- 
зэты фалыцывыя інфармацыі. 


НА БАЦЬКАЎШЧЫНЕ 


Новы менскі вікарны япіскап 
Ад сьнежня 1955 г. на ўсю БССР быў толькі 
адзін «праваслаўны» савецкі ерарх, Сёлета ў 
жніўся быў хіратанізаваны для яго новы вікарны 
япіскап Леонці Бондар. 


Зьмены ў Жыровіцкай Дух. Сэмінарыі 


У кіраўніцтве савецкае Прав. Дух. Сэмінарыі 
ў Жыровічах сёлета на пачатку школьнага году 
адбыліся паважныя зьмены ў кіраўніцтве. З невя- 
домых прычынаў перанесена ў Адэссу рэктара 
Сэмінарыі а. Івана Сокаля, які займаў гэтае ста- 
новішча ад 1953 г. На яго мейсца рэктарам на- 
значаны архім. Антоній. Аб а. Сокалю ведама, 
што гэта быўшы карлавічанін, які вярнуўся ў 
СССР толькі 24. І, 1950 г. і быў некаторы час 
рэктарам Дух. Сэм. у Саратаве. 


Адміністратыўная ваўтузьня 


Пасьля ліквідацыі 5-і вобласьцяў у БССР 
прыйшла чарга і на раёны. Пастановаю савету мі- 
ністраў БССР 17. ХЙ зьліквідована адзінаццаць 
раёнаў. Цяпер іх сталася 164. Адначасна з гэтым 
ня спыняюцца зьмены ў міністэрствах -- іх то 
збольшваюць, то зьменшваюць. Бальшавіцкія вер- 
хаводы бачаць, што агульнае становішча ўсьцяж 

-пагорцшваецца, але замест сапраўдных мерапры- 
“емстваў для палепшаныня жыцьцёвага ўзроўню 
сваіх грамадзян і кіраўніцтва, «паляпшаюць» яго 
зусім так, як апавядаецца ў байцы Крылова аб 
малпе, асьле, казьле і мядзьведзю, якія былі за- 
“думалі граць канцэрт, -- перакідаюць з мейсца на 
мейсца бяздарных міністраў. 


Рэгабілітацыя камуністаў 


Колькі было засуджана зусім нявінных людзей 
за час панаваньня Сталіна, можна крыху бачыць 
З тае хвалі рэгабілітацыі зьнішчаных камуністаў, 
якая пракацілася сёлета праз усё СОСР. Між рэ- 
габілітованымі камуністамі, што ў свой час былі 
аб'яўлены ворагамі народу, знайшліся дзеячы з 


БССР: Кнорын, Гамарнік, Гікала, Адамовіч, Гала-. 


дзед, Валькевіч, Жылуновіч, Домбаль і інш. («Ко- 
муніст Беларусі» Нр. 7, ст. 6). Пры гэтай наго- 
дзе звольнена яшчэ некалькі беларускіх паэтаў 
і пісьменьнікаў, якія захаваліся жывымі ў сібірскіх 
канцлягэрах: Багун Міхась, Звонак Алесь, Пушча 
Язэп, Скрыган Янка, Чарнушэвіч Мікола. Да таго 
зрэгабілітована некалькі замардаваных  пісьмен- 
нікаў. 


Пустамельства камувістычных кіраўнікоў 


Два гады таму бальшавіцкія верхаводы былі 
спахваціліся, што яны выдаюць неімаверную 
колькасьць розных дырэктываў, вась-жа абвесь- 
ціць вайну бюракратыі, але ў выніку --- паперкаў 
з дырэктывамі яшчэ пабольшала, Напрыклад 
Белпромсавет за 1953 г. ува ўсіх сваіх устано- 
вах выслаў больш 17.000 розных цыркуляраў, 
прыпісаў і дырэктываў, а ў 1954 р. -- гэта зна“ 
чыць пасьля а б'яўленьня «вайны» бюракратыі, 
гэтая ўстанова выслала 19.000 папераў, а ў 
1955 г, аж 25.000. А вось толькі адно Добруш- 
скае МТС за 1955 г, выдала 1.529 загадаў і цыр” 
куляраў. І гэта называецца праца! 


«Разьвіцьцё» на савецкі лад 


БССР наагул мала мае чыгуначных шляхоў, 
але і тыя што былі збудаваныя папярэднімі аку- 
пантамі паволі нішчацца. Напрыклад калейка На- 
ваельня-Любча зусім ня дзейнічае, Сакратар 
Любчанскага райкому прасіў у Менску яе адна- 
віць, але просьбы яго не паслухалі і нават 
Любчанскі раён зьліквідавалі. 


Галодныя працадні 


Відаць, што ў БССР ёсьць шмат калгасаў, у 
якіх на іпрацадні калгасьнікі не атрымоўваюць 
Зусім нічога і жывуць толькі выключна з сваіх 
прысядзібных участкаў. Толькі прыпадкам і з 
вялікім апазыненьнем савецкая прэса прагавор- 
ваецца, што ў: калгасе «Новы шлях» у Любчан- 
“скім раёне, «калі прыйшоў час разьмярковаць 


прыбыткі, то аказалася, што і разьмярковаць ня- 
ма чаго». У іншых калгасах гэтага раёну было ня 
шмат лепш і нямала калгасьнікаў зусім кідалі 
калгасы ды выяжджалі на заработкі ў гарады, Аб 
іншых падобных калгасах гаворыцца ў літаратур- 
ных нарысах, не падаючы іхных назоваў, як гэта 
робіць Губарэвіч у «Полымі» Нр. 2, ст. 46. 


Вынішчэньне лясоў 


У выніку грабежніцкае палітыкі бальшавікоў 
на Беларусі колькасьць лесу зьменшылася да таго, 
што пагражае катастрофаю для гаспадаркі. У мі- 
нулым годзе ўжо было нямала зусім бязьлесных 
раёнаў у БССР. У Берасьцейскай вобл. былое такіх 
10 раёнаў, Калісь агульная плошча лесу на Бе- 
ларусі займала 3190 ўсяе плошчы, а цяпер аста- 
лося толькі 1996, але з гэтага толькі 6906 сапраў- 
ды сьпелага лесу. Калі ў 1940 г. было ў беларус- 
кіх лясох к, 100 мільёнаў ткубам, лесу, дык У 
1956 г. асталося толькі 90 мільёнаў, але з гэтага 
штогод высякаецца аж б мільёенаў кубам. У 
абязьлесеных раёнах, дзе пераважае супяшчаная 
глеба. зьявілася вялікая колькасьць абложных 
земляў. У мінулым годзе выдана ў Менску бра- 
шуру з вельмі вымоўным "назовам: «Цалінныя і 
абложныя землі БССР і іх асваенне», У брашуры 
падаюцца такія статыстычныя даныя адносна 


БССР: 
абложных земляў ёсьць 300.000 га. 
хмызьнякоў 500.000 га. 
вырубак і гораў 45.000 га. 
асуш. неасвоен. балотаў 200.000 га. 


І як ні дзіўна, маючы такую колькасьць пусту- 
ючых земляў, беларускую моладзь масава высы- 
лаюць на цаліну ў Казахстан і Сібір. 


Дзе жывуць беларусы па-за БССР? 


Паведля афіцыяльных савецкіх вестак (Больш. 
Сов, Энц, Т, 97, с, 39) даведваемся, што «У па- 
транічных з БССР раёнах Смаленскае і Вялікалук- 
скае вобласьцяў згуртавана невялікая колькасьць 
беларусаў, Параўнаўча шмат беларусаў у Сібіры, 
напр. у Краснаярскім краю», 


Беларуская газэта ў Беласточчыне 


Толькі сёлета пачынаючы яд 4 сакавіка дазво- 


гдена беларусам у Беласточчыне выдаваць тыднёвую 


газэту пад нязовам «Ніва». Адтуль даведваемся, 
што афіцыяльна ў Польшчы налічваецца толькі 
143.000 беларусаў. Гэта значыць, што ўсіх бела- 
русаў католікаў зарахована ў палякі. 


«Адсталінізаваньне» пэрыядычнае трэсы 
У савецкай Беларусі на агульную колькасьць 


250 пэрыёдыкаў, якія выходзілі ў 1955 г. было аж 
34, якіх назовы былі зьвязаны з іменем Сталіна. 

Цяпер тыя назовы бадай усюды мяняюць. Пры 
тым некаторыя пэрыёдыкі толькі ў мінулым го- 
дзе пазьменьвалі свае назовы ў зьвязку з адкі- 
неньнем слова «бальшавік» ад назову савецкае 


Прыгаство беларускага лесу -- 


камуністычнае партыі. Напрыклад раённая Гора- 
дзенская газэта называлася «Большэвіцкая праў- 
да», потым: «Сталінскі прызыў», цяпер: «За вы- 
сокі ўраджай». Нараўлянская раённая газэта 





прасека ў Налібоцкай пушчы 

перш называлася «За большэвіцкія перамогі», 
потым: «Сталінскі сцяг», цяпер: «Ленінская праў- 
да». Аднак гэтыя зьмены ёсьць толькі пустымі 
вонкавымі перамалёўкамі, бо зьмест астаецца бяз 
ніякіх зьменаў. 


Трагэдыя школьнае моладзі 


Ад мінулага году ўва ўсім Савецкім Саюзе 
моцна пахіснуліся суадносіны між сярэднім і вы- 
шэйшым школьніцтвам. Гэта асабліва востра ад- 
чуваецца ў нерасейскіх рэспубліках. На 22-ім 
зьезьдзе Кампартыі БОСР першы сакратар Пато- 
лічаў бяз ніякіх недагавораў казаў: «Неабходна 
дабіцца, каб значная частка моладзі, якая скон- 
чыла сярэднія школы, заставалася ў вёсцы, атры- 
млівала сельскагаспадарчую кваліфікацыю». На 
практыцы тэтае дамаганьне выглядае так: У 1956 
годэе ў БОСР скончыла сярэднія школы 70.000 
вучняў («Звязда» 21. УІІ. 56), а ў вышэйшыя 
навучальныя ўстановы прынята ўсяго 7.200 чала- 
век. Акрамя таго трэба ведаць, што шмат мола- 
дзі зусім ня было ахоплена вучобаю. У Гомель- 
скай вобл. па афіціяльным даным не наведвала 
школы 1.680 дзяцей, у Маладэчынскай -- 1.640. 
Агулам «Настаўніцкая газэта» Нр. 16 з 15. ПІ ка- 
жа, што ня было ахоплена вучобаю 13.864 вуч- 
няў, а з тых, што ўпісаныя ў школьныя дзёньнікі 
шмат адсяваецца на працягу голу, бо мусяць да- 
памагаць сваім бацьком, зарабляць на пражыцьмё. 
У зьвязку зі гэтым пытаньнем у газэтах і часапі- 
сах для моладзі часта публікуюцца розныя арты- 
кулы і нарысы, у якіх малюецца «шчасьлівае» 
жыцьцё дзесяціклясьнікаў, якія працуюць у кал- 
гасах і на фабрыках. Аднак ніводзін з савецкіх 
верхаводаў не пасылае сваіх дзяцей «цешыцца 
шчасьцем» у калгасах ці фабрыках. Наадварот, 
яны ўсімі, часам найбольш круцельскімі способа- 
мі, стараюцца ўладкаваць сваіх дзяцей у" ВНУ. 
Напрыклад у Стаўбцоўскай расейскай дзесяцігод- 
цы дырэктар забавязаў выкладчыцу расейскае 
мовы паставіць дзесяціклясьніцы-дачцы аднаго 
адказнага работніка пяцёрху, каб выцягнуць яе 
на залаты мэдаль («Звязда» 14. ІХ), бо з зала- 
тымі мэдалямі прымаюць у ВНУ без экзамінаў. 


Русыфікацыя праз школьніцтва 


Расейскі шавінізм на ўсім абшары Беларусі 
апошнім часам прыняў ўжо такія нялюдзкія і дзі- 
кія формы, што пачынае выклікаць рэакцыю на- 
ват у некаторых савецкіх верхаводаў. У прэсе 
зьявіліся артыкулы з крытычнымі ўвагамі. Русы- 
фікацыя ў школьніцтве цяпер дайшла да таго, 
што ўжо агулам невядома, дзе ёсьць расейскія, 
а дзе беларускія школы, бо «часта пры маўклівай 
згодзе кіраўнікоў школ настаўнікі прадметнікі 
самі сабе выбіраюць мову выкладаньня. Бравіру- 
ючы рознымі дэмагагічнымі вывертамі, такія на- 


стаўнікі абыякавыя да пасьпяховасьці, як па рус- 
кай, так і па беларускай мове. Яны бяз усякіх 
падстаў пераходзяць на рускую мову навучаньня 
ў беларускіх школах... Беларускай мове, як мо- 
ве навучаньня ў школе, не надаецца значэньня і 
ў пэдагагічных ВНУ рэспублікі» («Настаўніцкая 
газета» 7. ХІІ. 56). 


НА ЭМІГРАЦЫІ 


Весткі аб беларускім рэлігійным жыцьці 
ў заходняэўрапэйскай прэсе 


Ф Нялаўна выйшаў у Парыжу чацьвёрты том 
вялікага марыйскага зборніка «Магіа» гал рэдак- 
цыяю а. Губэрта дэ Мануар. Увесь гэты том пры- 
сьвечаны культу Марыі ў розных народах. На 
стар. 729-744 ёсьць вялікі артыкул а. Льва Га- 
рошка «Ге сіе де Хоіге Рате еп Віеіогцбзіе» 
Ф  Іальянскі часапіс «Ге тіззіопі Езёеге 
Уіпсепзіапі», які выходзіць у Торіне, зьмясь- 
ціў у Нр. З кароткую інфармацыю а. Льва Га- 
рошка аб сучасным рэлігійным палажэньні ў Са- 
вецкай Беларусі. 

Ф Францускі бюлетэнь «ІЕітапасет Саіраоіі- 
фие еп Егапсе» Нр. 2 з 1956 г. падаў кароткую 
вестку аб Беларускай Каталіцкай Місіі ў Парыжу. 


З жыцьця беларускіх нацыянальных 
арганізацыяў 


За час свайго прабываньня на эміграцыі пась- 
ля 1944 г. беларусы стварылі нямала розных ар- 
ганізацыяў, але ў зьвязку з частымі пераездамі і 
расьцярушэньнем шматлікія арганізацыі зьлікві- 
дована, а так-жа нямала перастала існаваць дзеля 
пасыўнасьці сяброў, або кіраўніцтва. Аднак амаль 
у кожнай краіне расьсяленьня беларускае эмігра- 
цыі дзейнічаюць арганізацыі агульна-грамадзкага 
характару і актывізуюць сваю дзейнасьць не зва- 
жаючы на ніякія цяжкасьці. Поўныя справаздачы 
аб іхняй дзейнасьці падавалася на агульных схо- 
дах, аб якіх паведамлялася ў беларускай прэсе. 
Важнейшыя з гэтых сходаў адбыліся сёлета: 
18 лютага ў Торонто -- Беларуская Каса 
Самапомачы ў Канадзе; 8 сакавіка -- згуртавань- 
не Беларускіх Вэтэранаў у Нью Ёрку; 13 траў- 
ня --- Аб'еднаньне Беларускіх Работнікаў у Фран- 
цыі; 4 сакавіка -- Адзьдзел Беларуска-Амэры- 
канскага Задзіночаньня ў Саут Рывэр, 13 траўня 
--- Згуртаваньне Беларусаў у Асгэнтыне: 24 кра- 
савіка --- Адзьдзел у Крэзо Аб'еднаньня Беларус- 
кіх Работнікаў у Францыі; 30 чэрвеня --- Згурта- 
ваньне Беларусаў у Вялікай Брытаніі, 10 чэрвеня 
-- Згуртаваньне Беларускае Моладзі ў Кліўлен- 
дзе; 2 ліпеня -- Згуртаваньне Беларусаў у Вік- 
торыі (Аўстралія); 10 чэрвеня -- Беларускае Ака- 
дэмічнае Каталіцкае Аб'еднаньне «Рунь»; 5 жніў- 

ня -- Адзьдзел ЗВБВ у Бірмінгаме (Англія); 20 
кастрычніка --. Згуртаваньне Беларускае Мо- 
ладзі ў Амэрыцы; 21 лістапада --- Беларускае 
Студэнцкае Згуртаваные ў Лювэне. 


Сакавіковыя ўрачыстасьці 


Як штогод, так і сёлета ўва ўсіх скупленьнях 
беларускае эміграцыі ўрачыста азначалася бела- 
рускае нацыянальнае сьвята 25 Сакавіка, выказ- 
ваючы вымоўна перад усім сьветам, што ніколі і 
ў ніякіх абставінах беларускі народ не пакіне 
змаганьня за волю і незалежнасьць свае бацькаў- 
шчыны. У прэсе былі паданы весткі аб сьвятка- 
ваньні з такіх асяродкаў: Англія -- Лёндан, Ман- 
чэсстар, Нотінгам; Аргэнтына -- Бузнос-Айрэс; 
Аўстралія --- Мэльбурн і інш.; Бэльгія -- Лювэн; 
Гішпанія --- Мадрыд; ЗЛЦ.А. ў Дэ- 
тройт, Кліўлянд, Саўт Рывэр, Чыкаго; Канада -- 
Торонто, Лёндан, Садбуры; Нямеччына --- Мюн- 
хэн; Францыя -- Парыж, Ле Крэзо. Пры тым У 
трох штатах З.Ш.А. 25. Ш. быў абвешчаны на- 
цыянальным днём і ў шматлікіх амэрыканскіх га- 
зэтах зыявіліся. артыкулы аб Беларусі. У гішпан- 
скіх мадрыдзкіх газэтах так-жа апублікована вес- 
ткі аб Беларусі. 

У шматлікіх беларускіх цэнтрах былі так-жа 
азначаны ўгодкі Слуцкага Паўстаньня, 





Беларуская пэрыядычная прэса на эміграцыі 


Доля беларускае прэсы цесна зьвязана з доз 


ляю самое эміграцыі. Яна мае свае - ўздымы і 
свае цяжкасьці, свае сьветлыя і цёмныя бакі. 
Калішняе жыцьцё ў лягэрах стварала вельмі 


спрыяючыя ўмовы для згуртаваньняў, тады ма- 
глі без вялікіх цяжкасьцяў утварацца рэдакцый- 


ныя калегіі і выпускаць на рататары розныя пэ- 


рыёдыкі. Але ў большасці такія пэрыёдыкі ня 
былі даўгавечнымі. Частае сперамяшчэньне з ля- 
гэра ў лягэр выклікала хуткае зьніканьне пэ- 
рыёдыкаў. Дзеля гэтага ня дзіўна, што ад 1946 
г. да 1956 г. зьявілася на эміграцыі аж 149 на- 
зоваў розных тазэтаў і часапісаў, але 19 з іх 
спынілі свой выхад на першым нумары; 16 на 
другім; 17 на трэцім; 5 на чацьвёртым; 7 на пя- 
тым і т. д. Штогод некалькі пэрыёдыкаў пера- 
ставала існаваць і штогод зьяўляліся новыя, але 
ў меру таго, як расьсеяньне эміграцыі «авяліч- 
валася колькасьць пэрыёдыкаў значна зьмянша- 
лася. У цыфрах гэта выглядае так: У 1946 г. 
выходзіла 28 назоваў розных пэрыёдыкаў пера- 
важна ў Мямеччыне, у 1947 г. -- 34, у 1948 г. 
--45, у 1949 г, зд, у 1950 г. -- 34; але яны 
ўжо выходзілі ў Англіі, Аўстраліі, Бэльгіі, З.ША., 
Італіі, Канадзе, Нямеччыне і Францыі, у 1951 г. 
-. 24, у 1952 г. --- 33, у 1953 г, і 1954 г. па 38 
у 1955 г. -- 28 і сёлета 24. Аднак можна з пры- 
емнасьцю сьцьвердзіць, што зьменшаная коль- 





касьць беларускіх эміграцыйных пэрыёдыкаў рэ- 
кампэнсуецца іхняю сталасьцю. З тых 24 газэтаў і 
часапісаў, якія зьявіліся сёлета 2 выходзяць дзе- 
сяты год, -- 2 дзевяты і 2 --- сёмы, іншыя мала- 
дзейшыя. Цяпер беларускую нацыянальную прэ- 
су можна знайсьці ўва ўсіх паважнейшых біблія- 
тэках вольнага сьвету. 


Тыдзень Студыяў БАКА «Рунь» 


Беларускае Акадэмічнае Каталіцкае Аб'еднань- 
не «Рунь» мела ўжо пяты з чаргі Тыдзень Сту- 
дыяў. Адбыўся ён 7-12 ліпеня ў Кэнігштайне 
(Нямеччына) і быў прысьвечаны праблемам ма- 
ральнасьці і этыкі ў жыцьці чалавека. Таму, што 
ад належнага ўпарадкаваньня маральна-этычных 
суадносінаў у грамадзтве залежыць усё жыцьцё 
чалавека, так матэрыяльнае, як і духовае, дык 
агульным клічам Тыдня Студыяў было: За леп- 
шую будучыню. Было прачытана і прадыскутована 
8 рэфэратаў: а. Ч. Сіповіч -- Прынцыпы хрысь- 
ціянакае этыкі, а. Ч. Сіповіч --Асновы маралі Ў 
асьвятленьні некаторых беларускіх аўтараў, а. Л. 
Гарошка -- Духовае жыцьцё на Беларусі ў 
Х.-ХІІ стагодзьдзях, а. Фр. Чарняўскі --. Сужэн- 
ства з этычнага гледзішча, А. Надсон -- Правы 
чалавека паволля дэклярацыі (А. А. Н., а. Л. Га- 
рошка --- Поступ цывілізацыі і праблема мараль- 
насьці, а. Ч. Сіповіч -- Чалавек. Рэфэрат апраца- 
ваны паводля матэрыялаў а. д-ра Абрантовіча, а. 
Л. Гарошка -- Рэлігійныя і грамадзкія плыні ў 
сучасным каталіцкім жыцьці. У вольны ад рэфэ- 
ратаў час удзельнікі Тыдня пазнаёміліся з «усімі 
рэлігійнымі арганізацыямі, якія месьцяцца ў Кэ- 
нігштайне, а так-жа аглядзелі недалёкі Франкфурт 
і мелі свой агульны сход «Руні». 


Новая ўсходне-каталіцкая парахвія 


Ужо ад даўна ў Ляйсле недалёка ад Чыкаго 
пражывае некалькі беларускіх айцоў бэнэдык- 
тынцаў. У мінулым годзе з пачыну а. д-ра Янкі 
Тарасэвіча зарганізована Ў Чыкаго беларускую 
ўсходне-каталіцкую парахвію імя Сьвятога Спаса. 
Праф. Мікола Куліковіч зарганізаваў царкоўны 
хор і цяпер там адбываюцца сталыя багаслужэнь- 
ні для беларусаў. 


Між беларускіх студэнтаў у Лювэне 


У 1956 г. яшчэ двох беларускіх студэнтаў за- 
кончылі свае студыі ў Лювэнскім унівэрсытэце: 
Міхась Саўка-Міхальскі закончыў археалёгію і 
гісторыю мастацтва, а Юрка Сенькоўскі экана- 
мічныя навукі -- абодва атрымалі ліцэнцыят, У 
тым-жа годзе 30 лістапада Аляксей Арэшка аба- 
раніў дакторскую дыссэртацыю і атрымаў наву- 
ковы тытул доктара хэмічных навук. 

БІБЛІЯГРАФІЯ 


У ПАЛОНЕ НЯНАВІСЬЦІ 


Нядаўна ў выдавецтве Беларускае Цэнтраль” 
нае Рады зьявілася кніга І. Касяка «З гісторыі 
Праваслаўнай Царквы Беларускага Народу» Нью- 
Йорк 1956 г. с. 191. Пісаць рэцэнзію на гэтую 
кнігу вельмі няпрыемна, бо такога агіднага кру- 
цельства і фальшаваньня фактаў, як у тэтай кні- 
зе яшчэ ня было ў нашай гісторыі, Сапраўды вы- 
глядае так, быццам Касяк ачмурэў ад дзікае няна- 
вісьці да каталіцызму і выліў сваю злобу на па- 
перу. Немагчыма пакінуць гэткую пісаніну без 
адказу і без выясьненьня прынамся важнейшых 
фактаў. 

На ўступе аўтар зазначае, што яго праца 
ёсьць кампіляцыяю, аднак у сапраўдансьці побач 
кампіляцыі ёсьць нямала і ягонае-ж «творчасьці». 
Лепш кажучы, ягоная пісаніна займае большую 
частку кнігі, бо ўвесь пэрыяд ад пачатку хры- 
сьціянства на Беларусі і аж да 1941 г. ён апісвае 
на 80 старонках, а пэрыяд ад 1941 г. і да нашых 
дзён ---- гэта значыць за 15 гадоў у часе, у якім ён 
актыўна ўдзельнічаў у жыцьці Бел. Прав. Цар- 
квы, аж на 108 старонках; відаць, што паводля 
Касяка гэта найзажнейшы пэрыяд. 

Між супрацоўнікаў Касяк успамінае людзей, 
які, афіцыяльна запярэчылі ўсякае з ім супра- 
цоўніцтва -- др. В. Тумаш. 

У часапісным артыкуле немагчыма падаць 
поўны сьпіс усіх непраўдзівых, сфальшаваных і 
перакручаных Касяком фактаў, бо яны аж кішма 
кішаць у ягонай кнізе. Там сапраўды, як кажа 
народная мудрасьць, «Хлусьня на хлусьні едзе 
і круцельствам паганяе», дзеля гэтага неабходна 
абмежавацца зацемкамі адносна больш годных 
увагі фактаў. 

Дата заснаваньня Полацкага япіскапскага па- 
саду -- 992 г. ёсьць толькі прыпушчальнаю і 
першы яе япіскап няведамы, а яп. Міна (с. 5) ня 
мог ім быць, бо быў хіратанізаваны ў 1105 г.. 
вось-жа аж І13 гадоў пасьля заснаваньня япіскап- 
ства, 

Каталіцтва ў Вялікім Княстве Ў сваёй пачат- 
кавай стадыі ня было і не магло быць «магут- 
ным палёнізацыйным дзейнікам» (с. 9). У гэтай 
справе сам аўтар пярэчыць сабе на с. 14, прызна- 
ючы, іцто каталіцтва спачатку мела «часткава бе- 
ларускі Характар». На гэтую тэму ў папярэднім 
нумары «Божым шляхам» быЎ апублікованы вялі- 
лікі артыкул і падана шмат фактычнага матэрыя- 
лу. 

Плянаваньне Ягайлы адносна праваславія ў 
1400 г. (с. 12) нельга'адносіць да Беларусі ані 
агулам да Вялікага Княства, бо-ж ад 1392 г, тут 
кіраваў зусім незалежна ад Ягайлы вялікі князь 
«Вітаўт. 


Праўдаю ёсьць, што Сьвідрыгайла ў часе 


сваіх войнаў зьнішчыў некалькі касьцёлаў на 
Беларусі, а Жыгімонт І у змаганьні з ім зьнішчыў 
некалькі праваслаўных цэркваў, але ні адзін ні 
другі ня зьнішчыў усіх» (с. 13) сьвятыняў. 

Бяз ніякіх доказаў. і насупраць фактаў Касяк 
цьвердзіць, што за часоў вял. кн. а потым караля 
Казімера «фактычнымі прыгнятальнікамі права- 
слаўя, як беларускай рэлігіі, былі польскія ката- 


.ліцкія прэлаты ксяндзы, паны і іцляхта» (с, 14). 


На колькі гэтае цьверджаньне бязглуздае можна 
бачыць з таго, што на той-жа старонцы некалькі 
радкоў ніжэй Касяк кажа: «Сам кароль выдаў 
некалькі грамат на карысьць праваслаўнага мітра- 
паліта і япіскапаў» (с. 14). Далайма да гэтага 
яшчэ і тое, што ад 1462 г, і аж да канца ХХІІ ст. 
віленскі біскупскі пасад займалі або беларусы, 
або летувісы. 

Для пісаніны Касяка вельмі характэрным 
ёсьць сьведамае перакручваньне фактаў, часам 
робіць гэта з бязьлічным нахабствам. Напрыклад 
на с. 16 ён пераказвае, відаць за Батюшкавым, 
аб тым, як манахі бэрнардыны ў Вялікім Княстве 
выступалі супраць палякаў і дамагаліся для сябе 
асобнага правінцыяла. Батюшкаў, хоць і варожы 
да каталіцызму, пішучы аб гэтай падзеі Ў сваёй 
кнізе «ББлоруссія и Литва» на с. 158-159, 
сьцьвярджае згодна з гістарычнымі дакумантамі, 
што на баку беларускіх і летувіскіх бэрнардынаў 
была «зялікакняжая рада і сам кароль быў У на іх 
баку; папа мусіў прыняць меры для ўцішэньня 
варажнечы». Дадайма да гэтага, ціто Тайнэр у 
сваёй зборцы лакумантаў апублікаваў два лісты 
караля «Жыгімонта Старога да папы ў справе бэр- 
надынаў Вялікага Княства, у якіх кароль просіць 
здаволіць іх жаданьні. Касяк-жа піша: «кароль, 
яго рада і магнаты падтрымоўвалі палякаў» (с. 
16). Якою маральнасьцю кіраваўся Касяк, так 
бесцэрэмонна перакручваючы факты, мусіць ён 
і сам ня ведае. 


На с. 18 Касяк піша, што пасьля Люблінскае 
вуніі палякі на Беларусі «амаль зьнішчылі права- 
слаўе», а некалькі радкоў далей, відаць забыўшы- 
ся аб тым, што напісаў перш, кажа: «Церахаваль- 
нікамі праваслаўя і беларускай нацыянальнасьці 
засталіся сяляне і мяшчане з часткай нізавога ду- 
хавенства». Сапраўды дзіўна, як можна гаварыць 
аб зьнішчэньні, ці хоць-бы «амаль зьнішчэньні» 
праваславія, калі асталося толькі вернікаў! Больш 
таго, на с. 19 Касяк кажа, што «праваслаўныя 9” 
ларусы не цярпелі пасыўна каталіцкіх нападаў» 
і пры тым пералічае іхню дзейнасьць, Ды нашто-ж 
была-б рэлігійная Вунія, калі зьнішчылі права- 
славіе?! 

Закранаючы справу рэлігійнае Вуніі, Касяк 
прышпільвае ёй усе, вытканыя ў Маскве, латкі, 


0373 --. 


каб зрабіць з яе пудала для беларусаў. Пераду- 
сім называе яе «пераходным мастом для пазьней- 
шага акаталічаньня вуніятаў і апалячаньня» (с. 
20). Аб бязглузднасьці такога цьверджаньня ўжо 
нямала пісалася на старонках «Божым шляхам», 
але пры гэтай нагодзе варта яшчэ раз прыпом- 
ніць, што нашы прадзеды Йшлі гэтым мостам 243 
гады і ня спольшчыгмся, а украінцы, што йдуць 
ужо больш 300 гадоў дайшлі замест да паляніза- 
цыі, да такое украінскае нацыянальнае сьведа- 
масьці, якое рэдка можна стрэнуць між іхных 
праваслаўных суродзічаў. --- Гэта адно, а другое 
-- вельмі брыдка чалавеку, які займаецца рэлі- 
гійнымі справамі нават ня ведаць тае простае 
розьніцы, якая ёсьць між рэлігіяю і абрадам. Тое, 
што папулярна называлася Вуніяю ёсьць ня што 
іншае, як каталіцкая рэлігія, але не лацінскага 
а ўсходне-славянскага, ці інакш бізантыйска-сла- 
вянскага абраду. Каталіцкая Царква ёсьць толь- 
кі адна і адзіная, але яна мае аж дзесятак розных 
абрадаў і вернікі ўсіх абрадаў ёсьць роўнапраў- 
ныя католікі, таму ёсьць бязглузьдзем гаварыць 
аб «акаталічваньні» католікаў. 


Апісваючы пашырэньне ўсходняга каталі- 
цызму на Беларусі побач з рознымі абагульнень- 
нямі Касяк часта пярэчыць сам сабе і пры тым, 
ён звычайна, мяшае самаволю зьдзічэлых панкоў з 
каталіцызмам наагул. 


На с. 26 ён піша: «Пасьля сабору вунія па- 
чала ўводзіцца ў жыцьцё на Беларусі стасуючы 
гвалты над праваслаўнымі... Вуніяцкія япіскапы 
захапілі праваслаўныя архірэйскія катэдры, якія 
яны займалі папярэдне». Як-жа тут гаварыць аб 
«захапленьні», калі «ўсе беларускія япіскапы ра- 
зам з з мітрапалітам і ўсімі сваімі капітуламі перай- 
шлі ў каталіцызм?! Усіх іх аў тар пералічае на с. 
24. Зноў-жа што да гвалтаў, дык калі яны былі 
з боку вуніятаў, то яшчэ большыя былі з боку 
праваслаўных. Забойства сьв. Ёзафата і некалькі 
святароў -- ці-ж гэта ня гвалты?! І калі ўжо га- 
ворыцца аб гвалтах, дык неабходна прасачыць 
усе прычыны і дзейнікі, якія выклікалі гвалты -- 
нічога падобнага Касяк ня робіць. 

Далей аўтар піша, што ад праваслаўных ста- 
раліся адабраць «усе правы і прывілеі» (с. 26), 
а на наступнай 27 старонцы пералічае дзейнасьць 
праваслаўных, адкуль відаць, што нават не ўва 
ўсіх праваслаўных краінах праваслаўныя маглі-б 
разьвіваць такую шырокую дзейнасьць, як у той 
краіне, дзе ад іх забралі «усе правы». І дзіўна, 
што пераважна гэта была дзейнасьць супрацька- 
таліцкая ў каталіцкай Рэчыпаспалітай. 

Касяк з асаблівым націскам хоча палчыр- 
кнуць, што ўсходне-каталіцкая Царква для бела- 
русаў ёсьць быццам зусім чужою. Ён кажа: «Ву- 
нію на Беларусі праводзілі чужыя дзейнікі: поль- 
скі кароль і рымскі папа» (сь 27). І адно і другое 
ёсьць недарэчным цьверлжаньнем, бо-ж кароль 
Жыгімонт Ваза ня быў палякам, а швэдам. І калі 


яго палякі выбралі для сябе каралём, дык бела- 
русы адначасна выбралі для сябе вялікім князем, 
дзеля гэтага ён быў гэткім-жа самым белару- 
скім валадаром, як і польскім, бо быў валадаром 
супольнае Рэчыпаспалітае. Другое-ж цьверджань- 
не яшчэ горш бяссэнсовае, бо рымскі папа ёсьць 
аднолькава блізкі для ўсіх народаў і калі дзе 
выступае як папа, дык ніколі ня выступае як пры- 
належны да нейкае нацыі, але як намесьнік Хры- 
ста. Вось-жа, калі Касяк кажа, што папа ёсьць для 
нас чужы, дык мусіць вырачыся і Хрыста, бо-ж 
Ён як чалавек ня быў беларусам а жыдам. 

У 1624 г. папаю быў ня Урбан ГІ (с. 28), а 
Урбан УШ. 


Кароль Уладыслаў ІУ ня вызначаў праваслаў- 
ным «мітрапаліта і 4-ох япіскапаў» (с. 28), а 
толькі прызнаў іх пасьля дакананага факту іхняе 
хіратоніі. 

Аб гаспадараваньні маскоўскіх цароў на Бе- 
ларусі Касяк гаворыць зусім адменнаю моваю, як 
аб паляках. Напрыклад: «Япіскапы Магілёва па- 
вінны былі высьвячацца ў Маскве, як выраз асаб- 
лівае ласкі цара» (с. 29). Мусіць ніводзін сьве- 
дамы бгларус не прачытае гэтага сказу, не да- 
даўшы: «захавай нас, Божа, ад такое ласкі!», але 
Касяк ніякае ўвагі не дадае, бо відаць, што напі- 
саў гэта, каб «паказаць» ласкавасьць цароў да 
беларусаў. 

Бясчынствы польскіх магнатаў і асабліва спа- 
лянізаванае беларускае шляхты супраць права- 
славія і агулам супраць беларусаў былі вялікія, 
але ці-ж іх можна атоесамліваць з дзейнасьцю Ва- 
тыкану (с. 32)?! У Ватыкане пры розных наго- 
дах рабіліся дакоры палякам за тыя бясчынствы. 
У гэтай справе быў апублікованы на старонках 
«Божым шляхам» Нр. Нр. 62-65 вялікі артыкул 
«Пад знакам польскае і рускае веры». 

У справе адносінаў мітр. Мэльхісэдэка Мен- 
скага да Маскоўскага міт. Сяргея Касяк кажа, што 
«няма дадзеных, каб мітр. Мэльхісэдэк прызнаў 
мітр. Сяргея галавою» (с. 40). У сапраўднасьці 
такія дадзеныя ёсьць. У «Журн. Моск. Патр.» з 
1931 г. Нр. 4 на с. 1 апублікавана «Пастанова» аб 
скліканьні чарговай сэсіі Сыноду і аб пэрсаналь- 
ным складзе Сыноду. І там выразна кажацца, што 
на тэтую сэсію пакліканы між іншымі арх. Мэль- 
хісэдэк (Паеўскі) Краснаярскі. 

Гаворачы аб палажэньні Праваслаўнае Цар- 
квы ў Польшчы, Касяк між іншым падае некалькі 
статыстычных даных, якія пярэчаць самі сабе. Ён 
кажа, што ў 1918-1926 гадох праваслаўныя бе- 
ларусы і украінцы мелі 383 цэрквы і з гэтага ліку 
да 1925 г. палякі адабралі 320 цэркваў (с. 43). 
Выходзіць, што тады асталося толькі 63 права- 
слаўныя цэрквы. Між тым як Дарашэнко ў сваёй 
Гісторыі Прав. Цэрквы падае на с. 48, што ў тым 
часе ў Польшчы было 1020 парахвій, як бачым 
розьніца аж надта вялікая, каб на яе не зЗьвяр- 
нуць ўвагі, а яшчэ дзіўней, што пару старонак 

далей Касяк падае, што да 1929 г. паводля сэн. 
Багдановіча мела быць адабрана ад праваслаўных 
больш за 1.000 цэркваў (с. 52). Выходзіць, што 
адабралі больш чым іх агулам было. Касяк -- 
на толькі павінен ведаць арытмэтыку, каб пры- 
намся такіх памылак не рабіць! 

Насільнае заменьваньне сьвятыняў ці то ка- 
таліцкіх у праваслаўныя, ці праваслаўных у ка- 
таліцкія ёсьць справаю, якая балюча закранае рэ- 
лігійнае пачуцьцё вернікаў. Тымчасам Касяк на 
яе глядзіць вельмі аднабока; ён абыйшоў моў- 
чанкаю гвалтоўнае пераменьваньне каталіцкіх 
сьвятынаў у праваслаўныя, якія даконваў царскі 
ўрад, і шырока расьпісаўся аб тым, як польскі 
ўрад заменьваў праваслаўныя сьвятыні на ката- 
ліцкія, ды стараецца ілюстраваць гэта прыклада- 
мі, у якіх быццам заўсёды праваслаўныя цэркві за- 
мяняліся на касьцёлы. 

Няма магчымасьці спраўдзіць усе паданыя 
Касяком прыклады, але некаторыя з іх бязумоўна 
фальшывыя. Вось яны: Царква ў Жыдомлі, Гора- 
дзенскага пав. (с. 44-45) была пабудована не 
праваслаўнымі, а каталіцкімі манахамі камэдула- 
мі як каталіцкі касьцёл. Заменены ён быў на цар- 
кву пасьля таго, як расейскі ўрад выгнаў манахаў. 
Таксама царква ў в. Весялуха, Дунілавіцкага пав. 
(с. 45) была пабудована як касьцёл у 1815 г. 
Гутаровічам і пераменена на праваслаўную цар- 
кву ў 1837 г. 

Аб царкве ў Новым Двары, Сакольскага пав. 
Касяк гаворыць аж тры разы (с. 46, 48, 51) і ўсе 
тры разы паўтарае гісторыю яе «разбурэньня» 
быццам з інтэрпэляцыі беларускіх паслоў з 20. 
УІ. 1924 г. Прытым прызнае, што інтэрпэляцыя 
падзейнічала; справу новадворскае царквы дась- 
ледавала сэймовая камісія і выдала рэзалюцыю 
адбудаваць царкву. Адначасна з гэтым фактам 
Касяк падае цэлую кучу хлусьні. Не ўвайходзячы 
ў далейшую гісторыю гэтае царквы, відаць, што 
Касяк стараўся згусьціць хварбы выдуманых сэ- 
натарам Багдавонічам фактаў. Як-жа выглядае ў 
сапраўднасьці справа з царквою ў Новым Двары? 
Гэтую царкву немцы спрафанавалі Ў 1915 г., за- 
мяняючы яе на магазын для збожжа і пакінулі яе 
ў 1919 г. у вельмі апушчаным стане. Рамантаваць 
яе ня было каму і так яна пуставала, выклікаючы 
у палякаў жаданьне выкарыстаць яе як будаўнічы 
матэрыял для школы. Староства дало на гэта дазвол 
і прывезеныя з Мазоўша работнікі пачалі здымаць 
дах. Насельніцтва зарэагавала і вось тады ў сэйме 
была інтэрпэляцыя, пасьля чаго была выслана на 
мейсца сэймавая камісія, якая выдала пастанову, 
адбудаваць царкву за дзяржаўны кошт. Усё ін- 
шае, як уваход азброенага паліцыянта ў царкву 
падчас багаслужэньня, спыненьне багаслужэнь- 
ня, выгнаньне гвалтам вернікаў і закрыць- 
цё царквы (с. 48) ёсьць выдумкаю, бо ба- 
гаслужэньні ў царкве не адпраўляліся ўжо ад 
1915 г. Няпраўдаю ёсьць так-жа быццам ад Но- 


вага Двара «найбліжэйшая праваслаўная царква 
адлеглая на 18 км.» (с. 51), бо-ж царква ў ЎЯч- 
ным адлеглая ад Новага Двара ўсяго б км., а Го-. 
радня 10 км. У гэтую справу Касяк мяшае так- 
жа і мяйсцовага ксяндза, быццам ён «канчае руй- 
наваць царкву» (с. 51), але што-ж ён мог руйна- 
ваць, калі перш казаў на старонках 46 і 48, што 
ўжо” царкву разбурылі? Дзіўна аднак чаму Касяк 
не ўспамінае сапраўднага няпрыяцеля новадвор- 
скае царквы -- настаяцеля праваслаўнае царквы 
Ў Ячным, які баючыся, каб ня зьменшыліся яго 
даходы найбольш прычыніўся да таго, што ў 1927 
г. ударэмніў намаганьні навадворскіх праваслаў- 
ных вернікаў адбудаваць царкву. На гэтым тле бы- 
ло дайшло да паважнага канфлікту -- праваслаў- 
ныя вернікі байкатавалі ячынскага сьвятара і ма- 
ліліся ў прыватным доме пад старшынствам адна- 
го з ініцыятараў адбудовы новадворскае царквы. 


Шмат увагі прысьвячае Касяк справе лікві- 
даваньня праваслаўных прыходаў і ўсю віну за 
гэта ускладае на польскі ўрад. Агульна ведама, 
што палякі адносіліся варожа да Ўсяго, што ня 
было польскае, так было і ў адносінах да (Права- 
слаўнае Царквы, як абаронцы «рускае веры». 
Дзіўна аднак, што на доказ варожасьці польскага 

ўраду да праваславія Касяк падае некаторыя зу- 
сім фальшывыя факты. Напрыклад ліквідацыя пра- 
васлаўнага прыходу ў Далятычах (с. 51) ня ёсьць 
справаю польскага Ўраду, але справаю захлан- 
насьці суседняга настаяцеля праваслаўнага пры- 
ходу ў Любчы, які маючы моцныя плечы ў кан- 
сісторыі, скарыстаў з перавядзеньня настаяцеля 
далятыцкага прыходу ў іншы прыход, каб заха- 
піць сабе зямлю далятыцкае парахвіі. Калі-ж у 
Далятычах, на стараньні вернікаў, зьявіўся усход- 
некаталіцкі сьвятар, дык па некаторым часе пры- 
слана туды і праваслаўнага сьвятара, (гэта ясна 
сьведчыць, што ніякага дзяржаўнага скасаваньня 


“ прыходу ня было), але таму што ў Далятычах ас- 
; У 


талося толькі дзьве праваслаўныя сям'і, дык пра- 
васлаўны сьвятар асталяваўся ў суседняй вёсцы, 
а багаслужэньні адпраўляў ў царкве пад Ліпаю. 
Няпраўда, што пад-Ліпская царква была запячатана 
(с. 51). Я асабіста, будучы ў Далятычах у 1937 
1938 гадох, бачыў яе адчыненаю. Няпраўдаю так- 
жа ёсьць быццам далятыцкія вернікі зьвярталіся 
«да вуніяцкага біскупа ў Львове» (с. 51). Сам- 
жа Касяк на с. 56 кажа, што вуніяцкаму Львоў- 
скаму мітр. Шэптыцкаму не дазволена весьці ву- 
ніяцкае акцыі па-за абшарам свае епархіі, таму 
ён ня мог прыслаць сьвятара ў Далятычы. Зьвяр- 
таліся далятыцкія вернікі да лацінскага Пінскага 
біскупа Лазінскага і ён прыслаў ім усходне-ката- 
ліцкага сьвятара, ня пытаючы ў нікога ніякага 
дазволу. 

Так-жа ёсьць няпраўдаю быццам праваслаў” 
ная царква ў Сталовічах была перароблена на 
касьцёл (с. 51). Я асабіста часта пераязджаў у 
1931-1939 гадох праз Сталавічы і пры нагодзе 

заходзіў у праваслаўную царкву. Пры тым Касяк 
не ўспамінае, што гэтая царква -- гэта быўшы 
касьцёд, Збудаваў яго Міхал Дамброўскі ў 1740 
г., але расейскі ўрад перадаў яго праваслаўным у 
1830 г. Ніякае іншае праваслаўнае царквы у Ста- 
лавічах ня будована, аде затое каталікі збудавалі 
сабе новы касьцёл, 

Спробу ўвядзеньня календара новага стылю 

ў 1924 г. Касяк прадстаўляе быццам нейкі вы- 
ключна польскі наступ на праваславіе. Пры тым 
ён заўсёды атоесамлівае польскасьць з каталі- 
цызмам. Тымчасам пачатак увядзеньня новага ка- 
лендара ў жыцьцё Праваслаўнае Царквы дала 
Фінляндыя ў 1921 г., а шыршы размах гэтай ак- 
цыі лаў, ня хто іншы, як Бізантыйскі Патрыяхр -- 
ён увёў новы стыль на абшары ў ўсяго свайго па” 
прырхату ў 1923 г.і запрапанаваў усім Права- 
слаўным Цэрквам, Ў тым ліку і ў Польшчы (ліс- 
там з 25-Ш- 1924) прыянць новы календар у лі- 
тургічнае жыцьцё. За прыкладам Патрыярха ў ўве- 
дзена новы стыль у Грэцыі 1-1У-1924, у Румыніі 
ГУШ-1924, таму мітр. Дзяніс спробаваў яго 
ўвесьці і ў Польшчы. Вось-жа Касяк мусіць дака” 
раць не якіхсьці польскіх паліцыянтаў за гэтую 
спробу, але Бізантыйскага Патрыярха, які тры- 
маецца навага календара да сёньня. 

Асабліва шмат хлусьні піша Касяк адносна Ус- 
ходне-каталіцкае Царквы. У сваёй засьдепленай ва- 
рожасьці ён не рахуецца ані з фактамі, ані з да- 
тамі, Усходне-каталіцкая, або як яе папулярна зва- 
лі вуніяцкая акцыя распачалася на абшары Зах, 
Беларусі Ў 1923 г, і пачалася зьнізу. Касяк-жа 
цьверлвіць, што «кіраўнікамі вуніяцкае Царквы 
для Эўропы папа прызначыў ліцьвіна Бучыса, а 
апостальскім візітатарам --- украінца М. Чарнэцка- 
га» (с. 57). Тымчасам першы быў прызначаны 
толькі ў 1930 г., а другі ў 1931 г., значыць нехта 
мусі” кіраваць да гэтага часу, але хто? 

Зазначаючы з пагардаю аб «мізэрным выні- 
ку» (с. 57) вунійнае акцыі за 10 талоў Касяк на- 
ват і словам не заікаецца аб тых прасьледавань- 
нях, з якімі польская адміністрацыя накідалася на 
гэтую акцыю. 


Быццам для прыкладу вунійнае акцыі Касяк 
падае жыцьцяпісы некаторых усходне-каталіцкіх 
сьвятароў. І тут трэба дзіву давацца, як ён можа 
ўпрост бязьлічна хлусіць і выдумляць, або 
бяскрытычна паўтараць розныя плёткі. Зачынае 
ад а. Міхася Маскаліка (с. 57-58). Дзесь чуў, што 
Маскалік злаваў бяз посьпеху матуральны экза- 
мін ў Вільні, але ня ведае, што ён яго здаў у 
1924 г. у Нясьвіжы. З нейкім папрокам зазначае, 
што Маскалік ня скончыў Віленскага матэматыч- 
нага факультэту, «а перайшоў у вунію», Праўда, 
што ня скончыў таго факультэту, бо ў 1939 г. 
паеха“ разам са Шкуткам у Бэрлінскую палітэхні- 
ку (у Шарлётэнбург) як звычайны студэнт і ал” 
туль у 1934 г. пераехаў у Мюнхэн і толькі тут 
перайшоў у каталіцызм ды пачаў студыяваць 


багасловію ў ў Міюнхэнскім унівэрсытэце, жывучы 
Ў калегіі сьв. Андрэя, Касяк многазначна зазна- 
чае, што ён быў скіраваны Ў Мюнхэн «на нейкія 
фонды». Каталіцкія рэлігійныя ўстановы ніякіх 
сакрэтаў з сваіх фондаў ня. робяць, і калі-б пішу- 
чы сваю «Гісторыю» Касяк меў хоць дрыбінку 
сумленьня, дык аб самой калегіі сьв. Андрэя і яе 
фондах, мог-бы знайсьці вычэрпываючыя весткі ў 
нямецкім часапісе, які калісь гэтая калегія выда 
вала. Сьвятарскія, сьвячаньні а. Маскалік атрымаў 
толькі ў 1938 г. і толькі тады прыехаў у Вільню. 
Вось-жа ўжо тады, калі вунійная акцыя была 
амаль зусім спынена. Працаваў у Вільні толькі 
адзін тод, а паводля Касяка выходзіць, быццам а. 
Маскалік там быў ад самага пачатку тае акцыі і 
«кожнае лета езьдзіў У Мюнхэн» - калі У сапраў” - 
днасьці ён як паехаў у 1989 г. дык і астаўся ў 
Нямеччыне да сёкьня. 


Наступна апевядае аба мне (с. 58), але так, 
што за выняткая імя і прозьвішча наагул мала што 
з таго апавяданьня да мяне адносіцца. У Дубен- 
скай дух. Сэмінарыі мая нават і нага НЯ, была. 
Сьвятарскія сьвячаньні я атрымаў толькі У, 1937 
г. і адразу быў пасланы ня ў Стоўбцы, а ў Лю- 
бяшоў. У Стаўбцах усходне-каталіцкая парахвія 
заснавалася ў 1928 г. --- вось-жа 9 гадоў да майго 
сьвячаньня. Педавялі мяне ў Стоўбцы з Гародна 
У лістападзе 1948 г. і быў я там ўсяго да 16 траў- 
ня 1939 г. у характары вікарнага сьвятара, а 
настаяцелем прыходу быў украінец а. Юстын Ся- 
лецкі. Вось-жа маё шасьцімесячнае прабываньне 
ў Стаўбцах было мімаходным. Сапраўды тады ў 
Стоўбцах ува Ўўсходнекат. парахвіі вернікаў была 
нямнога, бо іх паадганяў ад прыходу а. Сялецкі 
сваімі варожымі адносінамі да беларускае мовы. 
Калі я пачаў весьці душпастырскую працу вы- 
ключна пабеларуску, меў шмат прыкрасьцяў ад 
польскае адміністрацыі і ўканцы быў выселены, 
як «ненадзейны элемэнт?. У келіі а. Фабіяна я ні- 
колі ня жыў, бо ўвесь час мае бытнасьці ў СтоЎ- 
бцах там жыў гімназійны катэхэт. Гісторыя з 
стаўпецкім магільнікам ня мае ніякага дачынень- 
ня да заснаваньня ўсходне-каталіцкае парахвіі на- 
агул, а да мяне тымбольш, бо я прыехаў туды, 
калі ўжо даўно ўсё было палагоджана. Уласьці- 
ваю прычынаю непаразуменьня было намаганьне 
ўтварэньня веравызнавальных магільнікаў, якія 
клісь былі самазразумелым зьявішчам ува ўсіх 
гарадох Беларусі. І калі ўсходне-каталіцкая каплі- 
ца на магільніку прычынілася да палагоджаньня 
спрэчкі за магільнік, дык кожны нармальны чала- 
век палічыць гэта за заслугу, а Касяк чамусьці 
за гэта дакарае. Усходне-каталіцкая тпарахвія ў 
Стоўбцах была зусім незалежнаю парахвіяю, а не 
якімсьці «вікарыятам усходняга абраду пры поль- 
скай каталіцкай парахвіі» -- гэткіх дзівосаў агу- 
лам ня было ў Пінскай дыяцэзіі. Усходне-каталіц- 
кія сьвятары ў Стоўбцах запамогу атрымоўвалі 
яд Пінскага біскупа як і Ўсе іншыя каталіцкія 

сьвятары, якія ня мелі парахвіяльнае зямлі. Нія- 
кіх датацыяў «з дыспазыцыйнага фонду Навагра- 
дзкага ваяводзтва» ані Стаўпецкі прыход, ані наагул 
ніводная ўсходне-каталіцкая парахвія не атрымоў- 
вала. Зрэштаю аб тым, як адносіліся да мяне поль- 
скія адміністрацыйныя ўлады, могуць сьведчыць 
такія факты: за адзін 1938 г. мае працы ў Гародне 
на Палесьсі, польская паліцыя напісала на мяне 
розных адміністрацыйных караў па 5 і па 10 зл. на 
агульную суму 200 зл., а ўканцы загадам Навагра- 
дзкага ваяводы з 15-У-1939 г. мяне выселілі з 
прыгранічнага абшару. Ніякага багаславеньня ад 
ксяндза паляка-шавініста- беларусажэра я ня толь- 
кі ў Стоўбцах, але наагул ніколі Ў маім жыцьці не 
атрымоўваў. Што да адносінаў насельніцтва да 
мяне ў Стоўбцах, дык я бачыў, што толькі адзін 
чалавек «з агідай адварочваўся» ад мяне -- але 
ён быў бязбожнік і прылюдна заяўляў аб сваёй 
бязбожнасьці. Варожа адносіўся так-жа стаўпецкі 
праваслаўны сьвятар а. Багаткевіч, якога сам-жа 
Касяк называе русафілам (с. 100 і 140). Аб тым- 
жа як наагул адносіліся стаўпецкія людзі да мяне 
можна пераканацца з такіх фактаў: падчас маіх 
багаслужэньняў царква заўсёды была поўная, а 
калі мяне выселілі, праваслаўныя прыслалі прыхідь- 
ную карэспандэнцыю ў «Сргуёсіўапекціц Юип- 
Жо» Мт. 18(202), з 10. УІ. 1939 т. 


Дзіўна, што Касяк прысьвяціў а. Маскаліку 
1 мне параўнаўча найбольш мейсца між усіх ву- 
нійных дзеячоў, калі мы былі найменшымі і най- 
малодшымі між імі, Ніколаев у сваёй кнізе «Вос- 
точный обряд» ні адным словам не ўспамінае аб 
нас. 


Адносна ролі Дэйбнэра і Лесьнабродзкага ў 
вунійнай акцыі і аб прыйманьні праваслаўных 
сьвятароў, пакараных іхняю духоўнаю ўладаю за 
розныя правіны, трэба прызнаць, што гэта па- 
важны мінус у вунійнай акцыі, але адказнасьць 
за яго нясуць польскія каталіцкія біскулы і іх- 
ныя дараднікі. За гэткую дзейнасьць беларусы 
каталікі абодвых абрадаў іх асуджалі яшчэ больш 
строга чым праваслаўныя. Напрыклад беларускія 
айцы Марыяне зусім адмовіліся ўдзельнічаць у 
гэтай акцыі і былі высланыя аж у Манджурыю. 


Пераказваючы пару прыкладаў, дзе паліцыя 
з нейкіх вынятковых матываў спрыяла ўсходнека- 
таліцкім сьвятаром, Касяк цьвердзіць: «Пяліцыя 
ўсюды падтрымоўвала вуніятаў» (с. 60). У са- 


праўднасьці было зусім наадварот; аб гэтым па-: 


дана шмат фактаў у «Божым шляхам» Нр. 64-65 
на стар. 6-12, дык няма хіба-ж патрэбы паўтараць 
іх, варта аднак дадаць, што ў тайным «Апрацавань- 
ні пытаньня польскага стану ўладаньня ў Нава” 
-градзкім Ваяводзтве» ў красавіку 1939 г. «Нр. 
Р. Х. ІІІ. 81(5) 659. стар. 51 гаварылася даслоўна: 
«У сувязі з тым, што сярод праваслаўных пашы- 
ралася акцыя вуніі і што ейныя прапагатары ка- 
рысталіся беларускай, укранскай і расейскай мо- 


вамі, “польская ўлада ўважала, «што вунійная ак- 
цыя ўзмацняе на прасторы ейнае дзейнасьці ўплы- 
вы чужыя і рымскія, г. зв. беларускія і украінскія» 
і дзеля гэтага «У кансэквэнцыі Улады агульнай ад- 
міністрацыі мусілі паставіцца да імкненьняў бі- 
зантыйскага (вуніяцкага) касьцёла здэцыдована 
нэгатыўна». (Цытую паводля: Я. Найдзюк, Бела- 
русь учара і сяньня. Менск 1943, стар. 209). 


Манастыр айцоў Марыянаў у Друі ніколі ня 
быў усходняга абраду, як гэта цьвердзіць Касяк 
(с. 61), а толькі лацінскага абраду. Тым самым 
ёсьць няпраўдаю, што манахі друйскага манасты- 
ра «нічым не адрозьніваліся вонкава ад права- 
слаўных манахаў». Аб далейшай долі манастыра 
айцоў Марыянаў у Друі Касяк кажа: «Самі бела- 
рускія манахі ўтрымлівалі беларускі нацыяналь- 
ны дух у сваім асяродзьдзі, што не адказвала па- 
лянізацыйным патрэбам польскага ўраду. Таму 
ўсе манахі былі ў 1938 г. адсюль гвалтам «каман- 
дыраваныя» для дзейнасьці ў далёкія іншыя кра- 
іны, бо адмовіліся выехаць дабрахвотна. Выда:т- 
нейшы з іх а. Фабіян Абрантовіч з групай, быў 
высланы для місійнай працы ў Харбін, на ўсходзе 
Азіі» (с. 61). Тут сьведама, ці праз грубае няз- 
наньне апісваных фактаў зьменшаны дзьве зусім 
розныя падзеі: місія айцоў Марыянаў у Харбіне з 
1928 г. і высяленьне другое групы айцоў марыя- 
наў з Друі ў 1938 г. Пры тым вельмі характэрна 
для Касяка, што ён насільнае высяленьне палякамі 
беларускіх каталіцкіх манахаў кпліва называе 
«камандыраваньнем». 


Не падаючы ніякае даты на той-жа с. бі Ка- 
сяк неспадзявана прызнае, што «ў гэту пару іс- 
навала асобнасьць мэтаў і некаторы разнабой у 
тактыцы паміж Ватыканам і польскімі палітычнымі 
дзейнікамі пры праводжаньні імі вуніі», але не па- 
дае ніводнага факту гэтага «разнабою». І да яко- 
га гэта часу адносіцца? 


Няпраўдаю ёсьць быццам “кс. Я. Урбан са 
Львова літаральна закідваў усе паравслаўныя 
прыходы Беларусі вуніяцкай літаратурай паполь- 
ску, рассыланай бясплатна і без запатрабавань- 
ня» (с. 67). Папершае гэткае літаратуры да 1933 
г. наагул ня было, а ад 1933 г. выходзіў усяго 
адзін двумесячнік «Огіеп5» і не ў Львове, а ў Кра- 
каве, дзе жыў а. Урбан. Пры тым пасьля першых 
рэклямовых нумараў часапіс высылаўся толькі 
падпісчыкам. 


Пералічваючы адабраныя ў 1938/39 гадох 
праваслаўныя цэрквы, Касяк кажа: «Падобна было 
ў Рубяжэвічах» (с. 71). Вось-жа ў Рубяжэвічах 
я быў яшчэ вясною 1939 г. і там ніхто не забіраў 
і ня думаў забіраць праваслаўнае царквы. 


Апавядаючы аб нападах палякаў на права- 
слаўныя цэрквы і аб разбурэньнях т. зв. павуніяц- 
кіх цэркваў, Касяк бяз ніякіх, нават фіктыўных 
доказаў цьвердзіць: «Душою гэтых нападаў і па- 

громаў праваслаўных цэркваў быў паляк, пінскі 
біскуп Букраба» (с. 71). Дзіўна, якая кароткая 
памяць у Касяка. Сам-жа ён апавядае, што тыя 
напады рабілі ці то паліцыянты, ці жаўнеры 
КОП-у, ці розныя банды пад іх кіраўніцтвам і 
ўсе яны мелі сваіх зьверхнікаў, якія ніякім чы- 
нам не падлягалі біскупу, дык што мяшаць у гэ- 
тую справу людзей бяз дай прычыны. Трэба яшчэ 
дадаць, што на абшары тпінскае дыяцэзіі, дзе ар- 
дынарыем быў біск. Букраба, параўнаўча найменш 
разбурана цэркваў. , 
Чамусьці Касяк ставіць на адной дошцы бад- 
тыстаў і мэтадыстаў і пры тым іх хваліць, бо яны 
маўляў «карысталіся беларускай мовай у працы 


сярод беларускага народу, выдавалі сваю літара- 


туру пабеларуску» (с. 72). Тымчасам гэтае 
цьверджаньне адказвае праўдзе толькі адносна 
мэтадыстаў, а баптысты ніякае свае літаратуры ў 
беларускай мове ня мелі і толькі пару прапавед- 
нікаў карысталася беларускаю моваю, наагул-жа 
карысталіся расейскаю моваю і расейскаю літа- 


ратураю. 

Шмат мейсца -- роўна трэцюю частку кнігі 
-- Касяк прысьвячае рэлігійным падзеям падчас 
апошняе нямецкае акупацыі. Большая частка па- 
данага там матэрыялу, гэта вытрымкі з розных 
дакумантаў, і калі яны згодныя з праўдаю, дык 
гэта адзіная частка кнігі, якая можа мець вар- 
тасьць для гісторыі. Аднак, бачучы з папярэдніх 
апісаньняў, як Касяк бяссумленна адносіцца да 
фактаў і як іх сьведама фальшуе, каб мець давер 
нават і да гэтае часткі кнігі, неабходна яе спраў- 
дзіць. 


Падчас нямецкае акупацыі загінула шмат бе- 
ларусаў так ад рукі назістаў, як і ад рук парты- 
занаў. У ліку ахвяраў было нямала духавенства, 
але ня ўсе гэтыя ахвяры былі беларусамі. Касяк 
называе шмат імёнаў ахвяраў, але апавядае аб іх 
вельмі тэндэнцыйна. У гэтай часьці кнігі, як і на- 
агул ува Усёй пісаніне Касяка відавочная амаль 
неакелзаная тэндэнцыя абагульніваць паасобныя 
дробныя факты, хоць яны ў адносінах да агульных 
падзеяў зьяўляюцца выняткамі, 

Відаць па анагёгіі з словам «айцец» і яго 
скаротам -- ча.», Касяк скарочвае так-жа слова 
«сьвятар», але да гэтага ўжывае агульна прыня- 
ты скарот ад слова «сьвяты» --- «сьв.», уводзячы 
праз гэта лішні балаган. 


У пару сказах Касяк гаворыць аб усходнека- 
таліцкім Экзархаце падчас нямецкае акупацыі (с. 
138). Як усюды, так і тут чамусьці ён ня мог 
абыйсьціся без памылак, Дату заснаваньня Экзар- 
хату падае: «красавік 1942 г.» --- тымчасам гэта 
дата прызнаньня Экзархату нямецкімі ўладамі, а 
Уласьцівая дата заснаваньня ёсьць 1940 г. Экзарх 
а. Неманцэвіч заўсёды быў беларусам. 

САб рэлігійным жыцьці ў БССР пасьля 1944 
г. Касяк гаворыць вельмі павярхоўна і пры тым 


так-жа не без памылак. Між сьвятарамі, высла- 
нымі ў канцэнтрацыйныя лягэры ён успамінае а. 
Канстанціна Комара (с. 139), тымчасам гэты 
сьвятар цяпер працуе ў Пінску як настаяцель са- 
бору і нават часам падае зацемкі ў Журн. Моск. 
Патрыярхіі». 

Адразу пасьля заняцьця Беларусі ў Менск 
быў прысланы не арх. Піцірым (с. 140), але арх. 
Васілі (Ротміраў). 

Апісваючы зусім сьвежыя падзеі з рэлігійна- 
га жыцьця беларускае эміграцыі Аўтар пераказ- 
вае шмат плётак і самых бязглуздых выдумак. 

Аб Лювэнскім унівэрсытэце Касяк піша быц- 
цам аб нейкай найбольш шкоднай для беларусаў 
установе. І зашто? Затое, што гэта адзіны уні- 
вэрсытэт у вольным сьвеце, пры якім для бела- 
рускіх студэнтаў створаны найлепшыя магчымась- 
ці для атрыманьня вышэйшае асьветы. Сапраўды, 
які злочын!!! Чамусьці Касяк ня мае ніводнага 
слова дакору для ўсіх іншых унівэрсытэтаў, якія 
маюць без параўнаньня большыя магчымасьці да- 
памогі, але міма гэтага нічога не зрабілі для бела- 
рускіх студэнтаў. Касяк закідае Лювэнскаму уні- 
вэрсытэту, што быццам там «студэнты былі пад- 
дадзеныя каталіцкай місійнай апрацоўцы» (с. 
149) і што там быццам падрыхтоўваюцца кадры 
для вуніяцтва, а «па сканчэньні навукі гадунцы 
ўлучаліся ў ватыканскую акцыю» (с. 148). Ка- 
лі-б сапраўды было так, як кажа Касяк, дык гэта 
сьведчыла-б непахвальна аб беларускіх студэн- 
тах, якія йдуць у неадпаведны унівэрсытэт, а яшчэ 
горш аб самым унівэрсытэце, як аб нейкай вузка 
клерыкальнай установе, калі ў сапраўднасьці ён 
мае сусьветнае рэнамэ. 


Вось ужо 27 беларусаў атрымала ў Лювэне 
акадэмічную асьвету і ніводзін з іх ня выконвае 
ніякае «ватыканскае акцыі». Наагул уся пісаніна 
Касяка аб Лювэнскім унівэрсытэце ёсьць ад па- 
чатку да канца злосным паклёпам. Ува ўсіх ўні- 
вэрсытэтах на сьвеце ведамае зьявішча, што сту- 
дэнты з першых курсаў адсейваюцца дзеля самых 
розных прычынаў. Касяк-жа піша, што з прынятых 
студэнтаў выключалі тых, «якія не ўкладаліся ў 
крывіцкія рамы» (с. 148). Вось-жа да гэтага часу 
з Лювэнскага унівэрсытэту адпала 14 беларусаў 
з іх выключана двох, а 6 самі пераехалі ў іншыя 
унівэрсытэты, і між імі ёсьць і «крывічы» і «ва- 
рубежнікі». Касяк кажа, што Рыжаму адмовілі 
стыпэндыю быццам дзеля таго, што зрабіў «за- 
кід» а. Робэрту, але ня кажа, што гэты-ж а. Ро- 
бэрт даў рэкамэндацыю Рыжаму, каб яму прызналі 
стыпэндыю ў другім цэнтры беларускіх студэн- 
таў -- Мадрыдзе; але і там, калі за тры гады ня 
скончыў паршага курсу, стыпэндыі больш не далі. 

Ужо некалькі разоў на старонках пэрыёды- 
каў, што зьбіраюць усякія плёткі, стараліся 
разьдзьмухаць звычайныя студэнцкія спрэчкі да 
разьмераў аграмадных гісторыяў і выкарыстоўвалі 

дзеля гэтага «гісторыю з пабоямі» В. Кіпеля. Ка- 
сяк, ведама, не абмінае такое гісторыі, прадстаў- 
ляе яе на свой лад. Ужо сам В. Кіпель сказаў 
сваё слова адносна свае вучобы ў Лювэне, але 
варта зьнярнуць увагу чытачоў на адзін факт. Са- 
мая прысутнасьць В. Кіпеля ў Лювэне, ягоныя 
паводзіны як «зарубежніка», які паводля слоў са- 
мога-ж Касяка, іншых студэнтаў называў «крывіц- 
каю бандаю» і за гэта ня быў выключаны з Лю- 
вэну, а нават кончыў унівэрсытэт і атрымаў да- 
ктарат, аж лішне выразна пярэчыцы цьверджань- 
ню Касяка, што адтуль выключалі ўсіх, што «не 
ўкладаліся ў крывіцкія рамы». 

Касяк шмат прысьвяціў мейсца студ. Арэхве 
(с. 148- 149), але варта толькі ўважна прачытаць 
гэтую пісаніну, как убачыць, што гэты «студэнт» 
шукаў у Лювэне ня студыяў, а інтрыгаў. 

Часта Касяк сьведама ня хоча разрозьніваць 
расейскага і і беларускага ў у рамах праваславія. На- 
прыклад ён шмат расьпісваецца аб тым, што бела- 
рускія сгудэнты не пайшлі на багаслужэньне да 
сьвятара Грыгаровіча (с. 149), але і словам не 
заікваецца, што тэта быў расейскі зарубежны 
сьвятар (сёньня парах расейскае зарубежнае па- 
рахвіі ў Пасэйку). Не ўспамінае так-жа, што ад 
1950 г. у Лювэне ёсьць прыход Белар. Прав. 
Аўтак. Царквы, хоць на с. 152 г. між іншым кажа 
аб якімсьці неазначаным «новапастаўленым сьвя- 
тару». 

Наагул Касяк піша аб беларускіх лювэнскіх 
студэнтах так, быццам яны ўсе бяз вынятку былі 
праваслаўнымі і таму прадстаўляе стварэньне бе- 
ларускае каталіцкае місіі ў Бэльгіі.нібы нейкае 


заплянаванае душахвацтва. Выглядае так быццам ' 


і між беларускімі работнікамі ў Бэльгіі няма ка- 
талікоў, тады калі іх ёсьць амаль 3090, а на агуль- 
ны лік 57 студэнтаў, якія да гэтага часу жылі ў 
Бел. Студэн. Доме 9 было католікаў. Дык ці-ж ду- 
ховая апека для іх ёсьць нейкім злочынам? 

Адносна студэнтаў, што скончылі Лювэнскі 
унівэрсытэт, Касяк-цьвердзіць, што «яны гру- 
пуюцца пры вуніяцкім часапісе «Божым шляхам», 
пры газэце «Бацькаўшчына»... (с. 149). Вось-жа 
я, як рэдактар «Божым шляхам”, ведаю найлепш 
сваіх супрацоўнікаў і мушу нават з сумам 
сьцьвердзіць, што між імі няма даслоўна ніводна- 
га абсальвэнта з Лювэну ані праваслаўнага, ані 
нават католіка! 


Усе апісаныя Касяком «мэтады наварочвань- 
ня» (с. 150) у Лювэне мелі адбыцца хіба-ж да 
1948 г., бо кажа, што ў тым часе іх «зьмянілі» і 
прыдумалі новыя на саборы ў Констанцы, але тут 
ізноў-жа Касяк трапляе ў крайняе бязглузьдзе, 
бо-ж не далей як на с. 148 ён кажа, што «да 1948 
г. у лювэнскім асяродзьдзі ня было студэнтаў бе- 
ларусаў» --- і гэта праўда, але да якога часу тады 
адносяцца ўсе тыя «мэтады наварочваньня?» 

Што да гісторыі аднаўленьня БАПЦ, дык ва- 
лею не чапаць яе, але ў імя праўды нельга абый- 


сьці моўчанкаю такіх фактаў, якія кідаюцца ў 
вочы кожнаму чалавеку, незалежна ад яго рэлі- 


гійнае прыналежнасьці. Касяк цьвердзіць, што 
«новапастаўлены япіскап (Васілі) зусім ня меў 


духоўнае асьветы і падрыхтоўкі» (с. 151). Тым- 
часам агульна ведама, што ён кончыў вольную 
Укр. Прав. Дух. Акадэмію Ў Мюнхене. Але ка- 
лі-б нават і сапраўды на меў гэтае асьветы, і ра- 
біць яму дзеля гэтага закід, дык перш трэба ўя 
ло-б зрабіць гэткі закід. галаве тае Царквы, 
якой расьпісваецца Касяк, -- міт. Панаялейнану 
(Ражноўскаму) - быўшаму ваеннаму інжынеру 
і афіцэру царскае арміі, які да свае ваеннае асьве- 
ты дадаў толькі кароткія місіянэрскія курсы 
(вось-жа шмат менш як яп. Васілі), яшчэ большы 
закід трэба было-б зрабіць яп. Савве (Советаву), 
які меў асьвету толькі кадэцкага корпусу і шмат- 
лікім іншым япіскапам Рас. Заруб. Прав. Царквы, 
быўшым афіцэрам расейскае арміі, але для нівод- 
нага з тых афіцэраў- япіскапаў ён ня мае і слова 
дакору. 

Дзівосная лёгіка ў Касяка: на адным мейсцы 
ён абураўся, што быццам у Лювэне падрыхтоўвалі- 
ся кадры для вуніятаў, а на с. 152 раптам абу- 
раецца за тое, што там не далі стыпэндыі быў- 
шаму студэнту праваслаўнае багасловіі «Скабею. 
Дык якая-ж там была падрыхтоўка вуніяцкіх ка- 
драў, калі сам праваслаўны багаслоў прасіўся ў 
каталіцкі унівэрсытэт і яго ня прынялі?! 


Падаючы выясьненьні былых беларускіх пра- 
васлаўных япіскапаў, якія ўвайшлі ў склад Рас. 
Заруб. Прав. Царквы і апраўдвалі свой крок пе- 
рад беларускім грамадзтвам рознымі пасланьня- 
мі (с. 152-153), Касяк зусім не зьвяртае ўвагі на 
супярэчнасьці, якія ёсьць-у тых выясьненьнях, і 
на супярэчнасьці з тым, што ён сам гаворыць у 
далейшым аб адносінах да іх БЦР і наагул бела- 
рускага грамадзтва. На далейшый старонках па- 
даецца амаль поўнасьцю палеміку, якая вялася 
між яп. Апанасам і прадстаўнікамі ад БЦР. Гэтая 
палеміка поўная недагавораў і закранае толькі 
нацыянальнае пытаньне, зусім не закранула сама- 
га істотнага Ў даным выпадку. Варта прыглянуц- 
ца хоць крыху уважней да тых апраўдваньняў, 
каб пераканацца, што ўсе, паданыя  япіскаламі 
матывы пераходу ў зарубежную Царкву ёсьць 
толькі сарамязьлівым прыкрыцьцём іхняга руса- 
фільства. Ані выясьненьняў, ані запярэчаньня тых 
матываў Касяк не падае, быццам прызнаючы ім 
слушнасьць. Такая маўчанка залішне адказная, 
дзеля гэтага нават і Ў, рэцэнзіі варта прыглянуцца 
бліжэй да тых матываў, каб ацаніць іхную сапраў- 
дную вартасьць. 

Крок былых правасланых беларускіх япіска- 
паў быў на толькі не апраўданым для іх-жа са- 
мых, што яны ў сваім выясьненьні назвалі яго ў 
першым пункце «часовым» (с. 153). "Тымчасам 
іхны крок ня ёсьць чымсьці часовым, але поўнаю 
ліквідацыяю важных здабыткаў на рэлігійным по- 

лі і пры тым ліквідацыяю на карысьць варожае для 
беларусаў установы і да таго ліквідацыяю ў той 
час, калі для беларускага вызвольнага руху кож- 
ная незалежная ўстанова ёсьць паважным крокам 
да асягненьня свае мэты. Нябось беларусы ката- 
лкі, якім Касяк толькі закідге, не зважаючы на 
сваю невялікую колькасьць нічуць ня зьменшылі 
сваіх асягненьняў, але яшчэ пабольшылі. 

У пункце «б» кажацца, што крок япіскапаў 
быў выкліканы «патрэбай узмацненьня чыста рэ- 
лігійнай працы». Тымчасам практыка паказвае, 
што сталася наадварот. Усякая беларуская рэлі- 
гійная праца ў лоне Рас. Заруб. Царквы сталася 
немагчымаю. . Горш таго: пад пратэктаратам быў- 
шых ерархаў зьявіліся агідныя супрацьбеларус- 
кія мапфлеты. 

Пункт «в» кажа, што крок ерархаў быў абу- 
моўлены «патрэбай свайго кананічнага афармлень- 
ня». Такое цьверджаньне штонайменш недарэч- 
нае, бо самая-ж Рас, Заруб. Царква міма ўсіх ста- 
раньняў да гэтага часу ня толькі што кананічна 
не аформлена, але ад 1934 г. ўся яе ерархія пад- 
лягае царкоўнаму суду і знайходзіцца ў ў стане за- 
прэту. У 1945 г. Маскоўскі Патрыярх паноўна 
прыпомніў аб гэтай кары. Трэба ведаць, што за- 
рубежныя ерархі прызнаюць сваю лучнасьць з 
Маскоўскім Патрыярхатам і зусім афіцыяльна ад- 
“казваючы патрыярху на пагрозы, пісалі З.У.1946 Р. 
што яны ніколі не разрывалі кананічнае лучнасьці з 
патрыярхатам. Ды гэта відаць і з іхняе практыкі: 
яны прызнаюць ня толькі зажнасьць 
дакананых савецкім патрыярхам ў Маскве (арх. 
Бэнэдыкт Бапкоўскі і яп. Панцейлейман Рудык у 
1941 г.), але так-жа і важнасьць кананічных ак- 
таў гэтага патрыярха (мітр. Панцялейман пры- 
няў назначэньне і адкліканьне на становішча эк- 
зарха Маскоўскага Патрыярха). Вось-жа калі тыя 
акты для іх ЁёСАць важныя, дык важныя і кары, 
выданыя тою-ж самаю ўстановаю ў Маскве. Гэт- 
кім чынам быўшыя беларускія праваслаўныя ерар- 
хі, уліўшыся ў Зарубежную Царкву, замест кана- 
нічнага афармленьня знайшліся ў стане царкоў- 
ных караў, у запрэце, 

У “пункце «г» кажацца: «патрэбай: уваходу ў 
малітаўнае абшчэньне з усім праваслаўным сьве- 
там» (с. 153). Зразумела, што гэткая патрэба са- 
праўды неабходная, але з гэтага гледзішча За- 
рубежная Царква знайходзіцца ў шмат горшым 
палажэньні чым БАПЦ. Як адносіцца Бізантыйскі 
Патрыярх да Зарубежнае Царквы відаць з таго, 
што ён мае свой экзархат для расейцаў у Зах. 
Эўропе, а Ерузалімскі і Александрыйскі Патрыяр- 
хі выразна забаранілі свайму духавенству ўсякую 
лучнасьць з расейскімі зарубежнымі ерархамі і 
духавенствам. Ерузалімскі Патрыяхр пайшоў на- 
ват так далёка, што не дазваляе зарубежным ерар- 
хам служыць у Ерузаліме на сьвятых мейсцах. 

Пункт «д» гэта проста дэмагогія разьлічаная 


на наіўных. У ім кажацца: «патрэбай уваходу Ў 


“Іаре. ае Мататте, 11, гое две СогаеНёгев, Рагіе, 


хіратоніяў 


склад тэй праваслаўнай царквы, на тэрыторыі 
якое япіскапы апынуліся». Але ці-ж у 1946 г. 
Зарубежная Царква мела выключнае права над 
праваслаўнымі вернікамі ў Нямеччыне?! Дык-жа 
для ўсяе Заходняе Эўропы Бізантыйскі Патрыярх 
мае свой экзархат і пры тым Белар. Царква лічыць 
што не Маскоўскі Цатрыярхат але Бізантыйскі 
Патрыярхат ёсьць яе Царквою маткаю. Выхо- 
дзіць, што ерархі сьведама абмінулі Цакрву-мат- 
ку і пайшлі да прыблуды. 

Да ўсяго тэтага трэба дадаць, што цяпер ўсе 
вышэйпералічаныя матывы дарэшты страцілі сваю 
вартасьць, аднак ніводзін былы беларускі права- 
слаўны ерарх не зьмяніў свайго становішча. 

Уканцы Касяк гаворыць аб тым, як ён з Ю. 
Сабалейскім перадаў ліст адносна сабору ў Мен- 
ску з 1942 г. экзарху Бізантыйскага Патрыярха 
і з гэтаю падзеяю зьвязвае зьяўленьне закліку 
савецкага менскага арх. Піцірыма да беларускае 
эміграцыі (с. 166-167). Тут ужо засьляпленьне 
Касяка мяжуецца з хварабліваю заразумеласьцю. 
Да таго закліку бальшавікі ладрыхтоўваліся ужо 
ад 5. УІІ. 1953 г., ладзячы ў Менску урачыстую 
хіратонію з нячу ванымі да гэтага часу ў бальша- 
віцкім асяродзьдзі патрыятычнымі прамовамі, а 
ліст Касяк перадаў толькі 14. ІХ. 1953 г. Ды ў за- 
кліку Піцірым нападае на БАПЦ, якая існуе і 
дзейнічае на эміграцыі, а не на нейкія камбінацыі 
Касяка. Заклік зьявіўся 5-ХІІ, і бадай што да гэ- 
тага часу арх. Піцірым наагул ня ведаў аб пе- 
радачы ліста. 

Быўшым праваслаўным ерархам на Беларусі 
і іхным паводзінам на эміграцыі Касяк прысьвя- 
ціў амаль палавіну свае кнігі, спачатку прадстаў- 
ляючы іх як адзіную сапраўды беларускую ерар- 
хо, а потым безнадзейна дыспутуючы з яп. Апа- 
насам, пасьля дакананага факту зрады. Відаць, 
што ад імя гэтае зрады нападаў Касяк на католі- 
каў, мяшаў з балотам усё і ўсіх, хто ня йшоў з ім 
у сьляпы завулак нацыянальнага і рэлігійнага 
аганьбленьня. 

Характэрна, што кніга Касяка выйшла ў вы- 
даньні Беларускае Цэнтралынае Рады. Усё-ж як- 
ні-як гэта беларуская ўстанова, якая мае немалыя 
прэтэнзіі і ўмяшала сябе ў гэткую ганебную піса- 
ніну. З дзейнасьці пазнаецца і самую ўстанову: 
«Бо ўсякае дрэва пазнаецца на плодзе яго» (Лук. 
УІ, 44). 

а. Л. Гарошка 





ПОШУКІ 


Праз Міжнародны Чырвоны Крыж родныя і 
сваякі шукаюць Івана Туеўскага нар. 1897 г. у 
Полацку, ягоную жонку Порыну і іхных чатырох 
дачок. Весткі просіцца слаць у Рецізсре5 Воёе 
Кгеце, 5сардіпзі. Віопкатр 51, НатЬита, 
АЙетасте. 


Пігесіецг: АрЫё І. Ногозео, 


Абразкі з жыцьця 


ЗАЗДРАСЬЦЬ САМА СЯБЕ КАРАЕ 


Калісь на аднэй старой вежы ў Мінстэры быў 
надзвычайна мастацкі гадзіньнік. Аб ім у горадзе 
быў цікавы пераказ. Калішнія валадары гораду, 
якія замовілі той гадзіньнік у найлепшага май- 
стра, калі аглянулі гэты мастацкі твор, дык былі 
так захопленыя ягоным высокім мастацтвам і кра- 
сою, што не хацелі, каб другі горад у сьвеце мог 
мець штосьці падобнае і таму пастанавілі асьля- 
піць майстра, які зрабіў той гадзіньнік. Перад 
асьляпленьнем майстар выпрасіў у валадароў даз- 
вол глянуць на свой твор і разьвітацца з ім. Атры- 
маўшы дазвол, ён ўзыйшоў на вежу, пабыў там 
хвіліну, вярнуўся ў ніз, дзе яго адразу асьляпілі. 
Але па некаторым часе гадзіньнік стаў, бо май- 
стар яму штосьці зрабіў. Валадары шукалі новага 
майстра, які мог-бы паправіць той мастацкі твор, 
але такога не знайшлося, Так праз заздрасьць 
зьнішчылі Вялікага майстра і ягоны твор. 


ШАХМАТЫ НАВУЧЫЛІ 


Старая легэнда кажа, што калісьці ў Вялікай 
Рымскай Імпэрыі быў якісьці валадар, што любіў 
іграць у шахматы. Аднойчы, пасьля сканчэньня 
ігры, ён глядзеў, як слуга паськідаў у каштоўную 
скрыначку ўсе шахматныя фігуры і фігура кара- 
ля ляжала ў бязладзьдзі разам з пешкамі. І вось 
прыйшла думка валадару, што па сьмерці асобы 
ўсіх валадароў і імпэратараў кідаюцца ў зямлю 
нароўні з іншымі людзьмі падобна, як шахматныя 
фігуры ў скрыначку. Ён кінуў свой пасад і рэшту 
сваіх дзён правёў так, каб надаць унутранны сэнс 
і вартасьць жыцьцю. 


ПРЫПОВЕСЬЦЬ АБ ЗВОДНЫХ НАЗОВАХ 


Аднойчы чотр перапрануўся за крамніка, на- 
браў каштоўнае вопраткі і розных дарагіх аздо- 
баў, прыўшоў на кірмаш, выставіў свой крам і 
крычыць: Хто хоча купіць ганарлівасьць?! У мя- 
не яе можна дастаць па таннай цане». Людзі 
прайходзілі міма, ківаючы галовамі і заўважваю- 
чы: «Сьцеражы нас Божа, каб грэх купляць». 
Але вось падыйшла да чорта старая баба і кажа: 
«Ты, дурны чорце, хто-ж тэта называе дрэныя 
рэчы іхнымі імёнамі!? Ці-ж ня можна сказаць, 
што прадаеш прыгажосьць-і чыстасьць, тады ад- 
разу купцы знойдуцца». Чорт паслухаў бабінае 
рады і адразу каля яго знайшлася цэлая грамада 
купцоў і за пару гадзін распрадаў усе свае тава- 
ры. 


ЛАГОДНАЯ І НЕПАХЕСНАЯ АБАРОНА 


Як толькі стаў вольным біскужкі пасад у 
Пуатье, графіня Н. прыбочная дама францускае 


каралевы Ганны Аўстрыйскае, захацела прыдбаць 
яго для свайго сына сьвятара-п'яніцы і распусь- 
ніка. Нічога ня кажучы каралеве аб паводзінах 
свайго сына, трафіня выпрасіла ў яе абяцаньне 
назначыць сына біскупам у Пуатье. Гэта быў 
час, калі да духоўнае рады францускага караля 
належаў сьв. Вінцэсь з Паўлё (1581-1660) і 
яму было даручана напісаць намінацыйную гра- 
мату для кандыдата на біскупа. Сьв. Вінцэсь ве- 
даў добра нягодныя паводзіны таго кандыдата 
і выказаў ясна сваю думку каралеве. Каралева 
адразу адклікала сваю абяцанку і даручыла сье. 
Вінцэсю паведаміць аб гэтым графіню Н. ды пе- 
раканаць яе, каб больш не зьвярталася да кара- 
левы з падобнымі просьбамі. Сьв. Вінцэсь у та- 
варыстве свайго паслушніка неадкладна паехаў 
да графіні. Калі яна замест спадзяванае весткі 
аб назначэньні свайго сына біскупам з вуснаў 
сьвятога пачула адмову, дык пачала яго лаяць 
з апошніх словаў і нарэшце ў прыступе лю- 
тасьці ўхапіла табурэцік і шитурніла яго ў гала- 
ву сьв. Вінцэся. Выйшаў сьв. Вінцэсь ад графіні 
акрываўлены. Паслушнік, які суправаджаў яго, 
убачыўшы ў такім стане свайго любімага на- 
стаўніка і пасланца каралёвы, быў кінуўся ў 
дзьверы, каб пакараць нягодніцу, але сьвяты за- 
трымаў яго кажучы: 

-.Вы ня маеце тут нічога да гавораньня, 
мой браце. Ідзем да сябе. -- А выходзячы на 
вуліцу дадаў. -- Дзіўна, як далёка можа йсьці 
чуласьць маткі ў турботах за сына! 

Гэта была ўся помста сьвятога за зьнявагу. 
Так спаткаліся: святы, які непахісна і бясстрашна 


бараніў годнасьць каталіцкага біскупства і раз- 


бэшчаная графіня, якая за ўсякую цану жадала 
толькі дачаснае славы і почасьцяў для сябе і для 
свайго нягоднага сына. Перамога была на баку 
сьвятога. 


НАСЬМЯЯЎСЯ 


У вагоне побач сьвятара сядзеў вольнадумец. 
Калі сьвятар пачаў адмаўляць свой брэвіяр, 
вольнадумец захацеў з яго пакпіць. 


-- Ці вы чулі сяньняшнюю вялікую сэн- 
сацыю? -- спытаў ён. 
-- Не, -- Адказаў сьвятар. -- Я яшчэ сёнь- 


ня ня чытаў газэты. 

-- Як, вы асьвечаны чалавек і гэтага ня чу- 
ліў Гэта-ж учора ў Порто Алегрэ д'ябал памёр. 

--. А-а, восы як -- усьміхнуўся сьвятар і пры 
гэтым ён выцягнуў свой партманэт, дастаў ад- 
туль некалькі манэтаў і зьвярнуўся да субя- 
седніка: -- Хоць вы і ў старэйшым веку, але 
ўсё-ж цяпер вы асталіся сіратою, калі памёр 
ваш бацька ў Алегрэ. Я заўсёды белным сіратам 
вельмі спачуваю, дык вось маеце невялікую за- 
памогу. 

